



IL-KUMMISSJONI
EWROPEA

Brussell, 18.11.2020
COM(2020) 744 final

**PROPOSTA GHAL RAPPORT KONĠUNT DWAR L-IMPJEGI MILL-
KUMMISSJONI U L-KUNSILL**

WERREJ

DAHLA	2
MESSAĠĠ EWLENIN	3
1. HARSA ĠENERALI LEJN IX-XEJRIET U L-ISFIDI SOĊJALI U TAS-SUQ TAX-XOGHOL FL-UNJONI EWROPEA	25
1.1 Xejriet tas-suq tax-xogħol	25
1.2 Xejriet soċjali	32
2. DAQQA T'GHAJN LEJN IT-TABELLA TA' VALUTAZZJONI SOĊJALI	35
2.1 It-tabella ta' valutazzjoni spjegata.....	35
2.2 Evidenza mit-tabella ta' valutazzjoni soċjali.....	37
3. IMPJIEGI U RIFORMI SOĊJALI – PRESTAZZJONI U AZZZJONI TAL-ISTATI MEMBRI.....	40
3.1 Linja Gwida 5: Nagħtu spinta lid-domanda ghax-xogħol	40
3.1.1 Indikaturi ewlenin	40
3.1.2 Miżuri meħuda mill-Istati Membri	53
3.2 Linja Gwida 6: Insahħu l-provvista ta' haddiema u ntejbu l-aċċess għall-impjiegi, għall-ħiliet u għall-kompetenzi	59
3.2.1 Indikaturi ewlenin	59
3.2.2 Miżuri meħuda mill-Istati Membri	86
3.3 Linja Gwida 7: Insahħu l-funzjonament tas-swieq tax-xogħol u l-effettività tad-djalogu soċjali	101
3.3.1 Indikaturi ewlenin	101
3.3.2 Miżuri meħuda mill-Istati Membri	124
3.4 Linja Gwida 8: Nippromwovu l-opportunitajiet indaqs għal kulhadd, inrawmu l-inklużjoni soċjali u niġġieldu l-faqar	130
3.4.1 Indikaturi ewlenin	130
3.4.2 Miżuri meħuda mill-Istati Membri	149

DAHLA

Ir-Rapport Kongunt dwar l-Impjiegi mill-Kummissjoni Ewropea u mill-Kunsill huwa stipulat bl-Artikolu 148 tat-Trattat dwar il-Funzjonament tal-Unjoni Ewropea. Il-proposta tal-Kummissjoni Ewropea għal dan ir-rapport hija parti mill-Pakkett tal-ħarifa. Ir-Rapport Kongunt dwar l-Impjiegi jipprovdi ħarsa ġenerali annwali lejn l-iżviluppi ewlenin fl-impjiegi u dawk soċjali fl-Unjoni Ewropea kif ukoll lejn l-azzjonijiet ta' riforma tal-Istati Membri, f'konformità mal-Linji Gwida għall-Politiki dwar l-Impjiegi tal-Istati Membri. Ir-rapport isegwi l-istruttura tal-Linji Gwida: nagħtu spinta lid-domanda għax-xogħol (il-Linja Gwida Nru 5), insaħħu l-provvista ta' haddiema u ntejbu l-aċċess għall-impjiegi, għall-ħiliet u għall-kompetenzi (il-Linja Gwida Nru 6), insaħħu l-funzjonament tas-swieq tax-xogħol u l-effettività tad-djalogu soċjali (il-Linja Gwida Nru 7), u nippromwovu l-opportunitajiet indaqs għal kulhadd, inrawmu l-inklużjoni soċjali u niġġieldu l-faqar (il-Linja Gwida Nru 8).

Barra minn hekk, ir-Rapport Kongunt dwar l-Impjiegi jimmonitorja l-prestazzjoni tal-Istati Membri b'rabta mat-Tabella ta' Valutazzjoni Soċjali stabbilita fil-kuntest tal-Pilastru Ewropew tad-Drittijiet Soċjali. Il-Pilastru ġie pproklamat b'mod kongunt mill-Parlament Ewropew, mill-Kunsill u mill-Kummissjoni fis-17 ta' Novembru 2017. Jidentifika l-prinċipji u d-drittijiet fi tliet oqsma: i) l-opportunitajiet indaqs u l-aċċess ugwali għas-suq tax-xogħol, ii) *il-kundizzjonijiet tax-xogħol ġusti, u* iii) *il-protezzjoni u l-inklużjoni soċjali. Il-monitoraġġ tal-progress f'dawn l-oqsma huwa msejjes fuq analiżi dettaljata tat-Tabella ta' Valutazzjoni Soċjali li takkumpanja l-Pilastru.*

Ir-Rapport Kongunt dwar l-Impjiegi huwa mqassam kif ġej: il-kapitolu introduttorju (il-Kapitolu 1) jirrapporta dwar ix-xejriet ewlenin soċjali u tas-suq tax-xogħol fl-Unjoni Ewropea, b'tali mod li jispjega l-kuntest. Il-Kapitolu 2 jippreżenta r-riżultati ewlenin mill-analiżi tat-tabella ta' valutazzjoni soċjali assoċjata mal-Pilastru Ewropew tad-Drittijiet Soċjali. Il-Kapitolu 3 jipprovdi deskrizzjoni dettaljata tal-indikaturi ewlenin minn pajjiż għall-ieħor (inkluż mit-tabella ta' valutazzjoni soċjali), filwaqt li jħares lejn il-prestazzjoni, l-isfidi u l-politiki tal-Istati Membri implimentati biex jindirizzaw il-Linji Gwida għall-Politiki dwar l-Impjiegi.

MESSAĠĠ EWLENIN

Qabel ma faqqgħet il-kriżi tal-COVID-19, l-UE kienet qed tesperjenza tkabbir fl-impjiegi li kien stabbli, minkejja li kien qed jonqos maż-żmien. Bit-tkomplija tal-prestazzjoni pożittiva fis-swieq tax-xogħol li bdiet fl-2013, l-impjiegi komplew jespandu fl-2019, u laħqu livell rekord fi tmiem is-sena. L-isforzi ta' riforma mill-Istati Membri wara l-kriżi finanzjarja kkontribwew għal dan it-tkabbir ekonomiku rikk fl-impjiegi, għalkemm l-isfidi ppersistew f'xi Stati Membri u reġjuni, inkluż fir-rigward tal-integrazzjoni ta' gruppi vulnerabbli fis-suq tax-xogħol.

Il-pandemija tal-COVID-19 reġgħet lura din ix-xejra, u f'daqqa wahda biddlet il-modi tax-xogħol u tal-ghajxien tagħna. Dan kellu impatt sinifikanti f'termini ta' hajjiet umani u kkawża xokk ekonomiku mingħajr preċedent. Ir-rispons mill-awtoritajiet Ewropej u nazzjonali kien rapidu. Is-salvagwardja tas-saħħa u tal-impjiegi taċ-ċittadini saret prijorità politika ewlenija. L-Istati Membri pprovdew appoġġ b'mod partikolari lill-gruppi u lis-setturi li kienu affettwati aktar minn oħrajn. L-implimentazzjoni ta' dawn il-miżuri, s'issa, evitat il-holqien ta' kriżi fl-impjiegi u soċjali enormi madwar l-UE. Madankollu, għad fadal hafna incertezzi, b'mod partikolari dwar kemm se ddum il-pandemija, meta se jimmaterjalizza rkupru ekonomiku sostenibbli, u l-konsegwenzi għal daww l-aktar vulnerabbli. Is-sitwazzjoni tvarja minn pajjiż għall-iehor, anke minhabba dak li garrbu fil-passat. L-Istati Membri li diġà esperjenzaw sfidi soċjoekonomiċi serji qabel il-pandemija issa huma saħansitra aktar esposti għal vulnerabbiltajiet.

L-implimentazzjoni tal-Pilastru Ewropew tad-Drittijiet Soċjali hija essenzjali sabiex jiġi żgurat li l-irkupru jkun ġust u inkluziv. Il-prinċipji tal-Pilastru, flimkien mat-tliet dimensjonijiet ta' opportunitajiet indaqs u aċċess ugwali għas-suq tax-xogħol, ta' kundizzjonijiet tax-xogħol ġusti u ta' protezzjoni soċjali, saħħa u inkluzjoni, jehtieg li jiggwidaw it-tfassil tal-miżuri ta' politika b'appoġġ għall-haddiema u għall-unitajiet domestiċi. Il-ġlieda kontra l-impatt tal-pandemija, kif ukoll it-thejjija tal-irkupru, jirrikjedu t-trawwim tar-reżiljenza soċjali u l-konverġenza 'l fuq billi n-nies jitqieghdu fiċ-ċentru. Il-Linji Gwida dwar l-impjiegi li ġew adottati riċentement jintegraw gwida speċifika mmirata lejn il-mitigazzjoni tal-impatt soċjali u fuq l-impjiegi tal-COVID-19 u jipprovdu lill-Istati Membri bi gwida konkreta dwar kif jimmodernizzaw l-istituzzjonijiet tas-suq tax-xogħol, l-edukazzjoni u t-taħriġ kif ukoll is-sistemi tal-protezzjoni soċjali u tas-saħħa, bl-għan li jagħmluhom aktar inkluzivi u ġusti. Huma jinkorporaw ukoll elementi ġodda li jirriflettu l-prijoritajiet tal-Unjoni, b'mod partikolari fir-rigward ta' tranżizzjonijiet ekoloġiċi u diġitali soċjalment ġusti. Li l-isfidi klimatiċi u ambjentali jinbidlu f'opportunitajiet, u li t-tranżizzjoni ssir ġusta u inkluziva għal kulhadd, huma għan ewlieni tal-Patt Ekoloġiku Ewropew.

Ir-reazzjoni tal-UE għall-kriżi kienet rapida u b'saħħitha. L-Istati Membri ġew offruti appoġġ finanzjarju mingħajr preċedent sabiex itaffu l-impatt ekonomiku, soċjali u fuq is-saħħa tal-kriżi u sabiex jissahħah l-irkupru, inkluż permezz tal-istrument SURE l-ġdid, l-Istrument għall-Appoġġ ta' Emergenza u ż-żieda fil-flessibbiltà fl-użu tal-fondi tal-politika ta' koeżjoni taħt l-Inizjattiva ta' Investiment fir-Rispons għall-Coronavirus. Barra minn hekk, il-Faċilità għall-Irkupru u r-Reżiljenza – li tinsab fiċ-ċentru ta' Next Generation EU – se tipprovdi appoġġ finanzjarju fuq skala kbira għar-riformi u għall-investimenti mmirati sabiex jappoġġaw il-holqien tal-impjiegi u jagħmlu l-ekonomiji, is-soċjetajiet u s-sistemi tas-saħħa tal-UE aktar reżiljenti u ppreparati aħjar għat-tranżizzjoni doppja. Dan jirrappreżenta opportunità unika sabiex tingħata spinta lill-investiment fin-nies u jithaffef l-irkupru

ekonomiku. Dan ir-rispons rapidu jidhol fi hdan strategija fit-tul u jikkontribwixxi għall-kapaċità tal-Unjoni li tikseb l-oġġettivi fit-tul tagħha.

Ir-Rapport Kongunt dwar l-Impjiegi għandu l-għan li jgħin lill-Istati Membri jidentifikaw oqsma prijoritarji għar-riformi u għall-investiment. B'mandat mill-Artikolu 148 tat-Trattat dwar il-Funzjonament tal-Unjoni Ewropea, ir-Rapport Kongunt dwar l-Impjiegi jipprovdi harsa ġenerali lejn l-iżviluppi ewlenin fl-impjiegi u soċjali fl-Ewropa u lejn l-implimentazzjoni tal-Linji Gwida dwar l-Impjiegi. Dan kien parti integrali mis-Semestru Ewropew sa mill-bidu nett, u enfazizza l-isfidi ewlenin tal-impjiegi u daww soċjali li għandhom jiġu indirizzati fiċ-ċiklu annwali, bħala parti mill-Pakkett tal-Ħarifa. Fis-Semestru Ewropew eċċezzjonali tal-2021, ir-Rapport Kongunt dwar l-Impjiegi se jgħin ukoll lill-Istati Membri jidentifikaw oqsma prijoritarji għar-riformi u għall-investiment li għandhom jiġu inkluzi fil-pjanijiet tagħhom għall-irkupru u għar-reżiljenza, fl-isfond tal-Linji Gwida dwar l-Impjiegi. Ir-riżultati mit-Tabella ta' Valutazzjoni Soċjali li takkumpanja l-Pilastru Ewropew tad-Drittijiet Soċjali huma ppreżentati fir-Rapport Kongunt dwar l-Impjiegi u jistgħu jservu sabiex jiġu żviluppati l-pjanijiet nazzjonali. Barra minn hekk, anki fl-isfond tar-Rapport Kongunt dwar l-Impjiegi, il-Kummissjoni se tivvaluta s-sustanza tal-pjanijiet f'dokumenti analitiċi li jakkumpanjaw il-proposti għall-atti ta' implimentazzjoni tal-Kunsill. F'kooperazzjoni mal-Kumitat tal-Impjiegi u mal-Kumitat tal-Protezzjoni Soċjali, il-Kummissjoni se tkompli wkoll tissorvelja mill-qrib l-iżviluppi soċjali u fis-suq tax-xogħol kollha bl-aġġornament regolari tal-Monitoraġġ tal-Prestazzjoni fil-Qasam tal-Impjiegi u tal-Monitoraġġ tal-Prestazzjoni tal-Protezzjoni Soċjali korrispondenti.

Il-krizi tal-COVID-19 affettwat bil-qawwa l-eżiti tas-suq tax-xogħol fl-UE. Ghalkemm sinjali ta' tnaqqis fir-ritmu tal-impjiegi kienu diġà evidenti fit-tieni nofs tal-2019, il-bieċa l-kbira tal-indikaturi tas-suq tax-xogħol interrompew ix-xejra pożittiva tagħhom meta faqqgħet il-pandemija. L-impjiegi totali (li kienu żdiedu bi 15-il miljun minn nofs l-2013) naqsu b'6.1 miljun persuna bejn ir-raba' trimestru tal-2019 u t-tieni trimestru tal-2020, l-akbar tnaqqis osservat fuq żewġ trimestri suċċessivi. Wara sitt snin ta' żviluppi pożittivi fl-ilħuq tal-mira tal-impjiegi tal-Ewropa 2020, ir-rata ta' impjieg marret qabzitha fl-2020. L-adozzjoni rapida ta' skemi ta' xogħol b'ħinijiet iqsar u ta' miżuri oħra għaž-żamma fis-suq tax-xogħol, flimkien ma' tnaqqis fir-rati ta' attività, sa issa wasslu għal żieda moderata biss fir-rata tal-qgħad, ta' punt perċentwali (1 pp) sa Settembru 2020. Madankollu, il-qgħad fost iż-żgħażaġh (15-24) żdied b'mod aktar sinifikanti mill-qgħad għal gruppi ta' età oħra, u s-sehem ta' żgħażaġh barra mill-edukazzjoni, impjieg jew taħriġ (NEET) kiber ħafna. Il-ħaddiema li twieldu barra mill-UE ntlaw wkoll b'mod sever. Dawn l-eżiti jvarjaw b'mod sinifikanti bejn il-pajjiżi, ir-reġjuni u s-setturi u jeħtieġu monitoraġġ mill-qrib u sforzi ta' politika sabiex jiġi evitat impatt aktar negattiv fuq medda qasira ta' żmien.

L-użu massiv ta' skemi ta' xogħol b'ħinijiet iqsar għen sabiex jittaffew il-konsegwenzi tax-xokk fuq is-suq tax-xogħol. Is-siġhat maħduma għal kull haddiem naqsu f'daqqa, bi 11,3 % fit-tieni trimestru tal-2020 meta mqabbla mal-aħħar trimestru tal-2019; fl-istess ħin, l-assenji mix-xogħol telgħu, minn 9,7 % fir-raba' trimestru tal-2019 għal 21,8 % fit-tieni trimestru tal-2020 (madwar nofs din iż-żieda hija dovuta għal sensji temporanji). Sa mill-bidu tal-krizi, l-Istati Membri estendew (jew introduċew meta ma kinux disponibbli qabel) skemi ta' xogħol b'ħinijiet iqsar u/jew skemi oħra ta' preservazzjoni tal-impjiegi, bl-għan li jillimitaw it-telf ta' impjiegi, jevitaw it-tixrid tal-kapital uman u jsostnu d-domanda aggregata. L-Unjoni Ewropea qed tappoġġa dan l-isforz bl-istrument temporanju *Appoġġ biex jittaffew ir-Riski ta' Qgħad f'Emergenza* (SURE). L-użu straordinarju u sinkronizzat tal-iskemi ta'

xogħol b'ħinijiet iqsar għen sabiex jiġu indirizzati l-konsegwenzi immedjati tal-kriżi u tiġi evitata zieda fil-qgħad. Madankollu, aktar ma ddum il-kriżi, aktar ikun għoli r-riskju li jiġu ssussidjati l-impjiegi f'kumpaniji li ma għadhomx vijabbli. Għalhekk, meta tiġi kkunsidrata l-eliminazzjoni gradwali tal-iskemi ta' xogħol b'ħinijiet iqsar, huwa importanti li jintiżnu bir-reqqa, minn naħa waħda, il-ħtieġa li jiġu protetti d-ditti u l-impjegati sakemm il-kundizzjonijiet ekonomiċi jirrikjedu dan u, min-naħa l-oħra, l-introduzzjoni ta' politiki li jippromwovu t-tibdil strutturali u r-riallokazzjoni tal-ħaddiema (eż. permezz ta' inċentivi mfassla tajjeb għar-reklutaġġ u miżuri ta' taħriġ mill-ġdid).

Il-kriżi tal-COVID-19 qed tkisser xejra pożittiva twila sitt snin fis-suq tax-xoghol

6,1 miljun

anqas persuni f'impjieg fit-tieni trimestru tal-2020 meta mqabbla mar-raba' trimestru tal-2019

72 %

ir-rata ta' impjieg fit-tieni trimestru tal-2020 (1,1 pp anqas minn sena qabel)


7,5 %

ir-rata tal-qgħad f'Settembru 2020 (1 pp oghla milli f'Marzu)


-11,3 %

-il siegħa mahduma għal kull haddiem fit-tieni trimestru tal-2020 meta mqabbla mar-raba' trimestru tal-2019

Ir-rati ta' attività, tal-qgħad u ta' NEETs fl-EU-27, %



Sigħat mahduma għal kull haddiem u assenzi mix-xogħol fl-EU-27



Sors: Eurostat, LFS. Data aġġustata stagjentalment, mhux aġġustata skont il-kalendarju.

Ix-xokk ekonomiku huwa esperjenzat b'mod differenti fis-setturi u fil-kategoriji ta' haddiema. L-attivitajiet ekonomiċi kollha hlief il-konstruzzjoni naqqsu n-numri ta' impjeggi tagħhom fis-sena sat-tieni trimestru tal-2020, iżda l-akbar tnaqqis ġie osservat fis-settur tal-ospitalità, fis-settur kulturali u tad-divertiment kif ukoll fost l-attivitajiet professjonali. It-tnaqqis fl-impjeggi affettwa aktar lill-haddiema f'forom ta' impjieg mhux standard, għalkemm

b'differenzi kbar bejn il-pajjizi. L-impjegati temporanji ntlawtu b'mod sever, bi tnaqqis ta' 16,7 % sena wara sena fit-tieni trimestru tal-2020, filwaqt li l-impjegati permanenti baqgħu stabbli, grazzi wkoll għar-rispons permezz tal-politiki. Dan sarraf fi tnaqqis sinifikanti fis-sehem ta' impjegati temporanji mill-impjegati totali, għal darb'ohra b'differenzi kbar bejn il-pajjizi.


Il-pandemija kellha impatt differenti fuq l-impjegati u fuq is-setturi

4,2 miljun
anqas haddiema
b'kuntratti
temporanji fis-sena
sat-tieni trimestru
tal-2020

Tkabbir fl-impjegati
fl-attivitajiet tal-
kostruzzjoni, tal-
amministrazzjoni
pubblika u tal-ICT

L-akbar tnaqqis
f'termini relattivi
fil-kummerċ, fl-arti
u fid-divertiment u
fl-agrikoltura

Impjegati (15-64) skont it-tip ta' kuntratt: tibdil percentwali bejn it-tieni trimestru tal-2019 u t-tieni trimestru tal-2020



Sors: Eurostat, LFS. Nota: * Attivitajiet tal-NACE Rev.2.

Minhabba l-COVID-19, l-Istati Membri qed jirriskjaw li jiffaċċjaw żieda qawwija fil-qgħad fost iż-żgħażaġh, li jitlob riformi u appoġġ imsahħaħ. Wara tnaqqis kontinwu fl-2019, il-qgħad fost iż-żgħażaġh madwar l-UE żdied minn livell baxx ta' 14,9 % f'Marzu 2020 għal 17,1 % f'Settembru, u żdied b'rata aktar mgħagħla mill-qgħad ġenerali. Il-kriżi wasslet ukoll għall-akbar żieda bejn żewġ trimestri konsekuttivi fir-rati ta' dawk bejn il-15 u l-24 sena barra mill-edukazzjoni, impjegat jew taħriġ sa mill-bidu tas-serje tal-Eurostat fl-2006 (minn 10,4 % għal 11,6 % bejn l-ewwel trimestru tal-2020 u t-tieni trimestru tal-2020). Fl-2019, wiehed minn kull għaxar żgħażaġh ta' bejn it-18 u l-24 sena halla l-edukazzjoni jew it-taħriġ bi kwalifika ta' livell anqas minn dak ta' edukazzjoni sekondarja tat-tieni livell, u aktar minn kwart tal-persuni ta' bejn it-30 u l-34 sena ma kellhomx kwalifika b'aċċess dirett għas-suq tax-xogħol (edukazzjoni u taħriġ vokazzjonali sekondarji jew kwalifika tal-edukazzjoni terzjarja). Il-proposti tal-Kummissjoni għar-Rakkomandazzjoni dwar l-ETV u ż-Żona Ewropea tal-Edukazzjoni ressqo miri sabiex itejbu l-kisbiet kemm fl-ETV kif ukoll fl-edukazzjoni terzjarja. Peress li ż-żidiet fir-rati ta' NEETs fil-biċċa l-kbira jirriżultaw mit-tnaqqis fid-domanda għax-xogħol, ir-riformi li jappoġġaw il-holqien tal-impjegati, l-edukazzjoni u l-hiliet se jkunu essenzjali. L-implimentazzjoni b'suċċess tal-Garanzija għaż-Żgħażaġh imsahħa, li tiddependi fuq il-funzjonament tajjeb tas-Servizzi Pubbliċi tal-Impjegati u s-sistemi tal-edukazzjoni u tat-taħriġ, se tkun kruċjali. Għan-nisa żgħażaġh NEETs, li fosthom l-inattività għandha rwol aktar b'saħħtu milli għall-irġiel, ir-riformi jenhtieg li jinkludu wkoll miżuri sabiex jitnehhew id-dizincementi fiskali għax-xogħol u jgħinu fir-rikonċiljazzjoni tax-xogħol u tar-responsabbiltajiet ta' kura (ara wkoll aktar 'l isfel).

Il-kriżi tal-COVID-19 wasslet għal żieda sostanzjali fir-rati ta' NEETs

11,6 %


NEETs żgħażaġh (15-24) fit-tieni trimestru tal-2020 (1,2 pp aktar mit-trimestru preċedenti)

-12 %

żgħażaġh b'livell baxx ta' hiliel fl-impjieg bejn tmien l-2019 u t-tieni trimestru tal-2020

26 %

taż-żgħażaġh (30-34) għandhom kwalifiki li ma jagħtux aċċess dirett għas-suq tax-xogħol (ETV sekondarji jew edukazzjoni terzjarja)



Sors: Eurostat, LFS

Id-differenza bejn il-ġeneri fl-impjieg stagnat u dik fil-paġi naqset matul l-aħhar hames snin, iżda l-kriżi holqot riskji għodda u enfasizzat il-htieġa ta' riformi u ta' investimenti. Għalkemm ir-rati ta' impjieg tan-nisa żdiedu, id-differenza bejn il-ġeneri fil-paġi tgiebet biss bi ftit mill-2013, minkejja l-livell edukattiv medju oġġla tan-nisa. Ir-rappreżentanza żejda tan-nisa f'setturi u f'okkupazzjonijiet bi hla aktar baxx taġħmilhom partikolarment vulnerabbli fis-swieq tax-xogħol milquta mill-kriżi tal-COVID-19. Id-differenzi bejn il-ġeneri huma akbar għan-nisa bi tfal iżgħar: fl-2019, huma affaċċjaw diskrepanza negattiva fl-impjieg ta' 14,3 pp b'kuntrast ma' nisa mingħajr tfal, filwaqt li l-irġiel fl-istess sitwazzjoni raw diskrepanza pożittiva ta' 9,6 pp. L-eżiti tal-impjieg huma aħjar b'mod partikolari għal nisa anzjani, mhux imwiġda fl-UE, b'livell baxx ta' hiliel u b'dizabilitajiet. Il-partecipazzjoni tan-nisa fis-suq tax-xogħol tista' tissaħħaħ permezz ta' riformi u permezz ta' investimenti fl-edukazzjoni u fil-kura bikrija tat-tfal kif ukoll permezz ta' servizzi ta' kura fit-tul, u permezz ta' politiki ta' bilanċ bejn ix-xogħol u l-hajja privata, bħal liv tal-ġenituri u tal-kura b'bilanċjat bejn il-ġeneri. Riformi u investimenti oħrajn jistgħu jinkludu miżuri li jiżguraw progressjoni uguali fil-karriera, miżuri ta' trasparenza fil-paġi, u aġġustamenti fis-sistema tat-taxxa u tal-benefiċċji, bħal tassazzjoni imposta fuq l-individwu, aktar milli fuq l-unitajiet domestiċi, u tnaqqis ibbażat fuq il-familja, għall-konjuġi dipendenti u trasferibbli.

Id-differenzi bejn il-ġeneri fl-impjieg u fil-pagi għadhom sostanzjali f'diversi Stati Membri

11,4 pp


id-differenza bejn
il-ġeneri fl-impjieg
fit-tieni trimestru
tal-2020, kważi
stabbli mill-2013 'l
hawn

14,3 pp

l-impatt tal-
paternità fuq l-
impjieg (rata ta'
impjieg aktar baxxa
għal nsia bi tfal
żgħira meta mqabbla
ma' dawg mingħajr
tfal)

Differenza mhux aġġustata bejn il-pagi tal-irġiel u tan-nisa fl-2014 u fl-2018

(punti percentwali)



Il-kriżi x'aktarx li jkollha impatt sproporzjonat fuq il-migranti mhux imwielda fl-UE, bi sforzi addizzjonali mehtieġa sabiex tiġi żgurata l-integrazzjoni tagħhom fis-suq tax-xogħol. Migranti mhux imwielda fl-UE raw titjib fir-rata medja ta' impjieg tagħhom bejn l-2017 u l-2019 (minn 61,5 % għal 64,2 %). Madankollu, minn meta bdiet il-kriżi, ir-rata ta' impjieg naqset b'mod sinifikanti (għal 60,8 % fit-tieni trimestru tal-2020), minhabba r-rappreżentanza żejda tagħhom fost il-haddiema temporanji u fis-setturi milquta b'mod qawwi mill-kriżi, għalkemm kellhom rwol kruċjali f'okkupazzjonijiet ewlenin tal-ewwel linja matul il-pandemija. Barra minn hekk, il-haddiema migranti tal-ewwel generazzjoni huma aktar probabbli li jinstabu f'impjieg b'livell aktar baxx ta' ħiliet, anke meta jkollhom edukazzjoni terzjarja. Ir-risponsi tal-Istati Membri permezz tal-politika b'rabta mal-ghoti ta' korsijiet fil-lingwa, tal-aċċess għall-edukazzjoni u għat-taħriġ, tal-gwida dwar is-suq tax-xogħol u tar-rikonossiment tal-ħiliet u tal-kwalifiki għenu sabiex titjieb l-integrazzjoni tagħhom fis-suq tax-xogħol. Iż-żamma u t-tishih ta' dawn il-politiki jgħinu sabiex l-irkupru jsir aktar inkluziv u jibni fuq il-ħiliet u l-potenzjal tal-migranti li jinkludu r-refuġjati.

L-indirizzar tal-kawżi tas-segmentazzjoni tas-suq tax-xogħol, inkluż billi tiġi adattata l-leġislazzjoni u jiġi żgurat li jkun fis-seħh l-inċentivi t-tajba għar-reklutaġġ b'kuntratti stabbli, huwa essenzjali sabiex tittejjeb ir-reżiljenza soċjali. L-inċidenza tal-impjieg temporanji tvarja b'mod sinifikanti bejn il-pajjiżi, biż-żgħażaġh u bin-nisa relattivament aktar rappreżentati f'din il-kategorija. L-Istati Membri b'shem sostanzjali ta' haddiema b'terminu fiss esperjenzaw l-akbar fluttwazzjonijiet fl-impjieg matul il-kriżi. F'din il-perspettiva, l-iżgurar li l-kuntratti għal terminu fiss jappoġġaw id-dhul fis-suq tax-xogħol, filwaqt li jservu bħala "pass 'il quddiem" għal impjieg regolari huwa essenzjali sabiex tiżdied ir-reżiljenza soċjali u sabiex jiġi appoġġat l-irkupru ġust u inkluziv. Ir-riformi sabiex tiġi mmodernizzata l-leġislazzjoni dwar il-protezzjoni tal-impjieg huma importanti f'dan il-kuntest, fost l-oħrajn billi jiġu stabbiliti kundizzjonijiet ċari għall-użu ta' kuntratti temporanji, jiġu evitati relazzjonijiet ta' impjieg li jwasslu għal kundizzjonijiet tax-xogħol prekarji, u billi jiġu pprovduti l-inċentivi t-tajba għar-reklutaġġ b'kuntratti permanenti. Fl-istess ħin, l-Istati Membri jenhtieġ li jiżguraw li l-persuni li qed ifittxu impjieg bi storja ta' xogħol prekarju

jkollhom aċċess adegwat għall-protezzjoni soċjali u b'mod partikolari għall-benefiċċji tal-qgħad permezz ta' rekwiżiti ta' eliġibbiltà adattabbli u jgawdu minn opportunitajiet sabiex jitharrġu u jitharrġu mill-ġdid.

Hafna haddiema għadhom mhumiex protetti b'pagi minimi adegwati. Hafna drabi l-pagi minimi statutorji huma baxxi meta mqabbla ma' pagi oħra fl-ekonomija, minkejja ż-żidiet riċenti f'hafna Stati Membri. Il-paga minima ġeneralment ma tkunx biżżejjed sabiex tipproteġi lill-haddiema kontra r-riskju ta' faqar. Barra minn hekk, id-differenzi fil-kopertura jsehhu kemm f'pajjiżi b'paga minima statutorja (minhabba eżenzjonijiet għal kategoriji speċifiċi) kif ukoll f'pajjiżi fejn il-pagi huma stabbiliti esklussivament permezz ta' negozjar kollettiv (għal haddiema li mhumiex koperti minn ftehimiet kollettivi). Wara konsultazzjoni mas-shab soċjali, il-Kummissjoni pproponiet Direttiva sabiex tiżgura li l-haddiema fl-Unjoni jkunu protetti b'pagi minimi adegwati. Il-proposta timmira li tippromwovi n-negozjar kollettiv tal-pagi fl-Istati Membri kollha. F'dan ir-rigward, il-pajjiżi b'pagi minimi statutorji jenhtieg li jstabbilixxu l-kundizzjonijiet għall-pagi minimi li jridu jiġu stabbiliti f'livelli adegwati, inklużi kriterji ċari u stabbli għall-iffissar tal-paga minima, valuri ta' referenza indikattivi sabiex jiggwidaw il-valutazzjoni tal-adegwatezza, u aġġornamenti regolari u f'waqthom. Dawn il-pajjiżi huma mitluba wkoll jiżguraw l-użu proporzjonat u ġustifikat tal-varjazzjonijiet fil-pagi minimi statutorji u t-tnaqqis minnhom, u l-involvement effettiv tas-shab soċjali fl-iffissar u fl-aġġornar tal-paga minima statutorja. Fl-aħħar nett, il-proposta tipprevedi infurzar u monitoraġġ aħjar tal-protezzjoni tal-paga minima stabbilita f'kull pajjiż.

L-adattament tal-kundizzjonijiet tax-xogħol sar ċentrali matul il-pandemija u se jibqa' kruċjali wara, filwaqt li jirrikjedi investiment fuq il-post tax-xogħol u riformi sabiex tissahhah id-disponibbiltà ta' arrangamenti tax-xogħol flessibbli. Hafna Stati Membri adattaw it-termini u l-kundizzjonijiet tax-xogħol tagħhom, inkluż billi estendew l-użu tat-telexogħol, b'enfasi partikolari fuq il-protezzjoni tal-haddiema vulnerabbli. Matul l-emergenza tas-saħħa, it-telexogħol wera li huwa importanti hafna sabiex tiġi żgurata l-kontinwità tan-negozju, filwaqt li jipprovdi għażliet usa' sabiex wiehed il-aħħaq ma' htigijiet addizzjonali ta' kura. Madankollu, jista' wkoll iġib miegħu riskji, inklużi dawk relatati mal-benesseri okkupazzjonali, fiżiku u mentali tat-telehaddiema bbażati d-dar. F'perspettiva, il-pandemija se twassal għal rivoluzzjoni fl-organizzazzjoni tal-postijiet tax-xogħol u tal-bilanċ bejn ix-xogħol u l-hajja privata. Jeżistu differenzi fil-kontenut u fil-kopertura tar-regolamenti nazzjonali relatati mat-telexogħol, inkluż fir-rigward tal-promozzjoni tat-teknoloġiji tal-informazzjoni u tal-komunikazzjoni (ICT) għal dan l-għan. Filwaqt li jibnu fuq il-prattiki nazzjonali eżistenti rigward in-negozjar kollettiv, l-Istati Membri jenhtieg li jiżguraw li l-ambjenti tax-xogħol ikunu sikuri u adattati sew, u li arrangamenti tax-xogħol flessibbli jkunu disponibbli b'mod wiesa', sabiex jinstab bilanċ bejn ix-xogħol, il-familja u l-hajja privata. Hija meħtieġa wkoll aktar attenzjoni sabiex jittejjbu l-kundizzjonijiet tax-xogħol għall-haddiema f'sitwazzjonijiet vulnerabbli u sabiex dawk f'xogħol mhux dikjarat jiġu attirati lejn impjieg formali. Il-pandemija xehtet ukoll dawl fuq in-nuqqasijiet f'ċerti professjonijiet tas-saħħa u fuq il-htieġa li jiġu adattati jew jittejjbu l-kundizzjonijiet tax-xogħol u l-hiliet tagħhom.


L-inċidenza tat-telexogħol matul il-kriżi tvarja b'mod konsiderevoli bejn il-profilu u s-setturi

Ix-xogħol mid-dar matul il-COVID-19, il-karatteristiċi ewlenin tal-haddiema parteċipanti (EU-27, f' %).

60 pp
distakk fl-aċċess
ghat-telexogħol
bejn haddiema
b'livell għoli ta'
hiliet u dawk
b'livell baxx ta'
hiliet

61 %
minn dawk li
jghixu fil-bliet
kellhom aċċess
ghat-telexogħol,
meta mqabbla ma'
41 % għal dawk li
jghixu fi bliet
żgħar

Il-haddiema fl-
edukazzjoni u
fis-servizzi
amministrattivi
użaw it-
telexogħol b'mod
aktar wiesa'



Sors: Eurofound (2020) Living, working and COVID-19 e-survey.

Il-politiki attivi tas-suq tax-xogħol huma essenzjali sabiex jappoġġaw l-aġġustamenti fis-suq tax-xogħol wara x-xokk tal-COVID-19. L-Istati Membri daħlu fil-kriżi tal-impjieg b'rati differenti ta' kopertura tal-politiki attivi tas-suq tax-xogħol (ALMPs). L-appoġġ għal tranżizzjonijiet bla xkiel fis-suq tax-xogħol, filwaqt li jipprevjeni r-riskji ta' aktar polarizzazzjoni tal-hiliet, huwa essenzjali għat-ktabbir inkluziv. Dan huwa partikolarment importanti għall-Istati Membri b'rati ta' qgħad fit-tul li għadhom għoljin, li x'aktarx se jkomplu jigu aggravati bħala konsegwenza tax-xokk tal-COVID-19. L-Istati Membri emendaw l-oqfsa eżistenti jew introduċew sistemi ġodda tal-ALMP sabiex jirreagixxu ahjar għall-kundizzjonijiet tas-suq tax-xogħol, jippromwovu l-impjieg kif ukoll it-titjib tal-hiliet u t-taħriġ mill-ġdid, spiss bl-appoġġ tal-Fond Soċjali Ewropew. Issa jista' jkollhom il-possibbiltà li jikkombinaw il-fondi tal-politika ta' koeżjoni ma' finanzjament mill-Facilità għall-Irkupru u r-Reżiljenza sabiex jippromwovu aktar l-ALMPs immirati li jinkludu miżuri ta' titjib tal-hiliet u ta' taħriġ mill-ġdid.

L-aċċess għall-iskemi tal-benefiċċji tal-qgħad b'livelli u b'durata adegwati tal-benefiċċji huwa essenzjali sabiex jittaffa l-impatt negattiv tal-kriżi, u sabiex tiġi appoġġata t-tranżizzjoni tal-persuni qieghda lejn impjieg ġodda. L-ġhoti ta' benefiċċji tal-qgħad adegwati b'durata raġonevoli aċċessibbli għall-haddiema kollha, inklużi dawk f'kuntratti mhux standard, huwa essenzjali sabiex jiġu appoġġati l-persuni li jfittxu impjieg matul it-tranżizzjonijiet. Hija meħtieġa attenzjoni partikolari għal individwi li għandhom storja tal-impjieg qasira jew mhux kontinwa, peress li hafna drabi jkunu anqas koperti minn dawn l-iskemi. Bħala rispons għall-pandemija, diversi Stati Membri saħħew l-iskemi tagħhom ta' protezzjoni tal-qgħad. Jista' jkun meħtieġ li dawn l-iskemi jiġu rieżaminati aktar wara tibdiliet fil-kundizzjonijiet ekonomiċi sabiex jinżamm introjtu adegwat u tiġi appoġġata l-attivazzjoni effettiva fis-suq tax-xogħol ta' dawk affettwati.

Is-Servizzi Pubbliċi tal-Impjieg se jkollhom imorru lil hinn mill-modi tradizzjonali ta' hidma sabiex jindirizzaw iż-żieda qawwija fin-numru ta' persuni li qed ifittxu impjieg u jappoġġaw ir-riallokazzjoni tagħhom fost l-okkupazzjonijiet jew is-setturi. Is-sehem ta' persuni qieghda li jużaw is-servizzi pubbliċi tal-impjieg (PES) għat-tfittix ta' impjieg kien qed jonqos f'dawn l-aħħar snin, għalkemm b'differenzi kbar bejn l-Istati Membri. Iż-żgħażaġh, il-persuni b'livell baxx ta' ħiliet u dawk akbar fl-età li qed ifittxu impjieg għadhom irrappreżentati żżejjed fost dawk li qed ifittxu l-ghajnuna mill-PES. Fil-kuntest attwali, l-iżgurar ta' rispons adegwat u effettiv għall-ħtiġijiet ta' dawk li qed ifittxu impjieg u tal-impjegaturi jista' jirrikjedi żieda fil-kapaċità fir-rigward tat-tishih tas-sistemi ta' tfassil ta' profili, tat-tishih tal-kapaċitajiet ta' gwida u tal-mentoraġġ għall-persuni li qed ifittxu impjieg. L-investment f'soluzzjonijiet aġġornati tat-teknoloġija tal-informazzjoni u tal-komunikazzjoni (ICT) u t-taħriġ mill-ġdid tal-persunal tal-PES se jkunu importanti għat-tishih tal-kapaċità tagħhom. Appoġġ aktar b'saħħtu bbażat fuq pjanijiet ta' azzjoni individwali jista' jgħin lil dawk affettwati mill-kriżi jsibu impjieg fil-kuntest ta' rkupru fil-ġejjieni.

Il-PES jista' jkollhom rwol kruċjali fl-iffaċilitar ta' tranżizzjonijiet bla xkiel u fil-promozzjoni ta' rkupru rapidu


45 pp

id-differenza bejn l-oghla u l-anqas livell ta' użu tal-PES għat-tiftix ta' impjieg fl-2019

Il-persuni b'livell baxx ta' hiliel u dawk akbar fl-età li qed ifittxu impjieg huma l-aktar rappreżentati fost dawk li qed ifittxu l-ghajnuna mill-PES

Ir-rati għoljin tal-qgħad fit-tul qabel il-pandemija jistgħu jżidu sfidi sabiex l-irkupru jahdem għal kulhadd

Is-sehem ta' persuni qieghda li jużaw metodu ta' tiftix ta' impjieg partikolari (2019)



Sors: Eurostat, LFS.

Id-djalogu soċjali u l-involvement tas-shab soċjali fit-tfassil tal-politika huma kruċjali sabiex jitravwem irkupru ġust u sostenibbli u jiġi appoġġat it-tkabbir inkluziv. F'diversi Stati Membri, il-ftehimiet kollettivi u d-djalogu soċjali għenu fit-tfassil u fl-implimentazzjoni tar-rispons soċjoekonomiku immedjat għall-kriżi tal-COVID-19, inklużi miżuri sabiex il-mudelli tax-xogħol jiġu adattati malajr, bħall-promozzjoni tat-telexogħol, u sabiex jiġu protetti s-saħħa, l-introjt u l-impjieg tal-haddiema tal-ewwel linja u essenzjali. Il-konsultazzjoni tas-shab soċjali fir-reazzjoni għall-kriżi baqgħet b'saħħitha f'dawk l-Istati Membri bi strutturi ta' djalogu soċjali diġà żviluppata sew. Fi Stati Membri ohra, il-kriżi għarrqet l-involvement diġà limitat tas-shab soċjali qabel l-emergenza tas-saħħa. Sabiex jiġu żgurati t-tfassil u l-implimentazzjoni effettivi u bla xkiel tal-aġendi ta' riforma u ta' investiment tagħhom taħt il-Faċilità l-ġdida għall-Irkupru u r-Reżiljenza matul il-perjodu 2021-23, huwa kruċjali li l-Istati Membri jinvolvu ruħhom mas-shab soċjali fit-thejjija tal-pjanijiet nazzjonali tagħhom għall-irkupru u għar-reżiljenza.

L-inugwaljanzi fl-edukazzjoni jpoġġu f'riskju l-koeżjoni soċjali u t-tkabbir inkluziv, filwaqt li jesigħu riformi sabiex is-sistemi edukattivi jsiru aktar inkluzivi u jwasslu eżiti aħjar, jappoġġaw lil dawk l-aktar vulnerabbli u jinvestu fl-infrastruttura edukattiva, inkluża l-edukazzjoni diġitali. Tfal minn gruppi soċjoekonomiċi aktar batuti spiss jaffaċċjaw sfidi sinifikanti fil-livell edukattiv milhuq. Dawn juru parteċipazzjoni konsiderevolment aktar baxxa fl-edukazzjoni u fil-kura bikrija tat-tfal u hafna drabi jonqsu milli jiksbu hiliel bażiċi fil-qari fl-iskejjel sekondarji. Huma wkoll sottomreżentati fl-edukazzjoni terzjarja, flimkien ma' studenti minn żoni rurali, dawk b'dizabbiltajiet u dawk migranti mhux mill-UE. L-apprendiment mill-bogħod li gie introdott matul il-lockdowns xehet dawl fuq dawn l-izvantaġġi: studenti minn sfond soċjoekonomiku aktar batut tipikament bdew b'hiliel diġitali

aktar baxxi, u hafna drabi ma kellhomx aċċess għal kompjuters u għal konnessjonijiet tal-internet. Differenza bejn il-ġeneri qed tikber ukoll fil-hiliet bażiċi u fil-livell edukattiv terzjarju milhuq, fejn is-subien imorru aghar mill-bniet. Hemm riskju li l-kombinazzjoni ta' dawn il-fatturi ssarraff fi żvantaġġi matul il-hajja tax-xogħol, anke fid-dawl tad-differenza diġà kbira fl-impjiegi bejn daww b'livell baxx ta' hiliet baxxi u daww b'livell għoli (29,1 pp fl-2019). Hemm rabta qawwija bejn il-prestazzjoni fl-edukazzjoni, is-suċċess fis-suq tax-xogħol u l-partecipazzjoni fis-soċjetà, li tenfasizza l-importanza ta' edukazzjoni inkluziva sabiex jiġi żgurat irkupru ġust u tissaħħaħ ir-reżiljenza soċjali. Ir-riformi jistgħu jkopru, fost l-oħrajn, il-prevenzjoni ta' traċċar edukattiv bikri, l-introduzzjoni ta' servizzi ta' appoġġ u ta' skemi u ta' servizzi finanzjarji mmirati għal skejjel, għal familji u għal żgħażaġh żvantaġġati, it-trawwim ta' aċċess imtejjeb għall-edukazzjoni għat-tfal fil-bżonn, inkludha l-integrazzjoni ta' studenti bi bżonnijiet edukattivi speċjali f'kuntatti formali, u l-investiment fl-infrastruttura u fit-tagħmir.

L-iżvantaġġi soċjoekonomiċi għad għandhom impatt qawwi fuq il-partecipazzjoni u fuq l-eżiti edukattivi

36,4 % tal-istudenti

bi sfond ekonomiku, soċjali u kulturali aktar baxx **ma jirnexxilhomx jiksibu hiliet bażiċi fil-qari**


11,3 pp

id-distakk fil-partecipazzjoni fl-ECEC **għat-tfal f'riskju ta' faqar jew ta' esklużjoni soċjali** fl-2016

22,5 %

taż-żgħażaġh li twieldu barra mill-UE jitolqu kmieni mill-edukazzjoni u mit-taħriġ (meta mqabbla ma' 10,2 % fl-UE kollha)

Ir-rata ta' lhuq ta' livell insuffiċjenti fil-hiliet tal-qari skont l-istatus ekonomiku, soċjali u kulturali (f'punti perċentwali ta' daww li għandhom 15-il sena, 2018)



Nota: ESCS tfisser status ekonomiku, soċjali u kulturali.

Sors: PISA 2018, OECD.

It-titjib tal-hiliet u t-taħriġ mill-ġdid huma prijorità ewlenija sabiex jitrawwem irkupru inkluziv u jiġu appoġġati t-tranzizzjonijiet diġitali u ekoloġiċi. Qabel il-kriżi, il-kumpaniji tal-UE semmew l-iskarsezza ta' persunal kwalifikat bħala l-ewwel ostaklu għall-investiment.

20 Stat Membru ma laħqux il-mira ta' 15 % tal-apprendiment għall-adulti fl-UE kollha sal-2020. L-adulti bi kwalifiki aktar baxxi jippartecipaw anqas b'mod sinifikanti fl-apprendiment, għalkemm huma l-aktar li għandhom bżonnu. Kwart tal-adulti żgħażaġh ma għandhomx kwalifika li tagħti aċċess dirett għas-suq tax-xogħol. Xi setturi, bħall-ICT, jirrapportaw distakk kbir bejn il-postijiet tax-xogħol vakanti u l-gradwati. F'ħafna Stati Membri għadu diffiċli wisq li wiehed jaċċessa aktar edukazzjoni u taħriġ wara li jhalli l-edukazzjoni formali, u l-validazzjoni tal-ħiliet għadha mhijiex żviluppata biżżejjed. Flimkien mal-isfidi l-ġodda għall-ħiliet li qed jitfaċċaw b'rabta mat-tranzizzjonijiet digitali u ekoloġiċi, dan jindika l-ħtieġa li tigi appoġġata t-trasformazzjoni tal-edukazzjoni vokazzjonali u terzjarja. L-Aġenda Ewropea għall-ħiliet u ż-Żona Ewropea tal-Edukazzjoni jistabbilixxu politiki għall-apprendiment tul il-ħajja, għat-titjib tal-ħiliet u għat-taħriġ mill-ġdid, inkluż Patt għall-ħiliet u l-implimentazzjoni ta' strateġiji tal-ħiliet, it-tbassir, il-gwida u l-validazzjoni. Taħt l-inizjattiva emblematika "Taħriġ mill-Ġdid u Titjib tal-ħiliet", l-Istati Membri huma mhegġa bil-qawwa sabiex iressqu riformi u investiment fil-ħiliet, b'mod partikolari dawk digitali, għall-finanzjament taħt il-Faċilità l-ġdida għall-Irkupru u r-Reżiljenza, b'mod supplimentari u flimkien mal-finanzjament ipprovdut tradizzjonalment mill-Fond Soċjali Ewropew.

Hemm lok ghat-tishih tal-partecipazzjoni fl-apprendiment għall-adulti bħala element ewlieni sabiex jiġu appoġġati l-iżvilupp tal-karriera u t-tranzizzjonijiet b'suċċess tal-impjiegi

28,3 pp

differenza fir-rati ta' impjeg bejn

haddiema b'livell baxx u dawk b'livell għoli ta' hiliet

6,5 pp

differenza fil-partecipazzjoni fl-apprendiment għal **haddiema b'livell baxx ta' hiliet**

F' 20 Stat Membru


anqas minn 15 % tal-adulti hadu sehem fl-apprendiment għall-adulti

Nofs l-adulti


jenhtieg li jiehdu sehem fl-apprendiment għall-adulti fuq perjodu ta' sena sal-2025, skont l-Aġenda Ewropea għall-Hiliet (meta mqabbla ma' 38 % fl-2016)

Rati ta' impjeg skont il-livell edukattiv milhuq

(% ta' persuni bejn il-25 u l-64 sena fl-2019)



Is-sehem ta' adulti u ta' adulti b'livell baxx ta' kwalifiki li jipparteċipaw fl-apprendiment (% ta' persuni bejn l-20 u l-64 sena fl-2019)



Sors: Eurostat.

Il-kriżi tal-COVID-19 kompliet tenfasizza l-importanza tat-tishih tal-hiliet diġitali. Matul il-pandemija, il-hiliet diġitali kienu essenzjali għall-kontinwità tal-operat, għall-

attivitajiet tal-edukazzjoni u tat-taħriġ, kif ukoll sabiex jiġi żgurat l-aċċess għas-servizzi, li jinkludu l-kura tas-saħħa, għal sehem kbir ta' ċittadini tal-UE. Il-ħiliet diġitali se jkunu dejjem aktar importanti għall-parteciġazzjoni shiħa fis-suq tax-xogħol u fis-soċjetajiet tal-ġejjieni, kif ukoll sabiex jappoġġaw it-tranżizzjonijiet ekoloġiċi u diġitali. Minkejja dan, il-progress fil-ħiliet diġitali baqa' lura: għad li sar titjib modest, fl-2019 aktar minn erba' persuni minn kull għaxra fl-UE ma kellhomx ħiliet diġitali bażiċi, b'mod partikolari daww akbar fl-età u daww b'livell baxx ta' kwalifiki. Barra minn hekk, hemm nuqqas sistematiku ta' esperti diġitali u ta' persuni b'ħiliet diġitali avvanzati, sfida xprunata b'mod sinifikanti mis-sottorappreżentanza tan-nisa fost il-gradwati terzjarji fl-STEM u fl-impjiegi fis-settur tal-ICT. Għalkemm il-bniet imorru aħjar mis-subien fil-ħiliet diġitali f'età żgħira, huma jagħzlu l-mogħdijiet rispettivi tal-istudju jew tal-karriera b'rata ferm aktar baxxa mis-subien. Ir-riformi sabiex jissahħu l-ħiliet diġitali jinkludu aġġornamenti tal-kurrikuli, l-introduzzjoni ta' korsijiet tal-ICT fl-iskejjel primarji, it-tagħlim tal-ICT bħala dixxiplina fl-edukazzjoni sekondarja, l-appoġġ għall-ghalliema u għall-ħarrieġa (inkluż kif jitheġġu l-interess u l-aspirazzjonijiet tal-bniet), opportunitajiet ta' apprendiment għall-adulti fil-ħiliet diġitali, miżuri mmirati sabiex iżidu l-attraenza tal-istudji fl-oqsma tal-STEM u tal-ICT (b'mod partikolari għall-bniet), il-kooperazzjoni msahħa bejn in-negozji, iċ-ċentri tar-riċerka u l-akkademja, kif ukoll l-investment fl-infrastruttura u fit-tagħmir diġitali.

Id-diskrepanza fil-hiliet diġitali għadha sinifikanti

46 % tal-persuni

bejn is-16 u l-74 **ma kellhomx hiliet diġitali bażiċi** fl-2019

Individwi li għandhom hiliet diġitali ġenerali bażiċi jew oghla minn bażiċi (2019, punti percentwali, persuni li għandhom bejn is-16 u l-74 sena)

13,5-il miljun


post tax-xogħol vakanti kienu jeħtieġu hiliet relatati mal-ICT fl-2018 u fl-2019

57 %

tal-kumpaniji rrapportaw diffikultajiet reklutaġġ ta' speċjalisti tal-ICT fl-2019

50,9 %

tal-ġhalliema ma rċievewx taħriġ fl-ICT fl-edukazzjoni formali tagħhom



Sors: Eurostat

B'mod ġenerali, l-inugwaljanza fl-introjtu naqset ftit matul dawn l-aħhar snin qabel il-pandemija tal-COVID-19, iżda żdiedet fil-livell inferjuri tad-distribuzzjoni tal-introjtu matul l-aħhar għaxar snin, u dan qajjem thassib dwar l-inkluzività tat-tkabbir ekonomiku. Bħala medja madwar l-UE, l-aktar 20 % sinjuri fost l-unitajiet domestiċi għandhom introjtu li jaqbeż b'madwar hames darbiet dak tal-ifqar 20 %. Fis-snin li għaddew, l-inugwaljanza fl-introjtu żdiedet aktar fil-parti inferjuri tad-distribuzzjoni tal-introjtu (S50/S20) milli fil-parti superjuri (S80/S50). Skont stimi preliminari, l-istabbilizzaturi awtomatiċi u l-miżuri ta' politika adottati sabiex tiġi ffaċċjata l-emergenza s'issa naqqsu l-effett tal-COVID-19 fuq l-inugwaljanza. L-indirizzar tal-inugwaljanzi fl-introjtu jeħtieġ riformi mill-Istati Membri f'oqsma ta' politika differenti, inkluż it-tfassil tas-sistemi tat-taxxa u tal-benefiċċji tagħhom, il-mekkanizmi tal-iffissar tal-pagi, l-inkluzività u l-opportunitajiet indaqs fl-edukazzjoni u fit-taħriġ (li jibdeu minn età bikrija), u l-aċċess għal servizzi affordabbli u ta' kwalità għal kulhadd. Jenhtieg li tiġi żgurata l-valutazzjoni tal-impatti distributtivi tal-politiki, b'mod partikolari fir-rigward tal-politiki li jappoġġaw it-tranzizzjoni ekoloġika u diġitali doppja.

Ghalkemm dan l-ahhar naqset, l-inugwaljanza żdiedet fil-parti inferjuri tad-distribuzzjoni tal-introjtu


5 darbiet

huwa l-proporzjon tal-**proporzjon tas-sehem tal-introjtu tal-oghla 20 % tal-introjti meta mqabbel mal-anqas 20 % fl-2019**

21,4 %

huwa s-sehem tal-introjtu ggwadanjat mill-anqas 40 % tal-popolazzjoni, li juri żieda mill-2015 'l hawn

Proporzjon tad-distribuzzjoni kwintili tal-introjtu (S80/S20) u diżaggregazzjoni skont il-parti ta' fuq u ta' isfel tad-distribuzzjoni



Sors: komputazzjoni fuq id-data tal-Eurostat

Qabel il-kriżi tal-COVID-19, in-numru ta' persuni f'riskju ta' faqar jew ta' esklużjoni soċjali kien qed jonqos ghas-seba' sena konsekuttiva, ghalkemm il-progress bil-mod f'pajjiżi b'rati oghla ta' faqar jindika sfidi ghas-sistemi ta' protezzjoni soċjali. Fl-2019, madwar 92,4 miljun kienu f'riskju ta' faqar jew ta' esklużjoni soċjali (AROE), jiġifieri 2,3 miljun persuna anqas meta mqabbel mas-sena ta' qabel. Sa mill-oghla livell milhuq fl-2012, id-deprivazzjoni materjali estrema kienet il-komponent li tjeib l-aktar, segwit mis-sehem ta' persuni li jgħixu f'unitajiet domestiċi b'intensità tax-xogħol baxxa ħafna, minhabba l-prestazzjoni b'saħħitha tas-suq tax-xogħol qabel il-kriżi, filwaqt li t-tnaqqis fir-rata ta' riskju ta' faqar kien anqas evidenti. Madankollu, dawn l-iżviluppi pożittivi kienu qed juru xi tnaqqis fir-ritmu f'ħafna Stati Membri. Il-faqar fost daww li jahdmu u l-intensità tal-faqar kienu qed jonqsu bil-mod, inkluż għal persuni f'unitajiet domestiċi b'intensità tax-xogħol baxxa ħafna. Il-kriżi tal-COVID-19, biż-żieda assoċjata fil-qgħad u fl-inattività, tagħmel ferm improbabbli l-kisba tal-mira tal-Ewropa 2020 ta' 20 miljun persuna anqas fil-faqar jew f'eskluzjoni soċjali (meta mqabbla mal-2008). Is-sitwazzjoni attwali tohloq sfidi ghas-sistemi ta' protezzjoni soċjali, b'mod partikolari fir-rigward tal-iżgurar sostenibbli ta' introjtu adegwati u tal-provvista ta' servizzi ta' kwalità speċjalment għal daww kollha li l-aktar għandhom bżonnhom.

Il-faqar baqa' għoli għall-aktar gruppi vulnerabbli, b'mod partikolari għall-familji bit-tfal, għall-persuni b'diżabbiltà u għal daww li ma twildux fl-UE, li lkoll intlaqtu b'mod sproporzjonat mill-kriżi tal-COVID-19. Is-sistemi tas-saħħa, tal-edukazzjoni u tal-protezzjoni soċjali, b'mod partikolari s-servizzi soċjali, tqieghdu taħt pressjoni bla preċedent, li kompliet taggrava l-isfidi għall-persuni fl-aktar sitwazzjonijiet vulnerabbli. Filwaqt li naqas f'dawn l-ahhar ftit snin, ir-riskju ta' faqar jew ta' esklużjoni soċjali għat-tfal (taħt it-18-il sena) baqa' l-p p oghla minn dak għall-popolazzjoni fl-età tax-xogħol, u kien għoli ħafna f'xi Stati Membri. Minbarra livelli ta' introjtu adegwati, l-aċċess għas-servizzi, li jinkludu l-edukazzjoni, il-kura tas-saħħa u l-akkomodazzjoni, għandu rwol ewlieni fl-appoġġ tal-familji bit-tfal, u jiżgura opportunitajiet indaqs fil-hajja. Fl-2021, il-Kummissjoni se tippromponi

Garanzija Ewropea għat-Tfal sabiex tipprovdi qafas għal azzjoni fil-livell tal-UE. Il-persuni b'diżabbiltà u dawk li twieldu barra mill-UE, it-tnejn li huma esposti għal riskji oghla ta' faqar u ta' esklużjoni soċjali, ukoll jehtiegu appoġġ imsaħħaħ. L-Istrateġija l-ġdida dwar id-drittijiet tal-persuni b'diżabbiltà li se titnieda mill-Kummissjoni fl-2021 se jkollha l-għan li tippromwovi l-inklużjoni ekonomika u soċjali tal-persuni b'diżabbiltà. Hija mistennija tiffoka fuq firxa wiesgħa ta' oqsma, li jinkludu l-edukazzjoni, l-impjiegi, il-protezzjoni soċjali adegwata, l-aċċessibbiltà u n-nondiskriminazzjoni. Il-Pilastru Ewropew tad-Drittijiet Soċjali jtenni d-dritt ta' aċċess tal-persuni għal servizzi ta' kwalità. It-tishih tal-aċċess għas-servizzi, li jinkludu s-servizzi soċjali u s-servizzi tal-komunità u dawk ibbażati d-dar għall-ghajxien indipendenti u għall-inklużjoni fil-komunità, se jkun rifless f'numru ta' inizjattivi u ta' flussi ta' hidma pendent tal-Kummissjoni, bħall-istrateġiji msemija u l-Pjan ta' Azzjoni l-ġdid dwar l-Integrazzjoni u l-Inklużjoni għall-persuni bi sfond ta' migrazzjoni.

Ir-rata ta' AROPE kienet qed tonqos qabel il-kriżi tal-COVID-19, għalkemm bil-mod

92,4 miljun

persuna f'riskju ta' faqar jew ta' esklużjoni soċjali fl-EU-27 fl-2019, 2,3 miljun anqas milli fl-2018


22,5 % tat-tfal

jinsabu f'riskju ta' faqar jew ta' esklużjoni soċjali

9 % tal-haddiema

jinsabu f'riskju ta' faqar

Ir-rata tar-riskju ta' faqar jew ta' esklużjoni soċjali u s-subkomponenti tagħha fl-UE



Sors: Eurostat

Filwaqt li l-kostijiet tal-abitazzjoni għadhom għoljin hafna għal sehem kbir ta' unitajiet domestiċi, il-kriżi tehtieg azzjoni sabiex jiġu protetti dawk l-aktar vulnerabbli. Ewropew minn kull għaxra huwa affettwat minn piż żejjed tal-kostijiet tal-abitazzjoni. L-unitajiet domestiċi bl-anqas introjtu u n-nies li jgħixu fil-bliet huma l-aktar affettwati. Il-fenomeni tal-persuni mingħajr dar, l-aktar forma estrema ta' esklużjoni mill-abitazzjoni, żdied tul l-aħħar għaxar snin f'hafna mill-Istati Membri. Il-kriżi tas-saħħa kompliet tixhet dawl fuq dawn id-diffikultajiet fl-abitazzjoni. Hafna Stati Membri ħadu miżuri ta' emerġenza sabiex jipproteġu lil dawk l-aktar vulnerabbli, inkluż billi pprovdew akkomodazzjoni ta' emerġenza għall-persuni mingħajr dar. Ir-riformi tal-Istati Membri jenhtieg li jiffokaw b'mod partikolari fuq l-investment fir-rinnovazzjoni tal-akkomodazzjonijiet residenzjali u soċjali u fuq iż-żieda tal-aċċess għal dawn tal-aħħar.


Il-kriżi tal-COVID-19 tfakkar bil-qawwa l-importanza tas-sistemi ta' protezzjoni soċjali u r-rwol tagħhom fil-mitigazzjoni tal-effetti ekonomiċi u soċjali ta' tnaqqis fl-attività ekonomika. Il-kriżi tal-COVID-19 x'aktarx li żżid in-numru ta' persuni li jiehdu l-benefiċċji tal-qgħad u appoġġ ieħor għall-introjtu, u b'hekk tixhet pressjoni fuq il-kapaċità tas-sistemi ta' protezzjoni soċjali tagħna. Il-pajjiżi estendew u żiedu l-iskemi eżistenti, u espandew il-kundizzjonijiet ta' eliġibbiltà tagħhom fuq bażi temporanja. F'fażi ta' rkupru, huma meħtieġa sforzi sostnuti sabiex il-protezzjoni soċjali għal kulhadd tinzamm u tissaħħaħ b'mod sostenibbli. Filwaqt li tibni fuq ir-reazzjoni għall-kriżijiet, il-protezzjoni ta' dawk li jaħdmu għal rashom u tal-ħaddiema mhux standard jenħtieġ li tittejjeb aktar fuq bażi strutturali, f'konformità mar-Rakkomandazzjoni dwar l-Aċċess għall-protezzjoni soċjali. Ir-riformi jenħtieġ li jindirizzaw, fost l-oħrajn, il-kopertura, l-adegwatezza, it-trasferibbiltà tad-drittijiet tal-protezzjoni soċjali, u l-appoġġ għall-integrazzjoni fis-suq tax-xogħol ta' dawk li jistgħu jaħdmu.

Fil-biċċa l-kbira tal-Istati Membri, il-livell ta' introjtu minimu jaqa' taht is-soll tal-faqar

Bħala medja, **it-trasferimenti soċjali (eskluzi l-pensjonijiet)** inaqqsu l-faqar bi **32,7 %**

63,9 % tal-popolazzjoni tal-UE f'**riskju ta' faqar irċiviet xi tip ta' benefiċċju** fl-2018

Introjtu nett ta' dawk li jaqilghu l-introjtu minimu (sena tal-introjtu: 2018)



Sors: komputazzjoni fuq data tal-OECD u tal-Eurostat

Il-COVID-19 poġġiet is-sistemi tas-saħħa u tal-kura fit-tul tal-Istati Membri taht stress bla preċedent. Il-kapaċità ta' reazzjoni għall-kriżijiet tas-sistemi tal-kura tas-saħħa tagħna spiss tqieghdet taht pressjoni u l-isfidi strutturali eżistenti relatati mal-effettività, mal-aċċessibbiltà u mar-reżiljenza tal-kura tas-saħħa ġew aggravati. Dawn huma relatati, pereżempju, ma' finanzjament insuffiċjenti għall-investimenti fis-saħħa (inklużi t-tnejn u r-reazzjoni għall-kriżijiet), il-koordinazzjoni u l-integrazzjoni limitati tal-kura, il-kura primarja dgħajfa u l-ostakli persistenti għall-aċċess għall-kura tas-saħħa u l-htigijiet mhux issodisfati għall-kura medika. Diffikultajiet bħal dawn affettwaw hafna lil dawk l-aktar vulnerabbli. Kif imsemmi aktar 'il fuq, il-pandemija enfasizzat ukoll in-nuqqasijiet f'ċerti professjonijiet tas-

sahha u l-importanza li jiġu adattati jew jittejbu l-kundizzjonijiet tax-xogħol u l-hiliet tagħhom. Ir-riformi jenhtieg li jkopru b'mod partikolari t-tishih tal-kapaċitajiet tal-kura tas-sahha fl-Istati Membri (b'mod partikolari l-kapaċità ta' ġestjoni taż-żidiet f'daqqa u tal-kriżijiet), koordinazzjoni aħjar bejn il-kura għal pazjenti fl-isptar, għal pazjenti ta' barra u dik primarja, it-titjib tal-hiliet u t-taħriġ mill-ġdid tal-haddiema tas-sahha u t-titjib fil-kundizzjonijiet tax-xogħol tagħhom, is-sahha diġitali u t-tnaqqis tal-hlas mill-but. Is-sistemi tal-kura fit-tul ġew affettwati wkoll b'mod qawwi mill-pandemija, b'rabta mal-vulnerabbiltà għolja tal-utenti u tal-persunal tagħhom għall-COVID-19. L-isfidi għas-sistemi tal-kura fit-tul – li jvarjaw minn sitwazzjonijiet diffiċli għall-haddiema u għall-persuni li jindukraw b'mod informali, id-diskontinwità tas-servizzi u kwistjonijiet ta' kapaċità – saru evidenti. Ir-riformi jenhtieg li jkopru, fost l-oħrajn, miżuri preventivi bħat-tixjiħ attiv u f'saħħtu, u miżuri reattivi bħall-istabbiliment ta' servizzi tas-sahha u tal-kura soċjali integrati kif xieraq, l-espansjoni tal-aċċess u tal-kopertura, b'mod partikolari għall-kura fid-djar u għas-servizzi bbażati fil-komunità, it-titjib tal-hiliet u t-taħriġ mill-ġdid tal-forza tax-xogħol u l-ġoti ta' appoġġ għas-servizzi ta' kura integrata u tal-ghajxien indipendenti.

F'diversi Stati Membri, il-livelli tal-introjtu jaffettwaw l-aċċess għall-kura tas-sahha


1,8 %

tal-popolazzjoni tal-UE rrapportat **htigijiet mediċi mhux issodisfati** fl-2019, qabel il-kriżi tal-COVID-19

fi **11-il SM**

il-hlas mill-but jammonta għal aktar minn **20 % tan-nefqa fuq is-sahha**

Htigijiet mhux issodisfati awtorapporati għal eżami mediku skont il-livell ta' introjtu, 2019



Sors: komputazzjoni fuq id-data tal-Eurostat

It-tibdil demografiku jkompli johloq sfidi fit-tul għas-sistemi tal-pensjonijiet. L-adeegwatezza tal-pensjonijiet baqgħet generalment stabbli fl-2019. L-introjtu mill-pensjonijiet iddeterjora kemxejn meta mqabbel mal-introjtu mix-xogħol, filwaqt li s-sehem ta' persuni anzjani li jsofru minn deprivazzjoni materjali estrema kompli jonqos. Id-differenza bejn il-ġeneri fil-pensjonijiet għadha kbira, minkejja tnaqqis gradwali matul dawn l-aħħar għaxar snin. L-impatt tal-kriżi fuq l-impjiegi u l-introjtu mix-xogħol, b'mod partikolari għall-haddiema mhux standard u għal dawk li jahdmu għal rashom, iżid mar-riskji għall-adeegwatezza tal-pensjonijiet fuq medda itwal ta' żmien. Ir-riformi jenhtieg li jkollhom l-ghan li jibnu sistemi tal-pensjonijiet inkluzivi u sostenibbli, li jipprovdu aċċess adegwat u opportunitajiet ta' tfaddil kemm għall-irġiel kif ukoll għan-nisa u għall-persuni f'tipi differenti ta' kuntratti u ta' attivitajiet ekonomiċi, filwaqt li jiżguraw introjtu minimu adegwat fix-xjuħija.

L-Istati Membri jenhtieg li jiehdu azzjoni sabiex jindirizzaw l-isfidi tal-impjiegi, tal-hiliet u tal-politika soċjali identifikati f'dan ir-Rapport Kongunt dwar l-Impjiegi. L-analizi pprezentata fir-rapport tenfasizza numru ta' oqsma prijoritarji għar-riformi u għall-investimenti. Dawn jenhtieg li jkollhom l-għan li jrawmu l-holqien tal-impjiegi, jiffaċilitaw it-tranzizzjonijiet mill-qgħad għall-impjiegi u bejn is-setturi, itejbu r-reżiljenza ekonomika u soċjali u jtaffu l-impatt soċjali u fuq l-impjiegi tal-kriżi. Il-finanzjament tal-UE, inkluż permezz tal-Fond Soċjali Ewropew Plus (bir-riżorsi addizzjonali disponibbli minn REACT-EU) u l-Facilità l-għida għall-Irkupru u r-Reżiljenza, jipprovdi appoġġ lill-Istati Membri sabiex iħaffu l-implimentazzjoni tal-azzjoni ta' politika f'dawn l-oqsma. F'konformità mal-Linji Gwida dwar l-Impjiegi, l-Istati Membri huma mistiedna:

- Izommu fis-seħħ skemi ta' xogħol għal żmien qasir sakemm ikun mehtieg u jikkombinawhom ma' skemi ta' titjib tal-hiliet/ta' taħriġ mill-gdid; hekk kif il-kundizzjonijiet jippermettu, jintroduċu appoġġ għar-riallokazzjoni tal-haddiema (eż. permezz ta' inċentivi ta' reklutaġġ imfassla tajjeb) b'mod partikolari lejn ekonomija ekoloġika u diġitali, filwaqt li jipproteġu lill-haddiema matul it-tranzizzjoni;
- Jiżguraw li l-ambjenti tax-xogħol ikunu sikuri u adattati sew għar-rekwiziti l-godda tat-tbeġħid soċjali, u li l-arranġamenti tax-xogħol flessibbli jkunu disponibbli b'mod wiesa';
- Itejbu l-appoġġ għas-suq tax-xogħol u l-opportunitajiet ta' titjib tal-hiliet sabiex tigi indirizzata ż-żieda fil-qgħad fost iż-żgħażaġh, b'mod partikolari permezz tal-appoġġ għall-apprendistati (b'mod partikolari fl-SMEs), is-sussidji għar-reklutaġġ, l-infrastruttura tal-apprendiment, it-teknoloġija u t-tagħmir;
- Jinvestu fis-Servizzi Pubbliċi tal-Impjiegi, b'mod partikolari sabiex iżidu l-kapaċità tagħhom, jimmodernizzaw l-infrastruttura tal-ICT tagħhom, isahhu s-sistemi ta' tfassil ta' profili, u jipprovdu lill-persunal b'hiliet adegwati;
- Jippromwovu n-negozjar kollettiv u d-djalogu soċjali; jekk ikun hemm pagi minimi statutorji fis-seħħ, jiżguraw kundizzjonijiet sabiex dawn jiġu stabbiliti f'livelli adegwati, permezz ta' kriterji ċari u stabbli, u permezz ta' aġġornamenti regolari u f'waqthom, u b'involviment effettiv tas-shab soċjali;
- Ir-riforma tar-regolamentazzjoni tas-suq tax-xogħol, kif ukoll is-sistemi tat-taxxa u tal-benefiċċji, sabiex jiżguraw li s-segmentazzjoni tas-suq tax-xogħol titnaqqas u l-irkupru jagħti spinta lill-impjiegi ta' kwalità; jiżguraw li l-haddiema f'forom ta' xogħol mhux standard u dawk li jaħdmu għal rashom jiksbu aċċess għall-protezzjoni soċjali;
- Jinvestu fit-taħriġ mill-gdid u fit-titjib tal-hiliet, b'mod partikolari fil-hiliet diġitali, billi jsahhu s-sistemi tal-ETV, jappoġġaw shubijiet bejn diversi partijiet konċernati pubbliċi u privati fuq skala kbira skont il-Patt għall-Hiliet, jipprovdu inċentivi akbar lin-negozji u lill-haddiema sabiex jinvolvu ruhhom fit-titjib tal-hiliet u fit-taħriġ mill-gdid, jinvestu fl-infrastruttura u fit-tagħmir, inkluż dawk diġitali, jappoġġaw lill-għalliema u lill-harrieġa; jiżguraw aċċess ugwali għall-edukazzjoni u għat-taħriġ;
- Jinvestu fi protezzjoni soċjali sostenibbli għal kulhadd, billi jappoġġaw ir-riformi sabiex iżommu u jsahhu l-livelli ta' protezzjoni, u jtejbu l-protezzjoni ta' dawk li mhumix koperti; jiżguraw benefiċċji adegwati, trasferibbiltà tad-drittijiet, aċċess għas-servizzi u appoġġ għall-integrazzjoni fis-suq tax-xogħol ta' dawk li jistgħu jaħdmu; jinvestu fil-kwalità u fl-aċċessibbiltà tal-edukazzjoni u tal-kura bikrija tat-tfal (ECEC) u tas-servizzi tal-kura fit-tul; jivvalutaw l-impatti distributtivi tal-politiki;
- Jinvestu fir-rinnovament tal-akkomodazzjonijiet residenzjali u soċjali; jiffaċilitaw l-aċċess għal akkomodazzjonijiet soċjali u affordabbli fejn xieraq;

- Jinvestu fil-kapaċità tas-sistema tal-kura tas-saħħa inkluża l-kapaċità għaż-żidiet f'daqqa, il-kura primarja, il-koordinazzjoni tal-kura, il-persunal tal-kura tas-saħħa u l-e-Saħħa. Inaqqsu l-hlasijiet mill-but, itejbu l-kopertura tal-kura tas-saħħa u jippromwovu t-titjib tal-hiliet u t-taħriġ mill-ġdid tal-haddiema tas-saħħa.

1. HARSA ĠENERALI LEJN IX-XEJRIET U L-ISFIDI SOĠJALI U TAS-SUQ TAX-XOGHOL FL-UNJONI EWROPEA

Din it-taqsima tippreżenta harsa ġenerali lejn ix-xejriet u l-isfidi soċjali u tas-suq tax-xogħol fl-Unjoni Ewropea fil-livell aggregat.

1.1 Xejriet tas-suq tax-xogħol


It-tkabbir ekonomiku kompli jsoṡni l-holqien tal-impjieg fl-2019, għalkemm b'pass aktar bil-mod milli fis-snin li għaddew. Fir-raba' trimestru tal-2019, 209,3 miljun persuna kellhom impjieg fl-EU-27 (1,9 miljun aktar mir-raba' trimestru tal-2018), l-ogħla livell li qatt intlaħaq. Il-ħaddiema akbar fl-età u daww b'livell għoli ta' ħiliet komplew ikunu l-xprunaturi ewlenin tat-tkabbir fl-impjieg f'dan il-perjodu, u appoġġaw iż-żieda fir-rata ġenerali ta' impjieg ta' persuni ta' bejn l-20 u l-64 sena għal 73 % fl-2019. Il-qgħad laħaq livell baxx rekord ta' 6,5 % fir-raba' trimestru tal-2019. Il-qgħad fost iż-żgħażaġh u fit-tul kien qed jonqos ukoll, għalkemm kien għadu għoli f'xi Stati Membri.

Il-kriżi tal-COVID-19 reġġgħet lura x-xejra pożittiva fl-impjieg tal-aħħar sitt snin fl-EU-27. Ir-reċessjoni ekonomika kkawżata mill-pandemija kellha impatt qawwi fuq is-suq tax-xogħol. L-impjieg totali naqsu b'pass mġaġġel matul l-ewwel żewġ trimestri tal-2020, u niżlu għal 203,1 miljuni fit-tieni trimestru tal-2020. B'madwar 6,1 miljun (jew 2,9 %) anqas persuni impjegati, dan kien l-akbar tnaqqis li qatt ġie osservat fuq żewġ trimestri suċċessivi mill-1995 'l hawn. F'termini annwali, wara li żdiedu b'1 % fl-2019, l-impjieg totali huma mistennija li jonqsu b'4,5 % fl-2020 u mbagħad jirkupraw 1,8 % fl-2021, b'riskji negattivi kbar għat-tbassir li jiddependu minn kif se tevolvi l-pandemija.

Ir-rata ta' impjieg ta' persuni ta' bejn l-20 u l-64 sena naqset minkejja r-rispons rapidu tal-politika u l-miżuri meħuda sabiex jitrażżan it-telf ta' impjieg. Fl-2019, ir-rata ta' impjieg fl-EU-27 kompliet tiżdied għal medja ta' 73,1 % (72,7 % fiż-żona tal-euro), 0,7 pp aktar milli fl-2018 (kemm għall-UE kif ukoll għaž-żona tal-euro; Figure 1). Madankollu, wara li laħqet l-ogħla livell ta' 73,3 % fit-tieni trimestru tal-2019, bdiet tonqos bil-mod fit-tieni parti tas-sena. Hekk kif faqqgħet il-kriżi tal-COVID-19, ir-rata ta' impjieg naqset għal 72 % fit-tieni trimestru tal-2020, li huwa 1,1 punt perċentwali (pp) anqas minn daww fir-raba' trimestru tal-2019 u 1,3 pp taħt il-livell osservat fit-tieni trimestru tal-2019. Fiż-żona tal-euro, it-tnaqqis kien aktar evidenti, bir-rata ta' impjieg li laħqet il-71,4 % fit-tieni trimestru tal-2020, rispettivament 1,2 pp u 1,5 pp anqas mir-raba' trimestru tal-2019 u mit-tieni trimestru tal-2019. Ir-rata ta' impjieg tan-nisa naqset b'mod anqas sinifikanti (b'0,9 pp fl-EU-27 u b'pp 1 fiż-żona tal-euro) minn dik tal-irġiel (b'1,1 pp u b'1,3 pp, rispettivament), għalkemm id-distakk għadu b'mod ġenerali fil-livelli ta' qabel il-pandemija (kien ta' 11,7 pp fl-2019 u għadu qrib il-11,4 pp fit-tieni trimestru tal-2020). Wara sitt snin ta' żviluppi pożittivi fl-ilħuq tal-mira ta' 75 % tal-Ewropa 2020, ir-rata ta' impjieg bdiet titbiegħed minnha, filwaqt li għad hemm incertezza għolja fir-rigward ta' żviluppi ulterjuri fl-attività ekonomika u fir-riperkussjonijiet relatati fuq l-impjieg.

Illustrazzjoni 1: Il-pandemija pproduċiet xokk kbir fis-suq tax-xoghol, li temm perjodu ta' 6 snin konsekuttivi ta' prestazzjoni pożittiva

Ir-rati ta' impjieg u tal-qgħad fl-UE u fiż-żona tal-euro



*medja tal-ewwel trimestru tal-2020 u tat-tieni trimestru tal-2020, aġġustata skont l-istaġun.

Sors: Eurostat, LFS.


Il-krizi rriżultat f'impatt moderat fuq ir-rati tal-qgħad madwar l-Ewropa, meta mqabbla mal-kobor tax-xokk fuq il-PDG. Ir-rata tal-qgħad kompliet tonqos matul l-2019 kemm fl-UE kif ukoll fiż-żona tal-euro (Figure 1). Fit-tieni trimestru tal-2020, 6,7 % tal-popolazzjoni attiva kienet qiegħda, li hija 0,2 pp taħt ir-raba' trimestru tal-2019 (l-aktar livell baxx li qatt ġie rreġistrat fl-EU-27) u fl-istess livell bħal fit-tieni trimestru tal-2019. Fiż-żona tal-euro, ir-rata tal-qgħad kienet oġhla, 7,3 % fit-tieni trimestru tal-2020, l-istess bħal fir-raba' trimestru tal-2019, iżda 0,2 pp anqas mit-tieni trimestru tal-2019. Id-differenzi xorta waħda huma sinifikanti meta wiehed ihares lejn id-dizaggregazzjoni skont il-gruppi ta' età. Ir-rata tal-qgħad żdiedet b'mod partikolari għaž-żgħażaġh (15-24 sena), wara tnaqqis fl-2019 meta mqabbla mas-sena ta' qabel. Bejn ir-raba' trimestru tal-2019 u t-tieni trimestru tal-2020, żdiedet b'1,2 pp fl-EU-27 u b'1,1 pp fiż-żona tal-euro. Għall-kuntrarju, il-qgħad fil-fatt naqas għal daww bejn 55 u 74 sena (-0,4 pp u -0,5 pp, rispettivament). Meta wiehed ihares lejn id-data ta' kull xahar, ir-rata ġenerali tal-qgħad segwiet zieda kostanti minn mindu faqqgħet il-pandemija, u laħqet is-7,5 % fl-EU-27 (8,3 % fiż-żona tal-euro) f'Settembru li għadda. B'rizultat ta' dan, 16-il miljun persuna kienu qiegħda fl-EU-27 f'dak il-punt, madwar 1,8 miljun aktar milli fl-istess xahar tal-2019 (13,6-il miljun u 1,4 miljun rispettivament fiż-żona tal-euro). Żewġ raġunijiet ewlenin jistgħu jispjegaw din ir-reazzjoni batuta tal-qgħad. L-ewwel nett, it-tnaqqis sinifikanti fis-siġħat maħduma għal kull persuna impjegata (l-aktar bis-saħħa tal-adozzjoni rapida ta' miżuri ta' xogħol b'hinijiet iqsar) u r-restrizzjonijiet fuq is-sensji imposti f'diversi Stati Membri għenu sabiex titrazzan il-qerda tal-impjieg. It-tieni, is-severità tax-xokk ekonomiku ġieghlet lil hafna nies qiegħda jidhlu f'inattività (effett ta' "haddiem skoraġġut"). Madankollu, hemm eterogenità sinifikanti fl-Istati Membri kollha (ara l-Figure 2 u t-Taqsima 3.1.1). Fil-livell ta' 2 % tal-popolazzjoni attiva fit-tieni trimestru tal-

2020, il-qgħad fit-tul laħaq l-aktar livell baxx li qatt deher fl-EU-27 (2,4 % fiż-żona tal-euro). L-impatt potenzjali tal-kriżi fuq dan l-indikatur se jkun vizibbli biss wara ċertu żmien.

Is-sigħat totali maħduma raw tnaqqis qawwi fil-biċċa l-kbira relatat mal-adozzjoni ta' miżuri ta' konteniment għall-ġlieda kontra l-pandemija. Il-COVID-19 kisret xejra pożittiva li kienet bdiet mal-irkupru fl-2013. In-numru totali ta' sigħat maħduma fl-ekonomija żdied sa massimu ta' madwar 85 biljun fir-raba' trimestru tal-2019. Imbagħad waqa' f'daqqa (trimestru wara trimestru) bi 3,1 % fl-ewwel trimestru tal-2020 u b'10,7 % fit-tieni trimestru tal-2020. In-numru ta' sigħat maħduma għal kull persuna impjegata fl-EU-27, li diġà kien qabad xejra ta' tnaqqis (Figure 2), naqas bi 2,7 % fl-ewwel trimestru tal-2020 u b'10,1 % fit-tieni trimestru tal-2020 (tibdil minn trimestru għal ieħor). Dan it-tnaqqis qawwi huwa dovut l-aktar għall-użu estensiv ta' skemi ta' xogħol b'hinijiet iqsar jew ta' sensja temporanja, flimkien ma' restrizzjonijiet fuq l-għoti tas-sensji imposti minn diversi Stati Membri sabiex jgħinu fil-preservazzjoni tal-impjiegi. Madankollu, it-tfixkil fl-impjiegi ġġenerat mill-pandemija jista' jkollu wkoll impatt sostnut fuq is-sigħat maħduma. Xejriet fit-tul bħal sehem għoli ta' xogħol part-time, ta' xogħol fuq talba fuq pjattaformi digitali u ta' tibdil okkupazzjonali aktar strutturali lejn setturi anqas intensivi fix-xogħol jistgħu jgħarrqu din ix-xejra.

Illustrazzjoni 2: Ix-xejriet fl-impjiegi u fis-sigħat maħduma ġew affettwati severament mill-pandemija

Tkabbir fl-impjiegi (15-64) u sigħat maħduma għal kull persuna impjegata fl-EU-27 u fiż-żona tal-Euro (tibdil kumulattiv, data trimestrali – indiċi tar-raba' trimestru tal-2008 = 100)




Sors: Eurostat, Kontijiet nazzjonali, data aġġustata skont l-istaġun u l-kalendarju (kalkoli tad-DĠ EMPL).

Il-parteeipazzjoni fis-suq tax-xogħol naqset drastikament matul il-pandemija. Wara li żdiedet sa massimu ta' 78,4 % fl-EU-27 u 78,8 % fiż-żona tal-euro fit-tieni trimestru tal-2019, ir-rata ta' attività għall-grupp ta' età ta' 20-64 nizlet rispettivament għal 77 % u għal 76,9 %

fit-tieni trimestru tal-2020, b'differenzi sinifikanti bejn il-pajjizi. Ir-rati ta' attività naqsu, flimkien mar-rati ta' impjieg, fil-biċċa l-kbira tal-Istati Membri (ara Figure 3 u l-Kapitolu 3.1). Dan it-tnaqqis ma rax differenzi sostanzjali skont il-ġeneri (-1,4 pp fl-EU-27 u -1,9 pp fiż-żona tal-euro għall-irġiel, meta mqabbel ma' -1,5 pp u -1,8 pp rispettivament għan-nisa). Madankollu, dan affettwa aktar il-koorti żgħażaġh (15-24) meta mqabbla ma' haddiema akbar fl-età (55-64).

Illustrazzjoni 3: L-impatt tal-pandemija nhass b'mod differenti fl-Istati Membri kollha

Ir-rati ta' impjieg, tal-qgħad u tal-attività fl-EU-27: tibdil kumulattiv (f'pp) bejn ir-raba' trimestru tal-2019 u t-tieni trimestru tal-2020




Sors: Eurostat, LFS. Data aġġustata skont l-istaġun, mhux aġġustata skont il-kalendarju.

Ir-rata tal-postijiet tax-xogħol vakanti naqset b'mod sinifikanti, wara li diġà kienet bdiet tonqos qabel il-kriżi tal-COVID-19. Il-kurva ta' Beveridge (Figure 4) turi tnaqqis qawwi fin-numru ta' postijiet tax-xogħol vakanti flimkien ma' żieda żgħira fil-qgħad (15-74 sena). Fl-EU-27, ir-rata tal-postijiet tax-xogħol vakanti kienet ta' 1,6 % fit-tieni trimestru tal-2020, minn 1,9 % fl-ewwel trimestru tal-2020 u minn 2,3 % fit-tieni trimestru tal-2019. Dawn l-aħħar żviluppi jmorru kontra ż-żidiet moderati, għalkemm kostanti, fir-rata tal-postijiet tax-xogħol vakanti osservati bejn l-2014 u l-bidu tal-2019 (minn 1,3 % fl-ewwel trimestru tal-2014 għal 2,3 % fl-ewwel trimestru tal-2019), qabel il-kriżi. F'dan il-kuntest ġdid, tqabbil aħjar tal-haddiema u tal-impjieg huwa mistenni li jkollu rwol ewlieni fil-holqien ta' swieq tax-xogħol reżiljenti u kompetittivi (ara t-Taqsima 3.3). Filwaqt li s-sitwazzjoni tvarja sostanzjalment bejn l-Istati Membri f'termini ta' domanda għax-xogħol, il-kapaċità li jiġu identifikati u ssir thejjija għat-tibdil fil-htigijiet b'rabta mal-ħiliet se taffettwa b'mod importanti l-evoluzzjoni tar-rata tal-postijiet tax-xogħol vakanti fil-perjodu ta' wara l-kriżi.

Illustrazzjoni 4: Il-postijiet tax-xoghol vakanti jonqsu filwaqt li l-qgħad jiżdied b'mod moderat

Il-kurva ta' Beveridge għall-UE, 2008-2020, data trimestrali



Sors: Eurostat, LFS u statistiki dwar il-postijiet tax-xoghol vakanti.

Nota: Data aġġustata skont l-istaġun (hlief ir-rata tal-postijiet tax-xoghol vakanti għall-2008 u għall-2009).

Ix-xokk ekonomiku affettwa l-impjiegi fis-setturi kollha, għalkemm b'differenzi importanti bejn l-attivitajiet ekonomiċi. L-attivitajiet ekonomiċi kollha hlief il-konstruzzjoni (klassifikazzjoni NACE) raw tnaqqis fl-impjiegi bejn it-tieni trimestru tal-2019 u t-tieni trimestru tal-2020. F'termini assoluti, “negozju bl-ingrossa u bl-imnut, akkomodazzjoni u trasport” kienu l-aktar attivitajiet affettwati fl-EU-27 (2,8 miljun persuni anqas impjegati meta mqabbla mat-tieni trimestru tal-2019; tnaqqis b'5,5 %), segwiti minn “attivitajiet professjonali, xjentifiċi u tekniċi” (jigifieri servizzi amministrattivi u ta' appoġġ), b'miljun persuna anqas impjegati meta mqabbla mat-tieni trimestru tal-2019 (tnaqqis ta' 3,6 %). F'termini relattivi, l-attivitajiet tal-“arti, divertiment u rikreazzjoni” u tal-“agrikoltura, forestrija u sajd” raw l-akbar tnaqqis (b'5 % u b'4,3 %, rispettivament). Fil-każ tal-agrikoltura, l-impatt tal-pandemija fuq l-impjiegi seta' aċċellera x-xejra ta' tnaqqis fit-tul tagħha. In-numru ta' persuni impjegati fil-konstruzzjoni xorta waħda wera żieda żgħira meta mqabbel mat-tieni trimestru tal-2019 (b'0,4 %).

Iż-żgħażaġħ huma fost l-aktar affettwati mid-deterjorament tas-suq tax-xoghol, għalkemm b'differenzi kbar bejn l-Istati Membri. Fl-2019 ir-rata ta' impjieg taż-żgħażaġħ (15-24) żdiedet sa 33,5 % fl-EU-27, 0,6 pp aktar mill-2018 (34 % u 0,6 pp fiż-żona tal-euro). Hekk kif bdiet il-kriżi tal-COVID-19, din naqset b'1,6 pp fis-sena sat-tieni trimestru tal-2020, u nizlet għal 31,2 % (-1,5 pp fiż-żona tal-euro, tnaqqis għal 31,8 % fit-tieni trimestru tal-2020). Ir-rata tal-qgħad fost iż-żgħażaġħ (15-24), li qabel lahqet il-minimu fl-2019, żdiedet b'1,4 pp fl-EU-27 (b'1,2 pp fiż-żona tal-euro) bejn ir-raba' trimestru tal-2019 u t-tieni trimestru tal-2020. B'mod generali, 2,8 miljun żagħżuġ u żagħżuġha kienu qiegħda fl-UE

fit-tieni trimestru tal-2020, u dan in-numru jespandi għal 5,4 miljun meta jitqiesu daww kollha li huma barra mill-edukazzjoni, impjegat jew taħriġ (NEET). Ir-rata ta' NEETs trimestrali żdiedet sa 11,6 % fl-UE u sa 12 % fiż-żona tal-euro fit-tieni trimestru tal-2020 (minn minimu ta' 9,8 % u ta' 9,9 %, rispettivament, fit-tieni trimestru tal-2019).

Il-haddiema akbar fl-età rnexxielhom ikampaw ahjar bl-impatt tal-pandemija f'termini tal-eżiti tas-suq tax-xogħol. Ir-rata ta' attività tal-haddiema akbar fl-età (fl-età ta' 55-64 sena) kompliet tiżdied matul l-2019. Din kienet ta' 62,2 % fit-tieni trimestru tal-2020, bi tnaqqis żgħir biss (0,2 pp) meta mqabbla mat-tieni trimestru tal-2019, izda xorta waħda 9,3 pp oghla mit-tieni trimestru tal-2013, meta beda l-irkupru preċedenti. Ir-rata tal-qgħad (55-74) baqgħet f'livelli baxxi u b'xejra ta' tnaqqis kostanti (4,4 % fit-tieni trimestru tal-2020 meta mqabbla ma' 4,8 % sena qabel), li possibbilment jindika effett ta' skoraġġiment fost persuni akbar fl-età li qed ifittxu impjeg. Għall-kuntrarju, ir-rata ta' impjeg (55-64), ta' 59,2 % fit-tieni trimestru tal-2020 (wara żieda kostanti b'10,6 pp mit-tieni trimestru tal-2013), baqgħet relattivament ahjar milli għal gruppi ta' età oħra, mingħajr ebda tibdil, pereżempju, meta mqabbla mat-tieni trimestru tal-2019 (filwaqt li n-numru ta' zghazagh bejn il-15 u l-24 sena f'impjeg naqas b'2,5 pp matul l-istess perġodu). Ir-rata ta' impjeg tal-adulti ta' età primarja (25-54) naqset b'1,1 pp, u dan irriżulta f'rata ta' impjeg ta' 79,4 % fit-tieni trimestru tal-2020.

Ir-rata ta' impjeg tan-nisa ntlaqtet mix-xokk tal-COVID-19 ftit anqas minn dik tal-irġiel, izda d-differenzi bejn il-ġeneri jippersistu u jehtiegu monitoraġġ tul iż-żmien li ġej. Fl-2019, ir-rata ta' impjeg tan-nisa żdiedet għal 67,3 %, 0,8 pp aktar mis-sena preċedenti. Fit-tieni trimestru tal-2020, ir-rata ta' impjeg tan-nisa wriet tnaqqis aktar moderat (-1 pp meta mqabbla mal-ewwel trimestru tal-2020 u -1,2 pp meta mqabbla mat-tieni trimestru tal-2019) milli għall-irġiel (-1,3 pp u -1,5 pp, rispettivament). Madankollu, dawn l-iżviluppi riċenti ma naqqsux b'mod sinifikanti d-differenza bejn il-ġeneri fl-impjeg, li kienet ta' 11,4 pp fit-tieni trimestru tal-2020 (kemxejn anqas mill-11,7 pp reġistrati fit-tieni trimestru tal-2019). L-impatt tal-kriżi fuq l-eżiti tal-impjeg skont il-ġeneru jehtiegu monitoraġġ mill-qrib, peress li t-tnaqqis fid-distakk jista' jkun dovut għal impatt aktar sinifikanti, u temporanju, tal-pandemija fuq l-impjeg tal-irġiel aktar milli żieda fl-involviment tan-nisa fis-suq tax-xogħol. Id-differenza fl-impjeg naqset għal 11,5 pp għan-nisa ta' bejn il-25 u d-49 sena fit-tieni trimestru tal-2020, filwaqt li kienet ta' 13 pp għal daww li għandhom bejn 55 u 64 sena. Id-differenza kienet ta' 22,1 pp għal nisa b'livell baxx ta' hiliet fl-2019, oghla b'mod sinifikanti minn dik għal nisa b'livell medju ta' hiliet (12,1 pp) u għal nisa b'livell għoli ta' hiliet (6,4 pp).


Ir-rata ta' impjeg ta' persuni li twieldu barra mill-UE kienet affettwata bil-qawwa mill-pandemija. Qabel il-kriżi, dan l-indikatur (fil-grupp ta' età 20-64) żdied b'mod stabbli sal-2019. Imbagħad niżel għal 60,8 % fit-tieni trimestru tal-2020 (3,6 pp anqas mit-tieni trimestru tal-2019), li jikkorrispondi għal tnaqqis f'termini assoluti ta' 1,4 miljun persuna (minn 16,2 miljun fit-tieni trimestru tal-2019 għal 14,8 miljun fit-tieni trimestru tal-2020) u kważi ta' 9 % f'termini relattivi.

Għalkemm qed jonqos, in-numru ta' haddiema f'impjeg mhux standard għadu mdaqqs, u dan jinvolvi vulnerabbiltà individwali u soċjali għall-aġġustamenti fis-suq tax-xogħol. Min-numru totali ta' impjegati (fl-età ta' 15-64 sena) fl-EU-27 fl-2019 (167 miljun), kważi 85 % kienu impjegati b'kuntratt permanenti (+1,3 % meta mqabbla mal-2018), filwaqt li l-25,2 miljun li jifdal kienu taħt kuntratt ta' terminu limitat (-1,3 % meta mqabbla mal-2018). It-tnaqqis fin-numru ta' haddiema temporanji ġie aċċentwat mill-pandemija. Madwar 21,2 miljun haddiem (15-64 sena, aġġustati skont l-istaġun) kienu taħt kuntratti

temporanji fl-EU-27 fit-tieni trimestru tal-2020, tnaqqis ta' 4,1 miljun meta mqabbla ma' sena qabel. B'konsegwenza ta' dan, is-sehem tal-kuntratti temporanji fl-impjiegi totali naqas għal 11,1 % fit-tieni trimestru tal-2020 (tnaqqis ta' 2,9 pp meta mqabbel ma' sena qabel). Dan is-sehem għadu kemxejn oghla fiż-żona tal-euro, 11,7 %. Il-proporzjon ta' haddiema part-time (15-64) fl-impjiegi totali naqas b'1,4 pp (għal 17 % fit-tieni trimestru tal-2020), u b'mod aktar sinifikanti fiż-żona tal-euro (b'1,8 pp). Minn dan, is-sehem ta' haddiema part-time *involontarji* naqas b'1,5 pp bejn l-2018 u l-2019 u issa huwa 6,2 pp anqas mill-quċcata li lahaq fl-2014 (32,7 %), b'cifra ftit oghla fiż-żona tal-euro (26,9 % fl-2019). In-numru ta' persuni impjegati li għandhom it-tieni impjieg kompli jżied b'mod kostanti fl-2019 (8,2 miljun persuna fl-2019, meta mqabbla ma' 7,8 fl-2014).

Illustrazzjoni 5: Differenzi fl-impjieg tal-kriżi skont il-ġeneru u l-età

Ir-rati ta' impjieg (il-kunċett domestiku) bejn il-ġeneri u l-gruppi ta' età fl-UE, data aġġustata skont l-istaġun



Sors: Eurostat, LFS.

Il-livell edukattiv milhuq għadu kruċjali sabiex jittiejbu l-impjegabbiltà u l-eżiti tas-suq tax-xogħol. Qabel il-pandemija, in-numru ta' persuni impjegati (fl-età ta' 25-64 sena) b'edukazzjoni għolja kompli jikber b'mod kostanti (b' 0,5 pp bejn l-2018 u l-2019), li rriżulta f'rata ta' impjieg korrispondenti ta' 86,2 %. Ir-rata ta' impjieg ta' haddiema b'livell medju ta' hiliet (jigifieri dawk b'edukazzjoni sekondarja tat-tieni livell) kienet ta' 76,5 % fl-2019. Din hija zieda ta' 0,5 pp meta mqabbla mas-sena ta' qabel u 4,7 pp oghla milli fl-2014. Dawn it-tibdiliet jirriflettu l-fatt li d-domanda għax-xogħol imxiet progressivament lejn livelli oghla ta' hiliet, li jinkludu l-hiliet digitali. Din ix-xejra spiss ikkorrispondiet ma' livell medju oghla ta' hiliet fost il-koorti l-godda li daħlu fis-suq tax-xogħol. Is-sehem ta' haddiema b'livell baxx ta' hiliet (jigifieri dawk b'edukazzjoni sekondarja tal-ewwel livell jew anqas) żdied b'0,7 pp matul l-aħħar sena (u b'1 pp bejn l-2017 u l-2018). Fl-2019, ir-rata ta' impjieg ta' dan il-grupp kienet ta' 56,3 %. Id-differenza fl-impjiegi bejn dawk b'livell baxx ta' hiliet u dawk b'livell għoli ta' hiliet kien ta' 30 pp fl-2019, li jenfasizza l-htieġa għal aktar titjib tal-hiliet u għal taħriġ mill-ġdid.

1.2 Xejriet soċjali


Qabel il-bidu tal-kriżi tal-COVID-19, in-numru ta' persuni f'riskju ta' faqar jew ta' esklużjoni soċjali kompli jonqos fl-EU-27. Din ix-xejra ta' tnaqqis kompliet għal seba' snin konsekuttivi sal-2019 (Figure 6), meta n-numru ta' persuni f'riskju ta' faqar jew ta' esklużjoni soċjali naqas għal 92,4 miljun (21,1 % tal-popolazzjoni totali), madwar 2,3 miljun anqas mill-2018 (3,8 pp anqas mill-valur massimu tal-2012). Ix-xejra ġenerali kienet qed tonqos għat-tliet subindikaturi kollha, ir-rata ta' deprivazzjoni materjali estrema (-0,5 pp), ir-rata ta' intensità baxxa ħafna tax-xogħol (-0,3 pp) u anke r-rata ta' riskju ta' faqar (-0,3 pp). Dawn l-iżviluppi huma allinjati maż-żidiet fl-impjieg u fl-introjtu disponibbli esperjenzati fl-2019 (ara t-Taqsima 3.4). Madankollu, dawn l-indikaturi kollha għadhom ma jkoprox l-effetti tal-kriżi tal-COVID-19. Minhabba r-rilevanza tal-introjtu mix-xogħol għall-ghajxien tal-unitajiet domestiċi u t-tnaqqis kemm fir-rati ta' impjieg kif ukoll fis-sigħat maħduma, is-sitwazzjoni tal-introjtu u l-intensità tax-xogħol tal-unitajiet domestiċi x'aktarx li se jmorru għall-agħar fl-2020. B'rizultat ta' dan, ix-xejra pożittiva fl-AROE tista' tintemm u l-mira tal-Ewropa 2020 ta' 20 miljun persuna anqas f'riskju ta' faqar jew ta' esklużjoni soċjali tista' tkompli titbiegħed.

Il-perċentwal ta' persuni f'riskju ta' faqar wara t-trasferimenti soċjali naqas fl-2019, iżda kien għadu għoli; diffiċli li jiġi stmat l-impatt tal-kriżi. L-indikatur tar-riskju ta' faqar baqa' ġeneralment stabbli, u naqas marginalment għal 16,5 % fl-2019 (minn 16,8 % fl-2018, fuq il-bażi tal-introjtu minn sena qabel). In-numru ta' persuni li jgħixu f'unitajiet domestiċi b'introjtu ekwivalizzat disponibbli ta' anqas minn 60 % tal-medjan nazzjonali kien ftit oghla minn 84,5 miljun, miljun u nofs anqas mis-sena preċedenti. L-istimi rapidi tal-Eurostat għas-sena tal-introjtu 2019 jindikaw xenarju pjuttost stabbli. Fiż-żmien tal-abbozzar, l-istimi rapidi li jirreferu għall-introjti tal-2020 (u b'hekk jirriflettu l-impatt tal-kriżi) għadhom mhumex disponibbli. Huwa pjuttost diffiċli li jitbassru t-tibdiliet fl-2020, anke minhabba l-impatt probabbli tal-kriżi fuq l-introjtu medjan. Ir-rizultati tas-simulazzjoni juru li, bis-saħħa tal-miżuri ta' politika adottati b'reazzjoni għall-kriżi, ir-rata ta' AROP tista' tiżdied biss b'medja ta' 0,1 pp fl-UE. Ir-rata ankrata ta' AROP (jiġifieri r-rata kkalkolata kontra soll tal-faqar iffissat fuq sena bażi), minflok, tiżdied b'1,7 pp, li tirrifletti t-tnaqqis sostanzjali mistenni fil-livelli tal-introjtu kontra linja tal-faqar fissa.

It-tnaqqis qawwi fin-numru ta' persuni li kienu jbatu minn deprivazzjoni materjali estrema qabel il-pandemija kkontribwixxa għal żieda fil-konverġenza soċjali. Aktar minn 2 miljun persuna nharġu mid-deprivazzjoni materjali estrema fl-2019, sabiex b'hekk in-numru kumplessiv niżel għal 24,4 miljun, jew 5,6 % tal-popolazzjoni tal-UE. Dan it-tnaqqis irrappreżenta titjib sinifikanti għas-seba' sena konsekuttiva. Kien xprunat mill-prestazzjoni tajba rreġistrata mill-Istati Membri li għalihom id-deprivazzjoni materjali estrema kienet l-ogħla (ara t-Taqsima 3.4), u b'hekk ikkontribwixxa għal żieda ssoktata fil-konverġenza soċjali (għalkemm b'pass aktar bil-mod fl-2019 milli fis-snin ta' qabel).

Illustrazzjoni 6: Is-sehem ta' persuni f'riskju ta' faqar jew ta' esklużjoni soċjali kien qed jonqos qabel il-COVID-19, iżda s-sehem ta' dawk f'riskju ta' faqar baqa' ġeneralment stabbli

Il-perċentwal tal-popolazzjoni f'riskju ta' faqar jew ta' esklużjoni soċjali (AROPE) u s-subindikaturi tagħha (2010-2019)



Sors: Eurostat, indikaturi t2020_50, t2020_51, t2020_52, t2020_53. Id-data tirreferi għall-Istati Membri tal-EU-27 minn Frar tal-2020 'il quddiem.

Fl-istess hin, il-prestazzjoni tajba tas-suq tax-xogħol qabel il-pandemija għenet sabieħ ikompli jitnaqqas in-numru ta' persuni li jgħixu f'unitajiet domestiċi kważi minghajr impjieg. In-numru ta' persuni li jgħixu f'unitajiet domestiċi b'intensità tax-xogħol baxxa hafna naqas b'aktar minn miljun (1) persuna fl-2019. Dan irrappreżenta 8,5 % tal-popolazzjoni globali, u kompla jonqos mill-ogħla livell milhuq fl-2014. Minhabba li x-xokk tal-COVID-19 affettwa relattivament aktar haddiema f'impjiegi anqas stabbli (ara t-Taqsima 3.3), dan l-indikatur jista' jiddeterjora hafna fl-2020.

Għalkemm ir-riskju ta' faqar jew ta' esklużjoni soċjali naqas sostanzjalment fl-2019, dan baqa' oghla għat-tfal. Bejn l-2018 u l-2019, in-numru ta' tfal (ta' anqas minn 18-il sena) f'riskju ta' faqar jew ta' esklużjoni soċjali naqas b'674 000, jew bi 3,6 %, fl-EU-27. B'rizultat ta' dan, ir-rata ta' AROPE relatata kienet ta' 22,5 % għat-tfal, tnaqqis mit-23,4 % fl-2018. Meta mqabbla mar-rata ta' AROPE ta' 21,5 % għall-popolazzjoni f'età tax-xogħol (18-64) u ta' 18,6 % għall-anzjani (65 sena jew aktar), din ir-rata għadha għolja.

Ir-riskju ta' faqar fost dawk li jahdmu naqas bi ftit fl-2019 iżda baqa' f'livell għoli, filwaqt li l-intensità tal-faqar kienet għolja għal persuni f'unitajiet domestiċi b'intensità tax-xogħol baxxa hafna. Fl-2019, il-perċentwal ta' persuni f'riskju ta' faqar fost dawk li

jahdmu naqas b'0,3 pp, għal 9 %, anqas mill-ogħla livell ta' 9,8 % milhuq fl-2016, iżda xorta waħda 0,5 pp aktar mill-minimu milhuq fl-2010. Il-persuni li jahdmu part-time u b'kuntratti temporanji għadhom aktar esposti għal tali riskju, b'rati ta' faqar fost dawk li jahdmu ta' 15,1 % u ta' 16,2 % rispettivament (ara wkoll it-taqsimiet 3.1.1 u 3.4.1). Fl-istess hin, l-ispariġġ medjan relattiv tal-faqar ta' introjtu, li jkejjel kemm il-livelli ta' introjtu ta' dawk f'riskju ta' faqar jinsabu 'l bogħod mis-soll tal-faqar (jigifieri kemm huwa serju l-faqar), kien ta' 24,4 % fl-2019, kwazi l-istess bħall-2018. L-Istati Membri juru dinamika differenti (ara t-Taqsima 3.4.1 għad-dettalji). Fil-livell aggregat, l-ispariġġ tal-faqar għall-popolazzjoni fl-età tax-xogħol (18-64) li tgħix f'unitajiet domestiċi (kwazi) mingħajr impjieg kien stabbli fil-livell ta' 36,2 % fl-2019, u dan jissuggerixxi livell baxx ta' adegwatezza u ta' kopertura tal-benefiċċji.

L-inugwaljanza fl-introjtu baqgħet f'livell għoli fl-2019 u l-konverġenza battiet. Bħala medja, il-livelli ta' introjtu tal-20 % l-aktar sinjuri fost l-unitajiet domestiċi fl-Istati Membri kienu hames darbiet oghla minn dawk tal-ifqar 20 %. L-evidenza tissuggerixxi li, matul l-aħħar għaxar snin, iż-żieda ġenerali fl-inugwaljanza fl-introjtu kienet xprunata minn żieda fl-inugwaljanzi fin-naha ta' isfel tad-distribuzzjoni (ara t-Taqsima 3.4). Titjib limitat, speċjalment f'pajjiżi b'livelli oghla ta' inugwaljanza, jissuggerixxi tnaqqis fir-ritmu fil-konverġenza. Is-sehem tal-introjtu tal-unitajiet domestiċi fl-40 % ta' isfel tad-distribuzzjoni tal-introjtu kien qed jiżdied sal-2019, f'konformità mat-titjib moderat f'indikaturi oħra tal-inugwaljanza fl-introjtu. Il-medja tal-EU-27 laħqet il-21,4 % fl-2019, meta mqabbla mal-21,2 % fl-2018 u fl-2017 (u minimu ta' 20,9 % fl-2014 u fl-2015). Fid-dawl tan-natura fit-tul ta' dawn il-kwistjonijiet, huwa importanti li jiġi żviluppat fehim fil-fond tat-triq 'il quddiem possibbli permezz ta' analiżijiet sistemiċi ta' prospettiva u li tissaħħaħ ir-reżiljenza tal-UE.

2. DAQQA T'GHAJN LEJN IT-TABELLA TA' VALUTAZZJONI SOĊJALI

Il-Pilastru Ewropew tad-Drittijiet Soċjali gie pproklamat b'mod kongunt mill-Parlament Ewropew, mill-Kunsill u mill-Kummissjoni fis-17 ta' Novembru 2017. Dan jistabbilixxi għoxrin prinċipju u dritt li jappoġġaw opportunitajiet indaqs u aċċess għas-suq tax-xogħol, kundizzjonijiet tax-xogħol ġusti u protezzjoni u inkluzjoni soċjali. Huwa mfassal bħala boxxla għal proċess ta' konverġenza fost l-Istati Membri lejn kundizzjonijiet soċjoekonomiċi aħjar. Speċjalment fis-sitwazzjoni attwali tal-kriżi, l-implimentazzjoni tal-Pilastru Ewropew tad-Drittijiet Soċjali hija prijorità. Il-Kummissjoni se tressaq pjan ta' azzjoni ambizzjuż fl-ewwel trimestru tal-2021 sabiex tiżgura l-implimentazzjoni sħiħa tiegħu. Il-pjan ta' azzjoni se jkun dan l-istrument ewlieni tal-Kummissjoni sabiex jikkontribwixxi għall-irkupru u għar-reżiljenza soċjoekonomiċi fuq perjodu medju u fit-tul, bil-ħsieb li tissaħħaħ il-ġustizzja soċjali tat-tranzizzjonijiet diġitali u ekoloġiċi.

Il-Pilastru Ewropew tad-Drittijiet Soċjali huwa akkumpanjat minn tabella ta' valutazzjoni soċjali għall-monitoraġġ tal-prestazzjonijiet u għat-traċċar tax-xejriet fost l-Istati Membri. It-tabella ta' valutazzjoni tipprovdi numru ta' indikaturi (ewlenin u sekondarji) li jeżaminaw il-prestazzjoni fl-impjiegi u dik soċjali tal-Istati Membri fuq tliet dimensjonijiet wiesgħa, identifikati fil-kuntest tal-Pilastru: (i) opportunitajiet indaqs u aċċess għas-suq tax-xogħol, (ii) swieq tax-xogħol dinamiċi u kundizzjonijiet tax-xogħol ġusti, u (iii) appoġġ pubbliku / protezzjoni u inkluzjoni soċjali. Sa mill-edizzjoni tal-2018, ir-Rapport Kongunt dwar l-Impjiegi beda jinkludi t-tabella ta' valutazzjoni soċjali, li r-riżultati tagħha huma miġbura f'dan il-Kapitolu f'dak li għandu x'jaqsam mal-indikaturi ewlenin. Din l-analiżi hija mqiegħda fil-kuntest tar-riformi ppreżentat fil-Kapitolu 3.

2.1 It-tabella ta' valutazzjoni spjegata

It-tabella ta' valutazzjoni soċjali hija għodda ċentrali għall-monitoraġġ tal-prestazzjoni fl-oqsma soċjali u tal-impjiegi, u għall-konverġenza lejn kundizzjonijiet aħjar tal-għajxien u tax-xogħol. B'mod partikolari, din tgħin fil-monitoraġġ tas-sitwazzjoni tal-Istati Membri fir-rigward ta' dimensjonijiet li jistgħu jitkejlu tal-Pilastru, u tikkomplementa l-għodod ta' monitoraġġ eżistenti, speċjalment il-Monitoraġġ tal-Prestazzjoni fil-Qasam tal-Impjiegi u l-Monitoraġġ tal-Prestazzjoni tal-Protezzjoni Soċjali. It-tabella ta' valutazzjoni soċjali tinkludi b'mod partikolari 14-il indikatur ewlieni li jivvalutaw ix-xejriet tal-impjiegi u soċjali b'mod ġenerali:

- *Opportunitajiet indaqs u aċċess għas-suq tax-xogħol:*
 - Sehem tat-tluq bikri mill-edukazzjoni u mit-taħriġ, 18-24 sena
 - Differenza bejn il-ġeneri fir-rata ta' impjieg, 20-64 sena
 - L-inugwaljanza fl-introjt mkejla bħala proporzjon tad-distribuzzjoni kwintili - S80/S20
 - Ir-rata ta' daww f'riskju ta' faqar jew ta' esklużjoni soċjali (AROPE)
 - Żgħażaġh barra mill-edukazzjoni, impjieg jew taħriġ (rata ta' NEET), 15-24 sena
- *Swieq tax-xogħol dinamiċi u kundizzjonijiet tax-xogħol ġusti:*
 - Rata ta' impjieg, 20-64 sena
 - Rata tal-qgħad, 15-74 sena
 - Rata tal-qgħad fit-tul, 15-74 sena
 - Introjt disponibbli gross tal-unitajiet domestiċi f'termini reali, per capita
 - Il-qliġh nett ta' haddiem waħdu full-time minghajr tfal li jaqla' paga medja

- *Appoġġ pubbliku / Protezzjoni u inkluzjoni soċjali:*
 - Impatt tat-trasferimenti soċjali (għajr il-pensjonijiet) fuq it-tnaqqis tal-faqar
 - Tfal ta' anqas minn 3 snin f'indukrar formali tat-tfal
 - Htiġijiet awtorapportati mhux issodisfati għall-kura medika
 - Is-sehem tal-popolazzjoni b'hiliet digitali ġenerali bażiċi jew aħjar.

L-indikaturi primarji jiġu analizzati permezz ta' metodoloġija komuni miftiehma mill-Kumitat tal-Impjiegi u mill-Kumitat tal-Protezzjoni Soċjali (għad-dettalji ara l-Anness 3). Din il-metodoloġija tevalwa s-sitwazzjoni u l-iżviluppi fl-Istati Membri billi tħares lejn il-livelli u t-tibdiliet annwali ta' kull wieħed mill-indikaturi primarji inklużi fit-tabella ta' valutazzjoni soċjali. Il-livelli u t-tibdiliet huma kklassifikati skont id-distanza tagħhom mill-medja (mhux ponderati) rispettivi tal-UE. Imbagħad, il-prestazzjonijiet tal-Istati Membri fil-livelli u fit-tibdiliet jiġu kkombinati (bl-użu ta' matriċi predefinita) sabiex kull Stat Membru jiġi assenjat għal waħda mis-seba' kategoriji ("bl-aqwa prestazzjoni", "aħjar mill-medja", "tajjeb iżda li għandu jiġi mmonitorjat", "bħala medja/newtrali", "dgħajjef iżda li qed jitjieb", "sitwazzjoni li trid tiġi ssorveljata" u "sitwazzjonijiet kritiċi"). Fuq din il-bażi, it-Tabella 1 tipprovdi sommarju tal-qari tat-tabella ta' valutazzjoni skont l-aħħar ċifri disponibbli għal kull indikatur. Analizi dettaljata tal-erbatax-il indikatur, inklużi xejriet aktar fit-tul u indikaturi addizzjonali, meta rilevanti, hija pprezentata fil-Kapitolu 3.

Il-qari mit-tabella ta' valutazzjoni soċjali jghin sabiex jiġu identifikati l-isfidi soċjali u tal-impjiegi fl-Istati Membri. Fil-kuntest tas-Semestru Ewropew, intużat regolarment evidenza mit-tabella ta' valutazzjoni soċjali fir-rapporti tal-pajjiżi sabiex din tinforma l-analizi tal-isfidi speċifiċi għall-pajjiż. Fil-livell tal-Istati Membri, hija kkontribwiet ukoll għat-thejjija tal-Programmi Nazzjonali ta' Riforma u għall-Programmi ta' Stabbiltà u ta' Konverġenza. Flimkien ma' analizi ulterjuri inkluża fil-Monitoraġġ tal-Prestazzjoni fil-Qasam tal-Impjiegi u fil-Monitoraġġ tal-Prestazzjoni tal-Protezzjoni Soċjali, dan ipprova bażi analitika għall-proposti sussegwenti tal-Kummissjoni għar-Rakkomandazzjonijiet Speċifiċi għall-Pajjiżi, fejn xieraq. Matul dan il-proċess, huwa meħtieġ qari bir-reqqa u mhux mekkaniku tat-tabella, u jiġu kkunsidrati aktar elementi ta' natura kwalitattiva u kwantitattiva.

It-tabella ta' valutazzjoni soċjali se tappoġġa t-thejjija ta' pjanijiet nazzjonali ta' riforma u ta' pjanijiet għall-irkupru u għar-reżiljenza, id-dokumenti ta' referenza ewlenin taht il-Faċilità għall-Irkupru u r-Reżiljenza. Kif indikat fl-Istrateġija Annwali għat-Tkabir Sostenibbli 2021, il-Faċilità għall-Irkupru u r-Reżiljenza se tinvolvi tibdiliet fiċ-ċiklu tas-Semestru Ewropew 2021. Minhabba l-komplementarjetajiet mas-Semestru Ewropew, l-Istati Membri huma mhegga jipprezentaw il-Programm Nazzjonali ta' Riforma tagħhom u l-pjan għall-irkupru u għar-reżiljenza tagħhom f'dokument integrat uniku. Barra minn hekk, kif enfasizzat fil-gwida għall-Istati Membri dwar il-Pjanijiet ta' Rkupru u ta' Reżiljenza, l-Istati Membri huma mistiedna jispjegaw f'termini wiesgħa kif il-pjanijiet huma koerenti mal-implimentazzjoni tal-Pilastru Ewropew tad-Drittijiet Soċjali u kif jikkontribwixxu b'mod effettiv għaliha. Barra minn hekk, huma mistiedna jipprovdu stampa tal-impatt ekonomiku u soċjali ġenerali tal-pjan (flimkien ma' valutazzjoni tal-prospetti makroekonomiċi), filwaqt li jipprezentaw indikaturi rilevanti, inkluż mit-tabella ta' valutazzjoni soċjali. Għall-Istati Membri li jipprezentaw il-pjanijiet tagħhom fl-2021, il-Kummissjoni se tivvaluta s-sustanza tagħhom f'dokumenti analitiċi li jakkumpanjaw il-proposti għall-atti ta' implimentazzjoni tal-Kunsill.

Ir-Rapport Kongunt dwar l-Impjiegi 2021 jintegra dimensjoni reġjonali mat-Tabella ta' Valutazzjoni Soċjali. L-evoluzzjoni tal-indikaturi fil-livell nazzjonali tista' taħbi differenzi importanti fil-livell reġjonali (filwaqt li, f'ħafna Stati Membri, numru ta' politiki u l-

finanzjament spiss jiġu deċiżi f'dan il-livell). F'dan l-isfond, għat-tieni sena, ir-Rapport Kongunt dwar l-Impjiegi juri evidenza dwar is-sitwazzjoni reġjonali, fuq il-bażi tat-tabella ta' valutazzjoni soċjali. B'mod partikolari, serje ta' mapep li juru diżaggregazzjonijiet reġjonali skont l-Istat Membru hija ppreżentata fl-Anness 4 għal xi indikaturi ewlenin tat-Tabella ta' Valutazzjoni Soċjali. Barra minn hekk, l-analiżi fil-Kapitolu 3 tirrapporta, fejn rilevanti, is-sejbiet fil-livell reġjonali għall-Istati Membri fejn jeżistu disparitajiet kbar bejn ir-reġjuni NUTS 2. Id-*data* u s-sejbiet jagħmluha possibbli li jkun hemm fehim aħjar dwar kif imorru reġjuni differenti f'pajjiż fir-rigward ta' xi dimensjonijiet ewlenin tal-Pilastru u jgħinu fil-monitoraġġ tal-konverġenza fi hdan il-pajjiżi, fil-valutazzjoni tal-impatt tal-politiki reġjonali u fit-tfassil tal-politiki reġjonali.

2.2 Evidenza mit-tabella ta' valutazzjoni soċjali

It-tabella ta' valutazzjoni soċjali tirrifletti l-kundizzjonijiet tal-impjiegi wara l-kriżi tal-COVID-19 filwaqt li turi l-kundizzjonijiet soċjali u tal-hiliet qabel il-pandemija, fid-dawl tad-disponibbiltà tad-*data*. Minn meta giet ippreżentata t-tabella ta' valutazzjoni, il-valutazzjoni tas-sitwazzjoni tal-Istati Membri dwar l-indikaturi ewlenin tagħha (permezz tal-metodoloġija deskritta fit-taqsimi preċedenti) giet ibbażata fuq l-aħħar *data* annwali disponibbli, kemm għal-livelli kif ukoll għat-tibdiliet. Fl-istat attwali, dan l-approċċ ikun ifisser li wieħed ihares lejn id-*data* tal-2019 (u t-tibdiliet fir-rigward tal-2018) għall-biċċa l-kbira tal-indikaturi. Madankollu, l-użu ta' *data* annwali ma jippermettix li jiġu osservati l-aħħar żviluppi fis-suq tax-xogħol f'kuntest ta' kriżi, u t-treġġiġh lura tagħhom meta mqabbel max-xejriet tal-passat (ta' qabel il-pandemija). F'dan il-kuntest, il-Grupp ta' Indikaturi tal-EMCO qabel li jiddevja temporanjament mill-użu ta' ċifri annwali għall-valutazzjoni tat-Tabella ta' Valutazzjoni Soċjali, u minflok juża l-aħħar ċifri trimestrali, għall-hames indikaturi ewlenin tas-suq tax-xogħol li ġejjin li għalihom huma fil-fatt disponibbli (fuq il-bażi tal-Istħarriġ dwar il-Forza tax-Xogħol):

- Rata ta' impjieg, 20-64 sena
- Differenza bejn il-ġeneri fir-rata ta' impjieg, 20-64 sena
- Rata tal-qgħad, 15-74 sena
- Rata tal-qgħad fit-tul, 15-74 sena
- Żgħażaġ barra mill-edukazzjoni, impjieg jew taħriġ (rata ta' NEET), 15-24

L-indikaturi ewlenin jindikaw xi deterjorament fil-kundizzjonijiet tas-suq tax-xogħol fl-ewwel nofs tal-2020. Mill-hames indikaturi tas-suq tax-xogħol imsemmija hawn fuq, ir-rata ta' impjieg u r-rata ta' NEET marru għall-aqħar fl-EU-27 fit-tieni trimestru tal-2020 meta mqabbla mal-istess trimestru tal-2019, filwaqt li r-rata tal-qgħad baqgħet kostanti; id-differenza bejn il-ġeneri fl-impjiegi u r-rata tal-qgħad fit-tul, għall-kuntrarju, urew xi titjib (aktar dettalji dwar xejriet riċenti fil-Kapitolu 1).

L-indikaturi soċjali u tal-hiliet, li għalihom hija disponibbli biss *data* ta' qabel il-COVID-19, komplew jitjiebu fl-2019. Id-disa' indikaturi ewlenin li jifdal juru xejra pożittiva jew ġeneralment stabbli fuq bażi annwali (jiġifieri fl-2019 jew fl-2018 skont id-disponibbiltà tad-*data*). B'mod partikolari, ġie osservat titjib bħala medja għall-faqar, għall-inugwaljanza u għall-indikaturi relatati (jiġifieri s-sehem ta' persuni f'riskju ta' faqar jew ta' esklużjoni soċjali, il-proporzjon tad-distribuzzjoni kwintili tal-introjtu, l-introjtu disponibbli gross tal-unitajiet domestiċi per capita, il-qliġ nett ta' haddiem waħdu full-time li jaqla' l-paga medja) kif ukoll għall-indikaturi tal-edukazzjoni, tal-indukrar tat-tfal u tal-hiliet (dawk li

jtitlqu kmieni mill-edukazzjoni u mit-tahriġ, il-partecipazzjoni tat-tfal ta' anqas minn tliet snin fl-indukrar tat-tfal, is-sehem tal-popolazzjoni b'hiliet digitali baziċi jew oġhla). Ġiet osservata xejra ġeneralment stabbli għall-impatt tat-trasferimenti soċjali fuq it-tnaqqis tal-faqar u l-htieġa awtorapportata mhux issodisfata għall-kura medika.

Kif enfasizzat mill-graffs tal-iscatterplots fil-Kapitolu 3, tista' tiġi osservata xejra diverġenti fost l-Istati Membri għall-biċċa l-kbira tal-indikaturi tas-suq tax-xogħol (hlief ir-rata tal-qgħad fit-tul). Dan ifisser li, bħala medja, l-Istati Membri b'sitwazzjoni inizjali aghar esperjenzaw deterjorament akbar fis-sena sat-tieni trimestru tal-2020. Madankollu, xi grad ta' konvergenza ġeneralment jista' jiġi osservat għall-indikaturi ewlenin l-oħra (f'xi każijiet, ix-xejra mhijiex definita b'mod ċar).

Kważi l-Istati Membri kollha jaffaċċjaw sfidi f'minn tal-anqas indikatur ewleni wiehed. Meta jitqiesu t-tliet klassifikazzjonijiet l-aktar problematiċi flimkien (jiġifieri "sitwazzjoni kritika", "sitwazzjoni li trid tiġi osservata" u "dgħajfa iżda li qed titjieb"), l-Istati Membri kollha huma mmarkati tal-anqas darba, bl-eċċezzjoni tal-Ġermanja. Meta wiehed iħares lejn 'sitwazzjonijiet kritiċi' biss (jiġifieri indikaturi li għalihom il-livell huwa hafna aghar mill-medja, u jew ma tjeibx malajr biżżejjed jew mar għall-aghra matul l-aħħar sena), 15-il Stat Membru ġew immarkati, wiehed aktar mir-Rapport Kongunt dwar l-Impjiegi 2020. L-Awstrija, l-Ungerija u l-Portugall ingħaqdu ma' dan il-grupp ta' pajjiżi (l-aħħar tnejn "reġġu ingħaqdu" miegħu, wara li kienu haġġu minnu s-sena ta' qabel), filwaqt li l-Estonja u l-Litwanja haġġu minnu. Fost l-14-il qasam ivvalutati, b'mod ġenerali ġew identifikati 116-il każ ta' "sitwazzjoni kritika", "sitwazzjoni li trid tiġi osservata" jew "sitwazzjoni dgħajfa iżda li qed titjieb", jiġifieri madwar 33 % tan-numru totali ta' valutazzjonijiet (punt perċentwali aktar milli fir-Rapport Kongunt dwar l-Impjiegi 2020). Minn dawn, 41 huma "sitwazzjonijiet kritiċi" (li jikkorrispondu għal 11,1 % tal-valutazzjonijiet kollha), meta mqabbla ma' 40 fir-Rapport Kongunt dwar l-Impjiegi 2019 (li jikkorrispondu għal 10,3 % tal-valutazzjonijiet kollha).

Bhal fis-snin preċedenti, is-sitwazzjoni tal-Istati Membri u s-severità tal-isfidi tagħhom ivarjaw hafna – u dan jirrifletti wkoll l-impatt tal-kriżi, f'dak li għandu x'jaqsam mal-indikaturi tas-suq tax-xogħol. Ir-Rumanija u Spanja jipprezentaw valutazzjonijiet "kritiċi", "li għandhom jiġu osservati", jew "dgħajfa iżda li qed jitjiebu" f'għaxar indikaturi jew aktar, segwiti mill-Bulgarija u mill-Greċja b'disa' sfidi kull wiehed (ara t-Tabella 1). Minn dawn il-pajjiżi, il-Bulgarija, ir-Rumanija u Spanja jipprezentaw l-oġhla numru ta' "sitwazzjonijiet kritiċi" (6 kull wiehed) segwiti mill-Greċja (4). Madankollu, il-Greċja, ir-Rumanija u Spanja jirrapportaw ukoll numru ta' valutazzjonijiet pożittivi kull wiehed (irreġistrati qabel il-bidu tal-pandemija): Il-Greċja hija fost il-pajjiżi "bl-aħjar prestazzjoni" fit-tluq bikri mill-iskola u "aħjar mill-medja" fl-inugwaljanza fl-introjtu u fil-livell ta' hliliet digitali tal-individwi; Spanja hija fost il-pajjiżi "bl-aħjar prestazzjoni" fil-partecipazzjoni fl-indukrar tat-tfal u "aħjar mill-medja" fil-htigijiet awtorapportati mhux issodisfati għall-kura medika; ir-Rumanija hija fost il-pajjiżi "bl-aħjar prestazzjoni" fit-tkabbir tal-introjtu disponibbli tal-unitajiet domestiċi per capita. F'termini tal-ghadd globali ta' sfidi, l-Italja (seba' sfidi), Ċipru, l-Ungerja u l-Latvja (sitt sfidi kull wiehed) isegwu. Għall-kuntrarju, iċ-Ċekja u n-Netherlands huma l-pajjiżi "bl-aqwa prestazzjoni" jew "aħjar mill-medja" f'għaxar indikaturi ewlenin, segwiti mid-Danimarka u mill-Iżvezja (disa' indikaturi kull wiehed), u mill-Ġermanja (tmien indikaturi).

Tabella 1. Sommarju tal-indikaturi ewlenin fit-Tabella ta' Valutazzjoni Soċjali

	Is u aċċess ugwali għas-suq tax-xogħol			Swieq tax-xogħol dinamiċi u kundizzjonijiet tax-xogħol ġusti					Appoġġ pubbliku / protezzjoni u inkluzjoni soċjali			
	Proporzjon kwintili tal-introjtu	Rata ta' riskju ta' faqar jew ta' esklużjoni soċjali	Rata ta' zghazagh NEET	Rata ta' impjeg	Rata tal-qgħad	Rata tal-qgħad fit-tul	Tkabbir tal-GDHI per capita	Qligh nett ta' haddiem wahdu full-time li jaqla' l-paga medja	Impatt tat-trasferimenti soċjali fuq it-tnaqqis tal-faqar	Tfal ta' anqas minn 3 snin f'indukrar formali tat-tfal	Htieġa awtodikjarata mhux issodisfata għall-kura medika	Livell ta' hiliel diġitali tal-individwi
Sena	2019	2019	Q2-2020	Q2-2020	Q2-2020	Q2-2020	2019	2019	2019	2019	2019	2019
Bl-aqwa prestazzjoni	BE, CZ, SI	FI, SI	CZ, NL, SE	CZ, DE, NL, SE	CZ, PL		EE, HU, LT, RO	DE, IE, LU, NL	AT, DK, FI, SI	BE, DK, ES, NL, LU		DE, DK, FI, NL, SE
Ahjar mill-medja	AT, DK, EL, FI, MT, NL	AT, CY, DE, DK, HR, NL, PL, SK	DK, EE, LU, LV, MT, PL, SI	DK, EE, FI, LT, LV, MT, PL	BE, DE, FR, HU, IE, IT, MT, NL, PT	CZ, DK, EE, FR, HU, NL, PL, PT	CZ, SE, SK	BE, CY, FI, FR, SE	BE, CZ, FR, LT, SE	MT, PT, SE, SI	AT, CZ, DE, ES, LT, LU, MT, NL	AT, CZ, EE, EL, HR, IE
Medja	DE, EE, HR, HU, LU, PL, PT	BE, HU, LU, PT	BE, FI, HU, LT, PT, SK	CY, FR, HU, LU, PT, SI, SK	AT, BG, CY, DK, FI, HR, LU, RO, SI, SK	AT, BE, BG, CY, FI, HR, IE, LV, RO, SE, SI	DE, DK, HR, FI, LV, PT, SI	EL, MT	CY, DE, NL, PL	EE, CY, DE, LV, FI	BE, BG, CY, HR, HU, PL, PT, SE, SI	BE, ES, FR, LT, MT, PT, SI, SK
Tajjeb iżda li għandu jiġi mmonitorjat		CZ, FR				MT		AT				LU
Dgħajf iżda li qed jittjieb	LT	EL, LT	RO	HR		EL, ES, IT		BG, HU, LT, LV, PL, RO	LV	LT	EE, LV	
Sitwazzjoni li trid tiġi ssorveljata	CY, ES, SE	EE, ES, MT, SE	AT, EL, FR, HR, IE	AT, BE, BG, IE, RO	EE, LT, LV, SE	LT, LU, SK	BE, IE, FR, NL	CZ, EE, ES, HR, IT, PT, SI	EE, HR, HU, LU, MT	AT, BG, EL	DK, FI, RO	CY, HU, PL
Sitwazzjonijiet kritiċi	BG, RO	BG, LV, RO	BG, CY, ES, IT	EL, ES, IT	EL, ES		AT, CY, ES, IT	SK	BG, EL, ES, PT, RO	CZ, HR, HU, PL, RO	EL	BG, LV, RO

Nota: aġġornament tat-28 ta' Ottubru 2020. Il-proporzjon tad-distribuzzjoni kwintili tal-introjtu mhux disponibbli għall-IE, FR, IT, LV u SK. Ir-rata ta' riskju ta' faqar jew ta' esklużjoni soċjali mhijiex disponibbli għall-IE, IT. Ir-rata ta' NEET u r-rata tal-qgħad fit-tul mhumiex disponibbli għall-DE. It-tkabbir tal-GDHI per capita mhuwiex disponibbli għall-BG, EL, LU, MT u PL. Il-qligh nett ta' haddiem wahdu full-time minghajr tfal jaqla' l-paga medja mhuwiex affidabbli (u mhuwiex irrapportat) għad-DK. L-impatt tat-trasferimenti soċjali fuq it-tnaqqis tal-faqar mhuwiex disponibbli għall-IE, IT u SK. Il-htigijiet awtorapporati mhux issodisfati għall-kura medika mhumiex disponibbli għall-IE, FR, IT u SK. Il-partecipazzjoni tat-tfal ta' anqas minn 3 snin fl-indukrar tat-tfal mhijiex disponibbli għal FR, IE, IT u SK. Il-livell ta' hiliel diġitali tal-individwi mhuwiex disponibbli għall-IT (l-2017 nieqsa). Il-waqfiet fis-serje u marki statistiċi oħra gew irrapporati fl-Annessi 1 u 2.

3. IMPJIEGI U RIFORMI SOĊJALI – PRESTAZZJONI U AZZZJONI TAL-ISTATI MEMBRI

Din it-taqsima tippreżenta ħarsa ġenerali lejn l-indikaturi tal-impjiegi u soċjali ewlenin u lejn il-miżuri meħuda mill-Istati Membri fl-oqsma prijoritarji identifikati mil-linji gwida tal-UE dwar l-impjiegi, kif adottati mill-Kunsill fl-2020. Tibbaża fuq il-Programmi Nazzjonali ta' Riforma 2020 tal-Istati Membri u fuq is-sorsi tal-Kummissjoni Ewropea. Jekk ma jkunx speċifikat mod ieħor, il-miżuri ta' politika implimentati wara Ġunju 2019 biss huma ppreżentati fir-rapport. Analizi fil-fond tal-iżviluppi riċenti fis-suq tax-xogħol tista' tinstab fil-Labour Market and Wage Developments Annual Review 2020 u fl-Employment and Social Developments in Europe Annual Review 2020.

3.1 Linja Gwida 5: Naghtu spinta lid-domanda għax-xogħol


Din it-taqsima thares lejn l-implimentazzjoni tal-linja gwida nru 5 dwar l-impjiegi, li tirrakkomanda li l-Istati Membri joħolqu kundizzjonijiet li jippromwovu d-domanda għax-xogħol u l-ħolqien tal-impjiegi. L-ewwel tippreżenta ħarsa ġenerali lejn ir-rati tal-qgħad u ta' impjieg skont l-Istati Membri, filwaqt li tikkomplementa l-analizi fil-livell tal-UE ppreżentata fil-Kapitolu 1. Imbagħad thares lejn ix-xejriet tal-impjiegi indipendenti, id-dinamika tal-pagi, il-paga minima u l-iżviluppi fil-porzjon ta' taxxa. It-Taqsima 3.1.2 tirrapporta dwar il-miżuri ta' politika implimentati mill-Istati Membri f'dawn l-oqsma, b'enfasi speċjali fuq ir-reazzjonijiet ta' politika sabiex jigu ppreservati l-impjiegi u jigi appoġġat il-ħolqien tal-impjiegi fil-kuntest tal-pandemija.

3.1.1 Indikaturi ewlenin

In-numru ta' persuni impjegati naqas fit-tieni trimestru tal-2020, u dan jirrifletti l-impatt tal-kriżi tal-COVID-19. Matul l-2019, l-impjiegi totali żdiedu jew baqgħu stabbli fl-Istati Membri kollha meta mqabbla mal-2018 (hlief għal tnaqqis żgħir fil-Polonja u fir-Rumanija). It-tkabbir fl-impjiegi naqas jew sar negattiv f'diversi Stati Membri fl-ewwel trimestru tal-2020 (b'medja ta' -0,2 % fl-UE trimestru b'trimestru). Sussegwentement, l-Istati Membri kollha (bl-eċċezzjoni ta' Malta) irreġistraw tnaqqis fit-tieni trimestru (b'medja ta' -2,7 % fl-UE). Meta mqabbel mal-ogħla livell tal-impjiegi fir-raba' trimestru tal-2019, dan it-tnaqqis qabeż is-sitt miljun persuna. L-akbar tnaqqis gie rreġistrat minn Spanja (-8,4 %, li jikkorrispondi għal 1,7 miljun persuna), mill-Irlanda (-6,1 %), mill-Estonja u mill-Ungerija (-5,6 %). It-tkabbir fl-impjiegi kien anqas minn -2 % fi tlettat-il Stat Membru ieħor (Figure 7). Għall-kuntrarju, it-tnaqqis kien aktar moderat f'Ċipru (-0,9 %), fil-Polonja (-0,4 %) u fil-Lussemburgu (-0,3 %). Malta kienet l-uniku pajjiż li rreġistra zieda fl-impjiegi, b'1,7 %.

Illustrazzjoni 7: Tnaqqis sostanzjali fl-impjieg madwar l-UE

Tibdil perċentwali fl-impjieg totali u fis-sigħat maħduma bejn ir-raba' trimestru tal-2019 u t-tieni trimestru tal-2020




Sors: Eurostat, Kontijiet nazzjonali.

Nota: data aġġustata skont l-istaġun u l-kalendarju, hlief dik aġġustata skont l-istaġun għar-CZ, EL, FR, MT, PL, PT, SK (impjieg) u MT, SK (sigħat maħduma). Id-data dwar is-sigħat maħduma għall-BE mhijiex disponibbli.

Illustrazzjoni 8: L-assenzi mix-xogħol żdiedu bis-saħħa madwar l-UE

L-assenzi mix-xogħol bħala sehem mill-impjieg totali (20-64)



Sors: Eurostat, LFS. Nota: data aġġustata skont l-istaġun. Id-data għall-DE mhijiex disponibbli għat-tieni trimestru tal-2020.

L-iskemi ta' xogħol b'hinijiet iqsar għenu sabiex jillimitaw il-qerda tal-impjieg. Sa mill-bidu tal-kriżi, l-Istati Membri implimentaw b'mod estensiv u/jew saħħew l-iskemi ta' xogħol b'hinijiet iqsar jew skemi ohra ta' preservazzjoni tal-impjieg, bl-għan li jillimitaw it-telf ta' impjieg, jevitaw it-tixrid tal-kapital uman fil-livell tad-ditti, u jsostnu d-domanda aggregata f'fazi ta' tnaqqis ekonomiku sostanzjali. Fl-istess hin, l-impjegaturi aġġustaw ukoll id-domanda ghax-xogħol tagħhom b'mod awtonomu sabiex jiżguraw is-sostenibbiltà tal-

operazzjonijiet tagħhom. Kif diġà ntwerha fit-Taqsima 1 u evidenti mill-Figure 7, it-tnaqqis fis-siġhat maħduma kien sostanzjalment akbar mit-tnaqqis fl-impjiegi (-13,5 % vs -2,9 % fl-UE fit-tieni trimestru tal-2020 meta mqabbel mar-raba' trimestru tal-2019) li jista' jiġi attribwit l-aktar għall-funzjonament tal-iskemi ta' xogħol b'hinijiet iqsar. Fost il-pajjiżi, l-akbar diskrepanzi bejn iż-żewġ indikaturi setgħu jiġu osservati fil-Lussemburgu, fis-Slovakkja, f'Ċipru, fil-Greċja, fiċ-Ċekja, fil-Ġermanja, fi Franza u fl-Italja. Fl-istess hin, kif jidher fl-Figure 8, in-numru ta' ħaddiema assenti mill-impjieg (bħala proporzjon tal-impjiegi totali) żdied f'daqqa, b'żieda ta' 12,1 pp għall-UE (minn 9,7 % fir-raba' trimestru tal-2019, wara xejra stabbli matul l-aħħar deċennju, għal 21,8 % fit-tieni trimestru tal-2020). Is-sensji temporanji waħedhom ammontaw għal kważi nofs l-assenzi kollha (żieda f'daqqa minn 0,2 % fir-raba' trimestru tal-2019 għal 10,3 % fit-tieni trimestru tal-2020). L-akbar żidiet fis-sehem ta' assenzi ġew irregistrati fil-Greċja (+35,9 pp), f'Ċipru (+25 pp), fl-Irlanda (+19 pp), fi Spanja (+18,7 pp), fl-Italja u fil-Portugall (+18 pp).

L-użu ta' skemi ta' xogħol b'hinijiet iqsar lahaq livelli mingħajr preċedent matul il-kriżi tal-COVID-19 fil-pajjiżi kollha (li għalihom hemm *data* disponibbli pubblikament). L-użu ta' xogħol b'hinijiet iqsar kien partikolarment mifrux fis-settur tas-servizzi (prinċipalment il-lukandi u r-ristoranti) u fin-negozju bl-imnut. L-użu kien komparattivament aktar baxx fl-Istati Membri bi skemi stabbiliti godda. Dan seta' kien parzjalment dovut għat-tfassil tal-iskemi tagħhom, għall-adattament bil-mod għall-proċeduri amministrattivi l-godda, jew għad-dewmien fl-implimentazzjoni. F'xi whud mill-iskemi li għadhom kif ġew stabbiliti (pereżempju fil-Bulgarija, fiċ-Ċekja, fil-Kroazja u fl-Ungerija), ir-rekwizit għad-ditti li jaqsmu parti mill-kostijiet seta' naqqas l-adozzjoni tagħhom. Fil-Polonja, l-adozzjoni inizjali tnaqqset b'rekwizit li jinżamm l-impjieg wara li jiskadi l-appoġġ.


Tnaqqis limitat fir-rata ġenerali ta' impjieg jahbi differenzi kbar fost l-Istati Membri. Matul l-2019, ir-rata ta' impjieg (grupp ta' età 20-64) żdiedet bħala medja u fl-Istati Membri kollha (hlief għal tnaqqis żgħir fl-Iżvezja, xorta mill-ogħla livell madwar l-UE kollha). Kif muri fit-Taqsima 1, fit-tieni trimestru tal-2020 ir-rata ta' impjieg naqset b'1,3 pp, hekk kif niżlet għal 72 % mill-quċcata ta' 73,3 % mil-huqa fit-tieni trimestru tal-2019 (li reġgħet lura l-indikatur għal-livell li deher fl-ewwel trimestru tal-2018). Kif imsemmi, it-tnaqqis ġenerali modest jista' jiġi attribwit għall-miżuri straordinarji meħuda fil-kuntest tal-kriżi. Madankollu, is-sitwazzjoni taħbi eteroġenità sostanzjali madwar l-Istati Membri. Kif muri fl-Figure 9, Spanja esperjenzat l-akbar tnaqqis (bi 3,8 pp) segwita mill-Bulgarija (3,2 pp), mill-Awstrija (2,4 pp) u mill-Irlanda (2,4 pp). Għall-kuntrarju, il-Kroazja rreġistrat żieda (b'0,7 pp) filwaqt li Malta, il-Latvja u l-Polonja rreġistraw rata stabbli jew tnaqqis marginali.

Meta wiehed ihares lejn il-valutazzjoni bbażata fuq il-metodoloġija għall-indikaturi ewlenin tat-tabella ta' valutazzjoni soċjali, is-sitwazzjoni ma tinbidilx b'mod sinifikanti meta mqabbla mas-snin preċedenti, bil-Greċja, bl-Italja u bi Spanja li għadhom immarkati bħala "sitwazzjonijiet kritiċi" (b'rati qrib jew anqas minn 65 %) filwaqt li l-Iżvezja, il-Ġermanja, iċ-Ċekja u n-Netherlands huma l-pajjiżi "bl-aqwa prestazzjoni" (b'rati qrib jew oghla minn 80 %). Bejn wiehed u iehor, it-tnaqqis f'daqqa fir-rati ta' impjieg jispjega l-klassifikazzjoni tal-Bulgarija, tal-Irlanda u tal-Awstrija bħala pajjiżi "li għandhom jinżammu taħt monitoraġġ" (għalkemm il-livelli rispettivi għadhom qrib il-medja). Il-Belġju u r-Rumanija, b'rata ta' impjieg li naqset għal anqas minn 70 % matul l-aħħar sena, huma wkoll pajjiżi "li għandhom jinżammu taħt monitoraġġ". Il-Kroazja, li għadha tippreżenta rata baxxa ta' impjieg ta' 66,8 % fit-tieni trimestru tal-2020 hija mmarkata bħala "dghajfa iżda qed titjieb" fid-dawl taż-żieda reċenti (minkejja l-kriżi). Il-pendil pożittiv tal-linja ta' rigressjoni tissuggerixxi li l-Istati Membri qed jesperjenzaw tendenza diverġenti (jiġifieri r-rati ta' impjieg naqsu b'rata aktar mgħaġġla f'pajjiżi li jibdew minn livell aktar baxx). Għad irridu

naraw jekk din ix-xejra hijiex se tiġi sostnuta maż-żmien, kif ġara fil-kriżi finanzjarja. Numru ta' Stati Membri jipprezentaw disparitajiet reġionali sinifikanti fir-rati tal-qgħad (ara l-Anness 4).

Illustrazzjoni 9: Ir-rata ta' impjieg naqset fi kważi l-Istati Membri kollha

Ir-rata ta' impjieg (20-64) u t-tibdil annwali fiha (indikatur ewlieni tat-Tabella ta' Valutazzjoni Soċjali)




Sors: Eurostat, LFS. Perjodu: Il-livelli tat-tieni trimestru tal-2020 u t-tibdiliet annwali fir-rigward tat-tieni trimestru tal-2019. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness.

Fil-biċċa l-kbira tal-Istati Membri, iż-żieda fil-qgħad kienet moderata sa issa. Kif muri fit-Taqsima 1, ir-rata medja tal-qgħad għall-UE żdiedet għal 7,5 % f'Settembru 2020, jiġifieri b'1 pp biss meta mqabbla mal-livell l-aktar baxx ta' qabel il-kriżi rreġistrat fi Frar 2020. Din issegwi tnaqqis kontinwu fil-maġġoranza tal-Istati Membri fl-2019. Tali żieda moderata tista' titqies bħala l-effett tal-funzjonament tal-iskemi ta' xogħol b'hinijiet iqsar, għalkemm l-inattività tista' tispjega wkoll parti minnha (f'diversi Stati Membri, sehem imdaqqas ta' haddiema waqfu jfittxu impjieg b'mod attiv, speċjalment matul il-fażijiet tal-lockdown). Il-Figure 10, li turi l-livell tar-rata tal-qgħad fit-tieni trimestru tal-2020, u t-tibdil meta mqabbla mat-tieni trimestru tal-2019 jindika li għal tali żieda medja moderata jikkorrispondu xejriet nazzjonali differenti ħafna. Għal 20 minn 27 Stat Membru, ir-rata tal-qgħad fil-fatt żdiedet matul dan il-perjodu, b'żidiet qrib jew oġġla minn 2 pp fil-Litwanja, fil-Latvja, fl-Estonja u fl-Iżvezja (ilkoll immarkati bħala pajjiżi "li għandhom jinżammu taħt monitoraġġ" skont il-metodologija tat-tabella ta' valutazzjoni soċjali). Għall-kuntrarju, ir-rata tal-qgħad fil-fatt naqset fl-Italja, fi Franza, fil-Portugall, fil-Belġju, fl-Irlanda, fil-Polonja u fil-Greċja (fil-każ tal-Italja, b'aktar minn 2 pp). Ir-rata ta' attività li kienet qed tonqos (bi 3,1 pp fl-Irlanda u fil-

Portugall, bi 2,9 pp fl-Italja, bi 2,1 pp fi Franza, b'1,7 pp fil-Belġju, b'1,5 pp fil-Greċja) tista' tghin biex tispjega din l-imġiba. Iċ-ċifri ta' kull xahar għal Settembru 2020 jindikaw tabilhaqq żieda reali fil-qgħad meta mqabbla ma' sena qabel għal daww il-pajjiżi kollha minbarra l-Belġju u Franza. F'termini komparattivi, Spanja u l-Greċja għadhom klassifikati bħala "sitwazzjonijiet kritiċi" (b'rati tal-qgħad oghla minn 15 %) filwaqt li ċ-Ċekja u l-Polonja huma l-pajjiżi "bl-aqwa prestazzjoni" (b'rati tal-qgħad ta' anqas minn 4 %). Għad hemm disparitajiet kbar fil-livell reġjonali (ara l-Anness 4) b'xi reġjuni tal-Greċja, tal-Italja u ta' Spanja li rreġistraw rati tal-qgħad oghla minn 20 %.

Illustrazzjoni 10: Il-qgħad żdied fil-biċċa l-kbira tal-Istati Membri, b'żieda generali moderata

Ir-rata tal-qgħad (15-74) u-tibdil annwali (indikatur ewlieni tat-Tabella ta' Valutazzjoni Soċjali)



Sors: Eurostat, LFS. Perjodu: Il-livelli tat-tieni trimestru tal-2020 u t-tibdiliet annwali fir-rigward tat-tieni trimestru tal-2019. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness.

L-impjieg indipendenti kien, bħala medja, anqas affettwat mill-kriżi mill-impjieg totali – iżda b'eteroġenità oghla fost l-Istati Membri. Bejn ir-raba' trimestru tal-2019 u t-tieni trimestru tal-2020, in-numru ta' haddiema li jaħdmu għal rashom naqas b'1,8 % (jew 530 000), meta mqabbel ma' 2,9 % għall-impjieg totali (ċifri tal-Kontijiet Nazzjonali, aġġustati skont l-istagun). Filwaqt li dan it-tnaqqis huwa mdaqqs, it-tqabbil mal-impjieg totali jissuggerixxi li sehem kbir ta' daww li jaħdmu għal rashom irnexxielhom iżommu l-


attività tagħhom għaddejja minkejja l-kollass fl-attività ekonomika, jew billi naqqsu (temporanjament) id-daqs tan-negozju tagħhom jew billi qalbu għal forum ta' telexogħol. Madankollu, dawk li jahdmu għal rashom jirrappreżentaw wahda mill-kategoriji l-aktar f'riskju jekk ir-reċessjoni ddum magħna, mhux l-anqas minhabba aċċess limitat għal skemi ta' protezzjoni soċjali f'hafna Stati Membri. Kien biss f'seba' Stati Membri li l-impjiegi indipendenti naqsu b'rata aktar mgħaġġla mill-impjiegi totali bejn ir-raba' trimestru tal-2019 u t-tieni trimestru tal-2020 (il-Bulgarija, il-Ġermanja, l-Estonja, Malta, ir-Rumanija, is-Slovakkja u l-Finlandja). B'mod ġenerali, l-akbar tnaqqis gie rreġistrat fir-Rumanija (-10,5 %), segwita mill-Estonja (-6 %), mill-Irlanda (-5,7 %) u minn Spanja (-4,6 %). Huwa interessanti li n-numru ta' persuni li jahdmu għal rashom żdied fi hdax-il Stat Membru matul il-kriżi, bl-akbar żidiet irreġistrati fil-Latvja, fil-Polonja u fil-Lussemburgu.

F'dawn l-aħhar snin, l-impjieg indipendenti naqas bil-mod bhala sehem mill-impjiegi totali. B'mod ġenerali, is-sehem ta' dawk li jahdmu għal rashom mill-impjiegi totali kien qed jonqos bil-mod, minn 14,3 % fl-2008 għal 13,4 % fl-2019. Tnaqqis bħal dan kien evidenti b'mod partikolari matul il-fażi tal-espansjoni ekonomika bejn l-2013 u l-2019, meta l-holqien tal-impjiegi sehh b'mod aktar milli proporzjonat fost l-impjegati. Kif muri fid-dettall fir-Rapport Kongunt dwar l-Impjiegi 2020, dan it-tnaqqis maż-żmien jahbi tibdil kontinwu fil-kompożizzjoni tal-impjieg indipendenti lil hinn mill-attivitàjiet tradizzjonali lejn servizzi u lejn setturi b'valur miżjud oghla – notevolment lil hinn mill-agrikoltura, mill-kummerċ u mit-trasport, lejn l-informazzjoni u l-komunikazzjoni, l-attivitàjiet professjonali, xjentifiċi u tekniċi, is-saħħa tal-bniedem u l-attivitàjiet ta' hidma soċjali. Dan it-tibdil strutturali huwa akkumpanjat minn zieda aktar mgħaġġla fil-livell edukattiv medju milhuq fost dawk li jahdmu għal rashom milli fost l-impjegati: is-sehem ta' haddiema b'edukazzjoni terzjarja fost dawk tal-ewwel żdied minn 26 % fl-2008 għal 36,1 % fl-2019, kontra zieda aktar limitata (minn 26,1 % għal 34,5 %) fost l-impjegati. Il-kriżi x'aktarx li thaffef it-tibdil lejn is-setturi tas-servizzi u livell oghla ta' edukazzjoni fost dawk li jahdmu għal rashom, peress li l-haddiema b'livell baxx ta' hilet fis-setturi tradizzjonali (li ma jistgħux jitwettqu b'mod diġitali) huma fost dawk l-aktar affettwati.

It-tkabbir fil-pagi nominali aċċellera fl-2019 sabiex imbagħhad irreagixxa għat-tnaqqis fir-ritmu ekonomiku. It-tkabbir medju fl-EU-27 tal-kumpens nominali lill-impjegati kien oghla minn 3 % u lahaq aktar minn 4 % fil-Baltiċi, fl-Ewropa Ċentrali u tal-Lvant u fl-Irlanda (Figure 11). Għall-Ungerija, għal-Litwanja u għall-Irlanda, it-tibdiliet fl-2019 qabżu b'mod sostanzjali dawk tas-sena ta' qabel, filwaqt li ġew irreġistrati sinjali ta' deċellerazzjoni minn xejra għolja ta' tkabbir għar-Rumanija, għall-Bulgarija, għall-Estonja u għaċ-Ċekja. Il-pagi naqsu wkoll fl-Iżvezja u speċjalment fl-Italja u fi Franza (f'din tal-aħhar, baqgħu fl-istess livell tal-2018). Fl-2020, b'diversi Stati Membri li daħlu f'reċessjoni, it-tkabbir tal-kumpens għal kull impjegat beda jnaqqas fil-biċċa l-kbira tagħhom. Dan ir-rispons jirrifletti prinċipalment in-nuqqas ta' sigħat maħduma (u, hafna drabi, tal-kostijiet tal-pagi assoċjati) b'rabta mal-użu mifrux ta' skemi ta' xogħol b'hinijiet iqsar. Skont it-tfassil tal-iskemi nazzjonali, is-sehem tal-impjegati involuti u l-intensità tat-tnaqqis fis-sigħat maħduma, il-pagi naqsu b'mod konsiderevoli. Sat-tieni trimestru tal-2020, numru kbir (18) ta' Stati Membri rreġistraw tibdiliet negattivi (sena wara sena), bi tnaqqis sostanzjali fi Franza (-8,5 %), fil-Belġju (-9,5 %) u fl-Italja (-10,3 %). F'xi whud minn dawk li jifdal, l-iżviluppi pożittivi kienu oghla minn 3,5 % fir-Rumanija, fin-Netherlands u fil-Polonja, u kienu partikolarment sinifikanti fil-Bulgarija (+8,3 %), fl-Ungerija (+6,6 %) u fil-Litwanja (+5,1 %). Barra minn hekk, peress li d-ditti li jnaqqsu s-sigħat maħduma jippruvaw jiffrankaw il-kostijiet lavorattivi, il-kumpens għal kull impjegat gie affettwat ukoll mill-iffriżar tal-komponenti varjabbli tal-paga jew mill-posponiment tat-tiġdid tal-kuntratti tax-xogħol.

Illustrazzjoni 11: It-tkabbir fil-pagi nominali sar negattiv matul il-kriżi fil-biċċa l-kbira tal-Istati Membri

Kumpens nominali għal kull impjegat, 2018-2019 u t-tieni trimestru tal-2020, tibdil % annwali



(1) Il-pagi jitkejlu bl-indikatur “Kumpens nominali għal kull impjegat”, li jiġi kkalkolat bħala kumpens totali lill-impjegati diviż bin-numru totali ta’ impjegati. Il-kumpens totali huwa ddefinit bħala r-remunerazzjoni totali, fi flus jew in natura, pagabbli minn impjegatur lil impjegat bħala kumpens għal xogħol magħmul minn dan tal-aħħar matul il-perjodu bażi tal-kontijiet u għandu żewġ komponenti: i) Il-pagi u s-salarji pagabbli fi flus jew in natura; u ii) Il-kontribuzzjonijiet soċjali pagabbli mill-impjegaturi. (2) Id-*data* kollha użata hija *data* tal-kontijiet nazzjonali. L-indikaturi huma bbażati fuq il-valuri tal-munita nazzjonali. L-aggregati huma medji ponderati.

Sors: Il-Kummissjoni Ewropea, il-bażi ta’ *data* tal-AMECO.


Filwaqt li l-kumpens għal kull impjegat naqas, it-tnaqqis fis-sigħat maħduma wassal għal żieda fil-pagi fis-sieġha. Filwaqt li fi ftit pajjiżi (Ċipru, iċ-Ċekja, il-Kroazja, il-Polonja u r-Rumanija), il-pagi fis-sieġha fil-fatt naqsu fit-tieni trimestru tal-2020 (trimestru wara trimestru), ġeneralment dawn qabżu l-kumpens għal kull impjegat. F’seba’ pajjiżi, id-distakk huwa oġġa minn 10 pp, bl-oġġa valuri għal Franza u għall-Portugall (14 % u 19,6 %, rispettivament).

Il-pagi reali żdiedu fi kważi l-Istati Membri kollha fl-2019 u mbagħad naqsu fl-ewwel nofs tal-2020. F’termini reali (deflatati bl-inflazzjoni tal-prezzijiet għall-konsumatur), it-tkabbir tal-pagi fl-2019 kien partikolarment b’sahħtu – aktar minn 5 % – fl-Ewropa Ċentrali u tal-Lvant (il-Polonja, l-Ungerija, ir-Rumanija, is-Slovakkja) u l-pajjiżi Baltiċi (l-Estonja, il-Latvja u l-Litwanja). Għalhekk, id-dinamika b’sahħitha tal-pagi reali fil-pajjiżi fejn il-PDG per capita jilhaq il-medja tal-UE wasslet għal tnaqqis fil-varjazzjoni tal-pagi reali fl-UE. Ġew osservati żidiet ta’ anqas minn 1 % f’disa’ pajjiżi, inklużi l-Iżvezja, Franza, il-Greċja, u ta’ daqs kważi negligibbli fl-Italja u fin-Netherlands (ara l-Figure 12). Il-Lussemburgu rreġistra tkabbir negattiv fil-pagi reali. Fit-tieni trimestru tal-2020 giet irreġistrata żieda fl-eterogenità tad-dinamika tal-pagi reali. F’diversi Stati Membri, il-pagi reali aggregati qed jonqsu bil-kbir, speċjalment fiċ-Ċekja, fi Spanja, fi Franza, fil-Belġju u fl-Italja; f’dawn l-aħħar żewġ pajjiżi, il-pagi reali naqsu b’aktar minn 10 fil-mija. Dan it-tnaqqis huwa (tal-anqas) parzjalment spjegat mill-impatt ta’ skemi ta’ xogħol b’hinijiet iqsar, skont it-tfassil tal-miżuri nazzjonali (f’pajjiżi fejn il-benefiċċji jithallsu direttament lill-impjegati u jiġu rreġistrati bħala trasferimenti soċjali, l-iskemi ta’ xogħol b’hinijiet iqsar iwasslu għal tnaqqis osservat fil-

kostijiet tal-pagi). Bnadi oħra, l-iżviluppi pożittivi komplew tul ix-xejra l-aktar reċenti, speċjalment fil-Litwanja, fil-Latvja, fl-Ungerija u fil-Bulgarija.

Illustrazzjoni 12: Fl-2019, it-tkabbir fil-pagi reali kien b'saħħtu fl-Istati Membri tal-Lvant u tal-Baltiku

Pagi reali għal kull impjegat, 2018, 2019 u t-tieni trimestru tal-2020, tibdil % annwali



(1) Pagi u salarji gross reali għal kull impjegat; deflatur: konsum privat. (2) Il-pajjiżi huma kklassifikati f'ordni dekrexxenti tat-tkabbir fil-pagi reali fl-2019. Sors: Il-Kummissjoni Ewropea, il-bażi ta' data tal-AMECO.


Wara t-tnaqqis fil-perjodu ta' wara l-kriżi finanzjarja preċedenti, is-sehem tal-pagi żdied moderatament bhala medja fl-2018 u fl-2019. Fl-2019, is-sehem tal-pagi fl-EU-27 żdied għal 55,4 % (minn livell baxx ta' 55 % bejn l-2015 u l-2017), b'żidiet oghla minn 1 pp f'Ċipru, fis-Slovenja, fis-Slovakkja, fil-Litwanja u fil-Latvja. Fl-istess hin, is-sehem tal-pagi naqas f'seba' pajjiżi u b'tal-anqas 1 pp fi Franza, fir-Rumanija u fil-Bulgarija. Matul il-perjodu 2013-2019, is-sehem tal-pagi żdied fl-Istati Membri li l-livelli tal-bidu tagħhom kienu komparattivament baxxi, u b'mod partikolari fil-Latvja, fil-Litwanja, fir-Rumanija u fis-Slovakkja, u dan wera ċertu grad ta' konverġenza. Fost l-akbar pajjiżi tal-UE, is-sehem tal-pagi żdied biss fil-Ġermanja (1,7 pp), naqas bi ftit fl-Italja (-0,3 pp), filwaqt li Franza, Spanja u n-Netherlands irregistraw kontrazzjonijiet akbar minn 1 pp.

Matul l-aħħar tliet snin, it-tkabbir tal-qligh nett kompli jkun aktar mgħaġġel fl-Ewropa Ċentrali u tal-Lvant, u dan ikkontribwixxa għal konverġenza fil-livelli tal-introjt mix-xogħol. Din ix-xejra tidher b'mod ċar mid-distribuzzjoni tal-pajjiżi fl-Figure 13, li bhala referenza tiehu persuna b'paga waħedha mingħajr tfal li taqla' l-livell tal-paga medja, fuq perjodu ta' tliet snin (2016-2019). Il-konverġenza 'l fuq fl-istandards tal-ghajxien hija konformi mal-ghanijiet tal-Pilastru Ewropew tad-Drittijiet Soċjali. Fin-naha ta' isfel tad-distribuzzjoni tal-qligh nett, il-Bulgarija, ir-Rumanija, il-Latvja, il-Litwanja, l-Ungerija u l-Polonja, fejn il-qligh nett fl-istandards tal-kapaċità tal-akkwist (PPS) huwa taħt jew madwar EUR 15 000, il-koll ipprezentaw żieda medja ta' aktar minn 5 % matul l-aħħar tliet snin, u huma kklassifikati bhala "dghajfa izda qed jitjiebu". . Pajjiżi oħra li kellhom livelli baxxi simili ma esperjenzawx tkabbir mgħaġġel bhal dan, u huma kklassifikati bhala pajjiżi "li għandhom jinżammu taħt monitoraġġ" (il-Kroazja, is-Slovenja, il-Portugall, iċ-Ċekja u l-Estonja) jew bhala "kritiċi" (is-Slovakkja). Fost il-pajjiżi "bl-aħjar prestazzjoni", il-qligh nett fl-istandards tal-kapaċità tal-akkwist huwa qrib jew oghla minn EUR 30 000 fil-Ġermanja, fin-Netherlands, fl-Irlanda u fil-Lussemburgu. F'dawn l-Istati Membri, il-qligh nett kien qed jikber b'rata aktar mgħaġġla milli f'pajjiżi b'livelli simili. Spanja, il-Greċja u l-Italja, b'livelli ta' qligh nett qrib il-medja, urew żvilupp negattiv jew stagnat matul l-aħħar tliet snin (b'mod konsistenti ma' rati għolja tal-qgħad). Huwa importanti li daww il-pajjiżi li qed jesperjenzaw

tkabbir ta' qligh nett oghla mill-medja jenfasizzaw ukoll zieda mghaġġla fil-kost ta' unità lavorattiva, li l-implikazzjonijiet fit-tul tagħha għall-kompetittività jehtieg li jigu mmonitorjati.

Illustrazzjoni 13: Il-qligh nett qed jiżdied b'mod mghaġġel fl-Ewropa Ċentrali u tal-Lvant, u b'hekk qed isostni l-konvergenza 'l fuq

Il-qligh nett u t-tibdil annwali – il-medja fuq tliet snin (indikatur ewlieni tat-Tabella ta' Valutazzjoni Soċjali)




Sors: Il-baži ta' data tat-taxxa u tal-benefiċċji (kalkoli proprji). Perjodu: Il-livelli tal-2019 (medja fuq 3 snin) u t-tibdiliet annwali medji 2016-2019. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness. L-Istati Membri mmarkati b'asterisk huma daww li fihom il-kost nominali tal-unitajiet lavorattivi (NULC) qabeż is-soll stabbilit permezz tal-Proċedura ta' Żbilanċi Makroekonomiċi (MIP). L-indikatur tat-tabella ta' valutazzjoni għall-MIP huwa t-tibdil perċentwali tal-NULC fuq tliet snin. Is-soll huwa ta' 9 % għall-pajjiżi taż-żona tal-euro u ta' 12 % għall-pajjiżi li mhumiex fiż-żona tal-euro. Id-DK mhijiex irrapportata peress li l-valur tagħha mhuwiex affidabbli.

Impjieg mhux dejjem jipprovi għal għajxien deċenti. F'dawn l-aħħar snin, is-sitwazzjoni tal-haddiema b'paga baxxa marret għall-agħar f'hafna pajjiżi. Il-faqar fost daww li jaħdmu żdied f'dawn l-aħħar għaxar snin, minn 8,5 % fl-2007 għal 9,8 % fl-2016 fl-EU-27, sabiex imbagħad naqas għal 9 % fl-2019. Xejriet strutturali li jsawru mill-ġdid is-swieq tax-xogħol, bħad-diġitalizzazzjoni u ż-żieda f'forom mhux standard tax-xogħol, qed jirriżultaw f'aktar polarizzazzjoni tal-impjieg, fi tnaqqis fl-impjieg f'okkupazzjonijiet b'paga medja u f'żieda simultanja ta' okkupazzjonijiet bi hlas baxx u għoli. Il-haddiema b'kuntratti temporanji jaffaċċjaw riskju oghla ta' faqar fost daww li jaħdmu milli għal daww b'kuntratti permanenti

(16,3 % vs 5,7 %); u hekk ukoll haddiema b'livell baxx ta' hiliyet meta mqabbla ma' dawk b'livell għoli ta' hiliyet (19,3 % vs 4,5 %). Barra minn hekk, il-haddiema li ma twildux fl-UE huma ferm aktar probabbli (20,9 %) li jesperjenzaw il-faqar fost dawk li jahdmu min-nattivi (7,9 %). L-Figure 14 turi li aktar minn 10 % tal-haddiema jinsabu f'riskju ta' faqar fir-Rumanija, fi Spanja, fl-Italja, fil-Lussemburgu, fil-Portugall u fil-Greċja. Fost dan il-grupp, ir-rata ta' faqar fost dawk li jahdmu fil-fatt żdiedet meta mqabbla mal-2010 fi Spanja, fl-Italja, fil-Lussemburgu u fil-Portugall.

Illustrazzjoni 14: Il-faqar fost dawk li jahdmu żdied fil-maġġoranza tal-Istati Membri matul l-aħħar għaxar snin.

Ir-rata ta' faqar fost dawk li jahdmu, tqabbil pluriennali



Sors: Eurostat, SILC.

Nota: id-data tal-2019 mhijiex disponibbli (minflok tintwera l-2018) għal FR, IE, IT u SK.


In-nisa, il-haddiema żgħażaġh u dawk b'livell baxx ta' hiliyet, kif ukoll dawk b'impjiegi mhux standard għandhom probabbiltà oghla li jaqilghu l-paga minima minn haddiema ohra. B'mod partikolari, il-haddiema żgħażaġh huma tliet darbiet aktar probabbli li jaqilghu l-paga minima mill-haddiema adulti, filwaqt li n-nisa għandhom probabbiltà kważi doppja. B'mod simili, ix-xogħol temporanju jżid il-probabbiltà li wiehed jaqla' l-paga minima b'fattur ta' tlieta filwaqt li x-xogħol part-time b'fattur ta' tnejn. Madankollu, il-persuna "tipika" li taqla' l-paga minima fil-biċċa l-kbira tal-Istati Membri għandha aktar minn 25 sena, għandha edukazzjoni sekondarja tat-tieni livell u qed tghix f'koppja. Dan minhabba li s-sehem ta' haddiema żgħażaġh b'livell baxx ta' hiliyet u ta' ġenituri waħedhom huwa relattivament żgħir fil-forza tax-xogħol ġenerali, u dan jagħti ponderazzjoni akbar għall-possibbiltà akbar tagħhom li jaqilghu l-paga minima.

Minkejja ż-żidiet riċenti fil-paga minima f'hafna Stati Membri, il-pagi minimi statutorji għadhom, f'hafna każijiet, baxxi meta mqabbla ma' pagi ohra fl-ekonomija. Fi kważi l-Istati Membri kollha, il-paga minima statutorja hija anqas minn 60 % mill-paga medjana u minn 50 % tal-paga medja. Fl-2019, il-paga minima statutorja tal-Portugall biss laħqet iż-żewġ valuri, filwaqt li dik tal-Bulgarija laħqet 60 % tal-medjan. Barra minn hekk, fl-istess sena, il-paga minima kienet anqas minn 50 % tal-paga medjana f'disa' pajjiżi tal-UE (l-Estonja, Malta, l-Irlanda, iċ-Ċekja, il-Latvja, il-Ġermanja, in-Netherlands, il-Kroazja u l-

Greċja, ara l-Figure 15). Fl-istess sena, seba' pajjiżi (l-Estonja, Malta, l-Irlanda, iċ-Ċekja, il-Latvja, l-Ungerija u r-Rumanija) kellhom pagi minimi taħt l-40 % tal-paga medja. Hemm ukoll każijiet li fihom il-paga minima ma kinitx biżżejjed sabiex tippoteġi lill-haddiema kontra r-riskju ta' faqar. Hemm lakuni fil-kopertura tal-pagi minimi f'diversi Stati Membri. F'pajjiżi b'paga minima statutorja, kategoriji speċifiċi ta' haddiema mhumiex protetti mill-pagi minimi minhabba li japplikaw eżenzjonijiet. F'pajjiżi fejn il-pagi huma stabbiliti esklussivament permezz ta' negozjar kollettiv, hemm lakuni fil-kopertura għall-haddiema li mhumiex koperti minn ftehimiet kollettivi.

Illustrazzjoni 15: Fi kważi l-Istati Membri kollha, il-paga minima statutorja hija anqas minn 60 % tal-paga medjana u minn 50 % tal-paga medja

Pagi minimi bħala perċentwal tal-paga gross medjana u medja ta' haddiema full-time, 2019



Sors: Kalkoli tal-Kummissjoni bbażati fuq data tal-Eurostat.


Nota: L-Istati Membri b'paga minima statutorja huma murija.

Huwa ghalhekk li, fit-28 ta' Ottubru 2020, il-Kummissjoni pproponiet Direttiva tal-UE li tiżgura li l-haddiema fl-Unjoni jkunu protetti b'pagi minimi adegwati li jippermettu ghajxien deċenti kull fejn jahdmu. Il-proposta tal-Kummissjoni għandha l-għan li tippromwovi n-negozjar kollettiv tal-pagi fl-Istati Membri kollha. Il-pajjiżi b'pagi minimi statutorji jenhtieg li jstabbilixxu l-kundizzjonijiet għall-pagi minimi li għandhom jiġu stabbiliti f'livelli adegwati. Dawn il-kundizzjonijiet jinkludu kriterji ċari u stabbli għall-iffissar tal-paga minima, valuri ta' referenza indikattivi li jiggwidaw il-valutazzjoni tal-adeqgatezza u aġġornamenti regolari u f'waqthom tal-pagi minimi. Dawn l-Istati Membri huma mitluba wkoll jiżguraw l-użu proporzjonat u ġustifikat tal-varjazzjonijiet fil-pagi minimi statutorji u t-tnaqqis minnhom u l-involvement effettiv tas-shab soċjali fl-iffissar u fl-aġġornar tal-paga minima statutorja. Fl-istess hin, il-proposta hija mfassla b'tali mod li tqis l-effetti fuq l-impjiegi u fuq il-kompetittività. B'hekk, tipprovdi biżżejjed flessibbiltà sabiex jitqiesu l-iżviluppi soċjali u ekonomiċi, inklużi l-produttività u x-xejriet fl-impjiegi. Fl-aħħar nett, il-proposta tippredvi infurzar u monitoraġġ aħjar tal-protezzjoni tal-paga minima

stabbilita f'kull pajjiż. F'konformità mal-Artikolu 154(3) tat-TFUE, saret konsultazzjoni f'żewġ stadji mas-shab soċjali.

Illustrazzjoni 16: Minkejja tnaqqis ġenerali, il-porzjon ta' taxxa fuq ix-xogħol għadu għoli f'diversi Stati Membri

Porzjon ta' taxxa fuq ix-xogħol fuq pagi baxxi u medji, livell u tibdil 2014-2019



Sors: Bażi ta' data dwar it-taxxi u l-benefiċċji, il-Kummissjoni Ewropea/OECD.

Nota: Id-data hija għall-persuni b'paga waħedhom mingħajr tfal.


Il-piż medju tat-taxxa fuq ix-xogħol fil-pajjiżi tal-EU-27 ikompli xejra ta' tnaqqis bil-mod, b'tibdiliet relattivament żgħir fil-biċċa l-kbira tal-Istati Membri. Fl-2019, it-tnaqqis fil-porzjon ta' taxxa għall-haddiema waħedhom li jaqilgħu l-paga medja kien l-aktar sinifikanti fil-Litwanja (-3,4 pp), filwaqt li t-tnaqqis fi bnadi oħra kien aktar limitat (anqas minn pp wiehed). L-oghla żidiet dehru f'Ċipru (1,2 pp) u fl-Estonja (1,1 pp). Id-differenzi bejn l-Istati Membri għadhom kbar (ara l-Figure 16), bil-porzjon ta' taxxa jvarja minn madwar 20 % f'Ċipru għal aktar minn 45 % fil-Belġju, fil-Ġermanja, fl-Italja, fl-Awstrija u fi Franza. Bl-istess mod, il-porzjon ta' taxxa għall-haddiema b'introjtu aktar baxx (definit bħala dawk li jaqilgħu 67 % tal-paga medja) ivarja b'mod sinifikanti fost l-Istati Membri. F'perspettiva aktar fit-tul, il-porzjon ta' taxxa naqas kemm fil-paga medja kif ukoll għall-haddiema b'introjtu aktar baxx, bit-tnaqqis għal dawn tal-ahħar li bħala medja kien aktar evidenti. Bejn l-2014 u l-2019, il-porzjon ta' taxxa medju mhux ponderat fl-UE naqas b'0,7 pp (u b'1,1 pp għall-haddiema b'introjtu baxx). Il-Litwanja, l-Ungerija, ir-Rumanija, il-Belġju u l-Estonja raw tnaqqis kbir għaż-żewġ gruppi ta' introjtu (għalkemm għall-Belġju ż-żewġ livelli għadhom fost l-oghla), filwaqt li ġie rreġistrat ukoll tnaqqis sostanzjali għall-

haddiema b'introjtu aktar baxx fi Franza, fil-Latvja u fil-Finlandja. L-aktar zieda sinifikanti fiz-żewġ livelli tal-pagi giet irregistrata f'Malta, għalkemm il-porzjon ta' taxxa għadu relattivament baxx.

F'għadd ta' Stati Membri hemm lok għal ċaqliq tat-tassazzjoni lil hinn mix-xogħol u lejn sorsi oħra li huma anqas detrimental għat-ktabbir u aktar ta' appoġġ għall-għanijiet ambjentali. It-taxxi ambjentali (jiġifieri t-taxxi fuq l-enerġija, fuq it-trasport, fuq it-tniġġis u fuq ir-riżorsi) ikkontribwew għal madwar 6 % tad-dhul totali mit-taxxa fl-EU-27 fl-2018, b'shem li jvarja minn 10,9 % fil-Latvja għal 4,4 % fil-Lussemburgu (Figure 17). Fl-2018, it-taxxi fuq l-enerġija taw l-akbar kontribuzzjoni, li kienet tinkludi madwar 77 % tad-dhul mit-taxxa ambjentali fl-EU-27. Għall-EU-27 kollha, is-schem tat-taxxi ambjentali mid-dhul totali mit-taxxa baqa' relattivament stabbli bejn l-2008 u l-2018. It-tibdiliet fil-livell nazzjonali kienu aktar evidenti, bl-akbar żidiet fil-Latvja u fil-Greċja u bl-akbar tnaqqis fil-Lussemburgu. Madankollu, jenħteġ li jiġi nnotat li s-schem tat-tassazzjoni ambjentali waħdu mhux biżżejjed sabiex jiġi konkluż jekk is-sistema tat-taxxa ta' Stat Membru hijiex imfassla tajjeb sabiex tappoġġa objettivi ambjentali.

Illustrazzjoni 17: Is-schem tat-taxxi ambjentali ma żdiedx bħala medja fl-UE matul l-aħħar għaxar snin

Taxxi ambjentali bħala % mit-tassazzjoni totali, 2008-2018



Sors: Il-Kummissjoni Ewropea, id-DG għat-Tassazzjoni u l-Unjoni Doganali, fuq il-bażi tad-data tal-Eurostat

Jekk ma jkunux imfassla sew, it-taxxi ambjentali jista' jkollhom effetti distributtivi negattivi, billi jpoġġu piż komparattivament akbar fuq l-unitajiet domestiċi b'introjtu aktar baxx. Għalhekk, il-mekkaniżmi ta' kumpens jeħteġ li jiżguraw riċiklaġġ tad-dhul adegwat jew investimenti f'beni pubbliċi, bħat-trasport pubbliku, sabiex joffru alternattivi. Fil-kuntest tal-azzjoni klimatika sabiex jitnaqqsu l-emissjonijiet ta' gassijiet serra (skont il-miri u l-livelli ta' ambizzjoni msahha li huma proposti fil-Pjan tal-Miri dwar il-Klima u fl-abbozz tal-Liġi Ewropea dwar il-Klima), il-prezzijiet tal-karbonju u l-kostijiet tal-enerġija huma mistennija jiżdiedu, inkluż permezz tat-taxxi fuq il-karbonju u permezz tal-estensjonijiet possibbli tas-Sistema għall-Iskambju ta' Kwoti tal-Emissjonijiet. Mill-perspettiva tal-konsumatur, l-impatti tat-tnejn huma simili. L-evidenza turi li t-taxxi fuq il-fjuwils u fuq prodotti oħra tal-enerġija jpoġġu l-ogħla piż, bħala proporzjon tal-introjtu disponibbli, fuq l-unitajiet domestiċi bl-anqas introjtu. Il-valutazzjoni tal-impatt li takkumpanja l-Pjan ta' Mira Klimatika għall-2030 turi wkoll nefqa proporzjonata ogħla fuq l-elettriku, fuq il-gass u fuq il-fjuwils solidi minn unitajiet domestiċi b'introjtu aktar baxx.

Għalhekk, mill-perspettiva tal-ekwità, huma meħtieġa strumenti fiskali kumpensatorji sabiex jittaffew tali impatti ta' rigressività. Barra minn hekk, in-nuqqas ta' affordabbiltà tal-prodotti tal-enerġija jista' jaggrava l-faqar enerġetiku. Sabiex jiġi żgurat aċċess għas-servizzi essenzjali, minnqux bħala prinċipju fil-Pilastru Ewropew tad-Drittijiet Soċjali, jista' jiġi previst appoġġ permezz ta' aktar strumenti fiskali dedikati.

It-tnaqqis kumpensatorju fit-taxxa fuq ix-xogħol wera li jwassal għal gwadanji f'termini ta' impjiegi u ta' tkabbir ekonomiku. It-tnaqqis tat-taxxi fuq ix-xogħol itejjeb l-inċentivi tax-xogħol b'mod ġenerali, b'mod partikolari għal dawk li jaqilgħu paga baxxa, u għal gruppi oħra fil-mira bħal haddiema żgħażaġh u anzjani. Miżura ta' kumpens li takkumpanja żieda fil-prezzijiet tal-karbonju tista' titqies bħala mod kif jissahħu l-inċentivi tal-impjegaturi sabiex iżommu l-forza tax-xogħol tagħhom filwaqt li l-kostijiet tal-produzzjoni jiżdiedu (li jsahħah id-domanda għax-xogħol). Barra minn hekk, it-tnaqqis fit-taxxa fuq ix-xogħol jista' jintuża sabiex tiżdied il-paga f'idejn il-haddiem (b'kostijiet lavorattivi partikolari), u b'hekk jiżdied l-inċentiv tagħhom li jkunu attivi fis-suq tax-xogħol (li jsahħah il-provvista ta' haddiema). Dan l-aħħar, il-valutazzjoni tal-impatt imsemmija hawn fuq li takkumpanja l-Pjan tal-Miri Klimatiċi tal-2030 uriet effettivi pożittivi fuq it-tkabbir u fuq l-impjiegi tar- "riċiklaġġ tad-dhul" mill-karbonju fil-forma ta' tnaqqis fit-taxxa fuq l-introjtu jew fuq ix-xogħol.

Id-dhul mit-tassazzjoni ambjentali jista' jintuża sabiex isostni kull introjtu. Ir-riċiklaġġ tal-introjtu mmexxi mill-ekwità ġie implimentat, pereżempju, fil-forma ta' trasferimenti ta' somom f'daqqa jew ta' għotjiet ta' "dividendi tal-karbonju", sabiex il-familji kollha mingħajr introjtu mix-xogħol ikunu jistgħu jibbenefikaw ukoll. L-Employment and Social Developments in Europe Annual Review 2020, ibbażata fuq eżerċizzju ta' mmudellar, tippreżenta l-eżempju ta' riforma fiskali newtrali għad-dhul, li tikkonsisti f'taxxa fuq l-enerġija u f'benefiċċju ta' somma f'daqqa mogħtija lill-unitajiet domestiċi kollha. Jidher li tali trasferiment jista' jtaffi kompletament l-effett negattiv tat-taxxa kemm fuq il-faqar kif ukoll fuq l-inugwaljanza. Dan minhabba li l-benefiċċju, għalkemm jingħata lil kulhadd, jipprovdi relattivament aktar appoġġ lil unitajiet domestiċi ifqar milli lil unitajiet domestiċi aktar sinjuri.

3.1.2 Miżuri meħuda mill-Istati Membri

Wara t-tifqigha tal-COVID-19, l-Istati Membri kollha qalbu għal skemi ta' xogħol b'hinijiet iqsar (STW) sabiex itaffu l-konsegwenzi tax-xokk ekonomiku fuq is-suq tax-xogħol. Minhabba l-pandemija, in-negozji madwar l-UE f'daqqa wahda kienu mġieghla jnaqqsu jew jissospendu l-attivitajiet tagħhom minhabba interruzzjonijiet fil-ktajjen tal-provvista, l-infurzar ta' miżuri stretti ta' konteniment u t-tnaqqis konsegwenti fid-domanda għal firxa wiesgħa ta' prodotti u ta' servizzi. Bħala tweġiba għal dawn l-iżviluppi, l-Istati Membri kollha tal-UE saħhew l-iskemi eżistenti ta' xogħol b'hinijiet iqsar jew introduċew skemi ġodda bl-oġettiv li jippreservaw l-impjiegi matul l-aktar fażi akuta tal-emerġenza tas-saħħa. L-Unjoni Ewropea qed tappoġġa dan l-isforz bl-istrument temporanju *Appoġġ biex jittaffew ir-Riskji tal-Qgħad f'Emerġenza (SURE)*.

L-iskemi ta' xogħol b'hinijiet iqsar huma programmi pubbliċi mmirati sabiex jevitaw il-qerda eċċessiva tal-impjiegi matul tnaqqis fir-ritmu ekonomiku. Dawn jippermettu lid-ditti li jesperjenzaw diffikultajiet ekonomiċi sabiex temporanjament inaqqsu s-siġhat tax-xogħol tal-impjegati tagħhom, li min-naħa tagħhom jirċievu appoġġ għall-introjtu għas-siġhat mhux maħduma. L-iskop ewlieni ta' dawn l-iskemi huwa li jipproteġu lill-impjegati u t-tlaqqiġ tal-impjiegi, u b'hekk jillimitaw il-konsegwenzi fit-tul ta' xokk tranżitorju. Ġeneralment, dawn jintużaw f'każ ta' avvenimenti esterni li jfixxlu l-attivitajiet tan-negozju

(eż. inċidenti tekniċi, kundizzjonijiet hżiena tat-temp li jaffettwaw xogħlijiet fil-kostruzzjoni jew fl-agrikoltura, kawżi ta' forza maġġuri), u tnaqqis tranzitorju fin-negozju (eż. tnaqqis fil-fatturat jew tnaqqis fl-ordnijiet, li jkun mistenni li jkun temporanju). Karatteristika ewlenija hija li r-relazzjoni ta' impjieg tinżamm matul il-perjodu ta' xogħol b'hinijiet iqsar, anki f'każijiet li fihom is-siġhat tax-xogħol jitnaqqsu għal żero (jiġifieri sospensjoni shiha tax-xogħol).

Skemi ta' xogħol b'hinijiet iqsar jistgħu jkunu ta' benefiċċju għall-impjegaturi, għall-haddiema u għall-ekonomija b'mod ġenerali. Dawn jippermettu lill-kumpaniji jaġġustaw il-kostijiet lavorattivi tagħhom meta l-attività ekonomika tiddgħajjed, filwaqt li jippreservaw l-impjieg u l-kapital uman, filwaqt li jevitaw li jgarrbu proċeduri twal u għaljin ta' sensja kif ukoll kostijiet ta' reklutaġġ mill-ġdid ladarba l-attività jtergħu jkomplu bħal qabel. Mill-perspettiva tal-haddiema, dawn l-iskemi jipprovdu introjtu ta' sostituzzjoni (parzjali) filwaqt li jipprevjenu s-sensja, li jippermettu li l-piż tal-aġġustament jinqasam b'mod aktar ugwali fost l-impjegati. Billi jillimitaw it-telf ta' impjieg, l-iskemi ta' xogħol b'hinijiet iqsar inaqqsu l-volatilità tal-impjieg u tal-introjti, u jsaħħu r-reżiljenza tas-suq tax-xogħol, itaffu l-piż fuq is-sistemi tal-benefiċċji tal-qgħad u l-probabbiltà ta' qgħad fit-tul.

Qabel it-tifqigha tal-pandemija tal-COVID-19, 17-il Stat Membru tal-UE kellhom skema jew qafas fis-seħh għall-ghoti ta' appoġġ għax-xogħol b'hinijiet iqsar. Madankollu, dawn l-iskemi varjaw b'mod konsiderevoli fil-mod li bih ġew stabbiliti u amministrati, eż. permezz ta' skemi apposta, permezz tas-sistema tal-benefiċċji tal-qgħad, jew permezz ta' politiki attivi tas-suq tax-xogħol.

Il-Belġju, il-Ġermanja, Franza, l-Italja, il-Lussemburgu, l-Awstrija u l-Portugall kellhom skemi dedikati u stabbiliti sew qabel il-kriżi. F'dawn il-pajjiżi, il-kumpaniji jressqu talba lill-awtoritajiet responsabbli għall-ġestjoni tal-iskema. Ladarba tingħata l-awtorizzazzjoni, il-kumpanija tkun tista' taġġusta s-siġhat tax-xogħol tal-impjegati tagħha, tħallashom is-salarju regolari għall-ammont ta' siġhat maħduma, u indennizz għas-siġhat mhux maħduma (ġeneralment anqas mill-paga normali). Il-kumpanija mbagħad tigi rimborżata (kompletament jew parzjalment) permezz tal-iskema pubblika ta' xogħol b'hinijiet iqsar. L-Iżvezja llegeżlat skema simili fl-2014, li tigi "attività" f'każ ta' reċessjoni ekonomika severa u profonda. Il-Bulgarija stabbiliet il-qafas legali wara l-kriżi tal-2009, iżda l-iskema tagħha kienet "inattiva" peress li ma gietx iffinanzjata fl-aħħar snin qabel il-kriżi tal-COVID-19. L-Ungerija kellha wkoll fis-seħh tali skema permanenti ta' xogħol b'hinijiet iqsar, li kienet relattivament żgħira u li kienet tintuża u tigi ffinanzjata biss b'mod intermittenti qabel il-COVID-19.

Fid-Danimarka, fl-Irlanda, fin-Netherlands, fi Spanja u fil-Finlandja, l-appoġġ għal xogħol b'hinijiet iqsar kien tipikament ipprovdut (qabel il-kriżi) permezz tas-sistema tal-benefiċċji tal-qgħad. F'dawn is-sistemi, id-ditti għandhom il-possibbiltà li jnaqqsu temporanjament il-hin tax-xogħol tal-impjegati tagħhom (f'xi każijiet, eż. fil-Finlandja, anke temporanjament jagħtu s-sensja lill-impjegati, filwaqt li r-relazzjoni ta' impjieg xorta tibqa' fis-seħh). Min-naħa tagħhom, il-haddiema affettwati jistgħu jirreġistraw bħala persuni li qed ifittxu impjieg u jitolbu l-benefiċċji tal-qgħad għal ammont proporzjonali għall-jiem mhux maħduma (l-hekk imsejja "*benefiċċji tal-qgħad parzjali*"). Il-kundizzjonijiet għar-riċevuta ta' tali benefiċċju tal-qgħad "parzjali" huma ddefiniti fil-livell tal-haddiema individwali, u huma l-istess bħall-benefiċċju tal-qgħad standard ("shih"). B'mod partikolari (b'xi eċċezzjonijiet, eż. Spanja), il-haddiema jistgħu jitolbu l-benefiċċju tal-qgħad parzjali jekk ikollhom ir-rekord tal-kontribuzzjoni meħtieġ, u jridu jikkonformaw mar-rekwiżiti standard dwar it-tiftix ta'

impjieg u d-disponibbiltà ghax-xogħol (jiġifieri huma mistennija jaċċettaw offerti possibbli għal impjieg full-time).

Fil-Kroazja u fis-Slovakkja, l-appoġġ ghax-xogħol b'hinijiet iqsar ġie amministrat bħala forma ta' politika attiva tas-suq tax-xogħol. Fil-bidu, dawn l-iskemi kellhom baġit limitat, numru żgħir ta' ditti u ta' haddiema koperti u kienu jinkludu rekwiżiti dwar iż-żamma tal-impjieg (obbligu għall-impjegaturi li jippreservaw il-livelli ta' impjieg għal ċertu perjodu wara li jirċievu l-appoġġ). Dawn l-iskemi ssahhew b'mod konsiderevoli bħala reazzjoni għall-kriżi tal-COVID-19, b'allokazzjonijiet baġitarji mdaqqsas u b'kopertura wiesgħa tan-negozji u tal-haddiema.

Wara t-tifqigha tal-COVID-19, l-Istati Membri kollha adattaw l-iskemi nazzjonali tagħhom ta' xogħol b'hinijiet iqsar (STW) bil-hsieb li jiffaċilitaw l-użu tagħhom u jwessgħu l-kamp ta' applikazzjoni tal-benefiċjarji potenzjali. Pereżempju, huma ssimplifikaw il-proċeduri amministrattivi għall-awtorizzazzjoni tal-appoġġ għall-STW, eż. billi qassru l-perjodi ta' notifika, introduċew ġustifikazzjoni ġdida ta' "emergenza tal-COVID-19" (awtomatikament meqjusa bħala kawża ta' forza maġġuri) u/jew billi llaxkaw ir-rekwiżiti ta' konsultazzjoni minn qabel tar-rappreżentanti tal-haddiema u qassru l-perjodu ta' żmien sabiex jintalbu l-benefiċċji. Huma wessgħu wkoll il-kopertura tal-iskemi għal kumpaniji u għal setturi li qabel ma kinux eligibbli. Pereżempju, il-Ġermanja, Spanja, Franza, l-Italja, il-Lussemburgu, l-Awstrija, il-Portugall u l-Finlandja emendaw ir-regoli tal-iskemi tagħhom tal-STW sabiex jissimplifikaw il-proċeduri, jiffaċilitaw l-aċċess u/jew iwessgħu l-kopertura tagħhom (eż. jinkludu lil dawk li jaħdmu għal rashom kif ukoll il-haddiema li għadhom kif ġew impjegati). Spanja u l-Finlandja ssimplifikaw il-proċeduri amministrattivi u rrilassaw b'mod sostanzjali l-kriterji ta' eligibbiltà, sabiex jippermettu lill-impjegati kollha jirċievu appoġġ għall-STW irrispettivament mir-rekord tal-kontribuzzjonijiet tagħhom, u mingħajr preġudizzju għall-intitolamenti dovuti tagħhom għall-benefiċċji tal-qgħad "standard". L-Istati Membri naqqsu l-kostijiet għall-impjegaturi għal zero f'xi pajjiżi. Id-durata tal-użu tal-STW żdied ukoll minhabba n-natura eċċezzjonali tal-kriżi u l-inċertezza dwar id-durata tagħha. Barra minn hekk, xi Stati Membri (fosthom il-Belġju u Franza) ziedu temporanjament il-livell tal-indennizz mogħti lill-haddiema għas-siġat mhux maħduma. Franza ħolqot ukoll derogi settorjali minn regoli komuni, għal setturi speċifiċi li huma aktar affettwati mill-miżuri ta' emergenza relatati mal-COVID-19 (l-avjazzjoni, it-turiżmu).

Xi Stati Membri għażlu li jintroduċu programmi ġodda mmirati speċifikament sabiex jippreservaw il-livelli ta' impjieg f'kumpaniji affettwati mill-pandemija tal-COVID-19. Pereżempju, id-Danimarka, l-Irlanda u n-Netherlands introduċew skemi ġodda ta' emergenza (xogħol b'hinijiet iqsar) li fihom l-appoġġ jingħata direttament permezz tal-impjegatur, aktar milli permezz tas-sistema tal-benefiċċji tal-qgħad. Pereżempju, fin-Netherlands, l-iskema preċedenti ta' xogħol b'hinijiet iqsar ġiet issostitwita b'arranġament aktar ġeneruż. L-impjegaturi li jistennew telf ta' dħul (tal-anqas 20 %) jistgħu japplikaw għal allowance tal-kostijiet lavorattivi ta' massimu ta' 90 % għal perjodu ta' 3 xhur dment li ma jkeċċux lill-haddiema.

L-Istati Membri kollha li ma kellhomx skemi ta' xoghol b'hinijiet iqsar diġà hadu miżuri ta' emerġenza sabiex jipprevjenu s-sensji fl-ispirtu ta' xoghol b'hinijiet iqsar. Dan kien ifisser l-ġhoti ta' appoġġ temporanju lill-haddiema impjegati minn kumpaniji li l-attivitajiet tagħhom huma sospizi jew li tnaqqsu b'mod sostanzjali. B'mod partikolari, xi pajjiżi (eż. Malta, il-Greċja, il-Litwanja u r-Rumanija), li fihom il-leġislazzjoni diġà kienet tippermetti lill-impjegaturi jnaqqsu l-hin tax-xoghol jew jissospendu l-kuntratti tal-impjegati tagħhom f'kazijiet debitament iġġustifikati, introduċew sussidji pubbliċi sabiex jiffinanzjaw l-appoġġ għall-introjtu għall-haddiema affettwati. Pereżempju, minn Ġunju 2020, l-iskema SYN-ERGASIA fil-Greċja tippermetti tnaqqis sa 50 % fil-hin tax-xoghol ta' kull ġimgha ta' haddiema full-time f'kumpaniji li jesperjenzaw tnaqqis ta' mill-inqas 20 % fil-fatturat tagħhom. L-Istat ikopri 60 % tal-paga netta tal-impjegati u 100 % tal-kontribuzzjonijiet tas-sigurtà soċjali li jikkorrispondu għas-siġhat mhux maħduma.

Filwaqt li matul terminu qasir l-STWs huma adattati sabiex jindirizzaw il-konsegwenzi immedjati ta' xokk ekonomiku estern, l-użu fit-tul tagħhom jista' jfixxkel it-tibdil strutturali. Il-preservazzjoni tal-impjiegi eżistenti kienet it-tħassib ewlieni fis-suq tax-xoghol fil-bidu tal-kriżi tal-COVID-19. Aktar ma l-pandemija tippersisti, l-impatt ekonomiku tal-kriżi fuq l-istruttura tad-domanda u fuq l-attività tal-kumpaniji jsir dejjem aktar evidenti u, miegħu, il-htieġa għal tibdil strutturali tibda tnhass dejjem aktar kruċjali. Aktar ma ddum il-kriżi, aktar ikun probabbli li l-iskemi tal-STWs jissussidjaw impjiegi f'kumpaniji li ma għadhomx vijabbli. L-iskemi tal-STWs jistgħu jnaqqsu wkoll il-probabbiltà li daww mingħajr impjieg sikur isibu xoghol u, għalhekk, jistgħu jnaqqsu r-ritmu tat-tkabbir tal-impjiegi matul l-irkupru. Għalhekk, il-politiki għall-promozzjoni tat-tibdil strutturali u tar-riallokazzjoni tal-haddiema fis-setturi kollha (eż. permezz ta' inċentivi għar-reklutaġġ u permezz ta' miżuri ta' tahriġ mill-ġdid imfassla tajjeb) jistgħu jiġu promossi malli jidhru sinjali ta' rkupru ekonomiku, imfassla għas-sitwazzjoni ekonomika partikolari f'kull pajjiż.

Xi Stati Membri diġà bdew inaqqsu l-iskemi ta' xoghol b'hinijiet iqsar u miżuri ohra ta' emerġenza, filwaqt li ohrajn adattawhom jew tawluhom. Pereżempju, fid-Danimarka u fl-Estonja, il-miżuri ta' emerġenza li ttiehdu bħala reazzjoni għall-pandemija skadew matul is-sajf u (fil-mument tal-abbozzar) ma ggeddewx. Stati Membri ohra bdew jillimitaw l-aċċess għall-iskemi ta' emerġenza biss għal negozji li għadhom affettwati direttament minn restrizzjonijiet marbuta mal-kriżi sanitarja (eż. fil-Belġju, fil-Greċja u f'Ċipru). Fl-aħħar nett, diversi Stati Membri diġà estendew il-validità ta' xi miżuri ta' emerġenza sa tmiem l-2020 (eż. Franza, l-Italja u l-Greċja) jew sal-2021 (eż. il-Ġermanja, Malta, l-Iżvezja, Ċipru, Spanja).

Diversi Stati Membri adottaw miżuri sabiex iżidu ż-żamma tal-impjegati u jappoġġaw id-domanda għax-xoghol permezz ta' inċentivi għar-reklutaġġ. Pereżempju, fil-Greċja, l-iskemi eżistenti ta' sussidju għar-reklutaġġ immexxija mis-servizz pubbliku tal-impjiegi ngħataw spinta b'postijiet godda, b'durata estiża (sa sentejn) u b'rata ta' sussidju miżjuda (75 % tal-kostijiet tal-paġi b'limitu massimu ta' EUR 750). Barra minn hekk, f'Ottubru tnediet skema ġdida li tinċentiva l-ħolqien ta' 100 000 impjieg fis-settur privat permezz tal-kopertura tal-kontribuzzjonijiet tas-sigurtà soċjali għal 6 xhur mill-Istat. Fil-Kroazja, skema temporanja ta' appoġġ għall-paġi (ugwali għal 50 % tal-paga minima) ġiet estiża sabiex tappoġġa lill-haddiema affettwati mir-restrizzjonijiet sanitarji, hafna minnhom haddiema staġjonali fis-settur tat-turiżmu u tas-servizzi. Fir-Rumanija, ittiehdu diversi miżuri (minbarra l-iskemi eżistenti ta' sussidji għall-impjiegi) sabiex jiġu indirizzati l-aħħar sfidi tas-suq tax-xoghol, inkluż l-appoġġ għall-haddiema żgħażaġh u daww akbar fl-età, u għal daww li jaħdmu għal rashom. Ir-reġjun Belġjan tal-Fjandri wettaq reviżjoni tal-inċentivi eżistenti ta' reklutaġġ għall-persuni qiegħda fit-tul, filwaqt li l-Wallonia qed jivvaluta l-qafas generali tiegħu ta'

inċentivi ta' reklutaġġ sabiex itejjeb l-effettività tiegħu. F'Mejju 2020, l-Unġerija adottat Pjan ta' Azzjoni sabiex tippreserva l-impjiegi u tohloq oħrajn addizzjonali f'setturi ddefiniti bħala prijorità, li jinkludu l-kura tas-saħħa, il-kostruzzjoni, l-agrikoltura, it-trasport u t-turiżmu. L-azzjoni tal-aħħar giet alllokata baġit totali ta' HUF 674 biljun (EUR 1,85 biljun) għall-perjodu 2020-2022, permezz ta', fost l-oħrajn, skemi ta' sussidju tal-pagi u permezz ta' arranġamenti oħra sabiex ix-xogħol isir aktar flessibbli. Spanja introduċiet inċentivi għar-reklutaġġ immirati lejn haddiema affettwati b'mod negattiv fis-settur tat-turiżmu tal-Gżejjer Baleariċi u Kanarji. Fil-Latvja, sussidju gdid tal-pagi gie stabbilit għal tliet xhur għal perjodu sa tmien l-2020. L-impjegatur jirċievi l-ekwivalenti ta' massimu ta' 50 % tal-paga fix-xahar tal-impjegat (massimu ta' EUR 430 fix-xahar) bil-kundizzjoni li jimpjega l-persuna li qabel kienet qiegħda mhux anqas minn tliet xhur wara t-tmien tas-sussidju. Ċipru bihsiebu jimplimenta skemi ta' sussidju sabiex ihegġeg ir-reklutaġġ ta' persuni qiegħda, ta' eks prigionieri u ta' zghazagh wara l-aħħar ta' Ottubru. Bħala parti minn riforma wiesgħa, il-Finlandja għandha l-għan li tissimplifika s-sistema kurrenti ta' reklutaġġ u sussidji għall-pagi sabiex jizdied l-użu tagħhom mid-ditti, speċjalment mill-intrapriżi zghar u ta' daqs medju. B'mod partikolari, hemm pjanijiet sabiex jitnaqqas il-piż amministrattiv għall-impjegaturi u sabiex jithaffef il-proċess tal-ħlas, li se jkun marbut mill-qrib mal-identifikazzjoni tal-htigijiet futuri ta' hiliel tal-impjegat.

Il-pagi minimi statutorji żdiedu fil-biċċa l-kbira tal-Istati Membri fl-2020 meta mqabbla mas-sena ta' qabel. F'xi whud minnhom, dawn żdiedu b'mod sostanzjali (pereżempju, fil-Polonja 17 %, fis-Slovakkja 12 %, fiċ-Ċekja 11 %). Il-paga minima fir-Rumanija żdiedet b'7 %, li tammonta għal madwar 40 % tal-paga medja fil-pajjiż. Fil-Belġju, il-paga minima statutorja baqgħet iffriżata (minbarra l-indiċjar), peress li s-shab soċjali ma setgħux jilhqu ftehim. Fi Spanja, l-aħħar żieda fil-paga minima (b'5,5 %, wara żieda ta' 22,3 % fl-2019) giet innegożjata u miftiehma mas-shab soċjali, b'mod differenti minn dik preċedenti. Il-paga minima tal-Latvja se tiżdied b'16 % minn Jannar 2021, skont deċizzjoni tal-Gvern. Fil-Ġermanja, il-Kummissjoni għall-Paga Minima pproponiet żieda ta' 10 % fil-paga minima f'erba' stadji matul is-sentejn li ġejjin. Il-Ġermanja bħaliha qed tirrieżamina l-iffissar tal-paga minima tagħha fid-dawl tal-esperjenza miksuba bl-introduzzjoni ta' paga minima statutorja. Xi gvernijiet (bħall-Polonja u Spanja) habbru jew qed jikkunsidraw pjanijiet sabiex iżidu l-pagi minimi statutorji għal 60 % tal-pagi medjani jew medji. Fis-Slovakkja, fl-2019 gie adottat mekkanizmu gdid għall-iffissar tal-paga minima nazzjonali, li jistabbilixxi li jekk is-shab soċjali ma jaqblux dwar il-livell għas-sena ta' wara sal-iskadenza meħtieġa (il-15 ta' Lulju ta' kull sena), din tiġi stabbilita awtomatikament għal 60 % tal-paga gross nominali medja fl-ekonomija mis-sena ta' qabel. Il-mekkanizmu l-gdid kellu jiġi applikat għall-ewwel darba għall-paga minima tal-2021, iżda emenda oħra adottata mill-Parlament f'Ottubru 2020 tipprevedi żieda ad hoc fl-2021 (anqas minn dik ibbażata fuq il-kalkolu preċedenti) u tnaqqas il-formula awtomatika għal 57 % tal-paga gross nominali medja fl-aħħar sentejn. Hafna pajjiżi qed jiddibattu żieda sostanzjali ulterjuri fil-pagi minimi għal wara l-2020, parzjalment b'rabta ma' mira relattiva, parzjalment f'termini assoluti.

Matul l-aħħar sena ġew irreġistrati biss tibdiliet limitati fir-regoli u fl-oqfsa tal-iffissar tal-pagi. Eċċezzjoni waħda hija l-Greċja, fejn f'Ottubru 2019 giet introdotta l-possibbiltà ta' esklużjoni fakultattiva mill-ftehimiet settorjali, b'mod partikolari għan-negożji li qed jaffaċċjaw problemi ekonomiċi (falliment, ristrutturar, likwidazzjoni, self improduttiv), jew li joperaw f'żoni b'rati għoljin tal-qgħad, negożji godda u ditti tal-ekonomija soċjali. Barra minn hekk, l-estensjoni tal-ftehimiet settorjali ma għadhiex awtomatika, iżda d-deċizzjoni issa hija fid-diskrezzjoni tal-Ministru tax-Xogħol, wara talba esplicita mressqa minn waħda mill-partijiet firmatarji. Din it-talba jeħtieġ li tkun akkumpanjata minn analiżi tal-impatt stmat fuq

l-ekonomija u fuq is-suq tax-xogħol, flimkien mal-kriterju eżistenti tar-rappreżentattività (50 % tal-forza tax-xogħol diġà koperta mill-ftehim). Jinholoq registru pubbliku għal, rispettivament, assoċjazzjonijiet tal-impjegaturi u trade unions, sabiex tiġi vverifikata r-rappreżentattività tagħhom sabiex jikkonkludu ftehimiet kollettivi tax-xogħol. Għad irridu naraw kif dawn it-tibdiliet se jaffettwaw in-negozjar kollettiv fil-prattika. Madwar l-UE, xi miżuri li jiffissaw il-pagi (jew miftiehma b'mod kollettiv jew fuq inizzjattiva tal-gvern) kienu mmirati lejn is-saħħa u haddiema assimilati, fil-kuntest tar-rispons għall-COVID-19. Numru ta' Stati Membri, inklużi l-Bulgarija, il-Latvja u l-Litwanja introduċew miżuri sabiex iżidu temporanjament il-pagi tal-persunal tal-kura tas-saħħa u/jew ta' kategoriji oħra ta' haddiema involuti direttament fil-ġlieda kontra l-pandemija. Reċentement ġew konkluzi ftehimiet kollettivi relatati mas-settur tas-saħħa, pereżempju, fl-Awstrija, fil-Belġju (fil-livell federali), fi Franza u fil-Ġermanja (infermiera).

Il-biċċa l-kbira tal-miżuri mehuda fil-qasam tat-tassazzjoni fuq ix-xogħol f'dawn l-aħhar xhur tfasslu bħala rispons għall-pandemija tal-COVID-19. Analizi tar-rispons inizzjali tat-taxxa tal-Istati Membri għat-tifqigha tenfasizza li dan sar sabiex tiġi evitata zieda qawwija fil-qgħad u sabiex tittaffa l-pressjoni fuq il-kumpaniji, l-Istati Membri pproteġew il-flussi tal-flus tan-negozji, bl-aktar miżura komuni li kienet id-differimenti tat-taxxa. Tali differimenti ġew introdotti għall-kategoriji tat-taxxa li ġejjin: taxxa korporattiva fuq l-introjt (CIT), taxxa fuq l-introjt personali (PIT), taxxa fuq il-proprietà, VAT, u kontribuzzjonijiet tas-sigurtà soċjali (SSCs). Xi Stati Membri introduċew ukoll helsien mit-taxxa aktar ġenerali, inklużi skontijiet fuq it-taxxa u/jew fuq il-kontribuzzjonijiet soċjali għal pagamenti fil-hin, tnaqqis fit-taxxa għal kumpaniji affettwati serjament, sospensjonijiet temporanji ta' ċerti pagamenti tat-taxxa u tal-SSC u krediti tat-taxxa.

Hafna Stati Membri fasslu miżuri fiskali mmirati lejn il-protezzjoni ta' haddiema, ta' setturi tal-ekonomija jew ta' kategoriji tal-popolazzjoni dgħajfin permezz ta' miżuri temporanji mmirati. Pereżempju, il-Belġju introduċa l-possibbiltà ta' differiment tal-hlas tal-kontribuzzjonijiet tas-sigurtà soċjali għall-2020. Il-persuni li jaħdmu għal rashom jistgħu jibbenefikaw ukoll minn tnaqqis jew minn tneħħija tal-kontribuzzjonijiet tas-sigurtà soċjali, skont kundizzjonijiet speċifiċi. Fi Spanja, dawk li jaħdmu għal rashom jistgħu jiddifferixxu l-hlas tat-taxxi u tal-kontribuzzjonijiet tas-sigurtà soċjali għal sitt xhur jekk l-attivitàjiet ikunu ġew sospizi permezz tad-dikjarazzjoni tal-istat ta' emergenza. Il-Polonja implimentat eżenzjoni temporanja (jew, skont id-daqs tal-impriza, tnaqqis) tal-kontribuzzjonijiet tas-sigurtà soċjali għal intrapriżi żgħar u għal kooperattivi soċjali. Il-Portugall introduċa eżenzjoni parzjali mill-hlas tal-kontribuzzjonijiet tas-sigurtà soċjali mill-impjegaturi sa tliet xhur għall-haddiema koperti minn miżuri ta' appoġġ straordinarju. Is-Slovakkja pposponiet l-iskadenza għall-hlasijiet obbligatorji tal-impjegaturi u ta' dawk li jaħdmu għal rashom għall-fondi tas-sigurtà soċjali. Skont dan il-qafas, kwalunkwe impjegatur u persuna li taħdem għal rasha li jhallsu kontribuzzjonijiet obbligatorji għall-fondi tas-saħħa u tal-pensjonijiet, u li d-dhul tagħhom min-negozju naqas b'tal-anqas 40 %, kienu intitolati li jiddifferixxu l-hlas. Fil-Finlandja, sabiex l-impjegaturi fis-settur privat jingħataw appoġġ sabiex iżommu kemm jista' jkun impjegati, il-kontribuzzjonijiet tas-sigurtà soċjali mill-impjegaturi tnaqqsu b'2,6 pp bejn Mejju u Diċembru 2020. Sabiex ikopru l-kostijiet addizzjonali, il-kontribuzzjonijiet se jiżdiedu b'0,4 pp bejn l-2022 u l-2025. Din il-miżura tfasslet f'koordinazzjoni mas-shab soċjali. Barra minn hekk, l-istat jikkofinanzja parti mill-kontribuzzjonijiet tas-sigurtà soċjali għall-imprendituri li rreġistraw tnaqqis fil-fatturat għal perjodu ta' 3 xhur (bil-possibbiltà ta' estensjoni).

F'każijiet oħra, ittiedu miżuri fuq bażi aktar stabbli jew permanenti, bl-ghan li jitnaqqas il-porzjon ta' taxxa fuq ix-xogħol b'effetti potenzjalment ta' benefiċċju fuq id-

domanda u fuq il-provvista tax-xoghol. Pereżempju, il-Greċja naqqset il-kontribuzzjonijiet tas-sigurtà soċjali għall-impjegati full-time b'0,9 pp b'effett minn Ġunju 2020. Il-Gvern ħabbar tnaqqis ulterjuri ta' 3 pp fl-2021. Fil-Polonja, minbarra eżenzjoni mit-taxxa għall-haddiema żgħażaġh, minn Ottubru 2019 l-ewwel rata tat-taxxa fuq l-introjtu tnaqqset minn 18 % għal 17 %. Żiedu wkoll il-kostijiet deducibbli mit-taxxa għall-impjegati. Il-Litwanja ziedet il-benefiċċju tat-taxxa fuq l-introjtu minn EUR 350/xahar għal EUR 400/xahar, b'effett minn Lulju 2020. L-Italja naqqset il-porzjon ta' taxxa għall-haddiema dipendenti: għall-introjti sa EUR 28 000 fis-sena, tingħata konċessjoni ta' EUR 600 għall-aħħar sitt xhur tal-2020, li ssir EUR 1 200 mill-2021. Huma previsti benefiċċji mnaqqsa għal introjti oghla, sa EUR 40 000. Din il-miżura tissostitwixxi ribass preċedenti ("bonus Renzi") fuq introjti bejn EUR 8 000 u 26 600. Fil-Fjandri (il-Belġju), mill-2021 "bonus tal-impjieg" se jżid is-salarji netti tal-haddiema li s-salarju gross fix-xahar tagħhom ma jaqbix l-EUR 1 700 b'tal-anqas EUR 50 fix-xahar. Il-bonus jonqos gradwalment għal żero għal persuni b'salarju gross fix-xahar ta' EUR 2 500. Miżura bħal din hija mistennija li tindirizza n-nases tal-qgħad u tal-inattività.

3.2 Linja Gwida 6: Insahhu l-provvista ta' haddiema u ntejbu l-aċċess għall-impjegi, għall-hiliet u għall-kompetenzi

Din it-taqsima thares lejn l-implimentazzjoni tal-linja gwida nru 6 dwar l-impjegi, li tirrakkomanda li l-Istati Membri johlqu kundizzjonijiet li jippromwovu l-provvista ta' haddiema, il-hiliet u l-kompetenzi. It-Taqsima 3.2.2 tirrapporta dwar il-miżuri ta' politika mehuda mill-Istati Membri f'dawn l-oqsma ta' politika.

3.2.1 Indikaturi ewlenin

F'dawn l-aħħar għaxar snin, is-sehem ta' dawk li jtilqu kmieni mill-edukazzjoni u mit-tahriġ naqas b'mod sinifikanti fil-livell tal-UE, iżda l-kriżi tal-COVID-19 tenfasizza l-htieġa għal sforzi kontinwi. It-tluq bikri mill-iskola kien ta' 10,2 % fl-2019, 0,2 pp biss oghla mill-mira ewlenija tal-Istrateġija Ewropa 2020, wara titjib konsiderevoli (ta' kważi 4 pp) mill-2009. Il-progress fil-livell tal-UE kien immexxi prinċipalment minn għadd ta' Stati Membri li raw titjib sinifikanti ħafna: il-Portugall (-20,3 pp), Spanja (-13,6 pp), il-Greċja (-10,1 pp) u Malta (-8,5 pp). Is-Slovakkja u ċ-Ċekja biss esperjenzaw zieda fir-rati rispettivi tagħhom ta' tluq bikri mill-iskola matul l-aħħar għaxar snin (+3,4 u +1,3 pp rispettivament) (


Figure 18 u Figure 19). Minkejja dan, ma ġie rreġistrat l-ebda titjib kbir fil-livell tal-UE matul dawn l-aħħar erba' snin, hekk kif, bħala medja, is-sehem ta' dawk li jtilqu mill-iskola kmieni stagħna. Għal ftit Stati Membri li għandhom punteġġ batut f'dan ir-rigward fit-Tabella ta' Valutazzjoni Soċjali – b'mod partikolari Spanja, Malta, ir-Rumanija, il-Bulgarija u l-Italja – it-tluq bikri mill-iskola għadu sfida kbira bi ftit titjib irreġistrat mis-sena ta' qabel. Numru ta' pajjiżi juru disparitajiet reġjonali kbar fir-rati ta' tluq bikri mill-iskola (ara l-Anness 4). Perjodi twal ta' għeluq tal-iskejjel minħabba l-kriżi tal-COVID-19 jistgħu jzidu r-rati ta' tluq bikri mill-iskola, u dan jesiġi sforzi kontinwi sabiex tiġi indirizzata l-isfida.

It-tluq bikri mill-iskola jaffettwa l-aktar liż-żgħażaġh li jehtieġu appoġġ addizzjonali sabiex jibqgħu fl-edukazzjoni. Fl-2019, bħala medja fl-UE aktar ġuvintur (11,9 %) milli tfajliet telqu kmieni mill-iskola (8,4 %). Ir-Rumanija u ċ-Ċekja biss juru stampa differenti (fir-Rumanija, 14,9 % tas-subien meta mqabbla ma' 15,8 % tal-bniet; fiċ-Ċekja, 6,6 % tas-subien meta mqabbla ma' 6,8 % tal-bniet). B'mod ġenerali, l-isfond soċjoekonomiku tal-

istudenti għandu impatt qawwi fuq it-tluq bikri mill-iskola, bl-edukazzjoni tal-ġenituri li taqdi rwol ewlieni. L-isfond ta' migrazzjoni għandu rwol ukoll peress li, bħala medja fl-UE, persuni mwielda fil-pajjiż juru proporzjonijiet ferm aktar baxxi ta' persuni li jgħid li kmieni mill-iskola (8,9 %) minn dawk li twieldu f'pajjiż iehor tal-UE (21,4 %) u dawk li twieldu barra mill-UE (22,5 %). F'erba' Stati Membri (l-Italja, Malta, Spanja u l-Greċja), aktar minn 25 % taż-żgħażaġh li ma twildux fl-UE telqu kmieni mill-iskola fl-2019.

Illustrazzjoni 18: Ir-rati ta' tluq bikri mill-iskola jvarjaw b'mod konsiderevoli fost l-Istati Membri


Il-persuni li jgħid li kmieni mill-edukazzjoni u mit-taħriġ (% tal-popolazzjoni ta' 18-24 sena) u t-tibdil annwali (indikatur ewlieni tat-Tabella ta' Valutazzjoni Soċjali)



Sors: Eurostat, LFS, il-kodiċi tad-data online: [\[edat lfse 14\]](#). Perjodu: il-livelli tal-2019 u t-tibdiliet annwali fir-rigward tal-2018. Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness. Id-data mhijiex affidabbli għall-HR. Waqfiet fis-serje għan-NL.

Illustrazzjoni 19: Il-mira tal-Ewropa 2020 ta' fluq bikri mill-iskola kważi ntlahqet

Persuni li jtilqu kmieni mill-edukazzjoni u mit-tahriġ, 2009-2019 u l-mira tal-UE 2020 (%)




Sors: Eurostat, LFS, il-kodiċi tad-data online: [\[edat lfse 14\]](#).

Nota: Il-pajjiżi kollha: waqfa fis-serje kronoloġika fl-2014 (bidla mill-ISCED 1997 sal-ISCED 2011). Id-data tal-2019 mhijiex affidabbli għall-HR.

Madwar l-UE, aktar minn wiehed minn kull hames studenti ma jirnexx ilhomx jilhq u l-livell minimu ta' profiċjenza fil-qari, fil-matematika u fix-xjenza, u matul iż-żmien ġie rreġistrat biss progress limitat hafna. Il-parametru referenzjarju tal-Qafas Strategiku għall-Kooperazzjoni Ewropea fl-Edukazzjoni u fit-Tahriġ (ET 2020) dwar it-tnaqqis (għal anqas minn 15 % fl-UE sal-2020) tar-rata ta' daw k li setgħu jmorru aħjar fil-qari, fil-matematika u fix-xjenza fost daw k ta' 15-il sena ma ntlahaqx f'xi wiehed mit-tliet oqsma ttestjati mill-Programm għall-Valutazzjoni Internazzjonali tal-Istudjanti (PISA) tal-OECD. Fl-2018 fl-EU-27, 22,5 % tal-istudenti tqiesu li setgħu jmorru aħjar fil-qari, 22,9 % fil-matematika, u 22,3 % fix-xjenza. Mill-2009, is-sehem mar għall-agħar għall-UE kemm fix-xjenza kif ukoll fil-qari, u baqa' stabbli fil-matematika – ara l-Figure 20. Id-differenzi bejn il-ġeneri fost daw k li setgħu jmorru aħjar kienu pjuttost żgħar fil-matematika u fix-xjenza, iżda rreġistraw diskrepanza kbira fil-qari (ir-rata ta' daw k li setgħu jmorru aħjar kienet ta' 17,4 % għall-bniet meta mqabbla ma' 27,3 % għas-subien). Sabiex tiġi xprunata azzjoni f'din il-kwistjoni fundamentali, il-Komunikazzjoni dwar il-Kisba taż-Żona Ewropea tal-Edukazzjoni tniedi mill-ġdid l-impenn għall-UE kollha kemm hi sabiex tnaqqas is-sehem ta' daw k li jistgħu jmorru aħjar fil-qari, fil-matematika u fix-xjenza għal anqas minn 15 % sal-2030.

Illustrazzjoni 20: Il-prestazzjoni tal-qari turi varjazzjoni kbira fost l-Istati Membri tal-UE

Tibdil fit-tul fir-rata ta' dawk li setgħu jmorru ahjar fil-qari, 2009 – 2018 [%]



Sors: PISA 2018, OECD. Nota: Nota: Il-vireg vertikali aktar skuri jindikaw tibdiliet statistikament sinifikanti bejn l-2009 u l-2018. Data mhux disponibbli għall-AT, CY u ES.

Il-kriżi tal-COVID-19 enfasizzat l-isfida tal-hiliet u tad-distakki edukattivi, u dan għamilha saħansitra aktar urġenti li jiġu stabbiliti reazzjonijiet ta' politika adegwati. Il-kriżi tal-COVID-19, bl-aċċellerazzjoni f'daqqa tad-digitalizzazzjoni tal-apprendiment, tista' tamplifika l-korrelazzjoni persistentement b'saħħitha bejn l-isfond soċjoekonomiku u l-eżiti edukattivi. Analizi preliminari tissuggerixxi li l-lockdowns kellhom effett negattiv sproporzjonat fuq dawk vulnerabbli jew dawk minn reġjuni anqas żviluppati. Pereżempju, l-apprendiment mill-bogħod jippresupponi li kull tifel jew tifla jkollhom tal-anqas kompjuter jew tablet, flimkien ma' konnessjoni tal-internet veloċi, il-hiliet sabiex jużawhom u appoġġ adegwat mill-ġenituri sabiex jagħmlu dan. Dan mhux dejjem ikun il-każ għall-istudenti li jgħixu f'żoni jew f'familji ifqar. Fl-UE, fl-2018, 3,9 % tal-unitajiet domestiċi ma setgħux jaffordjaw kompjuter. Għall-unitajiet domestiċi b'introjtu anqas minn 60 % tal-introjtu medju ekwivalizzat, iċ-ċifra kienet ta' 12,8 %, u ta' 8 % għall-unitajiet domestiċi ta' dawk li ma twildux fl-UE. Dan jista' jkun saħansitra aktar sever għall-istudenti applikanti għall-ażil u refuġjati li l-aċċess tagħhom għall-edukazzjoni spiss ikun diffiċli. L-effetti reali tal-kriżi fuq l-eżiti tal-apprendiment ma jistgħux jiġu vvalutati f'dan l-istadju iżda jisthoqqlhom monitoraġġ mill-qrib fis-snin li ġejjin.


Il-partecipazzjoni fl-edukazzjoni u fil-kura bikrija tat-tfal (ECEC) kienet qed tiżdied b'mod kostanti f'dawn l-aħħar għaxar snin, iżda t-tfal minn sfond soċjoekonomiku aktar baxx jipparteċipaw sa ċertu punt anqas b'mod persistenti. Fl-2009, il-Qafas Strategiku għall-Kooperazzjoni Ewropea fl-Edukazzjoni u t-Taħriġ (ET 2020) stabbilixxa l-ambizzjoni li jkun hemm tal-anqas 95 % tat-tfal bejn erba' snin u l-età sabiex wiehed jibda l-edukazzjoni primarja obbligatorja fl-ECEC sal-2020. Fl-2018, l-EU-27 kważi laħqu din il-mira, b'medja ta' 94,8 % (żieda ta' 4,5 pp mill-2009). Fl-2018, Franza, id-Danimarka u l-Irlanda pprovdew aċċess universali għall-ECEC f'dan il-grupp ta' età. Barra minn hekk, ġie rreġistrat titjib konsiderevoli fl-Irlanda (+26,4 pp), fil-Polonja (+22,1 pp) u fil-Finlandja (+17,4 pp) f'dawn l-aħħar għaxar snin. Għall-kuntrarju, ir-rati ta' parteċipazzjoni marru

kemxejn għall-agħar fl-Italja (-4,9 pp), fl-Estonja (-3,3 pp), fin-Netherlands (-2,6 pp), fil-Bulgarija (-1,8 pp), fir-Rumanija (-1,7 pp), fil-Belġju (-0,8 pp) u fi Spanja (-0,4 pp). Minkejja din l-istampa pożittiva ġenerali, għad hemm sfidi importanti relatati mal-inklużjoni u mal-ugwaljanza. L-analiżi tad-*data* tal-istħarriġ turi rati konsiderevolment aktar baxxi ta' attendenza għall-ECEC għal tfal minn sfond soċjoekonomiku aktar baxx jew għal gruppi soċjalment żvantaġġati. Tali inugwaljanzi tant bikrin fil-ħajja x'aktarx li jiġu riflessi aktar tard f'eżiti edukattivi, f'livelli edukattivi milħuqa u fi prospettivi tas-suq tax-xogħol aktar baxxi.

L-isfondi soċjoekonomiċi u tal-migranti jibqgħu previżjonijiet qawwija tal-prestazzjoni edukattiva, filwaqt li jeżistu diskrepanzi kbar fil-prestazzjoni bejn iż-żoni urbani u rurali f'ħafna Stati Membri. L-Figure 21 turi li fl-Istati Membri kollha l-proporzjon ta' daww li setgħu jmorru aħjar fil-qari huwa ħafna akbar fil-kwart tal-qiegħ tal-indiċi tal-istatus ekonomiku, soċjali u kulturali (ESCS) milli fl-ogħla kwart. Il-Bulgarija (44,9 pp), ir-Rumanija (43,1 pp), l-Ungerija (38,6 pp), is-Slovakkja (37,8 pp) u l-Lussemburgu (37,5pp) għandhom l-ogħla differenzi fil-prestazzjoni bejn l-istudenti li jappartjenu għall-kwartili ta' fuq u ta' isfel. Madankollu, pajjiżi bħall-Estonja, il-Finlandja, l-Irlanda, il-Polonja, il-Kroazja u l-Latvja rnexxielhom inaqqsu l-impatt tal-isfond soċjoekonomiku fuq l-eżiti edukattivi. Barra minn hekk, l-Istati Membri b'sehem baxx ta' daww li setgħu jmorru aħjar fil-qari għandhom it-tendenza li jkollhom ukoll divergenza iżgħar bejn il-quċċata u l-qiegħ tal-iskala tal-ESCS. Dan jissuggerixxi li sistemi edukattivi tajbin jistgħu jippromwovu kemm il-kwalità kif ukoll l-ekwità fl-istess hin. Fl-2018, il-proporzjon ta' daww li setgħu jmorru aħjar fil-qari fost l-istudenti bi sfond ta' migrazzjoni kien għadu ferm oghla minn dak fost daww bi sfond mhux ta' migrazzjoni f'ħafna Stati Membri tal-UE. L-ostakli lingwistiċi jidhru li għandhom rwol essenzjali f'dan, li jenfasizza l-importanza tat-taħriġ fil-lingwi. Fl-aħħar nett, id-differenza fil-prestazzjoni tal-qari bejn l-istudenti li jattendu skejjel fil-bliet u fiż-żoni rurali hija statistikament sinifikanti u pjuttost kbira f'ħafna Stati Membri. Fl-Ungerija, fil-Bulgarija, fir-Rumanija, fis-Slovakkja u fil-Portugall, din saħansitra qabżet il-100 punt fil-punteġġ ta' PISA, li tikkorrispondi għal madwar sentejn sa tliet snin skola.

Illustrazzjoni 21: L-isfond soċjoekonomiku tal-istudenti jaffettwa l-profiċjenza fil-qari tagħhom

Dawk li setgħu jmorru ahjar fil-qari (%) skont l-istatus ekonomiku, soċjali u kulturali, 2018




Sors: PISA 2018, OECD. Nota: Il-pajjizi huma mqassma f'ordni axxendenti skont id-distakk ta' dawk li setgħu jmorru ahjar bejn il-kwart ta' isfel u ta' fuq tal-indiċi soċjoekonomiku. Id-data mhijiex disponibbli għal ES.

L-inklużjoni tar-Rom fl-edukazzjoni hija sfida li tista' ssir aktar prominenti fid-dawl tal-kriżi tal-COVID-19. Dan huwa dovut għal diversi fatturi, inklużi s-segregazzjoni fl-iskejjel, it-tagħlim mhux inklużiv, l-ostakli kkawżati mill-faqar estrem jew mis-segregazzjoni tad-djar u n-nuqqas ta' aċċess għall-apprendiment mill-bogħod. Minkejja l-isforzi sabiex tiżdied il-partecipazzjoni u jitnaqqas it-tluq bikri mill-iskola fl-età obbligatorja għall-iskola, anqas minn terz taż-żgħażaġh Rom (20-24) ilestu l-edukazzjoni sekondarja tat-tieni livell, filwaqt li d-distakk fil-partecipazzjoni fl-edukazzjoni bikrija tat-tfal (minn 3 snin sal-età obbligatorja tal-iskola) meta mqabbla mal-popolazzjoni ġenerali huwa partikolarment għoli, hekk kif jilhaq it-53 ppt. It-tluq bikri mill-iskola, għalkemm naqas bejn l-2011 u l-2016, għadu ferm oghla milli fost il-popolazzjoni ġenerali (68 % meta mqabbel ma' 10,2 %). Is-sehem ta' żgħażaġh barra mill-edukazzjoni, impjeg jew tahrig żdied fost ir-Rom bejn l-2011 u l-2016 minn 56 % għal 62 %. Matul il-lockdowns ikkawżati mill-COVID-19, numru kbir ta' tfal Rom affaċċjaw sfidi sabiex jipparteċipaw fl-apprendiment mill-bogħod, u s-sejbiet inizjali jissuggerixxu distakk li qed jikber mill-popolazzjoni ġenerali. L-apprendiment mill-bogħod spiss ma jkunx aċċessibbli u/jew affordabbli għat-tfal Rom u Travellers f'riskju ta' faqar li ma jkollhomx tagħmir tal-IT adegwat, aċċess għall-internet jew saħansitra aċċess għall-elettriku fi djarhom, fil-kampijiet jew f'siti irregolari.

It-tluq bikri mill-iskola u l-livelli baxxi ta' kisba tal-edukazzjoni terzjarja fost il-persuni b'dizabbiltà jaffettwaw b'mod negattiv l-impjegabbiltà tagħhom. Fl-EU-27, fl-2018, it-tluq bikri mill-iskola taż-żgħażaġh (18-24) b'dizabbiltà kien ta' 20,3 % meta mqabbel ma' 9,8 % ta' dawk mingħajr dizabbiltà (distakk ta' madwar 10,5 pp). Din id-differenza kienet l-iżgħar fid-Danimarka (0,4 pp) u fis-Slovenja (2,8 pp), filwaqt li relattivament għolja f'Malta (19,4 pp), fil-Kroazja (18,2 pp), fil-Ġermanja (17,3 pp) u fir-Rumanija (15,5 pp). Fl-istess hin, 29,4 % biss tal-persuni b'dizabbiltà lestew edukazzjoni terzjarja jew ekwivalenti meta mqabbla ma' 43,8 % għal dawk mingħajr dizabbiltà. Id-distakk kien l-iżgħar fl-Italja (4,3 pp), fis-Slovenja (4,4 pp) u fil-Portugall (4,5 pp), filwaqt li l-oghla fl-Iżvezja (27,9 pp), fil-Ġermanja (27,2 pp), fil-Bulgarija (25,8 pp) u fl-Irlanda (21,8 pp).

Illustrazzjoni 22: Hafna studenti għad ma għandhomx hiliet diġitali bażiċi

Id-distribuzzjoni tal-punteggi fil-litteriżmu fil-kompjuter u fl-informazzjoni fil-livelli kollha tal-iskala tal-livell milhuq 2018, 2013




Sors: IEA, ICILS 2018 u ICILS 2013. Studenti taht il-livell 2 huma kapaċi juru biss għarfien operattiv funzjonali tal-kompjuters bħala għodod u fehim bażiku tal-konsegwenzi tal-kompjuters li jkollhom aċċess għalihom diversi utenti. [†]Issodisfaw il-linji gwida għall-kampjunar tar-rati ta' parteċipazzjoni biss wara li ġew inklużi skejjele sostituti. ^{††}Kważi ssodisfaw il-linji gwida għall-kampjunar tar-rati ta' parteċipazzjoni biss wara li ġew inklużi skejjele sostituti. ¹Il-popolazzjoni nazzjonali definita tkopri minn 90 % sa 95 % tal-popolazzjoni nazzjonali fil-mira. ²Ma ssodisfawx ir-rata ta' parteċipazzjoni tal-kampjun. ³L-Ittestjar sar fil-bidu tas-sena skolastika. Għalhekk, ir-riżultati mhumiex komparabbli ma' tal-Istati Membri l-oħra.

L-istudenti tas-seklu wiehed u ghoxrin huma “nattivi diġitali” iżda huma niqsin mill-hiliet diġitali. L-International Computer and Information Literacy Study (ICILS), li jivvaluta l-kapaċità ta' studenti tat-tmien grad (tfal ta' 13 jew ta' 14-il sena) fl-użu tat-teknoloġiji tal-informazzjoni u tal-komunikazzjoni (ICT), jissuggerixxi li hafna studenti mhumiex kapaċi jifhem u jwettqu lanqas l-aktar operazzjonijiet bażiċi tal-ICT. L-Figure 22 turi li s-sehem ta' studenti li ma rnexxilhomx jilhqqu l-livell 2 tal-iskala tal-kisba ta' litteriżmu fil-kompjuter u fl-informazzjoni qabeż it-30 % f'9 mill-14-il Stat Membru li pparteċipaw fl-ICILS tal-2013 u tal-2018. Fl-2018, sa 62,7 % tal-istudenti Taljani ma qabzux is-soll minimu ta' suffiċjenza. Lanqas 50,6 % tal-istudenti fil-Lussemburgu, 43,5 % fi Franza, 33,5 % fil-Portugall, 33,2 % fil-Germanja, u 27,3 % fil-Finlandja. Il-bniet juru livelli oghla ta' prestazzjoni fil-Litteriżmu fl-Informazzjoni u fil-Kompjuter u fix-Xjenza, fit-Teknoloġija, fl-Inġinerija u fil-Matematika (STEM). Bħala medja, l-istudenti minn sfond soċjoekonomiku aktar baxx u/jew bi sfond ta' migrazzjoni jmorru aghar fil-litteriżmu fil-kompjuter u fl-informazzjoni mill-pari tagħhom minn familji aktar privileġġati jew mingħajr sfond ta' migrazzjoni. Issa l-Komunikazzjoni dwar il-Kisba taż-Żona Ewropea tal-Edukazzjoni pproponiet il-mira li jitnaqqas is-sehem ta' studenti tat-tmien grad b'livell baxx ta' kisbiet fil-litteriżmu fil-kompjuter u fl-informazzjoni għal anqas minn 15 % sal-2030.

Illustrazzjoni 23: Hemm diskrepanzi sinifikanti bejn l-Istati Membri fil-hiliet diġitali bażiċi

Is-sehem tal-popolazzjoni b'hiliet diġitali ġenerali bażiċi jew aħjar u t-tibdil annwali (indikatur ewlieni tat-Tabella ta' Valutazzjoni Soċjali)




Sors: Eurostat, il-kodiċi tad-data online [\[TEPSR_SP410\]](#). Perjodu: il-livelli tal-2019 u t-tibdiliet fir-rigward tal-2017. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness. Waqfa fis-serje għaċ-Ċekja, għall-Italja, għal-Latvja, għal-Lussemburgu fl-2019. Id-data tal-2017 mhijiex disponibbli għal IT (2019: 42 %).

Il-kriżi tal-COVID-19 enfasizzat il-livelli insuffiċjenti ta' hiliet diġitali tal-adulti u d-distakk kbar bejn il-pajjiżi. Il-miżuri ta' lockdown meħuda fil-biċċa l-kbira tal-Istati Membri fl-ewwel nofs tal-2020 enfasizzaw l-importanza tal-hiliet diġitali għall-kontinwità tan-negozju, għall-edukazzjoni u t-taħriġ, għall-kura tas-saħħa, kif ukoll għall-interazzjoni soċjali ordinarja. Hiliet diġitali baxxi jillimitaw l-innovazzjoni kif ukoll il-partecipazzjoni shiħa fis-soċjetà. Il-progress miexi bil-mod ħafna: bħala medja, fl-2019, fl-EU-27 56 % tal-popolazzjoni ta' bejn is-16 u l-74 sena kellhom tal-anqas hiliet diġitali bażiċi (1 pp aktar mill-2017), b'erba' persuni minn għaxra li baqghu mingħajr hiliet diġitali bażiċi (Figure 23). Fil-livell tal-UE, l-irġiel għandhom hiliet diġitali kemxejn oghla min-nisa (58 % meta mqabbla ma' 54 % fl-2019), iżda d-distakk naqas b'2 pp mill-2015. Mill-2015, iċ-Ċekja, l-Irlanda, il-Greċja, il-Litwanja, in-Netherlands u r-Rumanija biss kisbu titjib ta' 5 pp jew aktar. Hemm divergenza wiesgħa madwar l-UE: f'ħames pajjiżi (f'ordni axxendenti d-Danimarka, il-Ġermanja, l-Iżvezja, il-Finlandja u n-Netherlands), is-sehem kien ta' bejn 70 u 80 %, iżda f'sebgħa, baqa' taħt il-50 % (anqas minn 40 % fil-Bulgarija u fir-Rumanija). L-aspetti soċjodemografici huma kruċjali, peress li anqas minn kwart tal-anzjani (65-74) għandhom

hiliel digitali bażiċi, meta mqabbla ma' tmienja minn kull għaxar żgħażaġh (16-24); dan is-sehem jilhaq it-32 % għal dawk b'livell baxx ta' edukazzjoni meta mqabbla ma' 84 % għal persuni b'livell għoli ta' edukazzjoni. L-inizjattivi riċenti tal-UE għandhom l-għan li jżidu l-hiliel digitali bażiċi tal-adulti u taż-żgħażaġh fl-UE: l-Aġenda għall-Hiliel tistabbilixxi mira ta' 70 % għall-adulti sal-2025, u ż-Żona Ewropea tal-Edukazzjoni mira ta' 85 % għal dawk li għandhom 14-il sena sal-2030.

Illustrazzjoni 24: Madwar wiehed minn kull hames għalliema jirrapportaw livell għoli ta' htieġa għal taħriġ fil-ICT

Perċentwal ta' għalliema li jirrapportaw livell għoli ta' htieġa għal żvilupp professjonali fil-hiliel tal-ICT għat-tagħlim



Sors: OECD, Bażi ta' data TALIS 2018. Nota: Ir-riżultati huma bbażati fuq it-tweġibiet tal-għalliema tas-sekondarja tal-ewwel livell. Id-data mhijiex disponibbli għall-DE, EL, PL, LU u IE.

¹ Il-medja ponderata tal-UE bbażata fuq it-22 Stat Membru parteċipanti f'TALIS 2018.


It-tranzizzjoni lejn l-apprendiment online u mill-bogħod ikkawżata mill-kriżi tal-COVID-19 tohloq sfidi ġodda għall-professjoni tal-għalliema. L-għalliema jehtieġ li jkun mghammra bil-kompetenzi meħtieġa sabiex jieħdu vantaġġ mill-potenzjal tat-teknoloġiji digitali għat-titjib tat-tagħlim u tal-apprendiment u għall-preparazzjoni tal-istudenti tagħhom għall-hajja f'soċjetà digitali. Skont TALIS 2018, il-perċentwal ta' għalliema tas-sekondarja tal-ewwel livell li hassew li kienu "ppreparati tajjeb" jew "ippreparati tajjeb hafna" sabiex jużaw l-ICT għat-tagħlim ivarja b'mod sinifikanti fost l-Istati Membri. Fir-Rumanija (69,5 %), fis-Slovenja (67 %), fl-Ungerija (65,7 %) u f'Ċipru (61,8 %), ishma akbar ta' għalliema jhossuhom preparati b'mod adegwat sabiex jużaw l-ICT għat-tagħlim milli fl-Awstrija (19,9 %) jew fil-Finlandja (21,5 %). Meta ġew mistoqsija dwar il-livell ta' htieġa tagħhom għal taħriġ fil-hiliel tal-ICT, bħala medja 18 % tal-għalliema madwar l-UE rrapportaw "livell għoli ta' bżonn". Fl-2018, il-htigijiet kienu l-ogħla fil-Kroazja (26,2 %), fil-Litwanja (23,6 %) u fi Franza (22,9 %). Filwaqt li fis-Slovenja anqas minn wiehed minn kull għaxar għalliema rrapportaw htieġa kbira għal taħriġ fil-hiliel tal-ICT (Figure 24).

L-UE kollha kemm hi lahqet il-mira ewlenija tagħha ta' 40 % ta' kisba ta' edukazzjoni terzjarja għall-2020 għalkemm għad hemm differenzi kbar fost l-Istati Membri u gruppi differenti tal-popolazzjoni. Fl-2019, 40,3 % tal-persuni ta' bejn it-30 u l-34 sena kellhom lawrja mill-edukazzjoni terzjarja fl-UE. Il-progress kien partikolarment sinifikanti fis-Slovakkja (+22,5 pp), fl-Awstrija (+19 pp), fiċ-Ċekja (+17,6 pp), fil-Litwanja (+17,4 pp) u fil-Greċja (+16,5 pp). L-Istati Membri bl-ogħla livelli ta' kisba terzjarja fost dawk bejn it-30 u l-34 sena huma Ċipru (58,8 %), il-Litwanja (57,8 %), il-Lussemburgu (56,2 %), u l-Irlanda

(55,4 %), filwaqt li r-Rumanija (25,8 %), l-Italja (27,6 %), il-Bulgarija (32,5 %) u l-Kroazja (33,1 %) għandhom l-aktar punteġġ baxx. Fl-UE, il-qasma urbana-rurali fil-kisba tal-edukazzjoni terzjarja kienet ta' 22,1 pp. L-akbar lakuni ġew irregistrati fil-Lussemburgu (41,2 pp), fir-Rumanija (38,4 pp), fis-Slovakkja (35,5 pp), u fil-Bulgarija (35,4 pp) (Figure 25). Bħala medja, fl-UE għad hemm differenzi konsiderevoli fir-rati ta' kisba bejn in-nisa u l-irġiel (45,6 % vs 35,1 %). Madwar 29,4 % biss tal-persuni b'dizabbiltà (grupp ta' età 30-34) lestew edukazzjoni terzjarja jew ekwivalenti, meta mqabbla ma' 43,8 % għall-persuni mingħajr dizabbiltà fl-2018.

Illustrazzjoni 25: Disparitajiet sostanzjali fil-kisba tal-livell terzjarju bejn iż-żoni rurali u l-bliet

Id-distakk urban-rurali fil-livell edukattiv terzjarju milhuq skont il-pajjiż, 2019 (%)




Sors: Eurostat, Stharriġ tal-UE dwar il-Forza tax-Xogħol. Il-kodiċi tad-data online: [\[edat_lfs_9913\]](#) Nota: L-indikatur ikopri s-sehem tal-popolazzjoni totali ta' bejn it-30 u l-34 sena li temmew b'suċċess l-edukazzjoni terzjarja (ISCED 5-8).

L-infiq pubbliku fuq l-edukazzjoni baqa' relattivament kostanti fil-livell tal-UE fl-aħħar hames snin, għalkemm il-htigijiet ta' investiment qed jiżdiedu. Fl-2018, l-Istati Membri investew 4,6 % tal-PDG totali fuq l-edukazzjoni u fuq it-taħriġ, u s-sehem medju tal-UE tan-nefqa pubblika fuq l-edukazzjoni kien ta' 9,9 %. Madankollu, jeżistu differenzi sinifikanti fost l-Istati Membri, b'ċerti pajjiżi li qed jaffaċċjaw diffikultajiet sabiex jiżguraw riżorsi adegwati bl-għan li jkopru l-htigijiet ta' investiment tagħhom f'termini ta' edukazzjoni u ta' taħriġ. Il-Bank Ewropew tal-Investiment (BEI) jistma li d-diskrepanza fl-investiment fl-infrastruttura tal-edukazzjoni għall-EU-27 sal-2030 hija ta' madwar EUR 8 biljun fis-sena. Fl-istess hin, l-użu pedagogiku tat-teknoloġiji diġitali jiddependi wkoll fuq id-disponibbiltà, fuq l-aċċessibbiltà u fuq il-kwalità tar-riżorsi tal-ICT. In-nuqqas ta' riżorsi qed jaffettwa b'mod differenti l-iskejjel madwar il-pajjiżi tal-UE. TALIS 2018 jirrapporta li, bħala medja, 35,9 % tal-ghalliema tas-sekondarja tal-ewwel livell fl-UE jidentifikaw li l-investiment fl-ICT huwa ta' importanza kbira. F'Ċipru (66,3 %) u fl-Ungerija (56,3 %) aktar minn 50 % tal-ghalliema jqisu bħala prijorità. Stharriġ riċenti fost l-ghalliema kompli jenfasizza l-importanza relattiva tat-tagħmir tal-ICT u enfazizza kif l-ghalliema jipperċepixxu l-ostakli relatati mat-tagħmir bħala dawk li jhallu l-akbar effett avvers fuq l-użu tat-teknoloġiji diġitali.

Qabel il-kriżi tal-COVID-19, id-distakk bejn id-domanda u l-provvista tal-hiliet kien qed jonqos madwar l-UE. Din ix-xejra kienet prinċipalment xprunata mit-tnaqqis fis-sehem ta' dawk b'livell baxx ta' hiliet u miż-zieda ġenerali fil-livell edukattiv milhuq. Iż-zieda fir-

rati ta' impjieg ta' dawk b'livell baxx u medju ta' hiliyet b'rabta mal-kuntast makroekonomiku favorevoli kkontribwiet ukoll għal din ix-xejra. Madankollu, għad hemm diskrepanzi kbar fir-rati ta' impjieg skont il-livell edukattiv milhuq f'diversi pajjiżi. Fl-2019, bħala medja fl-EU-27, ir-rata ta' impjieg kienet ta' 55,7 % għal dawk li ma lestewx l-ekwivalenti tal-iskola sekondarja tat-tieni livell, ta' 73,4 % għal dawk bi kwalifiki ta' livell medju u ta' 84,8 % għal dawk bi kwalifiki ta' livell għoli (Figure 26). Skont ix-xejriet u l-politiki settorjali sabiex jiġu ppreservati l-impjiegi u jiġi evitat jew indirizzat il-qgħad fil-kriżi kurrenti tal-COVID-19, it-tnaqqis fl-ispariġg makroekonomiku fil-hiliyet jista' jnaqqas ir-ritmu jew saħansitra jerga' lura f'xi pajjiżi.

Illustrazzjoni 26: L-edukazzjoni għolja hija korrelatata ma' rati oghla ta' impjieg fl-Istati Membri



Rati ta' impjieg skont il-livell edukattiv milhuq, grupp ta' età 20-64 (2019)


Sors: Eurostat, il-kodiċi tad-data online [[lfsa_ergaed](#)]. Nota: waqfa fis-serje kronoloġika għan-NL.

Il-livell edukattiv milhuq fost il-popolazzjoni adulta ilu jżied mill-2009 madwar l-UE kollha. L-analiżi fil-qafas tal-parametraġġ referenzjarju tal-UE rigward il-politiki dwar il-hiliyet u l-apprendiment għall-adulti wriet li, fl-2019, aktar minn żewġ terzi tal-popolazzjoni tal-UE (78,7 %) fil-grupp ta' età bejn il-25 u l-64 sena kellhom tal-anqas edukazzjoni sekondarja tat-tieni livell. Dan huwa titjib meta mqabbel mal-valur ta' 72 % fl-2009 (Figure 27). Filwaqt li ż-żewġ generi rreġistraw żidiet bejn l-2009 u l-2019, kien hemm hafna aktar progress għan-nisa milli għall-irġiel: fost il-persuni li għandhom bejn il-25 u l-64 sena, in-nisa kienu 1,8 pp lura fl-2009, u 1 pp 'il quddiem fl-2019. L-Istati Membri bl-ogħla sehem ta' popolazzjoni b'tal-anqas edukazzjoni sekondarja tat-tieni livell jinkludu l-Litwanja, iċ-Ċekja, il-Polonja u s-Slovakkja. Għall-kuntrarju, il-Portugall, Malta, Spanja u l-Italja huma fost il-pajjiżi bl-ogħla ishma ta' persuni b'livell baxx ta' kwalifiki, minkejja titjib sinifikanti matul l-

aħħar għaxar snin fost uħud minnhom (b'mod partikolari Malta u l-Portugall). Din iż-żieda fil-provvista tal-ħiliet kienet akkumpanjata minn zieda fid-domanda għal ħiliet medji u għoljin, riflessa fir-rati oghla ta' impjieg ta' adulti b'livell medju u għoli ta' kwalifiki.

Illustrazzjoni 27: Aktar minn żewġ terzi tal-adulti kellhom tal-anqas edukazzjoni sekondarja tat-tieni livell fl-2019

Popolazzjoni b'tal-anqas edukazzjoni sekondarja tat-tieni livell, grupp ta' età 25-64 (2009 u 2019)




Sors: Eurostat, il-kodiċi tad-data online [[edat_lfs_9903](#)]. Nota: waqfa fis-serje kronoloġika għal: EL, CY u LU fl-2009; għal: BG, DE, HR, NL, PL, RO, UK fl-2010; għal: CZ, MT, NL, PT, SK, UK fl-2011; għal: FR, NL fl-2013; għall-pajjiżi kollha fl-2014; għal: LU fl-2015; għad-DK fl-2016; għal: BE, IE fl-2017, għan-NL fl-2019.

Madankollu, aktar minn kwart tal-adulti żgħażaġh (bejn it-30 u l-34 sena) għandhom biss kwalifika baxxa jew kwalifika sekondarja tat-tieni livell ġenerali. Dan ifisser li huma ma kisbux ħiliet rilevanti għas-suq tax-xogħol la permezz tal-edukazzjoni u tat-taħriġ vokazzjonali (VET) u lanqas permezz tal-edukazzjoni terzjarja (Figure 28). Hemm differenzi kbar bejn l-Istati Membri, b'40 sa 50 fil-mija tal-adulti żgħażaġh (bejn it-30 u l-34 sena) li jaqgħu taħt din il-kategorija f'Malta, fil-Portugall, fi Spanja, fil-Bulgarija u fil-Lussemburgu, meta mqabbla ma' anqas minn 20 fil-mija f'9 Stati Membri tal-UE (il-Kroazja, iċ-Ċekja, is-Slovakkja, is-Slovenja, il-Polonja, il-Ġermanja, il-Finlandja, l-Awstrija u n-Netherlands). Bħala medja, il-gradwati reċenti mill-VET (79,1 %) u mill-edukazzjoni terzjarja (85,0 %) kellhom eżiti aħjar fl-impjiegi mill-gradwati reċenti tal-edukazzjoni sekondarja tat-tieni livell minn programmi ta' orjentazzjoni ġenerali (62,8 %) kif ukoll minn dawk b'livell baxx ta' kwalifiki (53,9 %). Fi Stati Membri b'shem kbir ta' adulti żgħażaġh b'livell baxx ta' kwalifiki u b'distakk sinifikanti fir-rati ta' impjieg tagħhom (ara l-Figure 28 u l-Figure 29), gwida u offerti ta' apprendiment (ibbażati fuq ix-xogħol) xierqa jistgħu jgħinu fit-tranzizzjoni minn edukazzjoni sekondarja tal-ewwel livell għal perkors vokazzjonali sekondarju tat-tieni livell ta' kwalità u jnaqqsu l-ispariġġi eżistenti fil-ħiliet. Fi Stati Membri b'shem kbir ta' gradwati ġenerali sekondarji tat-tieni livell li ma laħqux livell edukattiv terzjarju, dan jista' jinkiseb billi tittejjeb il-permeabbiltà tal-perkorsi tal-edukazzjoni u billi jiġi estiż il-forniment ta' ETV postsekondarju mhux terzjarju, ta' ETV terzjarju ta' ċiklu qasir jew ta' edukazzjoni terzjarja.

Illustrazzjoni 28: Aktar minn kwart taż-żgħażaġh ma għandhomx kwalifika li tipprovdi aċċess dirett għas-suq tax-xogħol


Il-livell edukattiv milhuq u l-orjentazzjoni edukattiva tal-adulti żgħażaġh ta' bejn it-30 u l-34 sena, 2019



Sors: Eurostat, LFS, is-sors tad-data online [[edat_lfs_9914](#)].

Illustrazzjoni 29: Il-gradwati żgħażaġh bi kwalifiki tal-edukazzjoni għolja jew bi kwalifiki vokazzjonali ta' livell medju għandhom prospettivi aħjar fis-suq tax-xogħol

Ir-rati ta' impjieg tal-gradwati reċenti ta' bejn l-20 u l-34 sena skont il-livell edukattiv milhuq, 2019 (%)




Sors: Eurostat (EU-LFS, 2019, il-kodiċi tad-data online [[edat_lfse](#)]). Nota: Id-data teskludi lil dawg li għadhom irregistrati fl-edukazzjoni jew fit-taħriġ. Fejn disponibbli, id-data tinkludi biss individwi li ggradwaw sena sa

tliet snin qabel l-istharriġ. Fil-BG, CZ, EE, IE, EL, HR, CY, LV, LT, HU, MT, AT, RO, SI, SK, u FI, id-*data* dwar ir-rata ta' impjieg ta' gradwati riċenti b'livell baxx ta' kwalifiki mhijiex disponibbli, u, minflok, għal dawn il-pajjiżi l-illustrazzjoni turi r-rata ta' impjieg tal-gradwati kollha b'livell baxx ta' kwalifiki li għandhom bejn 20 u 34 sena.

Minkejja l-htigijiet tas-suq tax-xogħol, id-domanda għall-ispeċjalisti tal-ICT fl-UE hija akbar mill-provvista. Il-hiliet fix-xjenza, fit-teknoloġija, fl-ingerinija u fil-matematika (STEM), inklużi l-hiliet fl-ICT, għandhom rwol ewlieni fl-ixprunar tal-innovazzjoni, u fit-twassil ta' tkabbir u ta' gwadanji fil-produttività mmexxija mill-gharfien. Analizi tas-CEDEFOP tal-postijiet tax-xogħol vakanti turi li l-hiliet tal-kompjuter għall-kontroll tal-kwalità, għall-ġestjoni tad-*data* u għall-komunikazzjoni huma t-tielet l-aktar ħila mitluba, hekk kif dehru f'madwar 13,5-il miljun post tax-xogħol vakanti online bejn Lulju 2018 u Diċembru 2019, wara l-kapaċità ta' adattament għal tibdil u l-użu tal-Ingliz. L-istess analizi identifikat l-iżviluppaturi tas-software bħala t-tieni okkupazzjoni ewlenija f'dak il-perjodu (1,6 miljun post tax-xogħol vakanti) u l-analisti tas-sistemi fit-tielet post (1,3 miljun post tax-xogħol vakanti). Flimkien, il-professjonisti tal-ICT (ISCO b'2 ċifri) kienu t-tieni l-aktar grupp ta' okkupazzjonijiet mitlub, bi 8,2 % tal-postijiet tax-xogħol vakanti kollha. Madankollu, l-ispeċjalisti tal-ICT jammontaw għal anqas minn 4 % tal-forza tax-xogħol tal-UE, b'żieda żgħira mill-2016 (3,7 %) għall-2018 (3,9 %). Iż-żieda fil-gradwati tal-ICT seħħet saħansitra aktar bil-mod, minn 3,5 % fl-2017 għal 3,6 % fl-2019. Hemm distakk ċar bejn id-domanda u l-provvista: fl-2019, aktar minn nofs il-kumpaniji tal-UE (57 %) sabuha diffiċli li jirreklutaw speċjalisti tal-ICT (Figure 30). Id-differenzi bejn il-ġeneri huma parti sinifikanti mill-isfida: minkejja li n-nisa jlestu l-edukazzjoni terzjarja b'rata oġġla b'mod sinifikanti mill-irġiel, minn kull tliet gradwati fl-STEM, waħda biss hija mara. Barra minn hekk, in-nisa għandhom biss 17 % tal-pożizzjonijiet fis-settur tat-teknoloġija (għalkemm hemm diverġenza wiesgħa bejn il-pajjiżi). Sabiex tindirizza din l-isfida, il-Kummissjoni pproponiet azzjonijiet godda dwar il-ġeneri fl-oqsma STEM u diġitali fil-Komunikazzjoni dwar il-Kisba taż-Żona Ewropea tal-Edukazzjoni sal-2025.

Illustrazzjoni 30: In-nuqqas ta' speċjalisti tal-ICT jista' jxekkel it-tranzizzjoni diġitali

Kumpaniji li jsibuha diffiċli li jirrekutaw speċjalisti tal-ICT (%)



Sors: Stharriġ Komunitarju tal-Eurostat dwar l-użu tal-ICT u l-kummerċ elettroniku fl-intraprizi [\[isoc_ske_itrcm2\]](#)


L-isfida tal-hiliet għall-kumpaniji tmur lil hinn mid-diġitali, u testendi għal hiliet għat-tranzizzjoni ekoloġika u għall-hiliet trasversali, u huma meħtieġa sforzi sostnuti sabiex tiġi żgurata l-identifikazzjoni tal-htigijiet li jevolvu. Fl-2019, l-iskarsezza ta' persunal bi kwalifiki għoljin baqgħet l-aktar raġuni frekwenti għal-limitazzjoni tal-investimenti fit-tul, imsemmija minn 77 % tal-kumpaniji. Il-kumpaniji kollha se jkollhom jadattaw l-attività ekonomika u l-hiliet interni tagħhom fid-dawl tal-bidla lejn Ewropa newtrali għall-klima. Madankollu, ftit li xejn hemm informazzjoni kwantitattiva dwar il-hiliet meħtieġa jew disponibbli fir-rigward tal-“impjieg ekoloġiċi”, l-aktar minhabba li għad ma hemmx definizzjoni maqbula tal-kunċetti rilevanti. L-antiċipazzjoni u l-analiżi tal-htigijiet tal-hiliet mhumiex possibbli mingħajr ma jiġu stabbiliti xenarji ta' prospettiva mal-industrija f'ekosistemi industrijali speċifiċi u sakemm dawn il-kunċetti jiġu ddefiniti kif xieraq, li jkun jiffacilita wkoll l-identifikazzjoni u l-validazzjoni xierqa tal-hiliet relatati mal-impjieg, mal-attivitàjiet u mal-proċessi ekoloġiċi. Sabiex tkun utli, l-antiċipazzjoni tal-hiliet jenħtieġ li titwettag fil-livell tal-ekosistemi industrijali, mhux biss fil-livell makro. Hemm xi evidenza li r-riorganizzazzjoni tal-postijiet tax-xogħol ikkawżata mit-tranzizzjonijiet diġitali u ekoloġiċi żżid l-importanza ta' hiliet trasferibbli bħall-awtoorganizzazzjoni, il-komunikazzjoni, il-ġestjoni, il-kreattività u l-kuxjenza. Il-produttività tax-xogħol hija assoċjata b'mod pożittiv ma' dawn il-karatteristiċi, anki wara li jitqiesu d-differenzi fil-hiliet konjittivi. Hemm ukoll xi evidenza ta' effett ta' interazzjoni, b'tali mod li l-pussess ta' hiliet mhux konjittivi huwa prerekwizit għall-użu tal-potenzjal shiħ tal-hiliet konjittivi. Dan jenfasizza li t-tranzizzjonijiet ekoloġiċi u diġitali se jżidu d-domanda għal firxa wiesgħa ta' hiliet, u jitlob li jiġi promoss l-apprendiment għall-adulti b'mod aktar ġenerali.

Kien hemm progress limitat fil-partecipazzjoni ġenerali fl-apprendiment għall-adulti bejn l-2009 u l-2019. Il-partecipazzjoni fl-apprendiment għall-adulti fl-EU-27 żdiedet bi 3 pp matul l-aħħar għaxar snin, minn 7,8 % għal 10,8 %, u b'hekk għadha mbieghda b'mod sinifikanti mill-mira tal-ET 2020 ta' 15 % tal-popolazzjoni tal-UE fil-grupp ta' età 25-64 li jkunu pparteċipaw f'edukazzjoni u f'taħriġ formali jew mhux formali fl-aħħar erba' ġimgħat

(Figure 31). L-aktar rati baxxi ta' apprendiment għall-adulti huma osservati fir-Rumanija, fil-Bulgarija, fil-Kroazja, fis-Slovakkja, fil-Greċja u fil-Polonja (anqas minn 5 % tal-popolazzjoni adulta), filwaqt li l-ogħla rati huma osservati fl-Iżvezja, fil-Finlandja u fid-Danimarka (aktar minn 25 %). Xi Stati Membri (id-Danimarka, is-Slovenja u Ċipru) raw deterjorament f'dan il-qasam matul l-aħħar għaxar snin, filwaqt li l-pajjiżi bl-aktar titjib notevoli (aktar minn 5 pp) kienu jinkludu l-Estonja, il-Finlandja u l-Iżvezja. Barra minn hekk, il-partecipazzjoni fl-apprendiment għall-adulti hija anqas frekwenti għal ċerti sottogruppi. Pereżempju, fir-rigward ta' persuni li twieldu barra mill-UE (fl-età ta' 25-64 sena), bħala medja tal-UE dawn kellhom probabbiltà ugwali li jipparteċipaw fl-edukazzjoni u fit-tahriġ (fl-aħħar 4 ġimġhat) (11,1 %) fl-2019 bħal dawk nattiv (10,8 %). Madankollu, is-sitwazzjoni tvarja bejn il-pajjiżi. Fi Franza, fl-Estonja, fis-Slovenja, fl-Italja u fil-Latvja, persuni nattiv għandhom probabbiltà sostanzjalment ogħla minn dawk li ma twildux fl-UE li jkollhom aċċess għall-edukazzjoni għall-adulti. Id-distakki f'dawk il-pajjiżi huma saħansitra aktar evidenti fost in-nisa migranti. 2,4 % biss tal-persuni b'diżabbiltà pparteċipaw f'apprendiment fil-grupp ta' età 25-64 meta mqabbla ma' 4,1 % ta' dawk mingħajr diżabbiltà fl-2016. L-Aġenda għall-Hiliet tal-2020 tipproponi titjib fl-indikatur għall-apprendiment għall-adulti billi tbiddel il-perjodu tal-kejl mill-aħħar erba' ġimġhat għall-aħħar sena. L-ambizzjoni hija li jinkisbu żidiet sinifikanti fil-partecipazzjoni tal-adulti fl-apprendiment kif imkejjel matul dan il-perjodu ta' żmien, minn 38 % fl-2016 għal 50 % fl-2025.

Illustrazzjoni 31: Il-partecipazzjoni tal-adulti fl-apprendiment hija baxxa u tvarja b'mod sinifikanti fost l-Istati Membri

Is-sehem ta' adulti (bejn 25-64 sena) li jiehdu sehem fl-edukazzjoni u fit-tahriġ, 2009 u 2019




Sors: Eurostat, LFS, 2019, il-kodiċi tad-data online [\[trng_lfs_01\]](#). Nota: waqfa fis-serje kronoloġika fid-DK, IE, LU, SE, UK fl-2007; fil-DE, EL, PL, SE, UK fl-2008; fl-EE, IE, EL, CY, LU fl-2009; fil-DE, NL, PL, RO fl-2010; fir-CZ, NL, PT, SK fl-2011; fir-CZ, FR, NL, PL fl-2013; fi ES, FR fl-2014; fil-LU, HU fl-2015; fid-DK fl-2016 u fil-BE, IE u MT fl-2017; fil-PL u SE fl-2018.

Il-persuni b'livell baxx ta' kwalifiki u dawk li qed ifittxu impjieg huma gruppi fil-mira prijoritarji għal politiki li jtejjbu l-partecipazzjoni ġenerali fl-apprendiment għall-adulti. B'mod partikolari, dawk b'livell baxx ta' kwalifiki jehtiegu titjib tal-hiliet sabieħ

jipparteċipaw bis-sħiħ fis-soċjetà u fis-suq tax-xogħol. Fl-2019, is-sehem tagħhom ta' parteċipazzjoni fl-apprendiment matul l-aħħar erba' ġimgħat qabel l-istħarriġ kien ivarja minn 0,5 % fil-Kroazja sa kważi 23,7 % fl-Iżvezja (medja tal-EU-27: 4,3 %, Figure 32). Fil-biċċa l-kbira tal-pajjiżi, anqas minn 10 % tal-adulti b'livell baxx ta' kwalifiki jipparteċipaw fl-apprendiment. Min-naħa l-oħra, fil-Finlandja, fid-Danimarka u fl-Iżvezja 16,8 %, 17,7 % u 23,7 % jipparteċipaw rispettivament, filwaqt li jenfasizzaw li huwa possibbli li jinkisbu rati għolja ta' parteċipazzjoni fl-apprendiment anke fost daww b'livell baxx ta' kwalifiki. It-tieni grupp fil-mira ta' prijetà għall-apprendiment huma daww li qed ifittxu impjeg, li għalihom it-taħriġ jista' jkun effettiv hafna sabiex iżidu l-prospetti fis-suq tax-xogħol u jevitaw il-qgħad fit-tul. Hemm distakki kbar fost l-Istati Membri fis-sehem ta' adulti qiegħda li pparteċipaw fi kwalunkwe attività ta' taħriġ matul l-aħħar erba' ġimgħat qabel l-istħarriġ, b'valuri li jvarjaw minn 2,4 % fil-Kroazja sa kważi 46 % fl-Iżvezja fl-2019 (medja tal-EU-27: 10,7 %). Fis-Slovenja, fil-Ġermanja, fil-Latvja, fl-Italja, f'Ċipru, fiċ-Ċekja, fil-Greċja, fil-Polonja, fil-Litwanja, fil-Kroazja, fir-Rumanija, fis-Slovakkja u fl-Ungerija, anqas minn 10 % tal-adulti qiegħda jipparteċipaw fl-apprendiment. Min-naħa l-oħra, il-parteċipazzjoni tagħhom hija għolja, aktar minn 25 %, fid-Danimarka, fil-Lussemburgu u fil-Finlandja. L-Aġenda Ewropea għall-Hiliet 2020 għandha l-għan li tiżgura titjib sinifikanti fil-parteċipazzjoni ta' persuni b'livell baxx ta' kwalifiki u ta' persuni li qed ifittxu impjeg fl-apprendiment u, b'mod partikolari, din ipproponiet li kważi tirdoppja s-sehem tal-EU-27 ta' persuni li qed ifittxu impjeg b'esperjenza riċenti ta' apprendiment għal 20 % sal-2025.

Illustrazzjoni 32: Minkejja differenzi sinifikanti fost l-Istati Membri, l-adulti b'livell baxx ta' kwalifiki u daww qiegħda jaffaċċjaw sfidi f'termini ta' parteċipazzjoni f'attivitajiet ta' apprendiment

Is-sehem ta' adulti ta' bejn il-25 u l-64 sena b'livell baxx ta' kwalifiki (bħala parti mill-adulti kollha b'livell baxx ta' kwalifiki) u qiegħda (bħala sehem mill-adulti qiegħda kollha, l-assi tal-lemin) li jipparteċipaw fl-apprendiment, 2019



Sors: Eurostat, LFS, 2019, il-kodiċi tad-*data* online [\[trng lfse 03\]](#). Nota: Id-*data* għar-RO u għas-SK mhijiex disponibbli, u dan jirrifletti li n-numru ta' studenti f'dawn il-gruppi huwa baxx wisq sabiex jiġi ppubblikat indikatur affidabbli. Madankollu, dan jirrifletti rati baxxi hafna ta' parteċipazzjoni għal dan il-grupp. Għall-Kroazja, iċ-ċifra tal-2018 tintuża minhabba d-*data* nieqsa għall-2019. Id-*data* għall-BG, HR, CY, LT, PL, u SI mhijiex affidabbli għall-istess raġuni.

Sors (l-assi tal-lemin): Eurostat, LFS, 2019, il-kodiċi tad-*data* online [\[trng lfse 02\]](#). Nota: Id-*data* għall-BG, RO u SK mhijiex disponibbli, u dan jirrifletti numru ta' studenti f'dawn il-gruppi li huwa baxx wisq sabiex jiġi ppubblikat indikatur affidabbli. Madankollu, dan jirrifletti rati baxxi hafna ta' parteċipazzjoni għal dan il-grupp. Id-*data* mhijiex affidabbli għall-HR, CY, LT, HU u SI għall-istess raġuni.

Parti kbira mill-apprendiment għall-adulti jsehh f'kuntesti mhux formali jew informali, u hemm kunsens mifrux dwar ir-rilevanza tal-validazzjoni tal-hiliet sabiex jiġu indirizzati l-htigijiet tal-hiliet u jitnaqqsu d-diskrepanzi fil-hiliet. Id-Dokument ta' Hidma tal-Persunal tal-Kummissjoni li jevalwa r-Rakkomandazzjoni tal-Kunsill tal-2012 dwar il-validazzjoni tal-apprendiment mhux formali u informali, ippubblikat fl-1 ta' Lulju 2020, sab li, minkejja l-progress ċar mill-adozzjoni tar-Rakkomandazzjoni, hafna nies ma għandhomx aċċess għal opportunitajiet ta' validazzjoni. L-arrangamenti ta' validazzjoni issa huma fis-sehh fl-Istati Membri kollha. Madankollu, il-biċċa l-kbira tal-arrangamenti għandhom xi restrizzjonijiet (eż. persuni b'esperjenza tax-xogħol biss jistgħu japplikaw), hafna mhumie x komprehensivi (eż. għal kwalifiki ta' taħriġ vokazzjonali biss) u jistgħu jkunu jeżistu arrangamenti differenti fl-istess pajjiż minghajr koordinazzjoni. L-informazzjoni kwantitattiva dwar l-użu għadha limitata u frammentata. L-aġġornamenti tal-inventarju Ewropew tal-validazzjoni juru li l-validazzjoni hija ġeneralment preżenti fl-aġendi ta' politika nazzjonali u l-provvista tagħha tjiebet mill-2012, b'xi eċċezzjonijiet (Figure 33). Hemm xi evidenza ta' "effett ta' evaporazzjoni" li fih xi persuni li jinvolvu ruħhom fi proċedura ta' validazzjoni jonqsu milli jlestuha. Fil-fatt, l-involviment fi proċessi ta' validazzjoni jeħtieġ impenn serju mill-individwi u d-disponibbiltà ta' appoġġ attiv, bħal hin imhallas mill-impjegatur jew għajnnuna finanzjarja. Dawn il-forom ta' appoġġ attiv mhumie x komuni: it-twegibiet għal konsultazzjoni pubblika speċifika juru li benefiċjarju wiehed biss minn kull għaxra rċieva xi forma ta' appoġġ sabiex jipparteċipa f'validazzjoni.

Illustrazzjoni 33: Hafna nies ma għandhomx aċċess għal opportunitajiet ta' validazzjoni b'differenzi sinifikanti fost l-Istati Membri

Ix-xejra fin-numru ta' persuni li jużaw il-validazzjoni (2018 meta mqabbla mal-2016)

BE	BG	CZ	DK	DE	IE	EL	ES	FR	IT	CY	LV	LU	MT	NL	PL	PT	RO	SK	FI	SE
↑	↑	↔	↓	↔	↔	↑	↑	↓	↑	↑	↑	↑	↑	↓	↕	↑	↓	↑	↑	↑

↑ zieda fin-numri; ↓ tnaqqis fin-numri; ↔ numri stabbli; ↕ varjazzjoni tan-numri f'setturi differenti

Sors: Cedefop, European Inventory of validation tal-2016 u tal-2018. L-ebda *data* ma hija disponibbli għall-Awstrija, għall-Kroazja, għall-Estonja, għall-Ungerija, għal-Litwanja, għas-Slovenja.


Il-pandemija tal-COVID-19 izzid il-htieġa għal titjib tal-hiliet u għal taħriġ mill-ġdid, iżda tista' twassal għal livelli aktar baxxi ta' provvista minghajr rispons ta' politika. It-tnaqqis fir-ritmu ekonomiku minhabba l-COVID-19 se jkollu effett sproporzjonat fuq xi setturi ekonomiċi u, flimkien mat-tranżizzjonijiet digitali u ekoloġiċi, se johloq il-htieġa għal hiliet ġodda jew aġġustati. Se jnaqqas ukoll l-kost tal-għażla tal-investiment tal-hin fit-taħriġ. Madankollu, analiżijiet riċenti sabu li fl-EU-27 bejn l-2005 u l-2019, il-partiċipazzjoni fl-apprendiment għall-adulti ma żdeditx matul tnaqqis fir-ritmu ekonomiku. Fil-pajjiżi tal-Ewropa Ċentrali u tal-Lvant, li diġà għandhom it-tendenza li jkollhom rati baxxi ta' parteċipazzjoni, l-apprendiment għall-adulti naqas saħansitra aktar fi żminijiet ta' tnaqqis fir-ritmu ekonomiku. L-istess jghodd għal persuni li ma għandhomx impjeg, li jista' jirrifletti

pressjonijiet fuq il-baġits pubbliċi tat-taħriġ fi żminijiet ta' qgħad li qed jiżdied. Min-naħa l-oħra, l-analizijiet jissuggerixxu li nefqa pubblika oġġla fuq it-taħriġ hija assoċjata ma' mgħiba aktar kontroċiklika tal-apprendiment għall-adulti. Dan jenfasizza l-importanza ta' riformi u ta' investimenti pubbliċi f'sistemi ta' apprendiment għall-adulti sabiex tissaħħaħ ir-reżiljenza tagħhom fi żminijiet ta' tnaqqis fir-ritmu ekonomiku.

Minhabba l-COVID-19, l-Istati Membri jistghu jkunu qed jaffaċċjaw kriżi possibbli fit-tul fl-impjiegi fost iż-żgħażaġ li titlob reazzjonijiet ta' politika ġodda. Qabel il-kriżi, iċ-ċifri tal-qgħad fost iż-żgħażaġ laħqu livelli baxxi rekord ta' 14,9 % f'Marzu 2020 fl-EU-27 bħala medja, titjib ta' 0,5 pp minn 15,4 % f'Marzu 2019. Madankollu, iċ-ċifra qabżet għal 17,1 % wara l-lockdown f'Settembru 2020. Iċ-ċifri rispettivi għall-popolazzjoni totali kienu ta' 6,5 % f'Marzu u ta' 7,5 % f'Settembru. Hames Stati Membri esperjenzaw żidiet qawwija fil-qgħad fost iż-żgħażaġ bejn l-ewwel u t-tieni trimestru tal-2020 (l-Estonja 8,2 pp, il-Litwanja 6,1 pp, il-Lussemburgu 5,5 pp, il-Kroazja 5,3 pp, il-Bulgarija 5,2 pp). L-esperjenza mill-kriżi ekonomika preċedenti ġgħib magħha tħassib. Filwaqt li r-rata medja tal-qgħad fost iż-żgħażaġ tal-UE kompliet titjib b'mod konsiderevoli qabel il-kriżi tal-COVID-19 (ara l-Figure 34), din dejjem baqgħet aktar mid-doppju tar-rata tal-qgħad osservata għall-popolazzjoni adulta (6,7 % fl-2019), u dan jindika sfida strutturali anki fin-nuqqas ta' aktar xokkijiet. Qabel il-kriżi, id-dispersjoni fir-rati tal-qgħad fost iż-żgħażaġ – għalkemm naqset maż-żmien – baqgħet għolja u l-qgħad fost iż-żgħażaġ kien għadu oġġla minn 30 % f'xi Stati Membri (il-Greċja: 35,2 %; Spanja: 32,5 %). L-irkupru ma wassalx fil-każijiet kollha għal holqien ta' impjiegi ta' kwalità għaż-żgħażaġ: fl-2019, 14,6 % tal-impjegati ta' bejn il-15 u l-24 sena kienu b'kuntratti temporanji minhabba li ma setgħux isibu impjieg permanenti (meta mqabbla ma' 7,2 % tal-ħaddiema ta' bejn il-25 u l-64 sena); il-proporzjon kien aktar minn wiehed minn tlieta fi Spanja, fil-Portugall, fil-Kroazja u fl-Italja. Sabiex tindirizza l-isfidi tal-COVID-19 u dawk strutturali, f'Lulju 2020 il-Kummissjoni pproponiet li ssaħħaħ il-Garanzija għaż-Żgħażaġ. L-inizjattiva l-ġdida se tespandi l-faxxa ta' età għall-eligibbiltà għal 29 sena, issaħħaħ l-enfasi fuq gruppi vulnerabbli, tappoġġa l-hiliet għat-tranzizzjonijiet ekoloġiċi u diġitali u ttejjeb is-servizzi ta' konsulenza, ta' gwida u ta' mentoragg.

Illustrazzjoni 34: Ir-rati tal-qgħad fost iż-żgħażaġħ żdiedu matul il-kriżi tal-COVID-19, iżda għadhom aktar baxxi milli fl-2014

Ir-rata tal-qgħad fost iż-żgħażaġħ (15-24), tqabbil pluriennali tat-tieni trimestru tal-2014, tal-2019 u tal-2020




Sors: Eurostat, LFS, il-kodiċi tad-data online: [\[une_rt_q\]](#).

Ix-xokk tal-COVID-19 reġġa' lura t-titjib tar-rati ta' NEET fl-Istati Membri kollha minbarra tnejn. Qabel il-kriżi, l-Istati Membri kienu qed jagħmlu progress kostanti fit-tnaqqis tar-rati ta' żgħażaġħ ta' bejn il-15 u l-24 sena barra mill-edukazzjoni, impjieg jew taħriġ (NEET): bejn it-tieni trimestri tal-2013 u tal-2019, ir-rati ċkienu mir-rekord għoli ta' 13,1 % għal rekord baxx ta' 9,8 %. Il-kriżi qalbet ix-xejra bil-qawwa: bejn it-tieni trimestri tal-2019 u tal-2020, ir-rati ta' NEET tal-EU-27 żdiedu b'1,8 pp (minn 9,8 % għal 11,6 %). L-indikatur ewlieni tat-Tabella ta' Valutazzjoni Soċjali (Figure 35) juri li r-rati ta' NEET żdiedu sena wara sena fl-Istati Membri kollha minbarra tlieta (il-Latvja u Malta: -0,8 pp; ir-Rumanija: -0,4 pp). Hames Stati Membri wrew zieda ferm oghla mill-medja fir-rati ta' NEET (l-Awstrija, l-Irlanda, Spanja, l-Italja u Franza), għalkemm ir-rati ta' NEET tal-Awstrija baqgħu taht il-medja tal-EU-27. In-Netherlands, iċ-Ċekja u l-Iżvezja kellhom l-aħjar prestazzjoni f'din il-mizura. Kollox ma' kollox, l-effett tal-COVID-19 kien mingħajr preċedent: l-ewwel u t-tieni trimestri tal-2020 irreġistraw l-akbar qabza trimestrali fir-rati ta' NEET minn meta l-Eurostat beda jiġbor id-data fl-2006 (minn 10,4 % għal 11,6 %). Dan jagħmilha kruċjali li s-sitwazzjoni tiġi mmonitorjata mill-qrib u li jiġu introdotti miżuri mmirati għan-NEETs, bħal dawk proposti fil-Garanzija għaż-Żgħażaġħ imsaħħa ta' Lulju 2020.

Illustrazzjoni 35: Ir-rati ta' ET ždiedu fil-biċċa l-kbira tal-Istati Membri u l-livelli jgħolqu thassib f'diversi pajjiżi

Ir-rata ta' NEET (15-24) u t-tibdil bejn it-tieni trimestru tal-2019 u t-tieni trimestru tal-2020 (indikatur ewlieni tat-Tabella ta' Valutazzjoni Soċjali).




Sors: Eurostat. Perjodu: Il-livelli tat-tieni trimestru tal-2020 u t-tibdiliet annwali fir-rigward tat-tieni trimestru tal-2019. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness. Data nieqsa għall-DE għat-tieni trimestru tal-2020.

It-tibdiliet fir-rata ta' NEET matul tnaqqis fir-ritmu ekonomiku huma dovuti l-aktar għal żidiet fil-qgħad aktar milli fl-inattività, b'din tal-aħhar li tippreżenta sfida li żammet aktar stabbli maż-żmien. Sal-kriżi tal-COVID-19, ix-xejra kienet li t-tnaqqis fil-qgħad fost iż-żgħażaġh kien jikkorrispondi għal zieda fis-sehem ta' NEETs inattivi (dawn kienu jirrappreżentaw 46,9 % tal-grupp fl-2013, u 59,4 % fl-2019). Mill-2019, is-sehem ta' NEETs inattivi kien partikolarment għoli fil-Bulgarija (85,4 %), fiċ-Ċekja (75,4 %), fin-Netherlands (74,4 %) u fid-Danimarka (72,7 %). Dan kien partikolarment baxx fi Spanja (43,8 %), fil-Greċja (44,0 %), fil-Portugall (47,5 %) u fil-Lussemburgu (48,2 %). Fost in-NEETs nisa, l-inattività hija aktar frekwenti mill-qgħad, filwaqt li ż-żewġ ishma huma kwazi fl-istess livell għall-irġiel. Fuq il-bażi ta' tagħlima meħuda mill-kriżi ekonomika preċedenti, is-sehem ta' NEETs qiegħda x'aktarx li jżidied b'mod pjuttost rapidu. Wara l-irkupru, ir-rati ta' inattività x'aktarx li jergħu jsiru l-isfida predominanti relatata mal-NEETs.

Illustrazzjoni 36: Il-maġġoranza tal-NEETs huma inattivi, iżda b'differenzi sostanzjali minn Stat Membru għal iehor

Profil tal-NEETS (15-24 sena)°fl-Istati Membri tal-UE fl-2019 (%)



Sors: Eurostat, LFS, il-kodiċi tad-data online: [\[edat_lfse_20\]](#).

Iż-żgħażaġh bi sfond ta' migrazzjoni huma aktar probabbli li jkunu NEETs. Ir-rata ta' NEET fost iż-żgħażaġh li twieldu barra mill-UE (15-24 sena) kienet ta' 17,1 % fl-2019 meta mqabbla ma' 9,9 % fost dawġ nattiv. Id-distakk kien oġġla minn 10 pp f'diversi Stati Membri bħall-Greċja, is-Slovenja, il-Belġju, il-Ġermanja, l-Awstrija, Franza, Malta u Spanja. Barra minn hekk, bħala medja, is-sitwazzjoni kienet aktar negattiva għan-nisa migranti żgħażaġh (rata ta' NEET ta' 25,9 %, 13,2 pp oġġla minn dik tal-pari nattiv tagħhom). Minbarra l-persuni li ma twildux fl-UE, in-nattiv bi sfond ta' migrazzjoni wkoll għandhom probabbiltà li jkunu affettwati: fil-maġġoranza tal-Istati Membri tal-UE, dawn kienu aktar probabbli li jkunu "barra mill-edukazzjoni, impjieg jew taħriġ" minn dawġ b'ġenituri nattiv. Id-distakk kien partikolarment kbir (rata oġġla minn 8 pp) f'sitt Stati Membri (il-Belġju, iċ-Ċekja, Franza, il-Lussemburgu, in-Netherlands, is-Slovenja). Iż-żgħażaġh li għandhom kemm sfond ta' migrazzjoni kif ukoll livell baxx ta' edukazzjoni kienu partikolarment f'riskju. Ir-rata ta' NEET tar-Rom hija ħafna oġġla minn dik tal-popolazzjoni ġenerali (distakk ta' 52 pp).


Ir-rata ta' impjieg ta' haddiema akbar fl-età (bejn il-55 u l-64 sena) baqgħet b'saħħitha minkejja tnaqqis ikkawżat mill-kriżi tal-COVID-19. Is-sehem ta' persuni impjegati f'dan il-grupp ta' età kien ta' 59,2 % fit-tieni trimestru tal-2020, bi tnaqqis żgħir ta' 0,4 % mit-trimestru preċedenti u mhux varjat mill-istess perġodu fl-2019. Ir-rata b'saħħitha ta' attività fis-suq tax-xoġġol ta' persuni ta' bejn il-55 u l-64 sena sostniet il-prestazzjoni tal-UE matul dawn l-aħħar snin: bejn it-tieni trimestri tal-2013 u tal-2020, ir-rata ta' attività ta' dawġ bejn il-55 u l-64 sena żdiedet bi 8,9 pp, meta mqabbla maż-żieda ta' 0,6 pp għall-popolazzjoni bejn l-20 u l-64 sena. Madankollu, hemm bżonn li jitkompla l-monitoraġġ tas-sitwazzjoni fis-suq tax-xoġġol ta' haddiema akbar fl-età. Fi sħarriġ li sar fl-UE kollha fl-2019, 47 % tar-rispondenti rrapportaw li l-età kienet fattur li jista' jkiegħed lill-applikanti għal impjieg fi żvantaġġ. Dan jista' jwassal għal effett negattiv għall-haddiema akbar fl-età li jtilfu l-impjieg.

tagħhom minhabba l-kriżi tal-COVID-19, u potenzjalment iwassal ukoll għal irtirar bikri involontarju. Il-monitoraġġ huwa meħtieġ b'mod partikolari fis-seba' Stati Membri li raw tnaqqis ta' punt perċentwali wieħed jew aktar fir-rati ta' impjieg ta' haddiema akbar fl-età bejn l-ewwel u t-tieni trimestri tal-2020 (l-Estonja 2,8 pp, Malta 1,8 pp, il-Litwanja 1,6 pp, l-Irlanda 1,5 pp, Spanja 1,5 pp, il-Lussemburgu 1,4 pp u l-Finlandja 1 pp). Ir-rati ta' impjieg fost il-persuni akbar fl-età jistgħu jgħinu wkoll sabiex isostnu t-tkabbir fl-impjiegi għal ftit snin oħra anke hekk kif il-popolazzjoni fl-età tax-xogħol qed tonqos. In-nisa akbar fl-età, b'mod partikolari, għad għandhom potenzjal sinifikanti li jżidu l-impjieg tagħhom (ir-rata ta' impjieg tan-nisa ta' bejn il-55 u l-64 sena kienet ta' 52,9 % fit-tieni trimestru tal-2020 meta mqabbla ma' 65,9 % għall-irġiel fl-istess grupp ta' età).

Wara snin ta' zieda kostanti, il-kriżi kkawżat tnaqqis fir-rata ta' impjieg tan-nisa, għalkemm b'pass aktar bil-mod milli għall-irġiel. Bejn it-tieni trimestri tal-2019 u tal-2020, ir-rata ta' impjieg tan-nisa (ta' bejn l-20 u l-64 sena) naqset b'1,2 pp u kienet tammonta għal 66,3 % fil-livell tal-EU-27 fit-tieni trimestru tal-2020. Minhabba tnaqqis kemxejn akbar fir-rati ta' impjieg tal-irġiel matul il-perjodu (ta' 1,5 pp), l-indikatur ewlieni tat-Tabella ta' Valutazzjoni Soċjali tad-differenza bejn il-ġeneri fl-impjiegi rreġistra titjib żgħir (Figure 37). L-Istati Membri kollha minbarra l-Istati ta' Esperjenza tnaqqis fir-rati ta' impjieg tan-nisa bejn it-tieni trimestri tal-2019 u tal-2020 (l-eċċezzjonijiet kienu l-Kroazja, il-Ġermanja u l-Lussemburgu). Notevolment, ġie rreġistrat tnaqqis ta' aktar minn 3 pp fil-Bulgarija u fi Spanja. Minkejja tnaqqis ta' 2 pp, l-Iżvezja għadha l-pajjiż bl-aqwa prestazzjoni b'rata ta' impjieg ta' 77,9 % għan-nisa segwita mill-qrib mil-Litwanja, mill-Ġermanja, min-Netherlands u mil-Latvja, il-koll b'rati ta' impjieg tan-nisa oġġla minn 75 %. L-aktar differenzi baxxi fir-rati ta' impjieg bejn il-ġeneri fit-tieni trimestru tal-2020 jinsabu fil-Litwanja (1,4 pp), fil-Finlandja (3,2 pp), fil-Latvja (4 pp) u fl-Iżvezja (5,2 pp). Fuq in-naħa l-oħra tal-ispettru hemm l-Italja (19,9 pp), Malta (19,7 pp), il-Greċja (18,9 pp), u r-Rumanija (18,4 pp). Il-pajjiżi kollha tal-aħħar huma vvalutati bħala "sitwazzjonijiet kritiċi" fit-Tabella ta' Valutazzjoni Soċjali bl-eċċezzjoni tal-Greċja, li hija "dgħajfa iżda qed titjeb" bis-saħħa ta' tnaqqis qawwi ta' 1,5 pp sena wara sena. Mill-Figure 37 jirriżulta li mhijiex qed issehh konverġenza f'dan l-indikatur, peress li diversi Stati Membri b'differenzi għoljin – jew qrib il-medja – fl-impjiegi bejn il-ġeneri rreġistraw deterjorament fl-2020.

Illustrazzjoni 37: Id-differenza bejn il-ġeneri fl-impjiegi ghadha kbira, b'differenzi sinifikanti fost l-Istati Membri

Id-differenza bejn il-ġeneri fl-impjiegi u t-tibdil annwali (indikatur primarju tat-Tabella ta' Valutazzjoni Soċjali)



Sors: Eurostat, LFS. Perjodu: Il-livelli tat-tieni trimestru tal-2020 u t-tibdiliet annwali fir-rigward tat-tieni trimestru tal-2019. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness.

F'ekwivalenti full-time (FTE), id-differenza bejn il-ġeneri fl-impjiegi kompliet tikber.


Anqas nisa ta' bejn l-20 u l-64 sena fl-UE ħadmu full-time fl-2019 milli rġiel (58,7 % meta mqabbla ma' 76,1 %). Fl-2019, id-differenzi fl-FTE bejn il-ġeneri kienu l-aktar baxxi fil-Litwanja, fil-Finlandja u fil-Latvja, u l-ogħla f'Malta (24,3 pp), fl-Italja (24,2 pp) u fin-Netherlands (24,1 pp). Dawn l-eżiti huma marbuta ma' ishma f'xogħol part-time. Minn dawk impjegati, 29,4 % tan-nisa kienu jaħdmu part-time meta mqabbla ma' 7,8 % tal-irġiel fl-2019, bin-nisa li esperjenzaw rati aktar baxxi ta' xogħol part-time involontarju mill-irġiel (23,5 % vs 33 % rispettivament). Fil-biċċa l-kbira tal-Istati Membri tal-Ewropa Ċentrali u tal-Lvant, is-sehem ta' nisa li jaħdmu part-time tradizzjonalment ikun anqas minn 10 % (il-Bulgarija, ir-Rumanija, is-Slovakkja, il-Kroazja, l-Ungerija, il-Litwanja u l-Polonja). Min-naħa l-oħra, għalkemm naqas bil-mod għar-raba' sena konsekuttiva, baqa' l-ogħla fin-Netherlands (73,4 %). Politiki flessibbli dwar il-bilanċ bejn ix-xogħol u l-ħajja privata jista' jkollhom impatt pożittiv fuq l-involvement tal-ġenituri u tal-persuni li jindukraw fis-suq tax-xogħol, iżda jistgħu jikkontribwixxu wkoll għal differenzi akbar fl-impjiegi FTE. Dan huwa partikolarment evidenti fi Stati Membri b'ishma sinifikanti ta' nisa li jaħdmu part-time (eż. in-Netherlands, l-Awstrija u l-Ġermanja), li minnhom in-Netherlands esperjenzaw ukoll differenzi kbar fl-FTE bejn il-ġeneri. Is-sehem żbilanċjat tar-responsabbiltajiet ta' kura

mgarrba min-nisa jrawwem preġudizzji fis-suq tax-xogħol li jidhru fid-differenzi bejn il-ġeneri bhall-qgħad, il-pagi u l-pensjonijiet. Fil-fatt, dan juri, pereżempju, li d-differenza bejn il-ġeneri fis-sehem ta' persuni qiegħda hija l-akbar fil-grupp ta' età li fih in-nisa l-aktar li jkollhom tfal 30-44.

Id-differenzi fl-impjieg tal-EU-27 huma akbar għan-nisa bit-tfal. Il-paternità twessa' d-differenza bejn il-ġeneri fl-impjieg fl-Istati Membri kollha. Fl-2019, għall-ġenituri (25-49 sena) b'tal-anqas wild wiehed ta' anqas minn sitt snin, ir-rati ta' impjieg żdiedu għall-irġiel fl-Istati Membri kollha (b'9,6 pp fil-livell tal-UE) filwaqt li naqsu fil-biċċa l-kbira tal-Istati Membri għan-nisa (b'14,3 pp fil-livell tal-UE). L-eċċezzjonijiet huma l-Iżvezja, il-Portugall, is-Slovenja, il-Kroazja u d-Danimarka fejn l-impatt li n-nisa jkollhom tal-anqas wild wiehed ta' anqas minn sitt snin fuq ir-rati ta' impjieg tan-nisa huwa pożittiv jew inkella newtrali. Fiċ-Ċekja, fl-Ungerija u fis-Slovakkja, l-impatt negattiv tal-maternità fuq in-nisa li jkollhom tal-anqas wild wiehed ta' anqas minn sitt snin huwa partikolarment għoli (aktar minn 40 pp) (Figure 38). Il-livelli tal-edukazzjoni huma fattur importanti sabiex jiġi spjegat l-impatt tal-maternità fuq ix-xogħol: ir-rata ta' impjieg ta' nisa b'livell baxx ta' hiliyet b'tal-anqas wild wiehed ta' anqas minn sitt snin kienet ta' 36,3 % biss.

Illustrazzjoni 38: L-impatti fuq l-impjieg għall-irġiel u għan-nisa b'wild taht is-sitt snin ivarjaw hafna; l-impatt huwa pożittiv għall-irġiel fl-Istati Membri kollha

L-impatt tal-paternità fuq l-impjieg għall-irġiel u għan-nisa (20-49 sena) fl-2019




Sors: Eurostat [[lfst](#) [hheredch](#)]. Nota: l-impatt fuq l-impjieg tal-paternità huwa d-differenza f'pp fir-rata ta' impjieg għall-ommijiet u għall-missirijiet li jkollhom tal-anqas wild wiehed taht is-sitt snin.

Id-differenza persistenti fl-impjieg hija riflessa wkoll fid-differenza sinifikanti bejn il-pagi tal-irġiel u tan-nisa. Id-differenza mhux aġġustata fil-pagi kienet baqgħet l-istess fl-EU-27, 14,1 % fl-2018 bi tnaqqis ta' 0,4 pp mill-2017 'l hawn. Dan imur kontra z-żieda fid-differenza fil-livell edukattiv milhuq favur in-nisa ta' bejn 30 u 34 sena meta mqabbla mal-irġiel (45,6 % vs 35,1 % rispettivament), fl-2019. Il-pandemija tal-COVID-19 kompliet tenfasizza kif in-nisa għadhom irrappreżentati zżejjed f'setturi u f'okkupazzjonijiet bi hlas aktar baxx, u jesperjenzaw restrizzjonijiet fl-għażliet professjonali tagħhom marbuta mal-obbligi tal-kura tal-familja. Barra minn hekk, ir-riċerka turi li fatturi bħad-differenzi fl-esperjenza, fil-livell ta' edukazzjoni u fit-tip ta' kuntratt, kienu jirrappreżentaw anqas minn terz tad-differenza bejn il-pagi tal-irġiel u tan-nisa. Il-parti tad-differenza li tista' tiġi spjegata kienet dovuta l-aktar għall-attività ekonomika u għall-hin tax-xogħol.

Id-differenzi bejn il-pajjiżi fid-differenza mhux aġġustata bejn il-pagi tal-irġiel u tan-nisa huma konsiderevoli; id-differenzi fil-pagi jistgħu jwasslu għal differenzi fil-pensjonijiet. Id-differenza bejn il-pagi tal-irġiel u tan-nisa għadha oghla minn 20 % fl-Estonja, fl-Awstrija, fiċ-Ċekja u fil-Ġermanja, bl-iżgħar valuri (bejn 1 u 4 %) irreġistrati fir-Rumanija, fil-Lussemburgu u fl-Italja. Mill-2014, is-sitwazzjoni tgiebet b'mod konsiderevoli fl-Estonja, fil-Portugall, fil-Greċja u fil-Lussemburgu (b'6,3 pp, b'6 pp u b'4 pp rispettivament), filwaqt li d-differenza bejn il-pagi tal-irġiel u tan-nisa żdiedet b'aktar minn 2 pp fil-Latvja, f'Malta u fis-Slovenja. Id-differenza bejn il-pagi tal-irġiel u tan-nisa spiss tissarraf f'diskrepanza fil-pensjoni favur l-irġiel, li kienet ta' 29,1 % fuq il-medja tal-EU-27 għall-pensjonanti ta' bejn 65 u 74 sena fl-2018. Id-differenza fil-pensjonijiet kienet akbar fl-Istati Membri b'differenza usa' fil-pagi.

Illustrazzjoni 39: Għad hemm differenza sinifikanti bejn il-pagi tal-irġiel u tan-nisa

Differenza mhux aġġustata bejn il-pagi tal-irġiel u tan-nisa fl-2014 u fl-2018




Sors: Eurostat, il-kodiċi tad-data online: [\[SDG 05 20\]](#). Nota: id-Differenza bejn il-Pagi tal-Irġiel u tan-Nisa (GPG) titkejjel bhala d-differenza bejn il-qliġ gross medju fis-siegħa tal-impjegati nisa u rġiel b'paga bhala perċentwal tal-qliġ gross medju fis-siegħa tal-impjegati rġiel b'paga. Id-data tal-2018 hija ssostitwita b'data tal-2017 għall-IE. Il-kalkolu għall-EL u għall-IT, u għalhekk, għall-EU-27, huwa proviżorju.

L-impjieg tan-nisa huwa affettwat hafna mill-aċċess għal servizzi ta' edukazzjoni u ta' kura bikrija tat-tfal u għal servizzi ta' kura fit-tul ta' kwalità u affordabbli. L-indikatur ewlieni tat-Tabella ta' Valutazzjoni Soċjali dwar l-indukrar tat-tfal jistma li l-partecipazzjoni tat-tfal taht l-età ta' 3 snin fl-edukazzjoni u fil-kura formali bikrija tat-tfal (ECEC) hija ta' 35,5 % fil-livell tal-EU-27 fl-2019 u, b'hekk, taqbeż il-mira ta' Barċellona ta' 33 % (Figure 40). Madankollu, għad hemm differenzi fost il-pajjiżi bi 15-il Stat Membru li għad iridu jilhquha. Filwaqt li r-rata ta' partecipazzjoni f'ECEC formali għal tfal taht l-età ta' 3 snin tilhaq is-60 % u aktar fid-Danimarka, fil-Lussemburgu u fi Spanja, hames pajjiżi jirrapportaw "kritika" fl-analiżi tat-Tabella ta' Valutazzjoni Soċjali (ir-Rumanija, l-Ungerija, il-Polonja, iċ-Ċekja, il-Kroazja). Ġew irreġistrati rati ta' titjib ferm oghla mill-medja fin-Netherlands, fi Spanja, f'Malta u fil-Litwanja. In-nuqqas ta' provvista ta' ECEC jew il-provvista insuffiċjenti ta' dawn, inkluż f'termini ta' hinijiet tal-ftuħ, hija assoċjata mal-impatt negattiv tal-maternità fuq l-impjieg tan-nisa (Figure 38). Filwaqt li anke f'tit sığħat fil-gimgha mqattgħin f'ECEC għandhom effett ta' benefiċċju fuq it-tfal f'termini tas-soċjalizzazzjoni u tal-livell edukattiv milhuq futur tagħhom, sabiex titnaqqas id-differenza bejn il-ġeneri fl-impjieg huwa kruċjali li

l-indukrar formali tat-tfal jiġi pprovdut għal aktar minn 30 siegħa fil-ġimgħa. Dan jipprevjeni milli ġenitur wieħed, normalment l-omm, ikun imġiegħel jaħdem part-time, b'konsegwenzi negattivi fuq l-avvanz fil-karriera u fuq il-qliġh tul il-ħajja. Anki l-politiki dwar il-bilanċ bejn ix-xogħol u l-ħajja privata, bħal arrangamenti tax-xogħol flessibbli jew liv tal-familja, għandhom rwol importanti fit-tnaqqis tal-ostakli għall-partecipazzjoni fis-suq tax-xogħol ta' persuni b'responsabbiltajiet ta' indukrar. Jekk jintużaw b'mod ibbilanċjat min-nisa u mill-irġiel, dawn jistgħu jikkontribwixxu wkoll għat-tnaqqis tad-differenzi bejn il-ġeneri fl-impjieg.

Illustrazzjoni 40: Għad hemm differenzi kbar f'termini ta' partecipazzjoni fis-servizzi ta' indukrar tat-tfal fost l-Istati Membri

It-tfal ta' anqas minn 3 snin fl-indukrar formali tat-tfal u t-tibdil annwali (indikatur ewlieni tat-Tabella ta' Valutazzjoni Soċjali)



Sors: Eurostat, EU-SILC. Perjodu: il-livelli tal-2019 u t-tibdiliet annwali fir-rigward tal-2018. Nota: L-assi huma ċċentrati fuq il-medja mhux ponderata tal-UE. Interruzzjonijiet fis-serje għall-BE. Data mhux disponibbli għall-IE, FR, IT u SK fit-28 ta' Ottubru 2020. Id-didaskalija hija ppreżentata fl-Anness.

Id-diżinċentivi finanzjarji mis-sistema tat-taxxa u tal-benefiċċji jgħarrqu l-partecipazzjoni tan-nisa fis-suq tax-xogħol. Jekk it-taxxa fuq l-introjtu tiġi imposta fuq l-introjtu tal-unitajiet domestiċi aktar milli fuq l-introjtu individwali, dan jista' johloq diżinċentiv għall-haddiema li jkunu t-tieni sors ta' introjtu (fil-biċċa l-kbira nisa) sabiex jinvolvu ruħhom f'xogħol imħallas (nassa tal-inattività). Karatteristiċi ohra tas-sistema tat-taxxa u tal-benefiċċji jistgħu jiskoraġġixxu l-provvista ta' haddiema, inkluż tnaqqis fuq il-bazi tal-familja, għal konjuġi dipendenti u trasferibbli. Faċilitajiet ta' indukrar għaljin iżidu wkoll in-nases tal-inattività, b'mod partikolari għall-haddiema li jkunu t-tieni sors ta' introjtu u għall-familji b'introjtu baxx. Fl-2019, l-akbar nases tal-inattività għall-haddiema li jkunu t-

tieni sors ta' dhul dehru fi Franza, fil-Ġermanja, fis-Slovenja u fil-Belġju. In-nassa tal-pagi baxxi kienet l-oghla fil-Belġju, fin-Netherlands, fl-Italja u fil-Ġermanja.

Minkejja sfidi persistenti, qabel il-kriżi tal-COVID-19, is-sitwazzjoni tal-impjiegi ta' persuni li twieldu barra mill-UE kienet tjejbiet kontinwament matul l-aħħar tliet snin. Fl-2019, 64,2 % tal-persuni fl-età tax-xogħol li twieldu barra mill-UE (20-64 sena) kienu f'impjieg, rata ta' kważi 3 pp oghla minn sentejn qabel (2017). Madankollu, din tibqa' 10 pp aktar baxxa mir-rati ta' impjieg fost daww nattiv (73,9 %). F'xi Stati Membri (l-Iżvezja, il-Belġju, in-Netherlands, id-Danimarka, il-Finlandja, Franza u l-Ġermanja), id-distakk qabeż il-15 pp fl-2019. Is-sehem akbar ta' persuni b'livell baxx ta' edukazzjoni fost daww li twieldu barra mill-UE meta mqabbla ma' daww nattiv (38,5 % u 19,6 % rispettivament fil-livell tal-EU-27 fost daww li għandhom bejn 25 u 64 sena) jispjega parzjalment ir-rata ta' impjieg aktar baxxa ta' daww tal-ewwel. Madankollu, anke individwi li twieldu barra mill-UE b'livell edukattiv milhuq għoli ma jilhqax l-istess livelli ta' impjieg bħal daww nattiv u, għalhekk, dan għadu nuqqas sinifikanti ta' użu tal-hiliet u tal-kwalifiki tal-migranti. Is-sitwazzjoni għadha partikolarment sfavorevoli għal nisa li ma twildux fl-UE b'rata ta' impjieg ta' madwar 54,6 % fl-2019, 14 pp taħt il-livell irreġistrat fost in-nisa nattiv. Dan jissuġġerixxi li b'mizuri xierqa ta' integrazzjoni u ta' attivazzjoni, l-UE tista' tibbenefika aħjar mit-talent u mill-potenzjal ta' individwi li ma twildux fl-UE. It-titjib f'dawn l-aħħar snin huwa dovut b'mod partikolari għal rati oghla ta' impjieg fost il-"wasliet reċenti" (residenti li twieldu barra mill-UE li ilhom anqas minn 5 snin).

Hemm evidenza li t-tnaqqis imbassar fl-impjiegi minhabba l-kriżi tal-COVID-19 se jaffettwa lill-migranti mhux tal-UE b'mod aktar sever min-nattiv. Id-data preliminari tindika impatt aktar qawwi tal-lockdown u tar-reċessjoni xprunati mill-COVID fuq ir-rata ta' impjieg tal-migranti mhux tal-UE (tnaqqis minn 64,4 għal 60,8 % bejn it-tieni trimestri tal-2019 u l-2020) milli fuq in-nattiv. B'riżultat ta' dan, id-distakk żdied b'aktar minn 2 pp u b'madwar 4 pp jew aktar f'pajjiżi bħal Spanja, il-Belġju u l-Awstrija. Dan huwa dovut għal sehem akbar ta' haddiema temporanji fost il-migranti, żamma iqsar ta' impjieg, ishma aktar baxxi ta' haddiema impjegati f'impjiegi li jistgħu jsiru b'arranġamenti ta' telexogħol u/jew f'setturi pubbliċi kif ukoll ishma oghla f'setturi li x'aktarx jigu affettwati b'mod aktar qawwi mir-reċessjoni (attivitajiet ta' servizzi ta' akkomodazzjoni u tal-ikel, turizmu, settur tas-servizzi, kostruzzjoni eċċ).

Ir-rati baxxi ta' impjieg u ta' attività ta' persuni b'dizabbiltà jindikaw potenzjal ta' talent mhux sfruttat. Fl-EU-27, fl-2018, ir-rata ta' impjieg ta' persuni b'dizabbiltà kienet ta' 50,8 % meta mqabbla ma' 75 % għal daww mingħajr dizabbiltà. Id-differenza fl-impjiegi tvarja sostanzjalment bejn l-Istati Membri, minn 15,2 pp fl-Italja għal 40,3 pp fl-Irlanda. Minkejja zieda żgħira, 62,4 % biss tal-persuni b'dizabbiltà fl-EU-27 kienu ekonomikament attivi, meta mqabbla ma' 82,2 % ta' daww mingħajr dizabbiltà, li jissuġġerixxi tibdil żgħir fl-ostakli sinifikanti li jaffaċċjaw il-persuni b'dizabbiltà sabiex jaċċessaw is-suq tax-xogħol. Ir-rata ta' impjieg tan-nisa b'dizabbiltà (47,8 %) baqgħet aktar baxxa minn dik tal-irġiel b'dizabbiltà (54,3 %). Fl-2019, il-persuni b'dizabbiltà kellhom aktar probabbiltà li jaffaċċjaw riskji ta' faqar fost daww li jaħdmu minn daww mingħajr (10,5 % kontra 8,9 % bħala medja fl-UE).

3.2.2 Mizuri meħuda mill-Istati Membri

Appoġġ immirat lejn gruppi vulnerabbli huwa fundamentali sabiex jitnaqqsu t-tluq bikri mill-iskola u l-inugwaljanzi fl-edukazzjoni kif ukoll sabiex tiġi promossa l-partecipazzjoni fl-edukazzjoni ġenerali. Hafna Stati Membri qed jikkunsidraw dawn l-

aspetti fit-tfassil tal-politika tagħhom. Fl-Irlanda, in-National Council for Special Education (NCSE) nieda l-Mudell *School Inclusion Model* għall-appoġġ tal-edukazzjoni inklużiva f'kuntesti tal-iskola primarja u sekondarja ġenerali, u għall-bini tal-kapaċità tal-iskejjel sabiex jinkludu studenti bi htigijiet addizzjonali. Il-Latvja għamlet passi sinifikanti lejn l-edukazzjoni inklużiva billi l-leġiżlat l-obbligu għall-istituzzjonijiet tal-edukazzjoni ġenerali li jaċċettaw studenti bi bżonnijiet speċjali fil-programmi edukattivi tagħhom minn Settembru 2020. Il-firxa ta' miżuri ta' appoġġ li għandhom jiġu pprovduti fil-proċess edukattiv giet estiża f'konformità mal-htigijiet speċifiċi ta' kull tifel jew tifla. Fil-Polonja, il-gvern nieda skema sabiex jappoġġa x-xiri ta' kotba tal-iskola u ta' materjal edukattiv/ta' taħriġ għal studenti b'diżabbiltà, li hija attiva sal-2023. L-awtoritajiet tal-iskejjel fl-Iżvezja kienu qed jaħdmu fuq miri u fuq indikaturi nazzjonali għall-monitoraġġ tal-attivitajiet tal-iskejjel sabiex itejbu l-ekwità u jfihmu aħjar il-fatturi ta' suċċess tal-iskejjel, li mbagħad se jintużaw kemm fil-livell lokali kif ukoll f'dak nazzjonali bħala bazi għall-allokazzjoni tal-finanzjament.

Il-kriżi tal-COVID-19 żvelat disparitajiet fil-prontezza diġitali tal-iskejjel u ta' segmenti differenti tas-soċjetà, li jirriskjaw li jwessghu l-inugwaljanzi fl-edukazzjoni marbuta mal-iżvantaġġ soċjoekonomiku. Fl-Istati Membri, madwar 58 miljun tifel u tifla ngħaddew għal apprendiment mill-bogħod, u dan ipoġġi lit-tfal vulnerabbli fi żvantaġġ ċar. L-Istati Membri ħadu azzjonijiet differenti sabiex itaffu l-impatt tal-gheluq tal-iskejjel. Pajjiżi bħall-Bulgarija, Ċipru, Franza, il-Litwanja, Malta, l-Awstrija, il-Polonja, il-Belġju, ir-Rumanija u Spanja pprovdew lill-istudenti żvantaġġati bit-tagħmir mehtieġ għall-apprendiment mill-bogħod (kompjuters/tablets, aċċess għall-internet, sim cards, eċċ.), għalkemm b'mod differenti. L-Istati Membri qassmu tagħmir tal-IT lil studenti vulnerabbli (il-Kroazja, il-Ġermanja, il-Greċja, l-Irlanda, il-Litwanja, Malta, il-Polonja), inċentivaw donazzjonijiet privati ta' kompjuters (il-Belġju, l-Estonja, il-Greċja, Spanja) jew għamlu l-klassijiet disponibbli sabiex l-istudenti serru rashom li setghu jagħmlu x-xogħol tad-dar jew jattendu għall-konferenzi viżwali tagħhom (il-Lussemburgu). Barra minn hekk, 11-il Stat Membru (il-Bulgarija, l-Estonja, il-Finlandja, l-Ungerija, l-Irlanda, il-Latvja, il-Litwanja, Malta, il-Portugall, is-Slovakkja u Spanja) komplew, f'xi forma jew oħra, jipprovdew ikliet bla ħlas għal studenti żvantaġġati. F'xi Stati Membri (eż. Franza, il-Latvja, il-Lussemburgu, il-Portugall) municiipalitajiet jew skejjel individwali kienu responsabbli sabiex jindirizzaw l-isfida. Ġeneralment, daww il-miżuri ta' emerġenza ma ssodisfawx id-domanda (eż. fiż-żoni remoti tal-Ungerija 1/3 tat-tfal ma setghux jipparteċipaw fl-apprendiment mill-bogħod).

L-Istati Membri adottaw strateġiji differenti sabiex jiżguraw l-aċċess għall-apprendiment taħt lockdown. Il-Greċja għaddiet leġiżlazzjoni ta' emerġenza li tippermetti lill-municiipalitajiet jużaw iffrankar mill-kostijiet operatorji matul l-gheluq tal-iskejjel għall-akkwist ta' tagħmir tal-ICT u għas-self tiegħu lill-istudenti fil-bżonn. Barra minn hekk, fil-Greċja, bl-appoġġ ta' kumpaniji privati, aktar minn 17 000 tablet u laptop ġew mislufa lil studenti (l-aktar minn gruppi żvantaġġati) u lil għalliema għall-apprendiment mill-bogħod. Bl-istess mod, fl-Irlanda, f'April 2020 tħabbar fond speċjali ta' EUR 10 miljun għax-xiri ta' teknoloġija u ta' apparati għal studenti żvantaġġati fil-livell primarju u postprimarju, b'mod partikolari għall-inizjattiva "Ingibu l-Ugwaljanza fl-Opportunitajiet fl-Iskejjel" (DEIS). Fl-Italja, EUR 85 miljun ġew allokati sabiex jappoġġaw l-apprendiment mill-bogħod, inkluż l-akkwist ta' apparati diġitali. In-Netherlands introduċew appoġġ ta' madwar EUR 244 miljun immirat lejn il-prevenzjoni tal-iżvantaġġ edukattiv u d-dewmien fl-apprendiment. Ir-Rumanija approvat Programm Nazzjonali "*Skola Domestika*" u allokati finanzjament mill-Fond ta' Riżerva Baġitarja għad-dispożizzjoni tal-gvern. Fil-Polonja, il-gvern alloka madwar EUR 81 miljun għall-gvernijiet lokali għax-xiri ta' tagħmir tal-ICT għal studenti żvantaġġati u għall-iskejjel u għall-għalliema taħt il-Programm Operazzjonali tal-FEŻR "*Polonja*

Digitali". Fis-Slovakkja, il-Ministeru tal-Edukazzjoni, f'kooperazzjoni ma' organizzazzjonijiet mhux governattivi, nieda sit web li jappoġġa l-apprendiment online. Is-settur tal-IT appoġġa l-iskejjel u l-ġhalliema b'software u b'soluzzjonijiet diġitali mingħajr ħlas. Numru ta' Stati Membri organizzaw ukoll korsijiet lingwistiċi nazzjonali matul is-sajf għal tfal żvantaġġati sabiex jillimitaw l-impatt fuq il-proċess tal-apprendiment tal-lingwi. Pereżempju, l-Awstrija bdiet programm skolastriku tas-sajf għal ġimagħtejn li għen lil 24 000 student vulnerabbli jirkupraw il-ħiliet lingwistiċi qabel ma l-iskejjel jinfethu mill-ġdid f'Settembru. Bl-istess mod, fil-Bulgarija, l-istudenti li ma setgħux jiehdu sehem fl-apprendiment mill-bogħod ġew inkluzi fi klassijiet ta' rimedju, permezz tal-proġett "*Appoġġ għas-Suċċess*", ikkofinanzjat mill-Fond Soċjali Ewropew. Fis-Slovakkja, il-Ministeru alloka EUR 500 000 għall-organizzazzjoni ta' skejjel tas-sajf sabiex jikkumpensa għall-ġheluq temporanju tal-iskejjel. Fi Franza, ġie stabbilit programm ta' "*Btajjel għall-Apprendiment*" immirat lejn miljun tifel u tifla ta' età bejn 6 snin u 16-il sena s-sajf li għadda (EUR 200 miljun).

L-iżgurar li kull student jilhaq ċertu livell ta' profiċjenza fil-ħiliet bażiċi bħall-qari, il-matematika u x-xjenza, kif ukoll il-kompetenzi diġitali, sar prijorità ewlenija għall-UE. Is-Slovenja adottat *Strateġija nazzjonali għall-iżvilupp tal-Litteriżmu fil-Qari sal-2030*, li tistabbilixxi miri għal gruppi ta' età u għal gruppi fil-mira differenti (90 % ta' dawk li għandhom 15-il sena b'tal-anqas ħiliet bażiċi fil-PISA u 10 % fl-oġġla livelli sal-2030). F'Jannar 2020, l-awtoritajiet nazzjonali Taljani pprezentaw pjan ta' azzjoni sabiex inaqqsu d-diviżjonijiet reġjonali fil-kisba tal-kompetenzi (*Piano di intervento per la riduzione dei divari territoriali in istruzione*). Dan se jidentifika skejjel "f'diffikultà" f'ħames reġjuni tan-Nofsinhar (Campania, Calabria, Sqallija, Sardinja u Apulia), u johlq task force f'kull reġjun sabiex tippromovi interventi mmirati, inizjalment għall-aħħar sena tal-iskola sekondarja tal-ewwel livell (grad 8). Fil-Litwanja, se jiġi ppilotat kurrikulu ġdid ibbażat fuq il-kompetenzi fl-2021 u se jiġi implimentat mill-2022, akkumpanjat minn Prattiki ġodda ta' evalwazzjoni formattiva. Hija għandha l-ghan li tintroduċi pedagogiġi ġodda sabiex tindirizza aħjar il-ħtiġijiet ta' apprendiment tal-istudenti u ttejjeb il-kompetenzi diġitali diġà fil-livell primarju. Malta implimentat inizjattiva nazzjonali ġdida fl-iskola sekondarja inferjuri, "Il-Vjaġġ Tiegħi: Nasal minn toroq differenti", bl-ghan li jinbena kurrikulu aktar inkluziv u orjentat lejn l-ekwità. F'Ġunju 2020, il-Greċja adottat leġiżlazzjoni skolastrika ġdida li tipprevedi reviżjonijiet tal-kurrikuli u tal-kotba testwali fil-livelli kollha (inkluz l-ECEC) sabiex titbiegħed minn enfasi qawwija fuq il-kontenut lejn l-iżvilupp tal-ħiliet madwar erba' pilastri tematiċi: l-ambjent, il-benesseri, il-kreattività u l-edukazzjoni ċivika. Issaħħaħ ukoll l-edukazzjoni diġitali u tintroduċi l-apprendiment tal-lingwi barranin (l-Ingliz) diġà sa mill-edukazzjoni preprimarja. Fil-Lussemburgu, l-ikkowdjar se jkun inkorporat fil-klassijiet tal-matematika fiċ-ċiklu 4 (10-11-il sena) mill-2020-21, u fis-suġġetti kollha fiċ-ċikli 1 sa 3 (4-9 snin) mill-2021-22. L-ġhalliema se jirċievu taħriġ u appoġġ minn għall-ħiema speċjalizzati sabiex jiġu rreklutati fl-2020. Fl-edukazzjoni sekondarja, ix-xjenza tal-kompjuters se tidher bħala suġġett ġdid fl-2021-22, inkluz l-ikkowdjar u l-ħsieb komputazzjonali.

L-appoġġ lill-ġhalliema u lill-harriega fl-iżvilupp tal-ħiliet diġitali u tal-kompetenzi pedagogiċi tagħhom, kif ukoll fl-indirizzar tad-distakk diġitali, huma passi fundamentali lejn edukazzjoni diġitali li tibbenefika lil kulhadd. Hafna Stati Membri diġà introduċew miżuri ta' politika effettivi f'dan ir-rigward. Franza ħabbret fl-2019 li l-ITC se jiġu mġallma fl-iskola postsekondarja bħala dixxiplina b'għall-ħiema dedikati sabiex jiġi żgurat li l-istudenti kollha jkunu diġitalment litterati u jżieded in-numru ta' studenti tal-ICT (speċjalment bniet) fl-edukazzjoni għolja. L-Awstrija ħabbret *Pjan ta' 8 Punti għall-apprendiment diġitali*, li għandu l-ghan li mill-2020-21 jintroduċi portal uniku għall-applikazzjonijiet u għall-komunikazzjoni bejn l-istudenti, l-ġhalliema u l-ġenituri ("*Digital Schule*"), iħejji lill-

ghalliema kollha għall-apprendiment imħallat u mill-bogħod permezz ta' żvilupp professjonali kontinwu intensifikat, jipprovdi aċċess għal apprendiment armonizzat u għal materjal tal-apprendiment u tat-tagħlim, u jtejjeb l-infrastruttura tal-IT sabiex l-istudenti kollha jkollhom aċċess għall-apparati. Fil-Polonja, "*Lezzjoni: Idhol*" huwa l-akbar proġett nazzjonali tal-edukazzjoni diġitali għall-ghalliema u għall-iskejjel, appoġġat mill-Programm Operazzjonali tal-FEŻR "*Polonja Diġitali*". L-għan ewlieni tiegħu huwa li jharreġ u jhegġeġ lill-ghalliema jużaw aktar ta' spiss il-kontenut u l-ghodod diġitali. Madwar 15 % tal-forza tax-xogħol tat-tagħlim (jigifieri 75 000 għalliem) għandhom jitharrġu bejn l-2019 u l-2023. Fil-Kroazja, fl-iskejjel primarji, l-istudenti kollha fil-5 u fis-7 grad irċievew tablets, u l-iskejjel irċievew ukoll tablet 1 għal kull 4 studenti għal xogħol fil-klassi fi gradi aktar baxxi. Fl-iskejjel sekondarji, it-tablets tqassmu lil studenti żvantaġġati. L-iskejjel irċievew ukoll tagħmir għall-klassijiet (smart boards, proġetturi, tagħmir tal-laboratorju) u laptops għall-ghalliema mill-proġett *Skejjel elettronici*.

It-twessigh tal-partecipazzjoni fl-edukazzjoni terzjarja b'apprendiment aktar inklużiv u flessibbli, u l-attrezzar tal-istudenti b'hiliet u b'kompetenzi rilevanti għas-suq tax-xogħol għandhom prijoritajiet. Fil-Finlandja, aktar minn 10 000 post addizzjonali se jiġu allokat lill-universitajiet matul il-perjodu 2020-22 sabiex jgħollu l-livell tal-edukazzjoni u jwieġbu għan-nuqqas ta' haddiema esperti f'oqsma u f'reġjuni differenti. Mis-sena akkademika 2020-21, il-Bulgarija eliminat it-tariffi tal-universitajiet għal partecipanti godda fi tmien oqsma ta' studju professjonali fl-oqsma tax-xjenzi pedagoġiċi u naturali u fi tmien speċjalitajiet protetti. Skont leġislazzjoni li għaddiet f'Jannar 2020, fil-Greċja l-finanzjament tal-universitajiet se jkun parzjalment ibbażat fuq il-kriterji tal-prestazzjoni (20 %), inklużi l-internazzjonalizzazzjoni, l-assorbiment tal-gradwati fis-suq tax-xogħol u l-proporzjon ta' partecipanti godda meta mqabbla mal-gradwati. Fil-Polonja, il-Kunsill il-ġdid ta' Eċċellenza Xjentifika mwaqqaf f'Ġunju 2019 biddel il-formula tal-istudji tad-dottorat: issa jistgħu jsiru biss fuq bażi full-time u l-istudenti kollha tal-PhD jirċievu boroż ta' studju. Fl-aħħar nett, l-Irlanda nediet l-*Action Plan for increasing Traveller Participation in Higher Education* bl-għan li tippromwovi l-aċċess għall-edukazzjoni għolja għal studenti marginalizzati.

L-Istati Membri adottaw miżuri sabiex itejbu l-partecipazzjoni u l-livell edukattiv milhuq ta' ċittadini ta' pajjiżi terzi, ta' tfal bi sfond ta' migrazzjoni u ta' studenti żvantaġġati ohra. Il-Ministeru Slovakk tal-Kultura, tax-Xjenza, tar-Riċerka u tal-Isport alloka EUR 48 000 għal proġetti li jappoġġaw studenti bi sfond ta' minoranzi. Is-Slovenja ziedet in-numru ta' sigħat ta' lezzjonijiet tal-lingwa Slovena disponibbli għall-istudenti bi sfond ta' migrazzjoni fl-ewwel sena tad-dhul fis-sistema edukattiva, minn 35 għal minimu ta' 120 siegħa għal kull student. Fl-edukazzjoni sekondarja tat-tieni livell, l-Iżvezja kompliet tistituzzjonalizza d-dritt tal-istudenti kollha li jkollhom mentor. Iċ-Ċekja żviluppata il-programm "Appoġġ għall-Barranin fl-Edukazzjoni fl-Iskejjel" għall-2020, sussidju maħsub sabiex jadatta t-tagħlim taċ-Ċek għall-htigijiet tat-tfal barranin u jaġġusta l-kundizzjonijiet għall-edukazzjoni tagħhom. Fi hdan il-"*Patt ta' Eċċellenza fl-Edukazzjoni*" tal-Belġju, li jestendi sal-2030, bosta skejjel adottaw approċċi godda għall-apprendiment tal-lingwa Franċiża għal studenti li jkunu għandhom kif waslu u għal daww vulnerabbli. Malta waqqfet programmi ta' induzzjoni għal tfal li għandhom kif waslu li ma jafux jikkellmu bil-Malti jew bl-Ingliż, bl-iskejjel pubbliċi meħtieġa jimplimentaw il-qafas inklużiv tal-2019. Numru ta' Stati Membri kellhom l-għan speċifiku li jżidu l-partecipazzjoni tat-tfal minn ċittadini ta' pajjiżi terzi fl-edukazzjoni u fil-kura bikrija tat-tfal. Pereżempju, il-Bulgarija u Franza naqqsu l-età tal-iskola obbligatorja għal erba' snin u għal tliet snin rispettivament, bl-għan li jkun hemm integrazzjoni aħjar tat-tfal minn familji vulnerabbli. Il-Greċja qed testendi gradwalment l-attendenza obbligatorja ta' qabel l-iskola għal daww li għandhom 4 sena (għas-sena skolastika li jmiss 2020-21 se jiġu inklużi l-40 muniċipalità li jifdal).

Xi Stati Membri ziedu r-rizorsi finanzjarji sabiex jappoġġaw l-edukazzjoni, li tista' tkun ta' benefiċċju wkoll għal tfal bi sfond ta' migrazzjoni. Fi Franza, it-tishih tal-edukazzjoni preprimarja u dik primarja u l-indirizzar tal-inugwaljanzi huma prijoritajiet baġitarji fl-2020, b'zieda fil-baġit ta' EUR 991 miljun għall-edukazzjoni obbligatorja. Fl-Irlanda, komplew l-isforzi sabiex jittejjeb l-aċċess għall-edukazzjoni għolja għal gruppi vulnerabbli u ġew iddedikati EUR 27 miljun sabiex jappoġġaw 30 000 student tal-edukazzjoni għolja minn dawn il-gruppi. L-Iżvezja poġġiet EUR 460 miljun fl-2020 fl-għotja għall-ugwaljanza għall-muniċipalitajiet sabiex iżidu l-kwalità tal-iskejjel b'shem oġġla ta' tfal bi sfond ta' migrazzjoni. Barra minn hekk, f'Lulju 2019 l-Iżvezja introduċiet garanzija ġdida li tintervjeni aktar kmieni fil-vjaġġ edukattiv tal-istudent, li tippermettilhom jirċievu appoġġ bikri fl-iskola tagħhom. Id-Danimarka investiet DKK 2 biljun (EUR 268 miljun) għal aktar persunal pedagogiku f'żoni bi tfal minn sfondi vulnerabbli u għat-titjib tal-hiliet rispettivi tal-persunal pedagogiku. F'Diċembru 2019, l-Italja ziedet il-vawċer annwali għall-attendenza tal-preprimarja, l-hekk imsejjaħ *Bonus Nido*, b'EUR 1 500 addizzjonali għall-familji b'introjt aktar baxx.

L-infurzar effettiv tat-tibdiliet leġislattivi għall-inklużjoni tar-Rom fl-edukazzjoni ġenerali jibqa' importanti. Diversi Stati Membri riċentement introduċew riformi li jnaqqsu l-età obbligatorja tal-edukazzjoni preprimarja li tista' tkun ta' benefiċċju għall-istudenti żvantaġġati. Għalkemm azzjoni affermattiva għenet sabiex ittejjeb il-partecipazzjoni tar-Rom fl-edukazzjoni, huwa importanti li jiġi evitat li jiġu ddedikati postijiet speċifiċi għar-Rom li, fi kwalunkwe każ, ikunu jikkwalifikaw għal ammissjoni regolari. Miżuri attivi għall-ġlieda kontra s-segregazzjoni fl-iskejjel u fil-klassijiet jehtieġ li jkunu akkumpanjati minn appoġġ finanzjarju u professjonali addizzjonali sabiex tiġi promossa l-integrazzjoni tat-tfal Rom fl-iskejjel ġenerali. Il-Bulgarija dan l-aħħar baxxiet l-età obbligatorja tal-preprimarja għal 4 snin. Miżuri attwalment fis-sehħ li huma ta' benefiċċju għall-istudenti Rom jinkludu medjaturi edukattivi, boroż ta' studju, attivitajiet ekstrakurrikulari, korsijiet addizzjonali tal-Bulgaru u trasport b'xejn f'xi lokalitajiet. Mill-2018, il-Ministeru Bulgaru tal-Edukazzjoni u tax-Xjenza beda jalloka finanzjament addizzjonali lill-iskejjel li jaħdmu ma' tfal vulnerabbli u/jew f'żoni rurali. Ir-regoli differenti, l-awtonomija u d-daqs tad-distretti tal-iskejjel jillimitaw l-impatt potenzjali tal-miżuri fuq it-tnehhija tas-segregazzjoni effettiva fl-edukazzjoni fl-Ungerija. Wara l-emenda tal-2017 tal-*Atti tal-Ungerija dwar it-Trattament Ugwali u l-Edukazzjoni Pubblika*, mill-2018 'l hawn ġew stabbiliti uffiċjali u gruppi ta' hidma kontra s-segregazzjoni fid-distretti edukattivi. Madankollu, għad hemm differenzi sinifikanti fil-kompożizzjoni tal-istudenti bejn l-iskejjel statali u daww tal-knisja. Barra minn hekk, il-modifika ta' Lulju 2020 tal-*Atti dwar l-Edukazzjoni Pubblika* tirriskja li tnaqqas l-effetti dissważivi tas-sanzjonijiet kontra d-diskriminazzjoni fl-edukazzjoni. Għalkemm ġew implimentati diversi programmi u miżuri sabiex itejbu s-sistema edukattiva fir-Rumanija, l-istudenti Rom għadhom jaffaċċjaw bosta sfidi, b'differenzi sinifikanti bejn iż-żoni rurali u daww urbani. Fl-2016, il-Ministeru tal-Edukazzjoni Nazzjonali hareġ Ordni Qafas ġdida li tipprobixxi s-segregazzjoni fl-iskejjel ta' qabel l-università iżda fl-2020 l-implimentazzjoni tagħha għadha pendenti. Madankollu, il-metodologija għall-monitoraġġ tas-segregazzjoni fl-iskejjel fl-edukazzjoni sekondarja ġiet approvata biss fil-bidu tal-2020 permezz ta' ordni ministerjali. Il-metodologija ta' monitoraġġ se titmexxa fl-ewwel fażi f'numru limitat ta' skejjel primarji u sekondarji fi tliet kontej. Fis-Slovakkja, fejn sehem sproporzjonat ta' tfal Rom għadhom jitqieghdu fi skejjel jew fi klassijiet speċjali għal tfal b'diżabilitajiet mentali, il-*Pjan ta' Azzjoni għall-integrazzjoni tar-Rom* li ġie rivedut qed jiġi implimentat iżda r-riżultati għad iridu jidhru. Barra minn hekk, is-Slovakkja adottat Pjan Nazzjonali ta' Żvilupp tal-Edukazzjoni fuq 10 snin li jenhtieġ li jipprova jindirizza wkoll l-aspetti tal-inklużività u tal-kwalità tal-edukazzjoni, anke għat-tfal Rom. L-introduzzjoni ppjanata tal-kindergarten obbligatorja mill-età ta' 5 snin mill-2021 il-quddiem, akkumpanjata minn abolizzjoni tal-grad zero li jattendu għalih l-aktar it-tfal Rom,

jista' jkollha xi impatt pożittiv f'dan ir-rigward, iżda għad hemm nuqqas ta' mizuri attivi ta' desegregazzjoni.

Id-daqs tal-isfida kurrenti fil-hiliet jitlob bidla fundamentali fil-politiki dwar il-hiliet sabiex jiġu żgurati rkupru u tkabbir inklużivi u sostenibbli fil-futur. L-istrategġija nazzjonali dwar il-hiliet ibbażati fuq previzjonijiet effettivi tal-hiliet jehtieg li jiġu integrati sabiex jgħinu fl-implimentazzjoni ta' approċċ olistiku ta' gvern shih għall-iżvilupp tal-hiliet. Sal-lum, għaxar Stati Membri kienu involuti fit-tnejn ta' strategġija nazzjonali dwar il-hiliet bl-għajnuna teknika tal-OECD. Il-Litwanja dan l-aħħar bdiet thejji Strategġija dwar il-Hiliet. Il-Portugall, is-Slovenja u l-Latvja mxew mill-fazi dijanjostika għall-fazi ta' azzjoni, b'enfasi fuq it-titjib tal-hiliet tal-adulti. Il-Ġermanja ppreżentat l-istrategġija nazzjonali tagħha dwar il-hiliet fl-2019. L-Aġenda Ewropea tal-Hiliet tal-2020 tippromovi Patt għall-Hiliet (Azzjoni 1) sabiex jiġi mobilizzat u inċentivat l-investiment fit-titjib tal-hiliet u fit-taħriġ mill-ġdid u jingħata appoġġ lill-Istati Membri kollha għall-istabbiliment ta' strategġiji nazzjonali komprensivi dwar il-hiliet (Azzjoni 3), fost l-oħrajn billi tissaħħaħ l-informazzjoni dwar il-hiliet (Azzjoni 2). Skont il-prijoritajiet nazzjonali, l-Istati Membri jistgħu jiffokaw b'mod partikolari fuq sfidi bħat-tneħħija ta' diskrepanzi partikolari fil-hiliet, il-promozzjoni tal-apprendiment tul il-ħajja, jew it-tfassil u l-implimentazzjoni ta' politiki mfassla speċifikament għall-htigijiet ta' adulti b'livell baxx ta' hiliet, f'konformità mar-Rakkomandazzjoni tal-2016 tal-Kunsill dwar Perkorsi ta' Titjib tal-Hiliet.

It-tranzizzjonijiet ekoloġiċi u diġitali jipprovdu sfidi iżda wkoll opportunitajiet li l-Ewropa jehtieg li tkun lesta li tahtaf. Sabiex dan jinkiseb, hemm bżonn ta' żvilupp tal-hiliet xierqa fil-livelli kollha: kulhadd jehtieg livell bażiku ta' kapacità sabiex iwettaq attivitajiet ta' kuljum b'mod ambjentalment sostenibbli u sabiex jgħix u jaħdem f'soċjetà dejjem aktar diġitali. Fl-istess ħin, il-kumpaniji u l-istituzzjonijiet jehtiegu nies bil-hiliet it-tajba sabiex jindirizzaw il-htigijiet relatati mat-tranzizzjonijiet ekoloġiċi u diġitali. Hafna azzjonijiet tal-Aġenda Ewropea għall-Hiliet, mill-Patt għall-Hiliet sa informazzjoni aħjar dwar il-hiliet u l-iżvilupp ta' standards għall-mikrokredenzjali, se jikkontribwixxu għall-iżvilupp tal-hiliet għat-tranzizzjoni doppja. Sabiex tindirizza n-nuqqas ta' ċarezza tat-terminu "hiliet ekoloġiċi", l-Aġenda għall-Hiliet tipprevedi li tipproduċi tassonomija maqbula tal-hiliet għat-tranzizzjoni ekoloġika, u li tiddefinixxi sett ta' hiliet ewlenin rilevanti għas-suq tax-xogħol. Flimkien mal-azzjonijiet relatati maż-Żona Ewropea tal-Edukazzjoni, l-għan huwa li jiġi żviluppati sett ta' indikaturi u qafas ta' kompetenza Ewropew dwar l-edukazzjoni għat-tibdil fil-klima u għall-iżvilupp sostenibbli. Hemm fehim aktar ċar tal-hiliet diġitali u tal-htigijiet relatati tas-suq tax-xogħol. Minbarra l-htieġa urgenti li tizzied il-firxa ta' talenti ta' speċjalisti tal-ICT u li jissahħaħ ir-rikonoxximent tal-professjoni tal-ICT, l-Aġenda għall-Hiliet tipprevedi b'mod partikolari żewġ attivitajiet: ir-rispons għall-htigijiet tal-SMEs permezz ta' Korsijiet Diġitali Rapidi li jsaħħu l-kompetenza diġitali tal-persunal tagħhom għal livell xieraq, u l-appoġġ lill-haddiema sabiex itejbu l-hiliet diġitali permezz ta' taħriġ li jagħtihom spinta fl-ICT. Barra minn hekk, il-Programm Ewropa Diġitali l-ġdid se jappoġġa l-iżvilupp ta' opportunitajiet eċċellenti ta' taħriġ f'oqsma diġitali, bħall-intelligenza artifiċjali, iċ-ċibersigurtà, sabiex jitharrġu u jiġu attirati l-aqwa talenti fl-UE.

L-iżvilupp ta' hiliet rilevanti għas-suq tax-xogħol jehtieg li jkun akkumpanjat mir-rikonoxximent u mill-użu xierqa tagħhom. Kwalifiki f'dati mogħtija kif xieraq għadhom il-mezz ewleni li bih jiġi rikonoxxuti l-hiliet tan-nies. It-trasparenza tagħhom hija kruċjali sabiex jiġi sostnut il-moviment liberu tal-istudenti u tal-haddiema fis-suq intern. L-Istati Membri kollha hliet Spanja rreferew l-oqfsa nazzjonali tal-kwalifiki tagħhom għall-Qafas Ewropew tal-Kwalifiki (QEK) u l-biċċa l-kbira (il-Bulgarija u l-Kroazja huma l-eċċezzjonijiet) jindikaw il-livell tal-QEK fuq il-kwalifiki jew fuq is-supplimenti tagħhom,

sabiex b'hekk ikunu aktar ċari u komparabbli. Barra minn hekk, l-enfasi fuq l-eżiti tal-apprendiment tagħmilha aktar faċli li l-kwalifiki formali jintrabtu mal-validazzjoni tal-ħiliet miksuba barra mill-programmi formali kif ukoll ma' forom innovattivi emergenti ta' rikonossiment tal-ħiliet. Fost dawn tal-aħħar, il-mikrokredenzjali jista' jkollhom rwol sinifikanti sabiex jagħmlu l-edukazzjoni u t-taħriġ inizjali u kontinwi aktar flessibbli u risponsivi għall-ħtiġijiet emergenti. Dawn jistgħu jgħinu lin-nies jinvolve ruħhom f'titjib tal-ħiliet u f'taħriġ mill-ġdid immirati u qosra, u huma partikolarment siewja għal persuni li jkunu jeħtieġu li jmorru jaħdmu f'okkupazzjoni jew f'settur ieħor. Sabiex jappoġġaw żviluppi koerenti, l-Aġenda għall-Ħiliet tal-2020 u ż-Żona Ewropea tal-Edukazzjoni jipprevedu hidma lejn approċċ Ewropew għall-mikrokredenzjali (azzjoni 10), li jiżgura standards minimi maqbula għall-kwalità u għat-trasparenza.

Il-mikrokredenzjali jistgħu jkunu siewja wkoll għar-rikonossiment u għall-validazzjoni ta' ħiliet żviluppata barra mill-edukazzjoni u mit-taħriġ formali, wara proċess ta' validazzjoni xieraq kif stabbilit fir-Rakkomandazzjoni tal-2012 tal-Kunsill dwar il-validazzjoni. L-evalwazzjoni tal-implimentazzjoni tar-Rakkomandazzjoni tikkonferma li l-Istati Membri kollha hađu azzjoni sabiex japplikaw il-prinċipji tagħha. Fi 23 Stat Membru, il-validazzjoni tista' twassal għal ħafna kwalifiki (fi 13-il pajjiż, kollha) inklużi fil-Qafas Nazzjonali tal-Kwalifiki, fi 22 din twassal għal kreditu formali lejn kwalifika u fi 17 tippermetti lin-nies jaċċessaw programmi ta' edukazzjoni formali u eżenzjoni minn partijiet minnhom. Madankollu, ħafna mill-arranġamenti ta' validazzjoni mhumieks komprensivi u mhumieks miftuħa għal kulhadd. It-tagħlima ewlenija mill-evalwazzjoni hija li l-iżviluppi jenħtieġ li jiffokaw fuq l-estensjoni tal-aċċess għall-validazzjoni għall-persuni kollha u fuq l-appoġġ attiv għall-individwi sabiex jinvolve ruħhom f'perkorsi ta' validazzjoni. Fi tmien Stati Membri (il-Belġju-il-Fjandri, id-Danimarka, il-Finlandja, Franza, l-Italja, il-Portugall, il-Lussemburgu u l-Iżvezja), l-arranġamenti ta' validazzjoni diġà jkopru l-oqsma kollha tal-edukazzjoni u tat-taħriġ u tas-suq tax-xogħol, għalkemm għad hemm xi restrizzjonijiet fuq l-aċċess. Approċċ promettenti sabiex jitwessa' l-aċċess, jekk ikun koordinat kif xieraq, jingħata permezz taż-żieda fil-provvista ta' opportunitajiet ta' validazzjoni mingħajr relazzjoni diretta mal-edukazzjoni u mat-taħriġ formali. Fl-2018, giet ipprovduta validazzjoni fir-rigward tar-riformi fis-suq tax-xogħol fi 17-il pajjiż (l-Awstrija, il-Belġju, il-Kroazja, Ċipru, iċ-Ċekja, id-Danimarka, Franza, il-Ġermanja, l-Irlanda, l-Italja, il-Lussemburgu, Malta, in-Netherlands, il-Polonja, il-Portugall, is-Slovakkja, l-Iżvezja), spiss bi rwol għas-sistemi pubbliċi tal-impjiegi, filwaqt li ġew ipprovduti opportunitajiet ta' validazzjoni minn organizzazzjonijiet tat-tielet settur fi 19-il pajjiż (l-Awstrija, il-Belġju, il-Kroazja, Ċipru, iċ-Ċekja, id-Danimarka, il-Finlandja, il-Ġermanja, l-Ungerija, l-Irlanda, l-Italja, il-Latvja, il-Lussemburgu, in-Netherlands, il-Polonja, il-Portugall, is-Slovenja, Spanja, l-Iżvezja).

Il-kriżi tal-COVID-19 kompliet tenfasizza l-importanza tas-servizzi ta' gwida tul il-hajja għall-ġestjoni tal-karriera personali tul il-hajja, inkluża l-ħtieġa għal rwol aktar b'saħħtu tas-servizzi pubbliċi tal-impjiegi (PES) u tas-shab soċjali u għal arranġamenti ta' validazzjoni aħjar. Ir-reazzjoni għall-kriżi se taċċellera l-esperimentazzjoni u l-integrazzjoni ta' Prattiki u ta' għodod innovattivi ta' gwida, inkluż billi jittiehed vantaġġ mit-teknoloġiji tal-informazzjoni u tal-komunikazzjoni u billi jiġi involut sett usa' ta' atturi. Il-PES jaqdu rwol ewlieni f'inizjattiva Taljana li tipprovdil lill-individwi bi tfassil ta' profil u ta' dokumentazzjoni dwar il-ħiliet u b'appoġġ imfassal apposta bħala gwida dwar il-karriera. Fil-Belġju, il-PES Fjamming jipprovdil lill-ħaddiema b'vawċers ta' gwida għall-karriera li jistgħu jużaw fi stadji differenti tal-karriera tagħhom. Il-validazzjoni tal-apprendiment preċedenti u l-gwida għall-karriera huma integrati fi pjanijiet ta' apprendiment personalizzati offruti lill-adulti fil-Finlandja. Is-sistema Franciża ta' kontijiet ta' taħriġ individwali tappoġġa lill-adulti

sabiex jaċċessaw opportunitajiet ta' gwida u programmi ta' titjib tal-hiliet – waħda mill-prattiki nazzjonali li l-Aġenda għall-Hiliet tal-2020 tipproponi li jiġu esplorati għal integrazzjoni aktar mifruxa (Azzjoni 9). Il-PES Ċeki introduċew il-proġett ta' Rikollokament li saħħaħ l-attivitajiet ta' taħriġ sabiex tiżdied l-impjegabbiltà tal-haddiema f'riskju ta' tkeċċija minhabba l-kriżi tal-COVID-19 (CZK 3,6 biljun, EUR 130 miljun)

L-edukazzjoni u t-taħriġ vokazzjonali huma essenzjali għall-iżvilupp tal-hiliet rilevanti għas-suq tax-xogħol, iżda jehtieġ li jadattaw għat-tranżizzjonijiet ekoloġiċi u diġitali u għall-isfidi ppreżentati mill-COVID-19. Sabiex jiġu ssodisfati l-htigijiet tas-suq tax-xogħol li qed jevolvu b'mod rapidu, l-iżvilupp tal-hiliet jehtieġ kooperazzjoni b'suċċess fost il-ħafna atturi involuti. Il-Patt għall-Hiliet (l-Azzjoni Nru 1 tal-Aġenda Ewropea għall-Hiliet) se jhegġeġ shubijiet pubbliċi u privati fuq skala kbira bejn diversi partijiet konċernati f'ekosistemi industrijali ewlenin sabiex jiġbru flimkien l-għarfien espert u r-rizorsi bhal facilitajiet ta' taħriġ u finanzjament, lejn azzjonijiet konkreti ta' titjib tal-hiliet u ta' taħriġ mill-ġdid b'impenji ċari. Skemi ta' apprendiment u ta' apprendistat imsejsa fuq ix-xogħol jistgħu jiżguraw l-eqreb rabtiet bejn l-edukazzjoni u d-dinja tax-xogħol. Għaldaqstant, l-Alleanza Ewropea għall-Apprendistati msaħħa se tkompli tippromwovi l-koalizzjonijiet nazzjonali, tappoġġa lill-SMEs u żżid l-involviment tas-shab soċjali. Sabiex jiġu ffaċilitati r-riformi tal-Istati Membri, il-proposta għal Rakkomandazzjoni tal-Kunsill dwar l-Edukazzjoni u t-Taħriġ Vokazzjonali (Azzjoni 4) tipproponi prinċipji għal governanza effettiva tal-ETV, rabtiet aktar b'saħħithom ma' strateġiji ekonomiċi li jharsu 'l quddiem, opportunitajiet flessibbli ta' progressjoni, opportunitajiet indaqs u assigurazzjoni tal-kwalità. L-Istati Membri qed jimmodernizzaw b'mod attiv is-sistemi tal-ETV u l-iskemi ta' apprendistat tagħhom, u 25 minnhom jippartecipaw fil-pilastru tat-Tagħlim Komparattiv tas-Servizzi ta' Appoġġ għall-Apprendistati. Barra minn hekk, bħala reazzjoni għall-kriżi tal-COVID-19, bosta investew rizorsi finanzjarji sabiex jissalvagwardjaw il-provvista tal-apprendistati: Il-Ġermanja nediet programm ta' EUR 500 miljun sabiex tappoġġa lill-SMEs permezz ta' primjum ta' darba ta' EUR 2 000 għal kull kuntratt ta' taħriġ ġdid konkluz u ta' EUR 3 000 għal kuntratti ta' taħriġ addizzjonali godda. Il-kumpaniji Awstrijaċi jirċievu bonus ta' EUR 2 000 għal kull apprendist ġdid sabiex isalvaw madwar 10 000 post ta' apprendistat f'riskju. Fid-Danimarka ftehim tripartitiku jalloka mill-ġdid surplus mill-Għotja għall-Edukazzjoni tal-Impjegaturi (AUB) sabiex jipprovdi skema ta' sussidju tal-pagi għall-apprendistati. Franza nediet programm ta' appoġġ mill-Istat ta' EUR 1 biljun għar-reklutaġġ ta' apprendisti.

L-Istati Membri huma impenjati li jahdmu lejn l-oġettivi ta' politika komuni ddefiniti fir-Riżoluzzjoni tal-Kunsill dwar l-Aġenda Ewropea għall-Apprendiment għall-Adulti (2011), li hija parti mill-qafas usa' għall-kooperazzjoni fl-edukazzjoni u fit-taħriġ (ET 2020). Il-grupp ta' hidma tal-Kummissjoni Ewropea dwar l-apprendiment għall-adulti evalwa l-progress fl-erba' oqsma prijoritarji (il-governanza, il-provvista u l-adozzjoni, l-aċċess u l-kwalità) tal-Aġenda Ewropea għat-Tagħlim tal-Adulti fl-2019. Mil-lat pożittiv, l-apprendiment għall-adulti qed jirċievi dejjem aktar attenzjoni minn dawkl li jfasslu l-politika – xejra aċċelerata aktar minhabba l-isfidi marbuta man-natura li dejjem tinbidel tax-xogħol, l-awtomatizzazzjoni u l-iżviluppi demografiċi. Diversi Stati Membri adottaw miżuri sabiex isahħu l-governanza tal-apprendiment għall-adulti, b'mod partikolari billi jaġġornaw u jtejbu l-legiżlazzjoni u jistabbilixxu mekkaniżmi ta' koordinazzjoni aħjar. Il-finanzjament Ewropew għandu rwol importanti fl-appoġġ għall-apprendiment għall-adulti f'ħafna pajjiżi, b'mod partikolari fir-rigward tal-miżuri li jimplimentaw il-Perkorsi ta' Titjib tal-Hiliet. L-evidenza mill-grupp ta' hidma tindika żewġ sfidi relatati ma' xulxin, jiġifieri l-iżgurar ta' aċċess ugwali għall-apprendiment għall-adulti għal kulhadd u l-ghoti ta' appoġġ għal gruppi vulnerabbli li

ntlaqtu ferm mill-COVID-19. Barra minn hekk, l-opportunitajiet għall-professionalizzazzjoni tal-persunal tal-apprendiment għall-adulti għadhom limitati.

L-Istati Membri, filwaqt li rrikonoxxew l-isfidi affaċċjati mis-sistemi tagħhom ta' apprendiment għall-adulti, wettqu numru ta' inizjattivi matul it-tieni nofs tal-2019 u l-2020. Il-Pilastru Ewropew tad-Drittijiet Soċjali jirrikonoxxi d-dritt tal-adulti għall-apprendiment tul il-ħajja, bħala mod kif jinkisbu l-ħiliet meħtieġa għall-partecipazzjoni bis-sħiħ fis-soċjetà u għall-ġestjoni b'suċċess tat-tranżizzjonijiet fil-karriera. Numru ta' Stati Membri adottaw miżuri sabiex jappoġġaw it-titjib tal-ħiliet ta' adulti b'livell baxx ta' kwalifiki jew qiegħda. Minn Settembru 2019, il-Finlandja impenjat ruħha f'riforma parlamentari kontinwa dwar it-tagħlim kontinwu sabiex thejji politika komprensiva li tiffoka fuq l-iżvilupp professjonali u fuq l-edukazzjoni matul il-ħajja tax-xogħol. Il-*proġett ta' Titjib tal-Ħiliet CZ* jappoġġa n-network ta' korpi tal-QNK awtorizzati sabiex jorganizzaw u jwettqu eżamijiet li jwasslu għal dik li tissejjaħ il-kwalifika professjonali shiha fil-livelli 3 u 4 tal-QNK. Fil-Bulgarija, l-*“operazzjoni Ħiliet”* tfasslet sabiex tippermetti lill-impjegaturi jharrġu kemm lil persuni impjegati kif ukoll lil dawk li kienu qiegħda rreklutati riċentement fl-intrapriżi tagħhom. B'baġit ta' EUR 17-il miljun, din jenħtieġ li tipprovdi taħriġ għal kwalifika professjonali, kompetenzi ewlenin u taħriġ speċifiku lil tal-anqas 5 500 persuna. Id-Danimarka lahqet ftehim politiku dwar l-allokazzjoni ta' DKK 102 miljun (EUR 13,7-il miljun) sabiex ittejjeb il-ħiliet tal-ħaddiema b'livell baxx ta' ħiliet, filwaqt li tipprovdi lhom il-kompetenzi meħtieġa sabiex jaqilbu għal impjiegi bi kwalifiki għoljin. Ċipru, l-Italja u l-Latvja riċentement introduċew miżuri sabiex jappoġġaw lill-persuni qiegħda. Il-Latvja żiedet l-offerta tagħha ta' apprendiment għall-adulti, inkluż l-apprendiment mill-bogħod, moduli ta' studju u korsijiet fl-universitajiet u fil-kulleġġi. L-appoġġ għall-impjegati ġie estiż ukoll sabiex ikopri l-ispejjeż tal-ivvjaġġar tagħhom lejn is-sit tat-taħriġ.

L-Istati Membri appoġġaw ukoll l-ghażla tal-individwi ta' taħriġ li jissodisfa l-preferenzi u l-htigijiet ta' apprendiment individwali tagħhom. Fl-2019, Franza għaddiet digriet sabiex timplimenta l-liġi tal-2018 dwar il-libertà li wieħed jagħzel il-karriera futura tiegħu, li tagħti lill-impjegati u lil persuni li qed ifittxu impjeg aċċess għal taħriġ u l-użu tal-kont tat-taħriġ personali. Mill-2020, in-Netherlands nedew l-*iskema SLIM*, Skema ta' Inċentiv għall-Apprendiment u għall-Iżvilupp fl-SMEs. Barra minn hekk, il-mekkaniżmu l-ġdid ta' finanzjament STAP sabiex jistimola l-partecipazzjoni fis-suq tax-xogħol mistenni li jidhol fis-seħh fl-2022. Dan se jippermetti lil kull min għandu rabta mas-suq tax-xogħol Netherlandiż sabiex jitharreġ għall-iżvilupp u għall-impjegabbiltà tiegħu stess. L-Awstrija qed tippjana li tintroduci kont tal-apprendiment (*“Bildungskonto”*) fuq il-bażi ta' ftehim mas-shab soċjali sabiex jiġu ffinanzjati r-risorsezzazzjoni vokazzjonali, it-taħriġ u l-edukazzjoni ulterjuri. Fl-Iżvezja, l-investiment fl-edukazzjoni vokazzjonali reġjonali għall-adulti se jiżdied b' SEK 700 miljun (EUR 68,2 miljun). L-Istat neħħa r-rekwiżit għall-kofinanzjament mill-muniċipalitajiet għall-2020 u barra minn hekk se jiffinanzja 1 500 post addizzjonali u appoġġ għall-istudju relatat.

Il-Garanzija għaż-Żgħażaġh tal-2013 holqot opportunitajiet għaż-żgħażaġh u aġixxiet bħala xprunatur b'saħħtu għar-riformi strutturali u għall-innovazzjoni. B'riżultat ta' dan, il-maġġoranza tas-servizzi pubbliċi tal-impjiegi (PES) tejbu u espandew is-servizzi tagħhom għaż-żgħażaġh. Matul is-seba' snin ta' qabel il-pandemija tal-COVID-19, fl-UE kien hemm madwar 1,7 miljun zaġġu u zaġġu anqas li la kellhom impjeg u lanqas ma kienu f'edukazzjoni jew f'taħriġ (NEETs). Għad li l-kuntest makroekonomiku li qed jitjeb ċertament kellu rwol f'dan, l-evidenza tissuggerixxi li l-Garanzija għaż-Żgħażaġh kellha effett trasformattiv kbir. Aktar minn 24 miljun zaġġu u zaġġu li darba kienu rreġistrati fi skemi tal-Garanzija għaż-Żgħażaġh irċievew offerta ta' impjeg, edukazzjoni kontinwa,

apprendistati u traineeships. Madankollu, f'hafna Stati Membri, il-proporzjon stmat ta' NEETs irregistrati f'dawn l-iskemi matul is-sena għadu taht il-50 %. Qabel il-pandemija tal-COVID-19, il-miżuri ta' politika li huma l-baži tal-Garanzija għaż-Żgħażaġh kienu mmirati aktar lejn gruppi vulnerabbli speċifiċi. F'Lulju 2020, il-Kummissjoni pproponiet li ssahha il-Garanzija għaż-Żgħażaġh billi tespandi l-kopertura għall-persuni ta' bejn il-15 u d-29 sena (li żdiedet minn 25 sena), issir aktar inklużiva, issahha ir-rabta mat-tranzizzjonijiet ekoloġiċi u digitali u tipprovdi konsulenza, gwida u mentoraġġ.

Qabel il-pandemija, l-Istati Membri bdew itejbu s-sensibilizzazzjoni u l-attivazzjoni taż-żgħażaġh li huma l-aktar diffiċli li jintlahqu, filwaqt li jsahhu d-dimensjoni tal-ġeneru tal-inizjattivi. Il-Greċja adottat programm pilota li jipprovdi appoġġ temporanju għall-intraprenditorija lil 3 000 żagħżuġh u żagħżuġha qiegħda (18-29 sena). L-appoġġ jinkludi l-evalwazzjoni u l-ikkowċjar ta' pjanijiet ta' direzzjoni tan-negozju, segwiti minn programm ta' sussidji għal 2 500 imprenditur żagħżuġh. Dan tal-aħhar jiffoka b'mod partikolari fuq nisa żgħażaġh (tal-anqas 60 % tal-kollokamenti), u jammonta għal EUR 10 000 għal 12-il xahar jew għal EUR 17 000 għal 18-il xahar. L-Awstrija ppjanat li tirriforma l-*Arbeitsmarktservice* tagħha, bl-għan li tikseb tnaqqis aktar sostenibbli tal-qgħad. Il-miżuri previsti jimmiraw b'mod partikolari lejn l-istereotipizzazzjoni tal-ġeneru, il-persuni b'dizabbiltà u l-persuni qiegħda fit-tul u għandhom l-għan li jsahhu l-effiċjenza bl-introduzzjoni ta' punti uniċi ta' servizz għal dawk li qed ifittxu impjieg. L-Awstrija ppjanat ukoll li tintroduċi reviżjoni komprensiva tas-sistema ta' apprendistat tagħha sabiex timmodernizzaha, u ssahha il-kapaċità tagħha li tibbenefika lil gruppi vulnerabbli, bħal żgħażaġh bi bżonnijiet speċjali, dawk li jtilqu kmieni mill-edukazzjoni u mit-tahriġ, u l-applikanti għall-ażil. Il-PES tal-Ġermanja għandu strument għall-persuni li jaħdmu fil-gwida edukattiva u vokazzjonali sabiex jidentifika aktar malajr żgħażaġh li x'aktarx ma jibqgħux jistudjaw u joffrilhom miżuri effettivi ta' konsulenza u ta' appoġġ. Il-Kulleġġ (*Hochschule*) tal-Aġenzija Federali tal-Impjiegi huwa responsabbli għal strument għall-prevenzjoni ta' terminazzjonijiet bikrin tal-apprendistati. Il-Gvern Fjamming u s-shab soċjali ffirmaw dikjarazzjoni ta' intenzjoni li jtejb u l-attivazzjoni ta' persuni inattivi, speċjalment NEETs żgħażaġh, li għandha tiġi implimentata f'kollaborazzjoni mill-qrib mas-sistema federali tas-sigurtà soċjali (eż. RIZIV) u mas-servizzi ta' integrazzjoni soċjali (OCMW).

Il-kriżi ekonomika ġġenerata mill-COVID-19 laqtet hażin liż-żgħażaġh u għamlithom grupp ta' prijetà għall-appoġġ madwar l-Istati Membri. Franza habbret il-holqien ta' 300 000 *contrat d'insertion professionnelle* (impjiegi sussidjati) addizzjonali b'appoġġ tal-integrazzjoni taż-żgħażaġh fis-suq tax-xogħol. Barra minn hekk, eżenzjoni mit-taxxa mmirata lejn iż-żgħażaġh b'livell baxx ta' hiliel f'impjiegi b'salarju sa 1,6 darbiet il-paga minima hija ppjanata sabiex ittejjeb l-aċċess tagħhom għas-suq tax-xogħol. Il-Belġju estenda d-durata tal-allokazzjoni għal min ifittex impjieg għal dawk li jtilqu mill-iskola u qed ifittxu impjieg (*inschakelingsuitkering*) b'hames xhur. Fil-Latvja, l-istudenti full-time qiegħda għandhom l-opportunità li jipparteċipaw fit-titjib tal-hiliel digitali fl-università jew fil-kulleġġ tagħhom. L-istudenti li jipparteċipaw fil-miżura se jithallsu borża ta' studju ta' EUR 10 għal kull jum ta' parteċipazzjoni (madwar EUR 200 fix-xahar). Il-Latvja introduċiet ukoll benefiċċju temporanju ta' appoġġ għall-qgħad għal gradwati żgħażaġh għal perjodu totali ta' erba' xhur, izda mhux wara l-31 ta' Diċembru 2020, ta' EUR 500 fix-xahar għall-ewwel xahrejn u ta' EUR 375 fix-xahar għall-aħhar xahrejn.

L-Istati Membri adottaw miżuri sabiex iwessghu l-parteeipazzjoni fl-edukazzjoni u fil-kura bikrija tat-tfal u jtejb u l-provvista ta' kwalità tagħhom, bħala element ewlieni sabiex it-tfal jithejjew bl-għan li jirnexxu tul hajjithom. Il-Bulgarija u l-Belġju naqqsu l-età obbligatorja għall-iskola preprimarja, minn hames snin għal erbgħa u minn sitta għal

hamsa rispettivament. Fil-Kroazja, qed jinbnew jew jiġu rinnovati kważi 500 kindergarten, li hafna minnhom fi bliet b'anqas minn 5 000 abitant. Barra minn hekk, ghotja ta' EUR 1,8 miljun hija għad-dispożizzjoni tal-unitajiet tal-gvern lokali sabiex itejbu d-disponibbiltà u l-kwalità tal-ECEC. L-Irlanda nediet in-*National Childcare Scheme* f'Novembru 2019, li tagħmel is-sussidji bbażati fuq l-introjt disponibbli għall-unitajiet domestiċi b'introjt stmat tal-unità domestika sa EUR 60 000 fis-sena sabiex tkopri l-kostijiet tal-indukrar tat-tfal barra l-hinijiet tal-iskola preprimarja jew tal-iskola. L-ghan huwa li jiġu pprovduti ECEC u kura ta' wara l-iskola ta' kwalità, aċċessibbli u affordabbli lill-familji kollha, u huwa mistenni li se jiġu rreġistrati 70-80 000 tifel u tifla fis-sena fil-fazijiet bikrin tagħha. Fl-istess hin, l-awtoritajiet nazzjonali Irlandiżi adottaw il-*Workforce Development Plan (2020-2028)*, li għandu l-ghan li jgħolli l-profil tal-karrieri fl-ECEC billi jistabbilixxi rekwiżiti ta' kwalifiki, qafas tal-karriera u opportunitajiet ta' żvilupp fit-tmexxija. L-Italja rdoppjat il-vawċer tal-iskola preprimarja ta' EUR 1 500 fis-sena (*Bonus Nido*) għal familji b'introjt aktar baxx għal EUR 3 000. In-Netherlands se jżidu l-allowance għall-ECEC u l-baġit relatat mat-tfal sabiex jappoġġaw lill-ġenituri bi kważi EUR 500 miljun għall-koppji b'introjt medju mill-2020. Il-familji b'aktar minn żewġ tfal se jirċievu EUR 617 addizzjonali għal kull tifel/tifla fis-sena mit-tielet tarbija 'l quddiem mill-2021, li tippreżenta zieda sostanzjali għaċ-ċifra attwali. Qed jespandu wkoll l-intitolament għall-allowance tal-ECEC għall-unitajiet domestiċi fejn sieheb wiehed mill-konjuġi jkun jaħdem u l-iehor ikun jehtieg kura fit-tul. L-*Att dwar l-Edukazzjoni* ta' Malta tal-2019 zied ir-rekwiżit ta' dħul minimu għall-persunal tal-ECEC għal-livell ta' grad ta' Baċcellerat sabiex tingħata spinta lill-kwalità fis-settur.

Hafna Stati Membri introduċew miżuri temporanji għall-ġenituri u għall-persuni li jindukraw b'reazzjoni għall-kriżi tal-COVID-19. Tali miżuri temporanji ttiehdu, pereżempju, fiċ-Ċekja sabiex jappoġġaw lill-ġenituri permezz ta' allowance għall-kura fid-djar għal tfal iżgħar minn 13-il sena jew li l-persuna li tindokraham kellha diżabbiltà, filwaqt li l-iskejjel kienu magħluqin. Dawk li jaħdmu għal rashom li kienu jehtieġu joqogħdu d-dar mat-tfal ta' bejn is-6 snin u t-13-il sena wkoll irċievew kontribuzzjoni ta' CZK 424/jum (EUR 16/jum). Il-Litwanja introduċiet provvedimenti godda tas-sigurtà soċjali għall-ġenituri li jaħdmu u għall-persuni li jaħdmu u li jindukraw l-anzjani jew il-persuni b'diżabbiltà (primarjament nisa) wara s-sospensjoni tal-iskejjel u tal-ghoti tal-kura, li jhallsu 65,9 % tal-introjt ddikjarat fil-benefiċċju tal-mard. Franza żgurat servizzi tal-ECEC għall-haddiema essenzjali u ziedet il-kapaċità tas-servizzi individwali, sa sitt tfal fl-istess hin, matul il-perjodu ta' emerġenza sanitarja statali. L-Italja offriet vawċer ta' EUR 1 200 lill-familji, li ziedet sa EUR 2 000 jekk dawn kienu haddiema fil-qasam tas-saħħa.

Il-liv tal-familja ntuża bħala miżura ewlenija ta' bilanċ bejn ix-xogħol u l-hajja privata matul l-emerġenza tal-COVID. B'reazzjoni għall-kriżi, il-Belġju introduċa skema speċjali ta' liv tal-ġenituri minhabba l-COVID-19 (full-time jew part-time) li tippermetti lill-ġenituri li jaħdmu (bi tfal ta' anqas minn 12-il sena) jikkombinaw ix-xogħol u l-kura matul il-pandemija. Din thaddmet bejn Mejju u Settembru 2020, u permezz tagħha l-impjegati b'tal-anqas xahar servizz setghu jnaqqsu l-hin tax-xogħol tagħhom parzjalment jew kompletament. Peress li kienet tehtieg xahar servizz biss għall-eligibbiltà, b'benefiċċju 25 % oghla mill-mudell ta' qabel, din hegget ukoll lill-missirijiet sabiex jużawha. Fl-Italja, il-haddiema bi tfal ta' anqas minn 12-il sena setghu jiehdu sa 30 jum liv tal-ġenituri b'nofs paga sal-aħħar ta' Lulju. Familji li l-introjt ekwivalizzat tagħhom ma jaqbix l-EUR 40 000 jirċievu kreditu ta' taxxa għall-btajjel. Ċipru ta liv speċjali mħallas, fuq il-baži tas-salarji, lill-ġenituri (tfal ta' anqas minn 15-il sena) li ma setghux jagħmlu telexogħol minhabba l-ECEC u l-gheluq tal-iskejjel. Il-Lussemburgu introduċa liv tal-familja mħallas għas-settur privat u għal dawk li jaħdmu għal rashom li kienu obbligati jwaqqfu x-xogħol sabiex jiehdu hsieb persuna anzjana b'diżabbiltà jew dipendenti fl-unità domestika tagħhom minhabba l-gheluq ta' faċilitajiet

approvati. Il-ġenituri li kellhom jiehdu hsieb it-tfal (ta' anqas minn 13-il sena) minhabba l-ECEC u l-gheluq tal-iskejjel, setghu jibbenefikaw minn liv ghal ragunijiet tal-familja, soggetti ghal certi kundizzjonijiet. Ir-Rumanija tat jiem bi hlas b'xejn lill-ġenituri matul l-gheluq tal-istabbilimenti edukattivi, minhabba kundizzjonijiet meteorologiċi sfavorevoli jew "sitwazzjonijiet estremi ohra", bhall-pandemija tal-COVID-19. L-allowance hija ta' 75 % tas-salarju bażiku sa 75 % tas-salarju nazzjonali gross medju (jigifieri RON 5 429, jew EUR 1 115). Il-ġenituri jew ir-rappreżentanti legali ta' tfal jew ta' adulti b'dizabbiltà, li mhumix fl-iskola jew li jehtiegu l-kura, ukoll jirċievu jiem bi hlas. Fi Spanja, tinghata flessibbiltà lill-impjegati sabiex jadattaw jew inaqqsu s-sigħat tax-xogħol tagħhom (sa 100 %), bi tnaqqis ekwivalenti fis-salarju, f'każ ta' responsabbiltajiet ta' indukrar relatati mal-pandemija. Fil-Bulgarija, il-liv bla hlas permess żdied minn 30 għal 60 jum sabiex jiġi mminimizzat l-impatt negattiv tal-pandemija.

Fl-Istati Membri, qed jiġu adottati dejjem aktar miżuri permanenti dwar il-liv tal-familja. Dan jista' jirrifletti parzjalment id-Direttiva dwar il-bilanċ bejn ix-xogħol u l-hajja privata għall-ġenituri u għall-persuni li jindukraw adottata fl-2019. Iċ-Ċekja żiedet il-konċessjoni tal-ġenituri għal CZK 300 000 (EUR 11 300, zieda ta' 50 % għal tewmin jew għal diversi wlied f'daqqa). Il-limitu ta' kull xahar għal tfal taħt is-sentejn irregistrati fl-ECEC żdied minn 46 għal 92 siegħa u l-limitu tal-konċessjoni tal-ġenituri żdied għal CZK 10 000 (EUR 376) għall-ġenituri mingħajr assigurazzjoni tal-mard. L-Italja żiedet il-liv tal-paternità minn hamest ijiem għal sebat ijiem, u ressqet il-politika tagħha eqreb għad-Direttiva dwar il-bilanċ bejn ix-xogħol u l-hajja privata għall-ġenituri u għall-persuni li jindukraw, li tistipula liv tal-paternità mħallas ta' 14-il jum. Il-Litwanja estendiet id-dritt li jintuza l-liv tal-ġenituri ta' 30 jum minn tliet xhur għal sena wara t-twelid. Fin-Netherlands, mill-1 ta' Lulju 2020 il-missirijiet jew it-tieni ġenituri jistgħu jiehdu liv addizzjonali sa hames gimghat matul l-ewwel sitt xhur wara t-twelid. L-impjegaturi jistgħu japplikaw mal-aġenzija tal-assigurazzjoni tal-impjegati għal benefiċċju tal-liv għall-impjegati tagħhom sa 70 % tal-paga ta' kuljum (sa mhux aktar minn 70 % tal-paga massima ta' kuljum).

Xi Stati Membri introduċew miżuri ta' xogħol flessibbli bħala reazzjoni għall-kriżi tal-COVID-19. Malta introduċiet skema sabiex issostni lill-impjegaturi u lill-persuni li jahdmu għal rashom li tkopri 45 % tal-kostijiet eliġibbli sa EUR 500 għal kull ftehim ta' telexogħol u sa EUR 4 000 għal kull impenn favur teknoloġija tat-telexogħol. Is-Slovakkja introduċiet miżuri li jippermettu lill-impjegaturi u lill-impjegati jidhlu f' skema miftiehma b'mod reċiproku ta' xogħol mid-dar. Iċ-Ċekja pproponiet il-kondiviżjoni tal-impjiegi fil-Kodiċi tax-Xogħol sabiex tgħin lill-impjegati jirrikonċiljaw aħjar ix-xogħol u l-hajja tal-familja. Il-kondiviżjoni tal-impjiegi jenhtieg li tappoġġa lill-impjegaturi sabiex joffru hinijiet tax-xogħol iqsar sabiex jipprovdu lil xi impjegati alternattiva għat-tluq mis-suq tax-xogħol, b'mod partikolari minhabba l-kura tal-familja. L-emenda għaddiet mill-ewwel qari tagħha fil-Kamra tad-Deputati u hija proposta li tidhol fis-sehħ minn Jannar 2021.

Ġew adottati miżuri sabiex tiġi indirizzata d-differenza bejn il-pagi tal-irġiel u tan-nisa fi ftit Stati Membri. Fiċ-Ċekja, qed jiġi żviluppata Pjan ta' Azzjoni għall-Paga Indaqs li se jipproponi miżuri speċifiċi sabiex titnaqqas id-differenza bejn il-pagi tal-irġiel u tan-nisa. Huma involuti atturi ewlenin bhall-Uffiċċju Statali tal-Ispezzjoni tax-Xogħol (SLIO), l-Uffiċċju tad-Difensur Pubbliku tad-Drittijiet, l-uffiċċju tax-xogħol, is-shab soċjali u impjegaturi speċifiċi mis-settur pubbliku u privat. L-Estonja qed tipprova miżuri li jagħtu spinta sabiex jiżdied is-sehem ta' studenti u ta' impjegati nisa fl-ICT. Franza introduċiet indici li se jżid il-vizibbiltà tal-inugwaljanzi multidimensjonali fil-pagi għall-imprizi kollha b'aktar minn 50 impjegat. Fi Spanja, żewġ digrieti f'Ottubru għamluha obbligatorja li l-impjegaturi kollha jżommu rekords tal-pagi medji tal-irġiel u tan-nisa, filwaqt li l-kumpaniji b'aktar minn

50 impjegat iridu jinnegozjaw pjanijiet ta' ugwaljanza mar-rappreżentanti tal-haddiema. Il-Kummissjoni qed tippjana li tippromwovi Direttiva dwar miżuri ta' trasparenza fil-pagi bl-ghan li jittejjeb l-aċċess tal-haddiema għall-informazzjoni dwar il-pagi, ikun hemm sensibilizzazzjoni dwar id-diskriminazzjoni u jsir aktar faċli li tiġi infurzata paga indaqs.

Ġew stabbiliti politiki attivi tas-suq tax-xogħol u servizzi mmirati sabiex jappoġġaw l-impjieg tan-nisa. L-Awstrija qed tippjana li żżid l-oportunitajiet għan-nisa fiż-żoni rurali permezz tad-digitalizzazzjoni, permezz tal-edukazzjoni u permezz tal-oportunitajiet ta' taħriġ. Il-Greċja qed tippjana diversi programmi sabiex tappoġġa l-impjieg tan-nisa bħal *“Advanced Skills 4 Women”* - programm ta' taħriġ fl-ICT għal nisa qiegħda; *“Appoġġ ta' Konsulenza, Taħriġ u Ċertifikazzjoni għal nisa qiegħda fis-Settur tal-Industrija Kreattiva”*; u programm għall-akkwist tal-hiliet għal nisa qiegħda li għandhom sa 29 sena. Spanja introduċiet leġizlazzjoni ġdida sabiex tipproteġi lin-nisa affettwati minn telf ta' impjiegi f'setturi prekarji ddominati min-nisa. Ġie introdott sussidju straordinarju (70 % tal-pagi) fis-Sistema Speċjali tal-Impjegati tal-Unitajiet Domestiċi tar-Reġim Ġenerali tas-Sigurtà Soċjali għall-haddiema domestiċi li jtilfu l-impjiegi għalkollox jew parzjalment matul il-pandemija u li ma jirċivux benefiċċju tal-qgħad.

L-Istati Membri nedew diversi miżuri sabiex jippromwovu l-impjieg ta' persuni b'diżabbiltà, li jinkludu miżuri temporanji sabiex jittaffa l-impatt negattiv tal-kriżi tal-COVID-19. Fuq il-bażi tal-Att il-ġdid dwar il-Persuni b'Diżabbiltà, il-Bulgarija qed timplimenta l-Programm Nazzjonali l-ġdid għall-impjieg ta' persuni b'diżabbiltà li għandu l-ghan li johloq kundizzjonijiet ta' impjieg għalihom. Il-Lussemburgu introduċa liġi li ttejjeb l-aċċess għas-suq tax-xogħol regolari (is-settur privat) u t-tkomplija tal-impjieg għall-persuni b'diżabbiltà jew f'riklassifikazzjoni esterna. Dan jinkiseb permezz ta' miżuri ta' akkumpanjament (sa 150 siegħa għal kuntratt jew ALMP ta' mill-inqas 12-il xahar u 300 siegħa għal aktar minn 24 xahar) taħt il-gwida ta' *“assistent għall-inkluzjoni fl-impjieg”*. Malta pprovdiet appoġġ temporanju mit-8 ta' Marzu sal-5 ta' Lulju 2020 lil persuni b'diżabbiltà li jaħdmu fis-settur privat li kienu rreġistrati ma' Jobsplus (PES) u li riedu jibqgħu d-dar għal raġunijiet ta' saħħa u ta' sikurezza matul il-kriżi tal-COVID-19. Sa minn qabel il-pandemija tal-COVID-19, il-Finlandja kienet nediet il-programm ta' Kapaċità għax-xogħol għal persuni b'kapaċità għax-xogħol parzjali bi EUR 33 miljun allokati għall-2020–22. Il-programm jinkludi miżuri sabiex tiġi identifikata l-kapaċità għax-xogħol tal-individwu u miżuri li jiggwidaw lil daww li qed ifittxu impjieg fis-servizzi ta' appoġġ li jeħtieġu. Huwa marbut mill-qrib mal-programm taċ-Ċentri tas-Saħħa u tas-Servizzi Soċjali tal-Futur 2020–2022 li għaddej bħalissa. Il-programm jipprevedi wkoll li s-servizzi tal-PES se jaħtru aktar koordinaturi tal-kapaċità għax-xogħol sabiex itejbu s-servizzi disponibbli.

Numru ta' Stati Membri nedew azzjonijiet sabiex jappoġġaw l-integrazzjoni fis-suq tax-xogħol ta' ċittadini ta' pajjiżi terzi, spiss flimkien ma' taħriġ fil-lingwi. Diversi Stati Membri introduċew jew irrevdew pjanijiet ta' azzjoni/strategiji bħala reazzjoni għall-htieġa li jiġu intensifikati l-isforzi dwar l-integrazzjoni fis-suq tax-xogħol. Xi wħud wessgħu wkoll l-offerta tagħhom ta' miżuri ta' integrazzjoni u žiedu l-partecipazzjoni obbligatorja f'kursijiet lingwistiċi u f'taħriġ dwar l-integrazzjoni. Il-Portugall ippubblika ordinanza li tniedi programm ġdid ta' kursijiet lingwistiċi bil-Portugiż aġġustat għall-htigijiet ta' apprendiment tal-migranti bħala mod kif jiġu promossi l-inkluzjoni u l-koeżjoni soċjali. Il-Ġermanja żviluppat linji gwida sabiex tappoġġa lill-kumpaniji fl-integrazzjoni operazzjonali tar-refuġjati permezz ta' proġetti pilota ta' merħba, bl-ghan li toffri appoġġ individwali komprensiv għall-integrazzjoni tar-refuġjati. Fl-Awstrija, il-*“proġett suprareġjonali ta' kollokament ta' apprendistati”* ġie implimentat fil-pajjiż kollu fl-2019, wara diversi snin ta' pilotaġġ. Dan jimmira lejn l-ispariġġ bejn postijiet vakanti ta' apprendistati u zghazagh

qiegħda b'enfasi partikolari fuq ir-refuġjati. F'Diċembru 2019, iċ-Ċekja adottat pjan ta' azzjoni ġdid dwar l-integrazzjoni. F'nofs l-2019 Ċipru ppreżenta wkoll Pjan ta' Azzjoni ġdid għall-Integrazzjoni tal-Migranti 2020-2022, filwaqt li s-Slovenja adottat Strategija ġdida dwar il-Migrazzjoni (Lulju 2019).

Xi Stati Membri hadu miżuri sabiex itejbu l-hiliet u jharrġu mill-ġdid lill-adulti, li spiss jibbenefikaw minnhom ċittadini ta' pajjiżi terzi bħala wiehed mill-gruppi fil-mira. Pereżempju, l-Iżvezja pplanat investiment ġdid (SEK 150 miljun, jiġifieri madwar EUR 14,6-il miljun) imwarrba għal "impjiegi ekoloġiċi" għall-persuni li huma mbieghda mis-suq tax-xogħol, inklużi l-immigranti. Fil-Belġju, il-Gvern ta' Walloon ppropona skema ġdida sabiex jappoġġa u jiggwida lill-haddiema li jixtiequ jtejbju l-hiliet tagħhom jew jirridirezzjonaw lejn impjieg li qed jaffaċċja nuqqas ta' haddiema, b'enfasi fuq haddiema akbar fl-età u fuq haddiema li jtilfu l-impjieg tagħhom, filwaqt li r-regjun ta' Flanders qed jippjana li jindirizza dejjem aktar il-hiliet ta' litteriżmu u ta' numeriżmu u li jinstalla Pjattaforma ġdida għat-Tagħlim tul il-Hajja. Fl-aħħar nett, l-Awstrija kompliet timplimenta l-Inizjattiva tagħha għall-Edukazzjoni għall-Adulti (*Initiative Erwachsenenbildung*), li għandha l-ghan li ttejjeb l-aċċess għall-apprendiment għall-adulti għal persuni soċjoekonomikament żvantaġġati u li żżid il-livell ta' edukazzjoni tagħhom, b'partecipazzjoni predominanti ta' adulti bi sfond ta' migrazzjoni.

L-Istati Membri wettqu wkoll riformi mmirati lejn ir-rikonossiment u/jew il-validazzjoni tal-kwalifiki jew tal-hiliet ta' ċittadini ta' pajjiżi terzi. Pereżempju, fi Frar 2020, il-Ġermanja stabbiliet iċ-Ċentru Ċentrali l-ġdid ta' Servizzi għar-Rikonossiment tal-Professjonijiet fl-Aġenzija Federali tal-Impjiegi. Dan is-servizz il-ġdid jaġixxi bħala l-uffiċċju nazzjonali kollu għal dawk li jkun jinsabu barra mill-pajjiż u li qed ifittxu rikonossiment tal-kwalifiki jew tal-hiliet. L-Att tal-Ġermanja dwar is-Sospensjoni Temporanja ta' Deportazzjoni għat-Tahriġ u għall-Impjiegi jagħti wkoll il-possibbiltà li wiehed jirċievi permess ta' residenza għal sentejn wara li jtemm b'suċċess l-edukazzjoni jew it-tahriġ vokazzjonali jew wara li jkun ilu impjegat għal 30 xahar. Il-Finlandja hejjiet linji gwida godda sabiex tivvaluta l-hiliet u l-kapaċitajiet tax-xogħol, u, barra minn hekk, il-Ministeru għall-Affarijiet Ekonomiċi u għall-Impjiegi qed jipproponi zieda generali ta' EUR 3 miljun fil-baġit għall-integrazzjoni tal-migranti (inkluża l-identifikazzjoni tal-hiliet).

Numru ta' Stati Membri hadu miżuri sabiex jiffaċilitaw l-ammissjoni ta' haddiema migranti minn pajjiżi terzi, b'mod partikolari haddiema b'livell għoli ta' hiliet u dawk li jimlew impjiegi li għandhom nuqqas ta' haddiema. Wara l-Employment Permits (Amendment) Regulations 2018, l-Irlanda ppubblikat l-aħħar verżjoni tal-Hiliet Kritiċi u tal-Listi Ineligibbli tal-Impjiegi, li daħlet fis-seħh minn Jannar 2020, bl-objettiv li tindirizza n-nuqqasijiet immedjati ta' haddiema f'setturi ewlenin bħall-ospitalità, il-kostruzzjoni, is-saħħa u t-trasport tal-merkanzija bit-triq. Fl-2019, il-gvern Franciż habbar li kien se jimplimenta politika ta' immigrazzjoni professjonali skont is-settur ta' attività, ibbażata fuq l-ewwel reviżjoni (mill-2008) tal-listi reġjonali ta' okkupazzjonijiet b'nuqqas ta' haddiema. Sabiex timmanigga ż-zieda fl-influssi tal-migrazzjoni tal-haddiema, f'Lulju 2019 il-Litwanja introduċiet kwoti għall-haddiema minn pajjiżi terzi li jiġu sabiex jaħdmu f'impjiegi li jkun fihom nuqqas ta' haddiema, bl-ewwel lista ta' okkupazzjonijiet li għandha tiġi stabbilita fl-2021. F'Settembru 2019, iċ-Ċekja introduċiet kwoti annwali godda għall-aċċettazzjoni ta' applikazzjonijiet għal Kards tal-Impjegati u għal viżi għal negozju fit-tul, flimkien ma' tliet programmi godda ta' migrazzjoni tal-haddiema. Fil-Latvja, l-emendi għal-Liġi dwar l-Immigrazzjoni daħlu fis-seħh fl-1 ta' Lulju 2019, u dawn jipprovdu l-possibbiltà li impjegatur jimpjega ċittadini ta' pajjiżi terzi fuq il-bażi ta' viża fit-tul, bil-perjodu minimu għall-applikazzjoni għal pożizzjoni vakanti u bir-rekwiżit ta' pubblikazzjoni pożizzjoni vakanti

abolit għal ċerti każijiet. Il-Finlandja espandiet il-programm orizzontali tagħha “*Talent Boost*” għall-migrazzjoni tal-haddiema fuq skala akbar, b’enfasi aktar qawwija fuq l-immigrazzjoni u fuq l-integrazzjoni ta’ studenti u ta’ riċerkaturi internazzjonali. Bħala parti mill-programm, se jittiehdu miżuri sabiex jiġi ffaċilitat il-proċess tal-permessi ta’ residenza bbażat fuq ix-xogħol, sabiex ikun aktar faċli għall-istudenti u għar-riċerkaturi li jidhru u jibqgħu fil-Finlandja.

Il-krizi tal-COVID-19 wasslet sabiex hafna Stati Membri jirrestringu l-libertà tal-moviment minn barra u fi hdan il-fruntieri tal-UE, u dan irriżulta f’nuqqas ta’ haddiema f’xi oqsma bhall-agrikoltura u l-kura tas-saħħa. Sabiex jissodisfaw dawn il-htigijiet ta’ haddiema, pajjizi bhall-Belġju, l-Awstrija, il-Ġermanja, il-Greċja, Spanja, il-Finlandja, Franza, l-Italja u s-Slovenja haffu r-rilaxx u/jew estendew il-validità tal-viżi għal xogħol (staġjonali) għal haddiema agrikoli speċifiċi u/jew għal professjonisti fil-kura medika. B’mod aktar speċifiku għas-settur tal-kura tas-saħħa, fl-Irlanda ċ-ċittadini ta’ pajjizi terzi residenti legalment mingħajr aċċess għas-suq tax-xogħol kellhom il-possibbiltà li jwieġbu għas-sejha nazzjonali għal haddiema tal-kura tas-saħħa u japplikaw għal tibdil fl-istatus sabiex jaħdmu bħala persunal tal-kura tas-saħħa. Fi Franza, ġiet implimentata proċedura speċifika u simplifikata għal tobba minn pajjizi terzi b’diploma mhux tal-UE li assistew fl-indirizzar tal-emergenza tas-saħħa. Il-Greċja applikat flessibbiltà fil-permessi ta’ residenza għal ċittadini ta’ pajjizi terzi mingħajr dokumenti għall-impjieg esklussiv tagħhom fl-agrikoltura. Fi Spanja, migranti regolari b’permessi ta’ residenza li jiskadu bejn l-14 ta’ Marzu u t-30 ta’ Settembru setgħu wkoll jiġu impjegati regolarment mill-bdiewa. Barra minn hekk, Spanja żgurat ukoll protezzjoni msahħa lill-haddiema staġjonali, kemm f’termini ta’ aċċess għal skemi tal-qgħad temporanji (ERTEs) kif ukoll għall-benefiċċji tal-qgħad. Iċ-Ċekja żviluppat miżuri sabiex tgħaqqad liċ-ċittadini disponibbli ta’ pajjizi terzi li jinsabu fil-periklu li jtilfu l-impjieg tagħhom ma’ impjegaturi li kienu qed ifittxu haddiema godda, b’mod partikolari fl-agrikoltura. Il-Finlandja u l-Belġju implimentaw derogi temporanji għad-dritt tax-xogħol għall-applikanti għal ažiż. Barra minn hekk, il-Finlandja emendat l-Att dwar il-Barranin u l-Att dwar il-Haddiema Staġjonali, u b’hekk ippermettiet liċ-ċittadini ta’ pajjizi terzi li diġà jgħixu fil-pajjiż ibiddu l-impjegatur jew is-settur mingħajr ma japplikaw għal permess estiz jew ġdid. Xi pajjizi nehhew b’mod eċċezzjonali l-projbizzjoni fuq id-dhul għal kategoriji speċifiċi, bħal-Lussemburgu, li ma applikax il-projbizzjoni għar-riċerkaturi u għall-esperti li pprovdew pariri fil-kuntest tal-pandemija tal-COVID-19, u għall-haddiema staġjonali.

3.3 Linja Gwida 7: Insahhu l-funzjonament tas-swieg tax-xoghol u l-effettività tad-djalogu soċjali

Din it-taqsima taghti harsa lejn l-implimentazzjoni tal-linja gwida nru 7 dwar l-impjiegi, li tirrakkomanda li l-Istati Membri jtejbju l-funzjonament tas-suq tax-xoghol u l-effettività tad-djalogu soċjali. Dan jinkludi l-ibbilanċjar tal-flessibbiltà u tas-sigurtà fil-politiki tas-suq tax-xoghol, il-prevenzjoni tas-segmentazzjoni tas-suq tax-xoghol, il-ġlieda kontra x-xoghol mhux dikjarat u t-trawwim tat-tranżizzjoni lejn kuntratti indefiniti, l-iżgurar tal-kopertura tas-servizzi pubbliċi tal-impjiegi u l-effettività tal-politiki attivi tas-suq tax-xoghol, l-ghoti ta' benefiċċji tal-qgħad adegwati, u l-promozzjoni tal-mobilità tal-forza tax-xoghol u tal-istudenti. Fuq il-bażi tal-prattiki nazzjonali eżistenti, jiġu diskussi wkoll il-promozzjoni tad-djalogu soċjali u l-involvement tas-soċjetà ċivili. It-Taqsima 3.3.2 tirrapporta dwar il-miżuri ta' politika mill-Istati Membri f'dawn l-oqsma.

3.3.1 Indikaturi ewlenin


Il-kriżi tal-COVID-19 enfasizzat id-differenzi fil-kundizzjonijiet tax-xoghol bejn l-individwi, u enfasizzat il-konsegwenzi negattivi tas-segmentazzjoni tas-suq tax-xoghol. Filwaqt li qed jonqsu b'mod ġenerali, l-impjiegi temporanji u part-time involontarji għadhom għoljin f'xi Stati Membri. Id-duwalità fis-suq tax-xoghol għandha konsegwenzi negattivi fuq il-haddiema affettwati, b'mod partikolari ż-żgħażaġh u daww f'sitwazzjonijiet vulnerabbli. Dan sar evidenti fil-kuntest kurrenti: filwaqt li s-segment tal-forza tax-xoghol li jgawdi minn prospettivi ta' impjieg u minn sigurtà aħjar kien aktar protett fil-kriżi tal-COVID-19, daww b'kundizzjonijiet tax-xoghol aktar prekarji jew anqas adattabbli, u/jew b'anqas aċċess għall-protezzjoni soċjali, garrbu impatt akbar. Il-gruppi fil-livell inferjuri tad-distribuzzjoni tal-introjt mix-xoghol kellhom probabbiltà akbar li jesperjenzaw aktar telf ta' introjt u ta' impjiegi, b'mod partikolari l-haddiema temporanji, iż-żgħażaġh impjegati u daww f'okkupazzjonijiet b'livell baxx ta' hili. Mill-perspettiva, huwa importanti li l-Istati Membri jevitaw regolamenti mfassla hażin li jaġixxu bħala ostaklu għall-ħolqien tal-impjiegi, u jiżguraw li l-impjiegi temporanji jservu ta' xprun għal forum kuntrattwali ta' xoghol aktar protetti. Żewġ prinċipji tal-Pilastru Ewropew tad-Drittijiet Soċjali jappoġġaw l-isforzi f'din id-direzzjoni. B'mod partikolari, il-Prinċipju 5 (*"Impjieg sigur u adattabbli"*) u l-Prinċipju 7 (*"Informazzjoni dwar il-kundizzjonijiet tal-impjieg u l-protezzjoni f'każ ta' sensja"*) għandhom l-għan li jiżguraw trattament ugwali bejn il-haddiema, irrispettivament mit-tip ta' relazzjoni ta' impjieg.

Xoghol flessibbli bit-teknoloġija tal-informazzjoni u tal-komunikazzjoni (ICT), u b'mod partikolari t-telexoghol, saru element ewleni tax-xejriet u tal-prattiki tax-xoghol li dejjem qed jinbidlu. L-emergenza tas-saħħa qajmet id-dibattitu dwar l-estensjoni tal-kundizzjonijiet tax-xoghol flessibbli billi jiġu sfruttati l-ICTs. Dan jista' jkollu benefiċċji ċari għall-bilanċ bejn ix-xoghol u l-hajja privata, li jippermettilhom jadattaw il-hin u l-post tax-xoghol għall-ħtiġijiet tagħhom. Madankollu, dan jista' jwassal ukoll għal intensifikazzjoni tax-xoghol, anke fil-preżenza ta' livelli għoljin ta' flessibbiltà u ta' awtonomija. Dawn l-aspetti rawmu d-dibattitu dwar ir-regolamentazzjoni tal-hin tax-xoghol f'arranġamenti ta' xoghol mill-bogħod f'numru ta' Stati Membri u fil-livell tal-UE. Barra minn hekk, l-ambjenti tax-xoghol ikkaratterizzati minn użu għoli tal-ICT jistgħu joħolqu riskji għas-saħħa tal-haddiema. L-aspetti marbuta mal-kwalità tal-impjiegi huma rilevanti wkoll fil-kuntest tax-xoghol ibbażat fuq l-ICT. Filwaqt li xi haddiema jirnexxilhom jużaw il-flessibbiltà akbar u l-livell oġġla ta' awtonomija inerenti f'xoghol ibbażat fuq l-ICT għall-benefiċċju tagħhom stess, madwar kwart tal-haddiema (24 %) f'ambjent tax-xoghol ibbażat fuq l-ICT jesperjenzaw kundizzjonijiet tax-xoghol prekarji (eż. huma aktar probabbli li jkollhom

kuntratt għal terminu fiss, jaqilgħu introjtu baxx, jesperjenzaw nuqqas ta' sigurtà fl-impjieg u ma jkollhomx opportunitajiet ta' taħriġ). Dawk li jaħdmu għal rashom u li jagħmlu xogħol flessibbli fuq il-bażi tal-ICT huma wkoll aktar probabbli li jkunu f'sitwazzjoni bħal din.

Illustrazzjoni 41: Il-pandemija tat spinta lix-xogħol mill-bogħod

Il-post tax-xogħol tal-impjegati matul ir-restrizzjonijiet tal-COVID-19 fuq il-mobbiltà individwali (skont l-Istat Membru, f' %)




Sors: Eurofound (2020), *Living, working and COVID-19*, COVID-19 series, L-Uffiċċju tal-Pubblikazzjonijiet tal-Unjoni Ewropea, il-Lussemburgu. Nota: Affidabbiltà baxxa (*) f'Ottubru 2020 għal CY, LV, MT u PL. L-EU-27 tirreferi għall-medja ponderata tas-27 Stat Membru. Hija meħtieġa kawtela fl-interpretazzjoni ta' dawn ir-riżultati peress li d-distribuzzjoni settorjali tal-haddiema fil-kampjun taffettwa d-distribuzzjoni tat-telexogħol skont il-pajjiż.

It-telexogħol sar il-mod normali ta' xogħol għal hafna nies li qabel kellhom esperjenza limitata jew l-ebda esperjenza ta' xogħol mill-bogħod. Skont id-data tal-LFS, 5,5 % biss mit-total tal-persuni impjegati (20-64 sena) fl-EU-27 kienu qed jaħdmu mid-dar fuq bażi

regolari fl-2019. L-oghla ishma ġew irregistrati fin-Netherlands (15 %), fil-Finlandja (14,5 %), fil-Lussemburgu (11,5 %) u fl-Awstrija (10,2 %). Filwaqt li x-xejra kienet qed tiżdied bil-mod fis-snin li għaddew, ix-xogħol mid-dar kien kważi eċċezzjoni fil-Bulgarija, fir-Rumanija, fl-Ungerija, f'Ċipru, fil-Kroazja u fil-Greċja, b'perċentwali taħt it-2 % tal-impjieg totali fl-2019. Dan kollu nbidel fl-2020, bir-restrizzjonijiet fuq il-mobbiltà individwali u bil-mizuri ta' tbeġħid soċjali li ttiehdu sabiex tiġi miġġielda l-pandemija. Stharriġ elettroniku riċenti tal-Eurofound jipprova għarfien rilevanti dwar dan it-tibdil fix-xejriet tax-xogħol tan-nies. L-Figure 41 turi differenzi sinifikanti bejn l-Istati Membri rigward il-post tax-xogħol awtorapportat matul il-pandemija. Is-sehem ta' rispondenti li indikaw li qed jaħdmu esklussivament mid-dar matul il-pandemija tal-COVID-19 ivarja minn madwar 20 % fil-Bulgarija, fil-Kroazja, fl-Ungerija, fil-Polonja u fis-Slovakkja għal aktar minn 40 % fi Franza, fi Spanja, fl-Italja u fl-Irlanda, u aktar minn 50 % fil-Belġju. Analizi dettaljata tal-okkupazzjonijiet vulnerabbli fl-Istati Membri tal-UE (jiġifieri dawk li jinkludu kompiti intensivi fil-kuntatt u kompiti li ma jistgħux jitwettqu mill-bogħod) tista' tinstab fil-Labour Market and Wage Developments Annual Review 2020.

Illustrazzjoni 42: L-inċidenza tat-telexogħol kienet akbar f'ċerti profili u setturi

Ix-xogħol mid-dar matul il-COVID-19, il-karatteristiċi ewlenin tal-haddiema parteċipanti (EU-27, f' %)



Fuq il-baži ta’ evidenza tal-istharriġ, il-persuni li jahdmu mid-dar kienu fil-biċċa l-kbira haddiema bbażati f’żoni urbani, haddiema mhux manwali fis-settur tas-servizzi u b’livell edukattiv terzjarju milhuq. Sa 74 % tal-impjegati b’edukazzjoni terzjarja hadmu mid-dar, meta mqabbla ma’ 34 % ta’ dawk b’edukazzjoni sekondarja u ma’ 14 % fost dawk b’edukazzjoni primarja. Kif jista’ jkun mistenni, hemm ukoll differenzi importanti fl-inċidenza tax-xogħol mid-dar skont is-settur, bl-ogħla inċidenza f’ħafna mis-setturi tas-servizzi (b’mod partikolari, fl-edukazzjoni, fil-finanzi u fl-amministrazzjoni pubblika) u bl-aktar baxxa fis-setturi “tal-ewwel linja” bħas-saħħa, it-trasport u l-agrikoltura, kif ukoll f’setturi soġġetti għal restrizzjonijiet speċifiċi, bħan-negozju bl-imnut u l-ospitalità. L-impjegati li jghixu fil-bliet għandhom ukoll probabbiltà akbar li jahdmu mid-dar meta mqabbla ma’ dawk li jghixu fil-kampanja jew f’żoni anqas popolati. Sehem relattivament ogħla ta’ nisa indikaw li jahdmu mid-dar meta mqabbla mal-irġiel. L-impjegati iżgħar kienu fl-aħħar mill-aħħar aktar probabbli li jahdmu mid-dar minn koorti ta’ età oħra. Dawn is-sejbiet huma konformi mad-data mill-istharriġ tal-UE dwar l-użu tal-ICT.

L-evidenza mill-aħħar stharriġ online COLLEEM II, miġbura qabel il-pandemija, turi li x-xogħol fuq pjattaforma diġitali għadu fenomenu limitat iżda li qed jikber. Proporzjon żgħir biss (madwar 1,4 %) tal-popolazzjoni fl-età tax-xogħol fl-Istati Membri mistharra fl-2018 kienet tipprovdi servizzi permezz ta’ pjattaformi diġitali tax-xogħol bħala l-attività ewlenija tagħha (tnaqqis ta’ 0,9 pp meta mqabbla mal-2017). Madankollu, il-perċentwal huwa aktar sinifikanti għal dawk li jiddikjaraw li jipprovdu dawn is-servizzi bħala attività sekondarja (4,1 % tar-rispondenti totali; zieda ta’ 0,5 pp meta mqabbla mal-2017), b’differenzi sostanzjali bejn l-Istati Membri. Ix-xogħol fuq pjattaforma diġitali għadu attività eteroġenja bil-kundizzjonijiet tax-xogħol, bl-istatus u bl-introjtu tal-ħaddiema tal-pjattaformi li jiddependu ħafna fuq it-tip ta’ kompiti mwettqa, fuq il-mudell ta’ negozju u fuq il-mekkanizmi ta’ governanza applikati mill-pjattaforma. Madankollu, l-istimi miksuba huma importanti sabiex jiġu analizzati r-rilevanza tax-xogħol fuq pjattaforma diġitali fl-Istati Membri, u kunsiderazzjonijiet relatati mal-kwalità tal-impjiegi.


Il-pandemija tal-COVID-19 affettwat l-ekonomija tal-pjattaformi f’diversi Stati Membri. Xi pjattaformi adattaw malajr il-mudelli ta’ negozju tagħhom sabiex jespandu l-konsenji tagħhom u jinkludu prodotti jew servizzi addizzjonali, inkluża l-kura tas-saħħa. Dan seta’ kkontribwixxa sabiex jiffaċilita l-provvista ta’ oġġetti essenzjali, jiġi mminimizzat ir-riskju ta’ interruzzjonijiet fil-katina tal-provvista u tiġi appoġġata ż-żamma tal-impjiegi. Madankollu, ir-riskji relatati mas-saħħa u mas-sikurezza u t-tħassib relatat mal-intensità għolja tax-xogħol saru aktar evidenti matul il-pandemija. Pjattaformi oħra, li spiss jipprovdu servizzi ta’ mobbiltà u domestiċi, kellhom iġarrbu tnaqqis f’daqqa fl-attività wara r-restrizzjonijiet imposti fuq il-mobbiltà u l-miżuri ta’ tbeġħid soċjali. Skont il-Eurofound, id-domanda għax-xogħol fuq pjattaforma diġitali żdiedet minn meta faqqgħet il-pandemija fil-Belġju, fil-Kroazja, fiċ-Ċekja, fl-Estonja, fi Franza, fil-Greċja, fil-Litwanja, f’Malta, fin-Netherlands, fil-Portugall, fis-Slovenja u fi Spanja. F’dawn l-Istati Membri u f’oħrajn, il-pjattaformi ħadu miżuri sabiex jipprovdu lill-ħaddiema bi gwida dwar is-saħħa u s-sigurtà fuq il-post tax-xogħol, appoġġ għall-introjtu u garanziji kuntrattwali sabiex jikkumpensaw għall-perjodi ta’ assenza u għall-waqfien mix-xogħol. Madankollu, l-impatt f’termini ta’ kopertura u ta’ adegwatezza ta’ dawn il-miżuri fuq il-ħaddiema tal-pjattaformi x’aktarx jirrikjedi monitoraġġ mill-qrib.

Is-segmentazzjoni tas-suq tax-xogħol, kif indikata mis-sehem ta’ impjegati temporanji, tista’ tkun sors addizzjonali ta’ vulnerabbiltà fil-kuntest tal-kriżi attwali. Kif enfasizzat

fir-Rapport Kongunt dwar l-Impjiegi tal-2020, is-segmentazzjoni tas-suq tax-xogħol jista' jkollha konsegwenzi ekonomiċi u soċjali importanti, bħal effiċjenza limitata fl-allokazzjoni tar-riżorsi, introjtu aktar baxx, tkabbir dgħajfef fil-produttività u żvilupp batut tal-kapital uman, riskji oġhla ta' faqqar, inugwaljanza jew mobbiltà soċjali mnaqqsa. Matul l-aħħar għaxar snin, is-sehem ta' kuntratti temporanji meta mqabbla mal-impjegati totali kien bħala medja fl-UE-27 ta' madwar 15 %, għalkemm hemm differenzi sinifikanti bejn l-Istati Membri. Id-differenza bejn l-Istati Membri bl-oġhla u bl-anqas ishma kienet ta' 25 pp fl-2019, wara xejra ta' tnaqqis mill-oġhla livell ta' 31 pp fl-2005, u tinsab fil-livell ta' 21,4 pp abbażi tal-aħħar *data* għat-tieni trimestru tal-2020. Ġie osservat tnaqqis sostanzjali fis-sehem ta' impjegati temporanji fit-tieni trimestru tal-2020 fl-EU-27 (bi 3,3 pp), meta mqabbel mat-tieni trimestru tal-2019. Dan jissuġġerixxi li t-telf ta' impjiegi minhabba x-xokk ekonomiku sehh l-aktar minhabba n-nuqqas ta' tiġdid ta' kuntratti għal terminu fiss, filwaqt li skemi ta' xogħol b'hinijiet iqsar u restrizzjonijiet fuq l-ghoti ta' sensja setghu evitaw il-qerda tal-impjiegi sa ċertu punt akbar fost il-haddiema permanenti. Xi Stati Membri bħal Spanja, il-Kroazja, il-Polonja, il-Portugall u s-Slovenja rreġistraw tnaqqis fl-ishma tagħhom ta' impjegati temporanji ta' aktar minn 3,5 pp bejn it-tieni trimestru tal-2020 u t-tieni trimestru tal-2019, filwaqt li s-sehem globali tagħhom għadu f'livelli għoljin (aktar minn 15 %). Seba' Stati Membri oħra (l-Iżvezja, Franza, l-Italja, il-Kroazja, Ċipru, id-Danimarka u l-Greċja) għad għandhom ishma f'firxa ta' bejn 15 % u 10 %, filwaqt li l-ishma l-aktar baxxi huma rreġistrati fil-Litwanja, fir-Rumanija, fil-Latvja, fl-Estonja u fil-Bulgarija, b'ċifri anqas minn 5 %. Xi whud minn dawn il-pajjiżi rreġistraw tnaqqis fl-ishma tagħhom ta' impjegati temporanji taht il-1 pp.

Illustrazzjoni 43: L-impjiegi temporanji għadhom sfida f'diversi Stati Membri

Is-sehem ta' impjegati temporanji min-numru totali ta' impjegati (15-64), *data* trimestrali, aġġustata skont l-istaġun.




Sors: Eurostat, LFS. Nota: L-aktar *data* trimestrali reċenti mhijiex disponibbli għall-DE.

In-nisa, l-impjegati iżgħar fl-età u l-haddiema li ma twildux fl-UE huma aktar probabbli li jkunu f'impjieg temporanju minn gruppi oħra tal-popolazzjoni. Fit-tieni trimestru tal-2020, is-sehem ta' impjegati nisa (15-64 sena) b'kuntratti temporanji fl-EU-27 kien ta' 13,6 %, meta mqabbel ma' 12,4 % għall-irġiel, bi tnaqqis ta' 2,2 pp kemm għall-irġiel kif ukoll għan-nisa bejn it-tieni trimestru tal-2019 u t-tieni trimestru tal-2020 (iċ-ċifri annwali għall-2019 kienu ta' 15,5 % għall-irġiel u ta' 14,4 % għan-nisa, b'differenza ġeneralment stabbli

matul dawn l-aħħar snin). L-akbar sehem ta' impjieg temporanji tan-nisa ġie osservat fi Spanja (24,2 % fl-2019; 24 % għat-tieni trimestru tal-2020), fil-Polonja (19,4 % u 19,8 %, rispettivament), fil-Portugall (18,8 % u 17,2 %, rispettivament) u fin-Netherlands (18,5 % u 18,4 %, rispettivament). Fl-2019, is-sehem ta' impjieg temporanji fost iż-żgħażaġħ impjegati (bejn 15 u 24 sena) kien ferm oghla, b'49,8 % (45,2 % fit-tieni trimestru tal-2020), meta mqabbel ma' 14 % (12,1 % fit-tieni trimestru tal-2020) għal daww li għandhom bejn 25 u 49 sena u ma' 6,8 % (5,8 % fit-tieni trimestru tal-2020) għal daww li għandhom bejn 55 u 64 sena. Is-sehem ta' impjieg temporanji kien ukoll hafna akbar fost l-impjegati li twieldu barra mill-UE (22 %) milli fost in-nattivi (13 %), bid-distakk ikun partikolarment kbir (differenza ta' aktar minn 20 pp) fil-Polonja u f'Ċipru u relattivament kbir (madwar 10-15 pp) fl-Iżvezja, fi Spanja u fil-Greċja.

Illustrazzjoni 44: L-iżgurar tal-“effett ta' xprun” ta' kuntratti temporanji jikkontribwixxi għat-**tkabbir inkluziv**

Ir-rata ta' tranżizzjoni għal impjieg permanenti (medja għall-2018 u għall-2019) u s-sehem ta' haddiema temporanji mit-total tal-impjegati 15-64 (2019).



Sors: Eurostat, LFS, SILC.

Nota: It-tranżizzjonijiet tal-haddiema għall-BE, IE, FR, IT u LU jirreferu għall-2018; ċifra mill-2017 għall-LV; il-valur għas-SK jirreferi għall-2016.


L-iżgurar li l-kuntratti temporanji jkunu “xprun” għal impjieg permanenti u ma jsirux punti li jhonqu l-karriera huwa kruċjali għat-tkabbir inkluziv**.** Sehem għoli ta' impjegati temporanji flimkien ma' rati baxxi ta' tranżizzjoni minn impjieg temporanji għal permanenti jistgħu jkunu sinjal ta' duwalità fis-suq tax-xogħol. L-Figure 44 turi r-rati ta' tranżizzjoni minn kuntratti temporanji għal kuntratti permanenti (medja għall-2018 u għall-2019), ipplottjati meta mqabbla mad-*data* annwali l-aktar riċenti dwar l-impjegati temporanji bħala percentwal mill-impjieg totali (15-64 sena). Tliet Stati Membri (Spanja, Franza, l-Italja) juru rati għoljin ta' impjieg temporanji (ogħla mill-medja tal-UE ta' 12,8 % fl-2019) flimkien ma' rati baxxi ta' tranżizzjoni minn kuntratti għal terminu fiss għal kuntratti indefiniti (anqas minn 20 %). Pajjizi oħra bħall-Polonja, in-Netherlands jew il-Portugall juru rati mdaqqs ta' impjieg temporanji, iżda b'rati ta' tranżizzjoni ogħla (aktar minn 30 %).

Min-naħa l-oħra, fir-Rumanija, fl-Estonja, fiċ-Ċekja, fis-Slovakkja u fl-Awstrija ġew osservati rati baxxi ta' impjieg temporanji u rati ta' tranzizzjoni relattivament għoljin għal kuntratti indefiniti (ogħla minn 30 %).

L-impjieg temporanji involontarji għadhom mifruxa f'xi Stati Membri. F'xi Stati Membri, ir-raġuni ewlenija għal kuntratt temporanju għadha l-impossibbiltà li jinstab impjieg permanenti. Is-sehem ta' impjegati temporanji involontarji min-numru totali ta' impjegati fl-EU-27 naqas bil-mod iżda b'mod kostanti f'dawn l-aħħar snin, minn 56,2 % fl-2016 għal 52,1 % fl-2019, għalkemm b'differenzi kbar bejn l-Istati Membri (ara l-Figure 45). F'pajjiżi bħall-Kroazja, il-Portugall, ir-Rumanija, Spanja u l-Italja, madwar 80 % jew aktar tal-impjegati temporanji (15-64 sena) jirrapportaw li jinsabu f'din is-sitwazzjoni minhabba li ma setghux isibu impjieg permanenti. F'Ċipru, minkejja li s-sehem ta' impjegati temporanji (13,9 % fit-tieni trimestru tal-2020) huwa qrib il-medja tal-UE, 93,4 % minnhom huma meqjusa bħala impjegati temporanji involontarji, meta mqabbla mal-medja tal-UE ta' 53 %. L-aktar rati baxxi ta' haddiema temporanji involontarji huma rreġistrati fil-Lussemburgu, fl-Awstrija u fil-Ġermanja, b'cifri taħt il-15 %.

Illustrazzjoni 45: Is-sehem tal-persuni meqjusa li huma f'impjieg temporanju involontarjament għadu sinifikanti f'xi Stati Membri

Haddiema temporanji involontarji bħala sehem mill-impjegati temporanji totali (2019) u s-sehem ta' haddiema temporanji min-numru totali ta' impjegati (2019).



Sors: Eurostat, LFS, SILC.


Nota: L-impjieg temporanji involontarji għall-EE jirreferu għall-2018.

Is-sehem tal-impjieg part-time naqas dan l-aħħar, iżda x-xogħol part-time involontarju għadu qed jaffettwa numru sinifikanti ta' impjegati. Is-sehem ta' haddiema part-time (15-64, aġġustat skont l-istaġun) fl-EU-27 lahaq is-17 % fit-tieni trimestru tal-2020, 1,4 pp anqas mit-tieni trimestru tal-2019. F'termini ta' varjazzjoni trimestrali, l-Ungerija, l-Estonja u n-Netherlands irreġistraw zieda riċenti fl-impjieg part-time (bejn 1,1 pp u 0,5 pp fit-tieni trimestru tal-2020, meta mqabbla mal-istess trimestru fl-2020), filwaqt li fil-Portugall, fis-Slovenja, fi Spanja, fil-Finlandja u fl-Irlanda dan is-sehem naqas b'mod sinifikanti (bejn -2,3

u -1 pp) (ara l-Figure 46). Fit-tieni trimestru tal-2020, is-sehem tal-ħaddiema part-time huwa daqs jew oghla minn 20 % f'ħames Stati Membri (in-Netherlands, l-Awstrija, il-Belġju, id-Danimarka u l-Iżvezja), filwaqt li anqas minn 5 % fi tlieta oħra (il-Bulgarija, is-Slovakkja u l-Kroazja). Qabel il-pandemija, is-sehem ta' xogħol part-time involontarju mill-impjiegi totali (15-64 sena) kien qabad xejra ta' tnaqqis, minn 32 % fl-2014 għal 25,8 % fl-2019. Madankollu, l-ishma jvarjaw hafna bejn l-Istati Membri (madwar 62 pp bejn l-anqas u l-ogħla rati fl-2019), bil-Greċja, bl-Italja, b'Ċipru u bir-Rumanija jirrapportaw ċifri ta' oghla minn 55 %, filwaqt li ohrajn (il-Belġju, iċ-Ċekja, l-Estonja, Malta, in-Netherlands, l-Awstrija u s-Slovenja) juru ċifri ta' anqas minn 5 %. Għadu kmieni wisq sabiex wieħed jara fid-*data* jekk il-kriżi attwali hijiex se twassal sabiex jirpilja s-sehem ta' ħaddiema part-time involontarji.

Illustrazzjoni 46: Is-sehem ta' xogħol part-time baqa' ġeneralment stabbli maż-żmien, għalkemm b'varjazzjonijiet importanti f'xi Stati Membri

Is-sehem ta' impjiegi part-time mill-impjiegi totali (15-64), *data* trimestrali, aġġustata skont l-istagun.




Sors: Eurostat, LFS. Nota: L-aktar *data* trimestrali reċenti mhijiex disponibbli għall-DE.

L-istatus ta' impjieg indipendenti ta' haddiem wahdu (l-hekk imsejha ħaddiema awtonomi) għadu mifrux. Qabel il-pandemija, is-sehem ta' ħaddiema li jaħdmu għal rashom ta' bejn 20 u 64 sena mill-impjiegi totali kien relattivament stabbli jew naqas bi ftit fil-biċċa l-kbira tal-Istati Membri, għalkemm b'differenzi sinifikanti bejn il-pajjiżi u s-setturi (ara t-Taqsima 3.1). L-istatus ta' impjieg indipendenti normalment ikun volontarju u sinjal pożittiv ta' spirtu intraprenditorjali. Madankollu, jista' jahbi wkoll relazzjonijiet ta' impjieg dipendenti (madankollu hemm limitazzjonijiet sabiex tiġi vvalutata d-dipendenza ekonomika u organizzazzjonali bi statistika komparabbli tal-Eurostat). Fl-2019, il-ħaddiema li jaħdmu għal rashom mingħajr impjegati kienu jirrapprezentaw 9,4 % tal-impjiegi totali fl-UE. Il-Greċja, l-Italja u r-Rumanija kellhom l-ogħla rati (ogħla minn 14 %), segwiti mill-Polonja, miċ-Ċekja, min-Netherlands u mis-Slovakkja, b'rati ta' bejn 13,6 % u 12 % (ara l-Figure 47). Għall-kuntrarju, Stati Membri bħal-Lussemburgu, id-Danimarka, il-Ġermanja, l-Iżvezja, il-Kroazja u l-Ungerija wrew rati taħt jew qrib il-5 %. F'Malta, fin-Netherlands, f'Ċipru u fil-Portugall, is-sehem ta' ħaddiema li jaħdmu għal rashom mingħajr impjegati żdied (b'0,5 pp jew aktar) fl-2019 meta mqabbla ma' sena qabel; filwaqt li fil-Greċja u fil-Bulgarija naqas b'tal-anqas 0,5 pp matul l-istess perjodu. Fil-kuntest attwali, l-iżgurar li l-aċċess għall-protezzjoni soċjali jiġi żgurat għal kulhadd, inkluż għal dawk li jaħdmu għal rashom, jista' jnaqqas l-inċertezza u jtejjeb il-kundizzjonijiet tas-suq tax-xogħol.

Illustrazzjoni 47: Filwaqt li qed jonqos, in-numru ta' haddiema awtonomi għadu għoli f'xi Stati Membri u jehtieġ monitoraġġ mill-qrib sabiex jiġi evitat impjieg indipendenti "fittizju"

Il-persuni li jaħdmu għal rashom mingħajr impjegati bħala perċentwal mill-impjieg totali.



Sors: Eurostat, LFS (kalkoli tad-DĠ EMPL).


Il-COVID-19 kellha impatt qawwi fuq l-individwi involuti f'xogħol mhux dikjarat. Ix-xogħol mhux dikjarat għadu sfida sinifikanti għall-UE u jiehu haġna forom differenti, minn nuqqas ta' dokumentazzjoni għal sottorapportar tas-siġhat, pagi fl-idejn u impjieg indipendenti fittizju. Skont stħarriġ tal-Ewrobarometru speċjali, 33 % tal-Ewropej jafu lil xi hadd li jaħdem xogħol mhux dikjarat, u 10 % jirrapportaw li xtraw oġġetti jew servizzi li jinvolvu xogħol mhux dikjarat tul is-sena li għaddiet. Il-pandemija kellha impatt kbir fuq il-biċċa l-kbira tas-setturi ekonomiċi madwar l-UE, inklużi dawk bi proporzjonijiet tradizzjonalment għoljin ta' haddiema mhux dikjarati li spiss ikollhom aċċess limitat għall-protezzjoni soċjali u riskji oġġetivi ta' telf ta' introjtu u ta' impjieg. Dan iqajjem sfidi godda għall-ispettorati tax-xogħol, li kellhom jadattaw il-prattiki u l-prioritajiet tax-xogħol tagħhom fid-dawl tal-pandemija. F'konformità mal-Pilastru Ewropew tad-Drittijiet Soċjali, il-Pjattaforma Ewropea li tindirizza x-xogħol mhux dikjarat irreagixxiet għall-isfidi immedjati b'azzjonijiet li jheggu t-tranżizzjoni minn xogħol mhux dikjarat għal xogħol dikjarat (ara t-Taqsima 3.3.2 għal aktar dettalji).

Legiżlazzjoni mfassla tajjeb għall-protezzjoni tal-impjieg tista' tiffaċilita l-adattament tas-suq tax-xogħol u t-tibdil strutturali billi tiproteġi lill-haddiema mill-effetti tax-xokkijiet ekonomiċi u trawwem tranżizzjonijiet mingħajr xkiel fis-suq tax-xogħol. Bl-involviment tas-shab soċjali, din issostni wkoll ambjent stabbli li fih in-nies u n-negozji jikkonsmaw u jinvestu b'kunfidenza. Figure 48 tippreżenta r-risultati ewlenin tal-aġġornament tal-2020 tal-indikaturi tal-protezzjoni tal-impjieg mill-OECD għall-Istati Membri parteċipanti. Filwaqt li dawn l-indikaturi għandhom valur normattiv limitat, huma jenfasizzaw l-eterogenità tal-mudelli fost il-pajjiżi kollha (kif indikat mid-differenzi kemm fl-indikatur ġenerali kif ukoll għal kull wieħed mis-subindikaturi) u jippermettu li tiġi osservata l-evoluzzjoni tagħhom maż-żmien. Bħala medja, l-Istati Membri parteċipanti jgħibu punteġġ ta' madwar 2 fl-indikatur ġenerali tal-Legiżlazzjoni dwar il-Protezzjoni tal-Impjieg (EPL) tal-OECD, fi klassifikazzjoni minn 0 sa 6. Xi Stati Membri, bħad-Danimarka, l-Estonja, l-Ungerija, l-Irlanda u l-Awstrija, għandhom punteġġ ġenerali tal-indikatur tal-EPL taħt it-2, li

jindika regolamentazzjoni aktar flessibbli tas-swieq tax-xoghol; filwaqt li ohrajn, bħall-Belġju, iċ-Ċekja, l-Italja, il-Latvja, in-Netherlands u l-Portugall juru indikatur tal-EPL ta' bejn 2,5 u 3, li jindika swieq tax-xoghol regolati aktar b'saħħa. Il-bqija tal-ħdax-il Stat Membru analizzaw il-punteġġ fin-nofs b'valuri tal-indikatur ta' bejn 2 u 2,5. F'termini ġenerali, għall-perjodu 2008-2020, xi Stati Membri bħan-Netherlands, iċ-Ċekja u l-Irlanda mxew lejn valuri oghla tal-indikatur, jiġifieri regolamentazzjoni aktar stretta (b'punteġġi li żdiedu b'0,4 ta' punt jew aktar) (ara l-Figure 49). Għall-kuntrarju, f'pajjiżi bħall-Awstrija, il-Greċja, is-Slovenja, il-Ġermanja u l-Lussemburgu, kien hemm tnaqqis fil-valur tal-indikatur globali b'madwar 0,8 ta' punt jew aktar, li jindika tibdil lejn regolamentazzjoni aktar flessibbli.

Illustrazzjoni 48: L-Istati Membri fformaw b'modi differenti l-leġislazzjoni tagħhom dwar il-protezzjoni tal-impjiegi

Indikaturi tal-OECD: Rigorozità tar-regolamentazzjoni tas-sensji individwali ta' haddiema regolari, 2019



(*) L-EU-22 tirreferi għall-punteġġ medju tat-22 Stat Membru analizzat fil-bażi ta' data dwar l-EPL tal-OECD.


Sors: Indikaturi tal-OECD għall-2020 tal-leġislazzjoni dwar il-protezzjoni tal-impjiegi.

Id-differenzi bejn il-kuntratti fir-rekwiżiti proċedurali, fil-kostijiet tar-reklutaġġ u tat-tkeċċija u fir-regolamenti dwar is-sensji ingusti jistgħu jinfluwenzaw il-preferenzi ta' reklutaġġ tal-impjegaturi u s-sigurtà tal-impjieg għall-impjegati. Il-punteġġ medju tat-22 pajjiż tal-UE analizzati f'termini tar-rekwiżiti proċedurali huwa ta' 2, b'sitt Stati Membri (l-Awstrija, l-Ungerija, id-Danimarka, il-Greċja, l-Irlanda u s-Slovenja) li juru ċifri taħt il-1,3, u tlieta ohra (is-Slovakkja, iċ-Ċekja u n-Netherlands) b'punteġġ oghla minn 2,8. It-tul tal-avviż formali u l-ammont tal-hlas għat-terminazzjoni tal-impjieg juru punteġġ medju relattivament baxx (1,9), b'differenza ta' 2,5 pp bejn l-oghla valur (3,4 fil-Litwanja) u l-anqas (0,9 fl-Awstrija). Id-differenzi fil-qafas regolatorju għas-sensji ingusti jew għal kumpensi f'każ ta' tilwim (jiġifieri l-kost tal-infurzar tas-sensja ingusta permezz tal-hlas għat-terminazzjoni tal-impjieg jekk tiġi ġġudikata "ingusta" mill-qorti) jistgħu jaffettwaw ukoll il-mudelli ta' reklutaġġ tal-impjegaturi. Il-punteġġ medju fl-EU-22 għall-infurzar tas-sensji ingusti huwa ta' 3,1, b'distakk ta' 2,8 pp bejn l-aktar punteġġi baxxi (fl-Awstrija, fis-Slovakkja, fl-Ungerija u

fil-Litwanja) u l-oghla (osservati fil-Finlandja, fil-Belġju, fil-Lussemburgu, fl-Italja u fil-Greċja).

Illustrazzjoni 49: F'xi Stati Membri, il-leġislazzjoni dwar il-protezzjoni tal-impjiegi nbidlet sostanzjalment maż-żmien

Indikaturi tal-OECD: Rigorozità tal-protezzjoni tal-impjiegi, sensji individwali u kollettivi (kuntratti regolari), valuri tal-2020, tal-2013 u tal-2008




(*) L-EU-22 tirreferi għall-punteġġ medju tat-22 Stat Membru analizzat fil-bażi ta' data dwar l-EPL tal-OECD.

Sors: Indikatur tal-OECD għall-2020 tal-leġislazzjoni dwar il-protezzjoni tal-impjiegi ppubblikati fl-2009, fl-2013 u fl-2020. Nota: Il-valuri tal-EPL għall-2008 (ippubblikati fl-2009) mhux disponibbli għal-LV u għal-LT.

Ir-rigorożità tal-leġislazzjoni dwar il-protezzjoni tal-impjiegi għal kuntratti temporanji giet adattata wkoll maż-żmien. F'termini generali, l-indikatur tar-rigorożità tal-leġislazzjoni dwar il-protezzjoni tal-impjiegi (jiġifieri r-rigorożità tar-regolamentazzjoni dwar ir-reklutaġġ) għall-haddiema b'kuntratti temporanji naqas minn punteġġ ta' 1,85 fl-2000 għal 1,78 fl-2009 (jiġifieri l-kundizzjonijiet għar-reklutaġġ b'kuntratti temporanji trattbu matul dak il-perjodu), sabiex żdied aktar tard (minn 1,78 fl-2009 għal 1,84 fl-2019), tant li mar lura kważi għal-livell tal-2000. Madankollu, hemm differenzi sinifikanti bejn l-Istati Membri fir-rigward tar-rigorożità tal-protezzjoni tal-impjiegi b'kuntratti temporanji, b'punteġġi li jvarjaw minn anqas minn 1 fl-Irlanda, fl-Iżvezja u fil-Latvja, għal punteġġi oġġla minn 3 fl-Estonja, fi Franza, fl-Italja u fil-Lussemburgu. Fir-rigward tal-perjodu 2000-2019, kien hemm tnaqqis progressiv fil-punteġġ kumplessiv (jiġifieri anqas rigorożità) fl-Iżvezja, fil-Ġermanja, fil-Portugall, fil-Greċja u fi Spanja. Għall-kuntrarju, il-punteġġ żdied bi ftit (jiġifieri rigorożità oġġla) fis-Slovakkja, fil-Polonja, fiċ-Ċekja u fl-Unġerija.

Illustrazzjoni 50: Filwaqt li qed jonqos, il-qgħad fit-tul għadu għoli f'xi pajjiżi tal-Ewropa tan-Nofsinhar u tal-Lvant

Il-qgħad fit-tul (ta' bejn 15 u 74 sena) bhala percentwal tal-popolazzjoni attiva, *data* trimestrali, aġġustata skont l-istaġun



Sors: Eurostat, LFS. Nota: L-aktar *data* trimestrali reċenti mhijiex disponibbli għall-DE.


Minkejja titjib sinifikanti f'dawn l-aħhar snin, l-inċidenza tal-qgħad fit-tul għadha għolja f'xi Stati Membri. L-Figure 50 turi, għat-tieni trimestru tas-snin magħzula, ir-rata tal-qgħad fit-tul (jiġifieri l-proporzjon bejn in-numru ta' persuni qiegħda għal aktar minn sena u l-popolazzjoni attiva, aġġustata skont l-istaġun, meqjusa bhala indikatur tajjeb għall-effettività tal-ALMPs). Bhala medja fl-EU-27, kien hemm tnaqqis kostanti fir-rati tal-qgħad fit-tul f'dawn l-aħhar snin, minn 5,4 % fit-tieni trimestru tal-2013 għal 2 % fit-tieni trimestru tal-2020 (jew minn 5,5 % fl-2014 għal 2,8 % fl-2019 f'cifri annwali). Madankollu, l-inċidenza tal-qgħad fit-tul għadha tvarja b'mod sinifikanti bejn l-Istati Membri, b'rati fit-tieni trimestru tal-2020 li jvarjaw minn 0,5 % fiċ-Ċekja, 0,6 % fil-Polonja jew 0,8 % fin-Netherlands, għal 3,7 % fl-Italja u 4,3 % fi Spanja. Ġew irregistrati wkoll livelli għoljin fis-Slovakkja, fil-Latvja, fil-Litwanja, fil-Bulgarija u fi Franza, b'cifri oghla minn 2 %. Minkejja dan, it-titjib fit-tieni trimestru tal-2020 fir-rigward ta' sena qabel kien sostanzjali (b'aktar minn 1,2 pp) fl-Italja, fi Spanja u fil-Portugall. Min-naħa l-oħra, fil-Litwanja u fil-Lussemburgu, ir-rata tal-qgħad fit-tul żdiedet b'mod notevoli (b'aktar minn 0,5 pp) meta mqabbla mat-tieni trimestru tal-2019 (Figure 51). Ir-rata tal-qgħad fit-tul tippreżenta disparitajiet reġjonali kbar (l-Anness 4). F'sitt Stati Membri, hemm tal-anqas reġjun wieħed b'rata tal-qgħad fit-tul oghla minn 5 %.

Ir-rakkomandazzjoni tal-Kunsill tal-2016 dwar l-integrazzjoni tal-persuni qiegħda fit-tul għadha rilevanti għall-politiki meħtieġa sabiex jittaffew l-effetti dannużi tal-kriżi. Iz-żieda fil-qgħad minhabba l-pandemija tal-COVID-19 hija mistennija li taggrava l-qgħad fit-tul wara ċertu żmien (jiġifieri sena), filwaqt li l-kwalità tal-appoġġ għal dan il-grupp għadha tvarja b'mod sinifikanti fost l-Istati Membri. Fost il-politiki attivi eżistenti tas-suq tax-xogħol, hemm lok sabiex tiżdied is-sensibilizzazzjoni mmirata, sabiex tittejjeb il-kwalità tal-valutazzjonijiet magħmula mis-Servizzi Pubbliċi tal-Impjiegi u sabiex tissaħħaħ il-kooperazzjoni mal-impjegaturi. Il-koordinazzjoni bejn is-servizzi pubbliċi tal-impjiegi u s-

servizzi soċjali hija wkoll sfida f'xi pajjiżi, hafna drabi minhabba kapaċità limitata, nuqqas ta' approċċ strateġiku u impenn politiku sabiex jiġi żgurat tibdil istituzzjonali jew legiżlattiv.

Illustrazzjoni 51: L-isfidi li jhabbtu wiċċhom magħhom il-persuni qieghda fit-tul sabiex jerġghu lura għax-xogħol jistgħu jiġu aggravati mill-pandemija

Rata tal-qgħad fit-tul (indikatur ewlieni tat-Tabella ta' Valutazzjoni Soċjali)




Sors: Eurostat, LFS. Perjodu: Livelli tal-2020 u tibdiliet trimestrali fir-rigward tal-2019. Nota: L-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness.

L-Istati Membri dahlu fil-kriżi b'rati differenti ta' parteċipazzjoni f'politiki attivi tas-suq tax-xogħol. Hemm differenzi kbar f'termini ta' parteċipazzjoni f'miżuri ta' attivazzjoni, inkluż fir-rigward tas-sehem ta' persuni qieghda fit-tul fil-pajjiżi (ara l-Figure 52). Mill-2014, diversi Stati Membri (bhal-Litwanja, is-Slovenja, Malta, is-Slovakkja, l-Italja u l-Polonja) irreġistraw rati ta' parteċipazzjoni taħt it-30 %, għalkemm bi żviluppi pożittivi f'dawn l-aħħar snin. Għal diversi pajjiżi, li jinkludu l-Greċja, ir-Rumanija, Ċipru, il-Latvja, il-Bulgarija u l-Kroazja, kemm l-investimenti f'politiki attivi tas-suq tax-xogħol (ALMPs) kif ukoll il-parteċipazzjoni fihom għadhom baxxi meta mqabbla mal-medja (10 % jew anqas f'termini ta' parteċipazzjoni u anqas minn 0,2 % tal-PDG f'termini tan-nefqa). Fl-Istati Membri b'rati baxxi ta' parteċipazzjoni qabel il-kriżi tas-saħħa, investimenti addizzjonali u aktar immirati fl-ALMPs jistgħu jqarrbu lil kulhadd lejn is-suq tax-xogħol u jiżguraw irkupru li jkun inklużiv.

Illustrazzjoni 52: Jeżistu differenzi kbar f'termini ta' parteċipazzjoni fl-ALMPs

Il-parteċipazzjoni f'politiki attivi tas-suq tax-xogħol (għal kull 100 persuna li jridu jaħdmu)




Sors: Eurostat, bazi ta' data tal-LMP.

Nota: Għall-BG u għall-EL, id-data hija għall-2017 minflok għall-2018.

Billi jsahhu r-rabtiet bejn il-politiki attivi tas-suq tax-xogħol (ALMPs) u l-provvista tal-hiliet, l-Istati Membri jistgħu jagħmlu r-riformi fis-suq tax-xogħol aktar effettivi u jippromwovu rkupru inklużiv u sostenibbli. L-iżgurar tal-holqien ta' impjiegi sostenibbli li jkun ta' kwalità għolja jehtieg provvista b'suċċess ta' ALMPs immirati u adattabbli, b'enfasi partikolari fuq l-investimenti fit-taħriġ mill-ġdid u fit-titjib tal-hiliet għall-etajiet kollha. Dan se jappoġġa rkupru aktar inklużiv, b'mod partikolari għal daww f'sitwazzjonijiet vulnerabbli. Il-Fondi Strutturali u ta' Investiment Ewropej (FSIE) kienu jaqdu rwol importanti fil-promozzjoni ta' shubijiet li jinvolvu firxa wiesgħa ta' atturi u aktar skambji ta' informazzjoni u tal-aħjar prattiki rigward l-ALMPs. Issa l-Istati Membri se jkunu jistgħu jużaw diversi strumenti, li jinkludu l-Faċilità l-ġdida għall-Irkupru u r-Reżiljenza, sabiex jippromwovu l-iżvilupp tal-hiliet fil-livelli kollha, b'mod partikolari taħt l-inizjattiva emblematika "Taħriġ mill-Ġdid u Titjib tal-Hiliet". Koordinazzjoni b'saħħitha u definizzjoni ċara tal-oġettivi previsti, tar-riformi, tal-investimenti u tal-miżuri sabiex dawn jintlaħqu, u d-diversi kontribuzzjonijiet ta' finanzjament se jkunu kruċjali għal eżekuzzjoni effettiva.

Illustrazzjoni 53: L-infiq fuq is-servizzi u fuq il-miżuri tas-suq tax-xogħol ivarja b'mod sinifikanti bejn l-Istati Membri, spiss minghajr ebda rabta diretta mal-livelli tal-qgħad


Infiq fuq is-servizzi u fuq il-miżuri tas-suq tax-xogħol (2018) u sehem ta' persuni qiegħda fit-tul (2019)



Sors: Il-bażi ta' data tal-LMP u LFS.

Illustrazzjoni 54: Maż-żmien, l-infiq fuq is-servizzi u fuq il-miżuri tas-suq tax-xogħol inbidel b'mod sinifikanti f'hafna Stati Membri

Infiq fuq politiki attivi tas-suq tax-xogħol f'pp għal kull persuna li tixtieq taħdem




Sors: Bażi ta' data tal-LMP. Nota: Għall-BG, għad-DK u għall-IT, in-nefqa fuq l-ALMP tirreferi għall-2017.

Is-Servizzi Pubbliċi tal-Impjiegi (PES) qed jaqdu rwol importanti fit-trażżin tal-impatt tal-kriżi u fl-appoġġ ta' persuni li qed jaffaċċjaw ostakli għall-impjieg. L-Figure 55 turi s-sehem ta' persuni qieghda li jużaw il-PES għat-tfittix ta' impjieg. Hemm differenzi sinifikanti bejn l-Istati Membri fl-2019, b'cifri li jvarjaw minn 30 % fl-Italja, fi Spanja, fin-Netherlands u fir-Rumanija, għal 75 % fil-Litwanja, fil-Greċja, fiċ-Ċekja, fl-Awstrija, fis-Slovakkja, fis-Slovenja u fil-Ġermanja. Bħala medja fl-EU-27, l-użu tal-PES mill-persuni qieghda qabad xejra ta' tnaqqis, hekk kif naqas minn 50,8 % fl-2013 għal 44,2 % fl-2019, għalkemm xi Stati Membri jirreġistraw żidiet notevoli f'dan il-perjodu (il-Greċja b'10,7 pp; l-Estonja bi 8,4 pp; Ċipru b'5 pp; id-Danimarka bi 3,3 pp). Iz-żgħażaġh, daww b'livell baxx ta' hili u daww akbar fl-età li qed ifittxu impjieg għadhom irrappreżentati żżejjed fost daww li jfittxu l-assistenza mill-PES, u x'aktarx li jibqgħu hekk taht l-effetti tal-kriżi.

Illustrazzjoni 55: L-użu tal-PES fl-Istati Membri varja maż-żmien

Is-sehem ta' persuni qieghda li jużaw is-servizzi pubbliċi tal-impjiegi għat-tfittix ta' impjieg, cifri għall-2013, għall-2017 u għall-2019



Sors: Eurostat, LFS.


Is-Servizzi Pubbliċi tal-Impjiegi qed imorru lil hinn mill-modi tradizzjonali ta' hidma sabiex jindirizzaw iż-żieda qawwija fin-numru ta' persuni li qed ifittxu impjieg u jappoġġaw it-tranżizzjonijiet tagħhom fost l-okkupazzjonijiet jew is-setturi. Il-htieġa li jiġi pprovdut appoġġ f'kuntast dejjem aktar remot titlob aktar investimenti f'teknoloġija aġġornata u fi pjattaformi online, flimkien mal-iżvilupp tal-hiliet tal-ICT għall-persunal. Barra minn hekk, l-iżgurar ta' rispons adegwat u effettiv għall-htigijiet ta' daww li qed ifittxu impjieg u tal-impjegaturi jista' jirrikjedi l-espansjoni tal-kapaċità f'ċerti servizzi sabiex isiru aktar individwalizzati u effettivi. Flimkien mal-assistenza u mal-konsulenza għat-tfittix ta' impjieg, għodod imtejba ta' tfassil ta' profili għal daww li qed ifittxu impjieg jistgħu jsostnu kollokamenti f'impjieg billi s-servizzi jiġu mmirati ahjar lejn gruppi speċifiċi u lejn htigijiet individwali.

L-imġiba fit-tfittix ta' impjieg tvarja minn Stat Membru għal iehor. Bħala medja fl-EU-27, 68,1 % tar-rispondenti jsostnu li jużaw konnessjonijiet soċjali (eż. hbieb, qrafa u trade unions) fit-tfittix ta' impjieg tagħhom, segwiti minn applikazzjonijiet diretti għall-impjegaturi (56,6 %), minn assistenza mis-servizzi pubbliċi tal-impjiegi (44,2 %) u minn kuntatt ma' uffiċċji privati tal-impjiegi (21 %) (ara l-Figure 56). Fil-livell nazzjonali, ma hemmx xejriet ċari ta' sostituzzjoni bejn il-metodi ta' tfittix ta' impjieg. Madankollu, l-Istati Membri fejn l-

użu tas-servizzi pubbliċi tal-impjiegi (PES) huwa baxx għandhom it-tendenza li juru wkoll użu akbar ta' metodi informali bħall-konnessjonijiet soċjali jew l-applikazzjonijiet diretti mibgħuta lill-impjegaturi. Bħala medja, 21 % ta' daww li jfittxu impjieg jikkuntattjaw lil aġenziji privati tal-impjiegi sabiex ifittxu impjieg, b'ishma fost l-Istati Membri li jvarjaw minn 2,3 % sa 42,2 %. Kollox ma' kollox, l-effettività tal-assistenza pprovduta mill-PES lil daww li jfittxu impjieg tradizzjonalment titkejjel b'kont meħud ta' fatturi bħall-kapaċità (f'termini ta' nefqa u ta' persunal), il-grad ta' integrazzjoni digitali u teknoloġika, u l-livell u l-firxa tas-shubijiet. Dawn l-istess fatturi issa huma strumentali fl-appoġġ tal-adattament rapidu tal-PES sabiex ilaħħqu mat-tfixkil assoċjat mal-pandemija u mal-htieġa għal servizzi ta' tlaqqiġ imtejba (ILO, 2020).

Illustrazzjoni 56: L-użu tal-PES fit-tfittix ta' impjieg ivarja hafna bejn l-Istati Membri

Sehem ta' persuni qieghda li jużaw metodi speċifiċi ta' tfittix ta' impjieg (2019)



Sors: Eurostat, LFS.


Id-durata u l-livell tal-benefiċċji u l-eligibbiltà għalihom huma karatteristiċi tal-iskemi tal-benefiċċji tal-qgħad li huma kruċjali sabiex jittaffa l-impatt soċjoekonomiku tal-kriżi. L-ghoti ta' benefiċċji adegwati tal-qgħad b'durata raġonevoli, aċċessibbli għall-haddiema kollha u akkumpanjat minn miżuri attivi effettivi tas-suq tax-xogħol huwa essenzjali sabiex il-persuni li jfittxu impjieg jingħataw appoġġ matul it-tranzizzjonijiet. Fil-kuntest attwali, individwi b'rekord qasir jew anqas kontinwu ta' xogħol jehtieġu attenzjoni partikolari, peress li hafna drabi jkunu anqas koperti minn skemi ta' benefiċċji tal-qgħad. Diversi Stati Membri saħhew dawn l-iskemi fil-kriżi kurrenti. L-analizi komparattiva ppreżentata fir-Rapport Kongunt dwar l-Impjiegi hija bbażata fuq il-qafas ta' valutazzjoni komparattiva tal-benefiċċji tal-qgħad u fuq l-ALMPs maqbula mill-Kumitat tal-Impjiegi (EMCO). Din l-analizi għadha valida b'mod generali. Din it-taqsimha tipprovdi aġġornament tal-eżerċizzju, b'mod partikolari dwar l-indikaturi tal-lieva politika.

Bħala medja, fl-UE, qabel il-kriżi tal-COVID-19, madwar terz tal-persuni qieghda għal terminu qasir kienu koperti mill-benefiċċji tal-qgħad. Is-sehem ta' persuni qieghda għal terminu qasir (jiġifieri daww li ilhom qieghda għal anqas minn 12-il xahar) li jirċievu benefiċċji tal-qgħad baqa' stabbli f'dawn l-aħħar snin, bi ftit varjazzjoni fil-klassifikazzjoni tal-pajjiżi (ara l-Figure 56). L-oġhla rati ta' kopertura (aktar minn 50 %) huma murija mill-Ġermanja, mill-Awstrija u mill-Finlandja, segwiti mill-Belġju, mid-Danimarka u minn

Franza. Min-naha l-oħra, l-aktar kopertura baxxa tista' tiġi osservata fil-Polonja (12 %), segwita mill-Italja u mill-Kroazja, b'madwar 20 %. Dawn id-differenzi bejn il-pajjiżi jistgħu jiġu spjegati minn differenzi fit-tfassil tal-iskemi tal-benefiċċji tal-qgħad, b'mod partikolari dwar il-kundizzjonijiet tal-eligibbiltà, id-durata massima, ir-rigorożità tar-rekwiżiti għat-tfittix ta' impjieg u t-trikkib ma' skemi oħra ta' protezzjoni soċjali.

Illustrazzjoni 57: Is-sehem ta' persuni qieghda għal terminu qasir koperti mill-benefiċċji tal-qgħad ivarja b'mod sinifikanti fost l-Istati Membri

Kopertura tal-benefiċċji tal-qgħad għall-persuni qieghda għal terminu qasir (15-64)




Sors: Eurostat, LFS. Nota: ma hemmx data disponibbli għall-IE u għan-NL. Id-data għall-BG u għar-RO tirreferi għall-2018.

Fl-Istat Membru kollu hlief wiehed, sena ta' impjieg hija biżżejjed sabiex wiehed jikkwalifika għall-benefiċċji tal-assigurazzjoni tal-qgħad, iżda din tikkorrispondi għal perjodi ta' intitolament differenti hafna. Parametru importanti sabiex tiġi ddeterminata l-eligibbiltà huwa l-perjodu minimu ta' kontribuzzjoni meħtieġ sabiex il-haddiema jkunu intitolati għall-benefiċċji tal-qgħad. F'madwar nofs l-Istati Membri, huwa meħtieġ rekord ta' impjieg ta' sena sabiex wiehed jikkwalifika għall-benefiċċji (Figure 58). Fis-Slovakkja biss, ir-rekwiżit huwa oghla (sentejn ta' impjieg matul it-tliet snin preċedenti). Fil-pajjiżi li jifdal, il-perjodu minimu meħtieġ huwa ta' sitt xhur jew ta' disa' xhur. Huwa l-aktar baxx fl-Italja, fejn 13-il ġimgħa ta' assicurazzjoni tax-xogħol huma biżżejjed sabiex wiehed jikkwalifika għall-benefiċċji. Madankollu, rekord tal-assigurazzjoni daqshekk qasir jikkorrispondi għal intitolament ta' sitt ġimgħat u nofs (6.5) (peress li d-durata tal-benefiċċji tikkorrispondi għal 50 % tar-rekord tal-assigurazzjoni, limitata għal massimu ta' sentejn). Perjodi iqsar ta' intitolament jippermettu aċċess aktar faċli għall-benefiċċji tal-qgħad għall-haddiema b'karrieri qosra jew mhux kontinwi, għalkemm min-naha tagħhom jistgħu jippromwovu tibdil bla bżonn tal-haddiema (jiġifieri rata ta' attrizzjoni). Kif muri fl-Figure 59, il-haddiema li jingħataw is-sensja wara sena ta' impjieg ikunu intitolati għal benefiċċji għal durati differenti hafna, skont il-pajjiż. Fil-maġġoranza tal-Istati Membri, il-benefiċċji jistgħu jintalbu għal mhux aktar minn sitt xhur. Fil-Greċja u fil-Lussemburgu d-durata hija eżattament ta' 12-il xahar, filwaqt li fil-Belġju, fid-Danimarka u fi Franza hija itwal minn sena. Minbarra s-

Slovakkja (fejn persuna b'rekord ta' impjieg ta' sena ma tkunx intitolata għall-benefiċċji), l-iqsar durata (ta' hames ġimgħat biss) tinsab fl-Ungerija.

Illustrazzjoni 58: F'madwar nofs l-Istati Membri, il-perjodu ta' kontribuzzjoni sabiex wiehed jikkwalifika għall-benefiċċji tal-qgħad huwa ta' sena (52 ġimgħa)

Tul tal-perjodu ta' kwalifika meħtieġ, 2020 (f'ġimgħat)




Sors: Il-baži ta' data tal-MISSOC (Sistema ta' Informazzjoni Reċiproka dwar il-Protezzjoni Soċjali), Jannar 2015 u Jannar 2020. Nota: F'MT, il-kriterji minimi ta' kwalifikazzjoni huma ta' 50 ġimgħa ta' kontribuzzjonijiet imħallsa li minnhom tal-anqas 20 ikunu thallsu jew ġew ikkreditati fis-sentejn kalendarji ta' qabel; fl-Irlanda, iridu jkunu thallsu tal-anqas 104 kontribuzzjonijiet ta' kull ġimgħa minn meta l-persuna bdiet taħdem għall-ewwel darba.

L-adeqwatezza tal-benefiċċji tal-qgħad tvarja b'mod sinifikanti fost l-Istati Membri. Ir-rati netti ta' sostituzzjoni fil-bidu tal-perjodu tal-qgħad għal individwi b'paga baxxa (jiġifieri bi qligħ preċedenti ta' 67 % tal-paga medja), li generalment ikunu fost il-benefiċjarji ewlenin tal-benefiċċji tal-qgħad, ivarjaw minn anqas minn 20 % fl-Ungerija għal 90 % fil-Belġju, bil-biċċa l-kbira tal-pajjiżi li jvarjaw bejn 60 % u 80 % (ara l-Figure 60). L-appoġġ għall-introjtu riċevut (matul perjodi differenti tal-qgħad) generalment jonqos maż-żmien minħabba t-tnaqqis fil-ġenerożità tal-benefiċċji maż-żmien jew it-tranzizzjoni minn assigurazzjoni tal-qgħad għal skemi ta' assistenza għall-qgħad. Għal din ir-raġuni, ir-rati netti ta' sostituzzjoni generalment ikunu oghla fit-2ni xahar tal-qgħad meta mqabbla mat-12-il xahar. Hames Stati Membri (Ċipru, in-Netherlands, l-Italja, il-Portugall u l-Bulgarija) juru l-akbar differenzi bejn ir-rati netti ta' sostituzzjoni fit-2ni u fit-12-il xahar.

Illustrazzjoni 59: Id-durata tal-benefiċċji tal-qgħad (ghal haddiem b'rekord ta' kontribuzzjoni ta' sena) tvarja b'mod sinifikanti madwar l-UE


Durata massima tal-benefiċċji f'numru ta' ġimgħat b'rekord ta' xogħol ta' sena, 2015 u 2020



Sors: Il-bażi ta' data tal-MISSOC, Jannar 2015 u Jannar 2020. Nota: Fil-BE, ma hemm l-ebda limitu fuq id-durata tal-benefiċċji. F'CY, il-ġimgħat jigu kkalkolati fuq il-bażi ta' 6 ijiem ta' xogħol fil-ġimgħa. FI-IE, il-benefiċċju jithallas għal 39 ġimgħa (234 jum) biss għal persuni b'260 kontribuzzjoni tal-PRSI jew aktar fil-ġimgħa mħallsa. Fis-SK, persuna b'rekord ta' sena ma tistax tikkwalifika għall-benefiċċji tal-qgħad (huma meħtieġa tal-anqas sentejn ta' kontribuzzjonijiet tal-assigurazzjoni tal-qgħad matul l-aħħar 4 snin). Fil-PL, id-durata tvarja skont il-livell tar-rata tal-qgħad tar-reġjun meta mqabbla mal-medja nazzjonali.

Illustrazzjoni 60: Hemm disparitajiet kbar f'termini ta' livelli tal-benefiċċji madwar l-UE

Ir-rata netta ta' sostituzzjoni ta' 67 % tal-paga medja, fit-2ni u t-12-il xahar tal-qgħad (2019)



Sors: Il-Kummissjoni Ewropea, fuq il-bażi tal-Mudell tal-OECD dwar il-Benefiċċji tat-Taxxa.

Nota: L-indikatur jiġi kkalkolat għall-każ ta' persuna waħda mingħajr tfal b'rekord qasir ta' xogħol (sena) u li jkollha 20 sena. Komponenti ta' introjtu differenti, benefiċċji tal-qgħad u benefiċċji oħra (bħall-assistenza soċjali u l-allowances għall-akkomodazzjoni) huma inklużi.

Qabel il-pandemija, il-mobilità intra-UE kompliet bit-tendenza ta' żieda. Fl-2019, 7,3 miljun ċittadin tal-UE (minbarra r-Renju Unit) bejn l-20 u l-64 sena kienu attivi fi Stat Membru differenti mill-pajjiż taċ-ċittadinanza tagħhom. Minbarra dawn, kien hemm madwar 7 miljun persuna fl-EU-27 li kienu marru jgħixu f'pajjiż iehor mingħajr ma kienu attivi (eż. membri tal-familja inattivi, studenti u pensjonanti). Fl-2019, madwar 1,9 miljun (inklużi l-pajjiżi tal-EFTA) kienu jaqsmu l-fruntieri sabiex imorru x-xogħol u ġew irregistrati madwar 3 miljun kollokament ta' haddiema. 17-il miljun ċittadin mhux tal-UE li kienu hađu r-residenza tagħhom fl-UE kkomplementaw din il-mobilità intra-UE. Dawn kollha flimkien ammontaw għal madwar 10 % tal-popolazzjoni tal-UE. Mat-tifqigha tal-pandemija tal-COVID-19, tfaċċaw diversi kwistjonijiet marbuta mal-eżerċizzju tal-moviment liberu tal-haddiema. Il-haddiema transfruntiera u l-haddiema mobbli għal terminu qasir bħall-haddiema staġjonali u l-haddiema ppostjati kienu fost l-aktar affettwati. Il-Kummissjoni Ewropea pprovdiet gwida u pariri prattiċi sabiex tiżgura li l-haddiema mobbli fl-UE, u b'mod partikolari dawk f'okkupazzjonijiet kritiċi, setgħu jaslu fil-post tax-xogħol tagħhom. L-Istati Membri jenħtieġ li jiskambjaw informazzjoni u jstabbilixxu proċeduri speċifiċi sabiex jiżguraw passaġġ mingħajr xkiel għal haddiema mobbli għal terminu qasir (eż. haddiema staġjonali), sabiex iwiegħbu aħjar għan-nuqqas ta' haddiema u għall-htigijiet li jirriżultaw mill-kriżi. Barra minn hekk, il-provvista ta' informazzjoni fl-oqsma tal-liġi tax-xogħol u tas-sigurtà soċjali lill-haddiema transfruntiera u lill-haddiema mobbli għal terminu qasir jenħtieġ li titjieb; barra minn hekk, l-ostakli legali u amministrattivi jenħtieġ li jitnaqqsu mill-Istati Membri u mill-awtoritajiet reġjonali.

Sehem sinifikanti ta' studenti fl-UE huma mobbli. L-apprendiment mingħajr fruntieri jikkontribwixxi għall-iżvilupp personali u edukattiv kemm tal-istudenti individwali kif ukoll tal-kuntesti edukattivi li fihom isehh l-apprendiment. Fl-2018, 13,5 % tal-gradwati tal-edukazzjoni għolja fl-UE kienu mobbli (jiġifieri studjaw barra minn pajjiżhom, parzjalment jew kompletament). Ċipru, il-Ġermanja, il-Finlandja, il-Lussemburgu u n-Netherlands għandhom l-ogħla ishma ta' mobbiltà 'l barra ta' gradwati terzjarji fl-UE. Fl-2018, l-ogħla ishma ta' gradwati mobbli 'l ġewwa ġew irregistrati fil-Lussemburgu (24,2 %), fin-Netherlands (18,8 %), fl-Awstrija (16,0 %) u fid-Danimarka (15,1 %).


Id-djalogu soċjali huwa karatteristika ewlenija tar-relazzjonijiet industrijali u element importanti sabiex jitrawmu l-irkupru u r-reżiljenza soċjali. Dan jinkludi n-negozjati u l-konsultazzjonijiet kollha bejn l-assoċjazzjonijiet tal-impjegaturi u tal-haddiema u r-rappreżentanti tal-gvern, li jappoġġaw ambjenti tax-xogħol sikuri, kundizzjonijiet tax-xogħol ġusti u swieq tax-xogħol reżiljenti. Djalogu soċjali f'waqtu u effettiv huwa ċentrali sabiex tinbena s-sjieda nazzjonali tar-riformi u sabiex jiġi żgurat is-suċċess dejjiemi tagħhom. Kemm il-Linja Gwida dwar l-Impjiegi 7 kif ukoll il-Pilastru Ewropew tad-Drittijiet Soċjali jenfasizzaw l-importanza li jiġi żgurat involviment suffiċjenti tas-shab soċjali fit-tfassil u fl-implimentazzjoni tar-riformi u tal-politiki rilevanti.

F'konformità mal-prattiki nazzjonali, l-Istati Membri jistgħu jappoġġaw aktar id-djalogu soċjali permezz ta' żieda fil-kapaċità operazzjonali tas-shab soċjali. Kif indikat fl-aħħar Rapport Kongunt dwar l-Impjiegi, iċ-ċifri tas-shubija tal-unions, bħala medja, naqsu madwar l-Ewropa f'dawn l-aħħar snin. Madankollu, id-densità tal-unions mhijiex l-unika indikazzjoni tal-kapaċità tal-unions li jimmobilizzaw il-haddiema. Aspetti bħall-kopertura tan-negozjar kollettiv (jiġifieri s-sehem ta' impjegati koperti minn ftehimiet ta' negozjar

kollettiv tal-pagi, bl-eskluzjoni ta' setturi jew ta' okkupazzjonijiet li ma ghandhomx id-dritt ta' negozjar) u l-livell fix-xenarju tat-trade unions jista' jkollhom rwol ukoll. Filwaqt li l-kopertura tan-negozjar kollettiv naqset matul l-ahhar deċennji, f'xi Stati Membri din ghadha istituzzjoni ewlenija tas-suq tax-xogħol għall-iffissar tal-pagi fil-livelli kollha. Il-proposta tal-Kummissjoni għal pagi minimi adegwati (2020/0310 (COD)) għandha l-għan li tippromwovi n-negozjar kollettiv tal-pagi fl-Istati Membri kollha.

Illustrazzjoni 61: Il-kopertura u l-livell tan-negozjar kollettiv ivarjaw minn Stat Membru għal iehor

Kopertura u livell tan-negozjar kollettiv (l-aktar sena aġġornata disponibbli)




Sors: Bażi ta' *data* dwar il-Karatteristiċi Istituzzjonali tat-Trade Unions, l-Iffissar tal-Pagi, l-Intervent tal-Istat u l-Patti Soċjali (ICTWSS). Intuża s-sors li fih *data* aktar reċenti għal kull SM. Nota: snin tad-*data*: l-2018 għall-AT, DE, FR, IT, LT, NL; l-2017 għal ES, HR, HU, IE, LU; l-2016 għall-BE, BG, CY, CZ, DK, EL, FI, MT, PT, RO, SE, SI. l-2015 għall-EE, PL. Livell dominanti ta' negozjar: 5 = fil-biċċa l-kbira fil-livell ċentrali jew transindustrijali u hemm normi jew drawwiet vinkolanti u ddeterminati ċentralment li għandhom jiġu rrispettati minn ftehimiet innegozjati f'livelli aktar baxxi; 4 = intermedju jew jalternat bejn in-negozjar ċentrali u tal-industrija; 3 = fil-biċċa l-kbira fil-livell tas-setturi jew tal-industrija; 2 = intermedju jew jalternat bejn in-negozjar fil-livell tas-setturi jew tal-kumpaniji; 1 = fil-biċċa l-kbira fil-livell lokali jew tal-kumpaniji. Sena tad-*data* l-2018 minbarra: l-2017 għall-DE, SE, SI, SK.

Is-shab soċjali jistgħu jipprovdu kontribut importanti għal inizjattivi ppjanati mill-gvernijiet sabiex itaffu waqfiet f'daqqa fl-attività ekonomika jew jakkomodaw żviluppi teknoloġiċi godda. Huma għandhom rwol importanti fil-governanza tar-relazzjonijiet ta' impjieg u jistgħu jikkontribwixxu għall-appoġġ ta' suq tax-xogħol fi tranżizzjoni li jkun sostenibbli u ġust. Id-djalogu soċjali kien qafas importanti għan-negozjar tar-rispons soċjoekonomiku immedjat għall-kriżi tal-COVID-19, li jinkludi miżuri sabiex jiġu protetti s-saħħa, l-introjt u l-impjiegi tal-haddiema tal-ewwel linja u essenzjali. Is-shab soċjali jistgħu jinnegozjaw ukoll adattamenti rapidi għal ftehimiet eżistenti, bħall-estensjoni ta' skemi ta' xogħol b'ħinijiet iqsar jew is-simplifikazzjoni ta' proċeduri għall-promozzjoni tat-telexogħol u, b'mod aktar ġenerali, tax-xogħol mobbli bbażat fuq l-ICT. Skont il-Eurofound, f'madwar 40 % tal-każijiet reġistrati li fihom il-gvern għadda leġislazzjoni jew għamel testi mhux vinkolanti oħra b'reazzjoni għall-kriżi tal-COVID-19 bejn April u Ottubru 2020, is-shab soċjali kienu "involuti" (jiġifieri jew ġew ikkonsultati, innegozjaw jew finalment qablu mal-miżura). L-Figure 62 turi kif dan l-involvement ivarja skont il-qasam tematiku. Is-shab soċjali kienu involuti l-aktar f'azzjonijiet relatati mal-protezzjoni u maż-żamma tal-impjiegi, li jinkludu primarjament skemi ta' xogħol b'ħinijiet iqsar u skemi oħra ta' protezzjoni tal-

introjtu. Huma kienu ferm involuti wkoll f'miżuri li jippromwovu l-irkupru, li jinkludu l-protezzjoni tal-introjtu lil hinn mix-xogħol b'hinijiet iqsar u l-appoġġ għan-negozji. L-aktar grad baxx ta' involviment gie rrapportat għal miżuri li jappoġġaw il-kontinwità tan-negozju u jipprevjenu t-tbatija soċjali.

Illustrazzjoni 62: L-involviment tas-shab soċjali jvarja skont il-qasam tematiku

Forma ta' involviment tas-shab soċjali fit-tfassil tal-miżuri ta' politika bħala reazzjoni għall-kriżi



Sors: Eurofound (2020), il-bazi ta' data COVID-19 EU Policy Watch.

Minkejja l-progress riċenti madwar l-UE, għad hemm lok għal involviment akbar tas-shab soċjali fl-iżvilupp u fl-implimentazzjoni ta' politiki u ta' riformi. Il-kriżi tal-COVID-19 poġġiet taħt pressjoni l-proċeduri tat-tehid ta' deċiżjonijiet politiċi u legiżlattivi fil-maġġoranza tal-Istati Membri. F'kuntast bla preċedent, hafna Stati Membri adottaw miżuri straordinarji ta' emerġenza jew approvaw proċeduri rapidi ta' legiżlazzjoni li mhux dejjem kienu jinkludu l-partecipazzjoni tas-shab soċjali. F'xi Stati Membri, jiġifieri l-Ungerija, il-Polonja u r-Rumanija, il-kriżi aggravat l-involviment digà limitat tas-shab soċjali li kien hemm qabel il-pandemija. Il-progress ġenerali u l-isfidi eżistenti ġew analizzati u vvalutati mill-Kumitat tal-Impjieg fil-ħarifa tal-2018 u tal-2019. Ir-Rakkomandazzjonijiet Speċifiċi għall-Pajjiżi tal-2020 enfasizzaw nuqqas ta' involviment tas-shab soċjali fit-tliet Stati Membri msemmija qabel. Sabiex jiġi żgurat li l-irkupru jippromwovi impjegi ta' kwalità għolja kif ukoll kundizzjonijiet tax-xogħol sikuri u adattabbli, huwa kruċjali li l-Istati Membri jinvolvu ruħhom fi djalogu ta' politika wiesa' mas-shab soċjali, inkluż għat-thejjija u għall-implimentazzjoni tal-pjanijiet tagħhom għall-irkupru u għar-reżiljenza.

Il-konsultazzjoni mal-organizzazzjonijiet tas-soċjetà ċivili tista' tipprovdi għarfien u appoġġ siewja għat-tfassil u għall-implimentazzjoni tal-politiki. L-organizzazzjonijiet tas-soċjetà ċivili (OSC) kienu minn ta' quddiem nett sabiex itaffu l-impatt tal-pandemija fl-Ewropa. Pereżempju, huma spiss aġixxew bħala network ta' appoġġ għall-provvista ta' servizzi soċjali u ta' kura fl-Istati Membri. Kif enfasizzat fil-Linji Gwida riveduti dwar l-Impjieg adottati f'Ottubru 2020, fejn ikun rilevanti u fuq il-bazi tal-prattiki nazzjonali eżistenti, l-Istati Membri jenhtieg li jqisu l-esperjenza fi kwistjonijiet relatati mal-impjegi u fi

kwistjonijiet soċjali tal-organizzazzjonijiet rilevanti tas-soċjetà ċivili. L-OSĊ jista' jkollhom rwol importanti fl-implimentazzjoni fil-pront u responsabbli ta' mizuri, ta' riformi u ta' investimenti eċċezzjonali sabiex jappoġġaw l-irkupru u r-reżiljenza soċjali. L-isforzi sabiex l-irkupru jsir aktar inklużiv u sostenibbli jiddependu wkoll fuq l-involvement tal-awtoritajiet nazzjonali u tal-organizzazzjonijiet tas-soċjetà ċivili u fuq il-kooperazzjoni bejniethom.

3.3.2 *Mizuri meħuda mill-Istati Membri*

L-iżviluppi riċenti fis-suq tax-xogħol ġieghlu lil xi Stati Membri jadattaw il-kundizzjonijiet tax-xogħol, b'enfasi partikolari fuq il-protezzjoni tal-haddiema vulnerabbli. F'Marzu 2020, Spanja introduċiet projbizzjoni temporanja fuq sensji oġġettivi u s-sospensjoni ta' kuntratti temporanji affettwati minn skema ta' xogħol b'hinijiet iqsar (STW), sabiex l-impjegati affettwati ma jarawx il-kuntratti tagħhom jiskadu matul ir-restrizzjonijiet fuq ix-xogħol. L-Italja adottat miżura sabiex tipprojbixxi l-ġoti ta' sensja lill-haddiema matul perġodu ta' 5 xhur li beda fit-23 ta' Frar 2020. Il-Belġju introduċa miżura temporanja li ppermettiet kuntratti konsekuttivi qosra għal terminu fiss f'setturi kritiċi għal perġodu massimu ta' 3 xhur. Barra minn hekk, sabiex jindirizza n-nuqqas ta' haddiema f'setturi b'sehem sinifikanti ta' xogħol ta' studenti, il-gvern Belġjan introduċa deroga temporanja tan-numru massimu ta' siġhat ta' xogħol tal-istudenti (475 fis-sena) sa tmiem l-2020. Wara l-Att ta' Emerġenza maħruġ f'Marzu 2020, il-Finlandja estendiet il-perġodu ta' avviz għal sensji individwali għall-haddiema kollha fis-setturi tal-kura tas-saħħa u tas-servizzi soċjali, inklużi s-servizzi ta' salvataġġ u ta' emerġenza, sabiex twieġeb għan-nuqqas possibbli ta' haddiema f'setturi kritiċi u li jsalvaw il-ħajjiet. Bħala parti minn riforma wiesgħa sabiex jiġu indirizzati l-isfidi strutturali, fl-2019 il-Portugall adotta miżuri sabiex jiżgura d-drittijiet tal-haddiema temporanji għal kumpens għat-terminazzjoni tal-kuntratti u azzjonijiet immirati lejn kuntratti għal terminu qasir ħafna (eż. estensjoni tad-durata massima minn 15 għal 35 jum) u kuntratti intermittenti (eż. tnaqqis tal-perġodu minimu minn 6 xhur għal 5). Miżura addizzjonali, "CONVERTE +" tappoġġa l-konverżjoni ta' kuntratti għal terminu fiss f'kuntratti permanenti billi tipprovdi assistenza finanzjarja lill-impjegaturi (4 darbiet daqs is-salarju nett tal-kuntratt indefinit, sa limitu ta' EUR 439). Żieda ta' 10 % hija inkluża jekk il-konverżjoni sseħħ f'territorji ekonomikament zvantagġati jew tkun immirata lejn persuni f'sitwazzjonijiet vulnerabbli, li jinkludu l-persuni b'dizabbiltà.

Stati Membri ohra qed jipproponu regolamenti ġodda jew emendati dwar il-hinijiet tax-xogħol sabiex iwieġbu għall-isfidi eżistenti, ġodda u emergenti tas-suq tax-xogħol. Fil-Finlandja, bejn Marzu u Ġunju 2020 ġiet adottata deroga temporanja sabiex jinkiseb il-kunsens tal-impjegati sabiex jaħdmu s-sahra, sabiex jiġu żgurati perġodi ta' mistrieħ regolari u sabiex jiġu osservati l-intitolamenti għal-liv annwali għall-haddiema kollha fis-setturi tal-kura tas-saħħa u tas-servizzi soċjali, li jinkludu lil daww fiċ-ċentri ta' reazzjoni f'każ ta' emerġenza. F'Marzu 2020, Spanja adottat miżura temporanja li tipprioritizza l-arrangamenti tat-telexogħol u d-dritt ta' adattament jew ta' tnaqqis tal-hinijiet tax-xogħol wara l-impatt tal-pandemija. F'April 2020, Franza adottat sett ta' emendi għal-liġi tax-xogħol għall-impjegati taċ-ċivil (esklużi l-ghalliem), bl-għan li l-arrangamenti tax-xogħol (jiġifieri s-siġhat tax-xogħol, ix-xogħol mid-dar, il-liv imħallas u l-jiem ta' mistrieħ) jiġu allinjati ma' daww stabbiliti għall-impjegati fis-settur privat. L-Ungerija adottat digriet sabiex tipprovdi aktar flessibbiltà f'termini ta' hin tax-xogħol u ta' organizzazzjoni. Il-Belġju aġġorna temporanjament il-leġiżlazzjoni tiegħu dwar il-protezzjoni tal-impjiegi sabiex iżid in-numru ta' jiem ta' xogħol stagjonali u jiffaċilita l-issekondar temporanju ta' haddiema permanenti minn kumpaniji ohra lil impjegaturi f'setturi meqjusa kritiċi. Il-Finlandja adottat liġi ġdida li tistabbilixxi l-qafas għar-regolamentazzjoni tas-siġhat tax-xogħol fis-setturi kollha. Il-liġi, li dahlet fis-seħħ minn Jannar 2020, tinkludi dispozizzjonijiet dwar il-banek tas-siġhat tax-

xogħol, li se jippermettu lill-impjegati jfaddlu s-sigħat tax-xogħol, jaqilghu intitolamenti għal-liv annwali jew benefiċċji monetarji bi skambju għal-liv. Għall-kuntrarju, fil-Portugall, l-eliminazzjoni tal-ghadd tas-sigħat tax-xogħol fuq il-bażi ta' ftehim individwali bejn l-impjegatur u l-impjegat minn Ottubru 2020 tista' tagħmel ir-regolamentazzjoni tas-sigħat tax-xogħol aktar stretta.

Jezistu differenzi fir-rigward tal-kontenut u tal-kopertura tar-regolamenti fil-livell nazzjonali relatati mat-telexogħol u max-xogħol mobbli bbażat fuq l-ICT. Għe adottat approċċ ġenerali f'xi Stati Membri billi għe rregolat it-telexogħol, mingħajr ma saret rabta diretta mal-bilanċ bejn ix-xogħol u l-hajja privata (eż. il-Ġermanja). Pajjiżi oħra rregolaw it-telexogħol sabiex jippromwovu l-bilanċ bejn ix-xogħol u l-hajja privata, iżda mingħajr ma inkludew dispożizzjonijiet dwar l-effetti negattivi potenzjali ta' hidma flessibbli mal-ICTs (eż. il-Litwanja, Malta, il-Polonja, il-Portugall u r-Rumanija). Fi Spanja, f'Settembru 2020 għaddiet ligi ġdida sabiex tirregola t-telexogħol strutturali (jiġifieri meta tal-anqas 30 % tal-ħin tax-xogħol ikun remot). L-impjegaturi huma obbligati jikkumpensaw lill-haddiema għall-kostijiet imġarrba u jiggarrantixxu trattament u opportunitajiet indaqs għal kulhadd. Xi Stati Membri oħra adottaw leġiżlazzjoni li tippromwovi l-użu tal-ICT sabiex tappoġġa mudelli tax-xogħol flessibbli, filwaqt li tistabbilixxi diviżjoni ċara bejn il-ħin tax-xogħol u dak mhux tax-xogħol. F'pajjiżi oħra, kwistjonijiet relatati mal-bilanċ bejn ix-xogħol u l-hajja privata jiġu rregolati permezz ta' negozjar kollettiv fil-livell tal-kumpaniji jew dak settorjali, li jibni fuq prattiki nazzjonali eżistenti.

Fil-kuntest attwali, diversi Stati Membri aġġornaw u saħħew ir-regolamenti tagħhom sabiex jiżguraw saħħa u sikurezza okkupazzjonali adegwati. Flimkien mas-shab soċjali, f'April 2 020 l-Italja adottat protokoll kongunt li jiddefinixxi miżuri sabiex jiġu żgurati livelli adegwati ta' protezzjoni tas-saħħa għall-haddiema kollha. Il-miżura tinkludi baġit ta' EUR 50 miljun għax-xiri ta' tagħmir u ta' għodod ta' protezzjoni personali. Barra minn hekk, huwa disponibbli kreditu ta' taxxa għall-kumpaniji sabiex jiffinanzjaw sa 60 % (jew EUR 60 000) tal-miżuri tas-saħħa u tas-sikurezza tagħhom fl-2020. F'April, il-Litwanja aġġornat il-ligi tagħha dwar il-prevenzjoni u l-kontroll tal-mard li jittiehed sabiex testendi l-kamp ta' applikazzjoni tal-persuni assigurati mill-baġit tal-Istat u tkopri aħjar ir-riskji assoċjati mal-pandemija u ma' mard serju ieħor. F'Mejju 2020, ir-Rumanija adottat linji gwida u miżuri sabiex tirregola r-ritorn għall-attività tal-impjegaturi u tal-impjegati. Dan huwa mistenni li jiġi tradott fi protokoll aktar speċifiċi fil-livell settorjali jew tad-ditti sabiex jiġu identifikati u eliminati jew ikkontrollati l-perikli relatati max-xogħol. F'Ġunju, l-Estonja emendat l-Att dwar is-Saħħa u s-Sikurezza Okkupazzjonali sabiex tistabbilixxi multi għal dawk id-ditti li jonqsu milli jissodisfaw l-istandards tas-saħħa u tas-sikurezza okkupazzjonali, inkluż f'termini ta' tagħmir tax-xogħol u f'termini tal-prevenzjoni tal-fatturi ta' riskju. Bħala parti minn pakkett usa', f'Lulju 2020 il-Portugall adotta gwida u miżuri temporanji li jappoġġaw l-akkwist ta' apparati ta' kontroll tas-saħħa għall-impjegati.

Il-proċess ta' modernizzazzjoni tal-leġiżlazzjoni dwar il-protezzjoni tal-impjieg komplab'diversi modi f'diversi Stati Membri sabiex tiġi miġġielda s-segmentazzjoni tas-suq tax-xogħol. Bħala parti minn riforma usa' f'Ottubru 2019, il-Greċja introduċiet miżura sabiex issaħħaħ il-protezzjoni tal-haddiema part-time, rekwiżiti addizzjonali dwar kuntratti bil-miktub u regolamentazzjoni tas-saħħa sabiex jiġi evitat l-abbuż ta' dan it-tip ta' kuntratt (spiss meqjus li jaħbi xogħol full-time mhux dikjarat). Is-sistema ta' reġistrazzjoni "ERGANI" ssahħet ukoll sabiex tkopri l-forom kollha ta' impjieg mhux standard. Din iġġib magħha l-introduzzjoni ta' pjattaforma digitali ġdida għar-reġistrazzjoni effiċjenti tal-ħin tax-xogħol. F'Ottubru 2019, il-Portugall irrevoda l-kodiċi tax-xogħol tiegħu sabiex jistabbilixxi kundizzjonijiet aktar restrittivi għall-użu ta' kuntratti għal terminu fiss, jiżgura l-protezzjoni

soċjali u jiskoraġġixxi x-xogħol mhux dikjarat. B'mod aktar speċifiku, il-miżuri jfittxu li jnaqqsu d-durata massima ta' kuntratti għal terminu fiss (minn 3 snin għal sentejn (2)), jirrestringu r-reklutaġġ għal żmien fiss għal karigi permanenti u t-tiġdid ta' kuntratti temporanji (eż. tiġdid limitat għal massimu ta' 6 darbiet). F'Jannar 2020, fin-Netherlands dahlet fis-sehħ miżura ġdida sabiex ittejjeb il-bilanċ bejn il-kuntratti permanenti u l-kuntratti għal terminu fiss billi tagħmilha aktar faċli li jinhatru impjegati fuq bażi permanenti u billi tnaqqas l-attraenza tar-reklutaġġ għal terminu fiss. L-Estonja ziedet ir-rigorożità tal-miżuri għal protezzjoni aħjar tad-drittijiet tal-haddiema ppostjati u daww b'kundizzjonijiet simili li jipprovdu servizzi permezz ta' aġenziji temporanji.

Xi Stati Membri segwew l-isforzi tal-passat sabiex jindirizzaw ix-xogħol mhux dikjarat u jsaħhu l-ispettorati tax-xogħol b'miżuri u b'riżorsi addizzjonali. Fil-Greċja, f'Ottubru 2019 tnieda segwitu għall-pjan ta' azzjoni 2017-19 sabiex jiġi indirizzat ix-xogħol mhux dikjarat. L-awtoritajiet Griegi stabbilew ukoll reġistru elettroniku ġdid ta' ditti li fil-passat kienu ġew immultati talli impjegaw haddiema mhux dikjarati u wara dan se jkun hemm lista elettronika ta' ditti konformi. Il-pjanijiet għandhom ukoll jiddefinixxu kodiċi ta' etika ġdida għall-ispettorati tax-xogħol, sabiex itejbu s-sistema eżistenti ta' analiżi tar-riskju u sabiex jipprovdu taħriġ imsaħħa għall-ispettorati tax-xogħol ispirati mill-aħjar prattiki tal-UE. Fl-Italja, il-gvern zied ir-riżorsi ddedikati għall-indirizzar tax-xogħol irregolari u tal-isfruttament fis-settur agrikolu b'total ta' EUR 31 miljun, parzjalment sostnut mill-Fond għall-Azil, il-Migrazzjoni u l-Integrazzjoni. Barra minn hekk, f'Mejju 2020, l-Italja hadet passi sabiex tirregolarizza l-istatus fl-impjieg u toħroġ permessi ta' residenza temporanji għaċ-ċittadini barranin. Din il-miżura għandha fil-mira setturi ekonomiċi speċifiċi bi prevalenza qawwiya ta' xogħol mhux dikjarat, bħall-agrikoltura, is-servizzi personali u daww domestiċi. Fi Spanja, l-estrazzjoni u t-tqabbil ta' *data* ntużaw sabiex jiġu identifikati aħjar pretensjonijiet frodulenti marbuta ma' skemi ta' appoġġ għall-impjiegi. Iz-żieda fil-prevenzjoni hija karatteristika importanti oħra, b'pajjizi bħall-Bulgarija, il-Portugall u s-Slovakkja, li żviluppaw servizzi ġodda ta' komunikazzjoni fir-rigward tal-haddiema u tal-kumpaniji fil-kuntest tal-kampanja ta' PAN Europe #EU4FairWork.

L-Istati Membri qed jemendaw l-oqfsa eżistenti jew jintroduċu sistemi ġodda tal-ALMPs sabiex jirreagixxu aħjar għall-kundizzjonijiet il-ġodda tas-suq tax-xogħol, b'enfasi partikolari fuq il-persuni qiegħda fit-tul u fuq gruppi vulnerabbli oħra. Bl-appoġġ tal-Fond Soċjali Ewropew (FSE), is-servizzi pubbliċi tal-impjiegi (PES) tal-Bulgarija qed ilestu l-“Proġett Impjiegi” mmirat lejn il-persuni qiegħda u inattivi fit-tul, li nbda fl-2018. Ir-reġjun Belġjan tal-Wallonia qed jimplimenta skema ġdida ta' appoġġ immirata b'mod speċjali sabiex tissodisfa l-htigijiet ta' daww li qed ifittxu impjieg. L-iskema tiffoka b'mod speċjali fuq gruppi vulnerabbli (eż. daww b'livell baxx ta' hili, daww qiegħda fit-tul u persuni bi sfond ta' migrazzjoni). Fiċ-Ċekja, il-miżuri adottati f'Marzu 2020 ifittxu li jtejjbu l-aċċessibbiltà għall-uffiċċju tax-xogħol billi jippermettu li ssir reġistrazzjoni online għall-assistenza fit-tiftix ta' impjieg u billi jneħħu l-obbligu għal daww li qed ifittxu impjieg milli jirreġistraw fil-post ta' residenza permanenti tagħhom. Fl-Estonja, miżura ġdida adottata f'April 2020 ziedet l-ghazliet għall-persuni qiegħda sabiex jikkonsultaw il-PES virtwalment, inkluz permezz ta' għodod tal-IT bħal Skype. Fi Franza, bħala parti minn riforma wiesgħa, il-ftehim tripartitiku ffirmat bejn il-gvern, il-PES u l-Unjoni Professjonali Nazzjonali għall-Impjiegi fl-Industrija u fil-Kummerċ “UNEDIC” f'Diċembru 2019 għandu l-għan li jsaħħa il-gwida pprovdata lill-persuni qiegħda rreġistrati u, b'mod partikolari, lil daww f'sitwazzjonijiet vulnerabbli. Il-Ġermanja adottat diversi miżuri bejn Marzu u Ġunju sabiex tgħin lill-gruppi vulnerabbli. Dawn il-gruppi bbenefikaw ukoll minn miżuri ġenerali tas-suq tax-xogħol li jinkludu servizzi ta' konsulenza u taħriġ sabiex jissodisfaw aħjar il-htigijiet tas-

suq tax-xogħol. F'April 2020, il-Polonja introduċiet appoġġ temporanju għall-persuni qieghda jew għal dawk f'riskju li jtilfu l-impjieg tagħhom. L-iskema tikkofinanzja azzjonijiet sabiex tinghata spinta lill-impjegabbiltà tal-benefiċjarji u titrawwem it-tranzizzjoni tagħhom fis-suq tax-xogħol, li tinkludi t-tranzizzjonijiet minn impjieg għal iehor.

L-Istati Membri qed jiehdu passi ulterjuri sabiex jipprovdu appoġġ aktar individwalizzat u jintegraw ahjar is-servizzi għall-qieghda fit-tul. Fil-kuntest ta' riforma usa', Franza adottat miżuri sabiex issaħħah il-kooperazzjoni mal-impjegaturi, tivvaluta ahjar il-htigijiet differenti tas-servizzi pubbliċi tal-impjieg u ttejjeb il-gwida għal dawk li qed ifittxu impjieg, b'mod partikolari għal dawk li jkunu qieghda fit-tul. Iissa l-pjan huwa li jiġu adottati tibdiliet legiżlattivi li jipproteġu lill-impjegati minn riskji marbuta mal-qgħad permezz ta' mekkaniżmi ta' identifikazzjoni bikrija. Bħala parti minn rispons mifrux għall-kriżi, f'Ġunju 2020 il-Greċja approvat 36 500 post għal kuntratt ta' impjieg ta' 8 xhur fis-settur pubbliku, inkluzi 150 siegħa ta' taħriġ u ta' ċertifikazzjoni tal-hiliet miksuba. Il-Finlandja qed tiehu miżuri sabiex fil-PES tipprovdi assistenza aktar individwalizzata u mfassla apposta għal dawk li qed ifittxu impjieg u għal min ibiddel l-impjieg. Ċipru introduċa diversi inċentivi għal taħriġ fuq il-post tax-xogħol għal LTU reklutati ġodda. Fl-2019, 92 persuna li qabel kienu qieghda fit-tul ibbenefikaw minn din l-iskema mmirata u l-pjanijiet huma li sa tmiem l-2020 jintlaħqu 300 parteċipant.

Fil-kuntest kurrenti, l-Istati Membri adottaw miżuri (l-aktar ta' natura temporanja) sabiex isaħħu s-sistemi tal-benefiċċji tal-qgħad tagħhom. F'Marzu, id-Danimarka estendiet id-durata tal-benefiċċji tal-qgħad u tal-paga għall-mard sa Ġunju 2020 u llaxkat il-kundizzjonijiet ta' aċċess għal dawk li diġà qed jiehdu l-benefiċċji tal-qgħad u tal-mard. F'Ġunju 2020, l-Estonja adottat miżuri sabiex iżżid il-benefiċċji tal-qgħad u ssahħah il-miżuri ta' protezzjoni soċjali tagħha. Dan jinkludi, minn Settembru 2020 'il quddiem, żieda fil-benefiċċju tal-assigurazzjoni tal-qgħad (minn 50 % għal 60 % tal-paga preċedenti tal-persuna li għandha kif tisfa qieghda), u minn Jannar 2021 'il quddiem, żieda fil-benefiċċju tal-qgħad (minn 35 % għal 50 % tal-paga minima fix-xahar ta' din is-sena, jew EUR 292). Dawn il-miżuri jsegu l-adozzjoni f'Diċembru 2019 taż-żieda annwali fil-benefiċċju tal-assigurazzjoni tal-qgħad. Ir-rata minima l-ġdida fix-xahar għall-2020 żiedet għal EUR 279 (għal 31 jum), meta mqabbla ma' EUR 258 fl-2019. F'Marzu, Malta adottat benefiċċju temporanju tal-qgħad (li jammonta għal EUR 800) għall-persuni kollha li tilfu l-impjieg tagħhom minhabba l-kriżi tas-saħħa. Bħala parti minn riforma usa', f'April 2020 l-Iżvezja adottat numru ta' miżuri sabiex issaħħah temporanjament is-sistema tal-benefiċċji tal-qgħad tagħha, inkluz l-illaxkar tar-rekwiżiti dwar l-aċċess u l-ammonti (jiġifieri żieda fl-ammonti minimi) tal-fond tal-assigurazzjoni tal-qgħad. Minn Ottubru 2020, il-Bulgarija ziedet bi 30 % il-benefiċċju minimu ta' kuljum u estendiet id-durata tiegħu minn 4 xhur għal 7. Il-Lussemburgu approva estensjoni awtomatika tal-benefiċċji tal-qgħad għad-durata tal-istat ta' kriżi, sabiex jappoġġa lill-benefiċjarji li l-benefiċċji tagħhom kienu qed jiskadu matul il-kriżi tas-saħħa. B'reazzjoni għat-tifqigha tal-COVID-19, il-Greċja u Franza estendew il-perjodu ta' eligibbiltà għall-benefiċċji tal-qgħad. Is-Slovakkja għamlet l-istess għal dawk il-benefiċjarji li l-perjodu ta' appoġġ tagħhom kien qed jintemm matul il-kriżi tas-saħħa. F'Lulju 2020, il-Portugall estenda l-benefiċċju soċjali tal-qgħad sal-aħħar tas-sena. F'konsultazzjoni mas-shab soċjali, f'April Ċipru adotta skema temporanja speċjali sabiex jappoġġa lill-persuni qieghda li kienu eżawrew il-benefiċċji tal-qgħad regolari. Hija stabbilita għal EUR 360-500 fix-xahar u se tibqa' valida sa Ottubru 2020. F'April, il-Latvja introduċiet benefiċċju ta' assistenza għall-qgħad (stabbilit għal EUR 180 fix-xahar) għal perjodu ta' 4 xhur għal dawk li eżawrew il-benefiċċji tal-qgħad tagħhom. Dan se jibqa' fis-seħħ sa tmiem l-2020. F'Marzu, Franza introduċiet miżuri ta' sostituzzjoni tal-introjtu ta' emerġenza sabiex tappoġġa lil dawk li qed

ifittxu impjeg li jaslu fi tmiem l-intitolament tagħhom. F'Marzu l-Italja warrbet madwar EUR 10 biljun sabiex issaħħaħ is-sistema tagħha ta' xibka ta' sikurezza soċjali ("Cassa Integrazione") u tappoġġa l-impjegi u l-livelli ta' introjtu ta' dawk l-aktar milquta mill-kriżi. F'każ li l-persuna qiegħda ma tkunx eligibbli għall-benefiċċju soċjali msemmija qabel (li tammonta għal EUR 600 fix-xahar), hija tibbenefika minn estensjoni awtomatika tal-benefiċċji tal-qgħad (jekk jintemmu qabel l-1 ta' Mejju 2020) għal perjodu sa xahrejn. F'koordinazzjoni mas-shab soċjali, il-Finlandja introduċiet emendi temporanji għall-"Att dwar is-Sigurtà għall-Qgħad" f'April 2020 sabiex tqassar il-perjodu tar-rekwizit tax-xogħol għall-eligibbiltà għall-benefiċċju tal-qgħad relatat mal-qligh (EUR 65 għal kull jum tax-xogħol), minflok il-benefiċċju bażiku tal-qgħad (EUR 34 għal kull jum tax-xogħol). Aktar derogi temporanji għandhom l-ghan li jipprovdu appoġġ temporanju usa' għall-aċċettazzjoni tax-xogħol, b'mod partikolari għall-haddiema fis-settur tal-agrikoltura u tal-forestrija.

Uhud mill-mizuri adottati sabiex isahhu s-sistemi tal-benefiċċji tal-qgħad huma mfassla sabiex itejbu s-sitwazzjoni speċifika ta' ċerti gruppi. F'Marzu 2020, il-Belġju estenda bi tliet xhur id-durata tal-benefiċċju tal-qgħad għal dawk li telqu mill-iskola u li kienu qed ifittxu impjeg. Din il-mizura temporanja kienet segwita minn iffriżar temporanju tad-digressività tal-benefiċċji tal-qgħad (jigifieri t-tnaqqis gradwali fl-ammont tal-benefiċċji) li beda f'April 2020 u baqghet valida għad-durata tal-kriżi. Franza estendiet il-perjodu ta' eligibbiltà tal-benefiċċji tal-qgħad u d-drittijiet assoċjati għal kategoriji godda ta' haddiema (impjegati staġjonali u impjegati mhaddma minn persuna li taħdem għal rasha, fost ohrajn). Bhala parti minn riforma wiesgħa, l-iskema ta' "qgħad parzjali" giet immodifikata wkoll fi Franza sabiex tadatta għall-konsegwenzi negattivi tal-pandemija fuq gruppi speċifiċi (eż. haddiema tal-indukrar tat-tfal, haddiema mid-dar, haddiema temporanji u intermittenti, haddiema freelancers u haddiema staġjonali) u ċerti setturi. F'April, il-Latvja estendiet il-kopertura tal-benefiċċji tal-qgħad għal dawk li jahdmu għal rashom u għas-sidien tal-mikrointrapriżi affettwati mill-pandemija sa tmiem l-2020. F'Marzu, Spanja adottat mizuri straordinarji sabiex tiżgura appoġġ temporanju għall-introjtu għal gruppi speċifiċi affettwati mill-pandemija. B'mod partikolari, il-mizuri huma mmirati lejn haddiema temporanji jew dawk li jahdmu fis-settur domestiku li l-impjeg tagħhom gie interrott totalment jew parzjalment (inkluża t-terminazzjoni tal-impjeg) u ma kellhomx aċċess għal benefiċċji tal-qgħad regolari. Il-Finlandja adottat ukoll mizura mmirata sabiex tiżgura li l-benefiċċji tal-qgħad jithallsu minghajr deċizzjoni, bhala hlas bil-quddiem, għal perjodu ta' sitt xhur minflok il-perjodu normali ta' xahrejn.

F'dawn l-aħhar snin, l-Istati Membri rrieżaminaw il-perjodi ta' kwalifikazzjoni għall-benefiċċji tal-qgħad sabiex isibu l-bilanċ it-tajjeb bejn l-attivazzjoni u l-kundizzjonalità. Fil-Litwanja, il-perjodu mehtieg sabiex wiehed jikkwalifika għall-benefiċċji tal-qgħad tnaqqas minn 18 għal 12-il xahar fl-2017, filwaqt li żdied minn 9 għal 12-il xahar fil-Bulgarija u fil-Latvja mill-2018 u mill-2020, rispettivament. Mill-2020, il-Latvja naqqset ukoll l-ammonti u d-durata tal-benefiċċji tal-qgħad minn 9 xhur għal 8. Fl-Awstrija huwa mehtieg rekord tal-assigurazzjoni ta' 52 ġimgha (fl-aħhar 24 xahar) għall-applikazzjonijiet għall-ewwel darba, iżda dan jitnaqqas għal 28 ġimgha għal applikazzjonijiet sussegwenti, u għal 26 ġimgha (fl-aħhar 12-il xahar) għal haddiema taħt il-25 sena. Fl-aħhar nett, fil-kuntest ta' riforma wiesgħa tas-sistema tal-benefiċċji tal-qgħad tagħha, Franza ziedet it-tul minimu mehtieg ta' impjeg minn 4 xhur għal 6 minn Novembru 2019, u ziedet fl-istess hin id-durata tal-intitolament.

F'hafna Stati Membri, is-shab soċjali pprovdeu l-aktar kontribut importanti tagħhom lil dawk li jfasslu l-politika fil-qasam tal-protezzjoni u taż-żamma tal-impjegi. L-involvement tas-shab soċjali wara t-tifqigha tal-pandemija kien l-aktar b'saħħtu f'dawk l-Istati

Membri bi strutturi ta' djalogu soċjali żviluppati sew. F'Marzu 2020, il-gvern Daniż u s-shab soċjali laħqu ftehim tripartitiku sabiex jappoġġaw iż-żamma tal-impjiegi. Fl-Awstrija ntlahqu ftehimiet simili għall-protezzjoni tal-impjiegi u tal-introjti ta' appoġġ, flimkien mal-implimentazzjoni ta' miżuri ta' telexogħol wara r-restrizzjonijiet relatati mas-saħha. Fi Spanja, il-ftehimiet tripartitiċi wasslu għall-estensjoni ta' skemi għaž-żamma tal-impjiegi tal-anqas sa Jannar 2021, u għall-approvazzjoni ta' liġi ġdida dwar it-telexogħol. Fil-Ġermanja, diversi setturi, bħas-settur kimiku u dak pubbliku, laħqu ftehimiet bipartitiċi għall-impjiegi u għall-protezzjoni tal-introjtu. Fi Franza u fl-Italja, is-shab soċjali żviluppaw protokolli ta' sikurezza sabiex jiżguraw is-saħha u s-sikurezza tal-impjegati kollha fuq il-post tax-xogħol. F'Ċipru, fl-2020 ġiet introdotta konsultazzjoni ġdida tat-tip pilota sabiex ittejjeb l-effettività tal-proċess u tiffaċilita l-ġoti ta' input fl-istadju inizjali tat-tnejja tal-Programm Nazzjonali ta' Riforma (PNR). Fil-Litwanja, inholoq korp bipartitiku ġdid sabiex irawwem il-bini tal-kapaċità tas-shab soċjali u sabiex ittejjeb l-involviment tagħhom fis-Semestru Ewropew. Ta' min isemmi wkoll il-kontribut siewi pprovdut mis-shab soċjali għal inizjattivi riċenti tal-UE bħal, pereżempju, l-Aġenda għall-Hiliet il-ġdida u l-inizjattiva dwar il-Paga Minima.

L-appoġġ għall-involviment tas-shab soċjali evolva b'numru ta' modi fl-Istati Membri.

Fi Franza, ir-rekwiżit legali li jitwaqqaf Kumitat Soċjali u Ekonomiku f'kull ditta li tħaddem aktar minn hax-il impjegat ilu fis-sehħ minn Jannar 2020. Il-miżura għandha l-għan li tissostitwixxi t-tliet korpi diġà eżistenti għad-djalogu soċjali u li tiddeċentralizza n-negożjati fil-livell tad-ditti. Fil-Portugall, miżura tistabbilixxi ċerti talbiet qabel it-terminazzjoni ta' ftehimiet kollettivi, inklużi l-motivazzjoni u r-raġunijiet warajhom. Kwalunkwe waħda mill-partijiet involuti tista' titlob arbitraġġ mit-Tribunal tal-Impjiegi. F'Ġunju 2020, l-Estonja mmodifikat l-Att dwar it-Trade Unions sabiex tintroduci multi f'każ ta' azzjonijiet li jxekklu l-parteċipazzjoni fl-attivitajiet relatati mat-trade unions. Fi Spanja, il-gvern nazzjonali, it-trade unions u l-assocjazzjonijiet tal-impjegaturi ffirmaw ftehim f'Lulju 2020 sabiex jerġghu jniedu r-roundtables tripartitiċi li jinnegożjaw riformi tal-impjiegi u soċjali importanti. Il-hidma f'dawn ir-roundtables ilha sospiża minn Marzu 2019. Fil-Polonja, dispożizzjonijiet ġodda adottati f'Marzu 2020 taw is-setgħa lill-gvern li jkeċċi membri tal-Kunsill tad-Djalogu Soċjali taħt ċerti ċirkostanzi. Dan jimplika indeboliment potenzjali tal-awtonomija tas-shab soċjali u tbeġhid mill-Prinċipju 8 tal-Pilastru Ewropew tad-Drittijiet Soċjali.

Ir-reazzjonijiet għall-emergenza tas-saħha wrew il-potenzjal għal kooperazzjoni aktar mill-qrib bejn l-awtoritajiet nazzjonali u s-shab soċjali fl-iżvilupp u fl-implimentazzjoni ta' politiki u ta' riformi. Fi sħarriġ immexxi mill-Eurofound, is-shab soċjali vvalutaw il-kwalità tal-proċeduri u tal-istrutturi ta' governanza nazzjonali fis-sehħ għad-diskussjoni tal-Programm Nazzjonali ta' Riforma (PNR) bħala simili għall-kwalità ta' dawk fis-sehħ fis-snin preċedenti. Is-sejbiet juru proċeduri speċifiċi li għandhom l-għan li jiddiskutu l-PNR li ġew immodifikati f'xi pajjiżi biss (eż. il-Belġju). Madankollu, huma jissuġġerixxu wkoll li l-involviment tas-shab soċjali fl-2020 kien globalment ta' livell anqas mill-istandards ta' kwalità normali, b'mod notevoli minhabba l-konsultazzjonijiet u l-iskambji limitati f'numru ta' Stati Membri. L-istess sejbiet juru li s-shab soċjali huma ġeneralment sodisfatti bil-kontenut tal-politiki tal-PNR, anke fl-Istati Membri fejn l-involviment tagħhom fil-proċess tas-Semestru Ewropew mhuwiex kompletament istituzzjonalizzat. Fi ftit pajjiżi biss, it-trade unions irrapportaw valutazzjoni pjuttost negattiva tal-kontenut f'dawn id-dokumenti. B'mod ġenerali, dan il-feedback pożittiv jista' jiġi parzjalment spjegat mill-fatt li s-shab soċjali f'xi Stati Membri kienu involuti fit-tfassil ta' whud mir-risponsi ta' politika ewlenin fil-livell nazzjonali.

3.4 Linja Gwida 8: Nippromwovu l-opportunitajiet indaqs ghal kulhadd, inrawmu l-inklużjoni soċjali u niġġieldu l-faqar


Din it-taqsimha thares lejn l-implimentazzjoni tal-linja gwida nru 8 dwar l-impjiegi, li tirrakkomanda lill-Istati Membri jippromwovu opportunitajiet indaqs, jiġġieldu l-faqar u l-esklużjoni soċjali. It-Taqsimha 3.4.2 tirrapporta dwar il-miżuri ta' politika mill-Istati Membri fl-oqsma tas-sistemi ta' protezzjoni soċjali, inkluż l-iskemi tal-introjtu minimu, il-benefiċċji tal-familja, il-politiki dwar l-akkomodazzjoni, il-pensjonijiet, il-kura fit-tul, il-kura tas-saħħa u l-inklużjoni ta' persuni b'diżabbiltà.

3.4.1 Indikaturi ewlenin

Id-dinamika pożittiva tal-ekonomija li dehret fis-snin preċedenti kienet kostanti qabel ma faqqgħet il-kriżi tal-COVID-19, bl-introjti aggregati tal-unitajiet domestiċi (GDHI) li kienu qed jiżdiedu fl-Istati Membri kollha tal-EU-27. L-introjtu tal-unitajiet domestiċi kiber kullimkien fl-Ewropa fl-2019, xprunat minn introjtu oghla mix-xogħol u f'konformità mal-progress ġenerali tal-introjtu disponibbli gross per capita. Madankollu, il-firxa tar-rata reali ta' tkabbir tal-GDHI kienet wiesgħa madwar l-Istati Membri. Il-biċċa l-kbira tal-pajjiżi tal-Ewropa Ċentrali u tal-Lvant komplew il-proċess ta' konverġenza, u dan juri li l-GDHI żdied b'rata oghla mill-medja. Min-naħa l-oħra, f'pajjiżi fejn l-introjti tal-unitajiet domestiċi kien naqas l-aktar mill-kriżi tal-2008 'l hawn, it-tkabbir baqa' f'livelli baxxi. Il-GDHI per capita f'ħames Stati Membri (Ċipru, l-Italja, Spanja, l-Awstrija u l-Greċja) kien għadu taħt il-livelli milhuqa qabel ir-reċessjoni tal-2008-2009.

Illustrazzjoni 63: L-introjtu reali tal-unitajiet domestiċi kien għadu qed jiżdied qabel il-kriżi tal-COVID-19, iżda r-rati ta' tkabbir ivarjaw hafna bejn l-Istati Membri

Il-GDHI reali per capita, indici tal-2008 = 100 u tibdil annwali (indikatur ewleni tat-Tabella ta' Valutazzjoni Soċjali)




Sors: Eurostat, Kontijiet Nazzjonali [nasq_10_nf_tr and namq_10_gdp], kalkoli proprji. Indici reali tal-GDHI per capita 2008=100. Perjodu: il-livelli tal-2019 u t-tibdiliet annwali fir-rigward tal-2018. Nota: L-assi huma

ċċentratu fuq il-medja mhux ponderata tal-UE. Id-didaskalija hija ppreżentata fl-Anness. Id-data għall-BG, EL, LU, MT u PL ma kinitx disponibbli fit-28 ta' Ottubru 2020.

Is-sehem ta' persuni f'riskju ta' faqar jew ta' esklużjoni soċjali (AROPE) kien qed jonqos għas-seba' sena konsekuttiva qabel ma laqtet il-kriżi tal-COVID-19, iżda l-progress kien qed jonqos f'pajjiżi b'rati oghla. Fl-2019, is-sehem ta' persuni f'riskju ta' faqar jew ta' esklużjoni soċjali (AROPE) fl-EU-27 naqas b'0,5 ta' punt perċentwali ieħor meta mqabbel mal-2018, għal 21,1 % (jew 2,3 miljun persuna anqas mill-2018). Kien qed isehh ċertu grad ta' konvergenza madwar l-UE (ara Figure 64), għalkemm b'pass aktar bil-mod, hekk kif it-titjib f'xi pajjiżi bl-ogħla livelli naqas meta mqabbel mas-sena ta' qabel. B'mod partikolari, fil-Bulgarija r-rata ta' AROPE kienet biss 0,5 pp aktar baxxa milli fl-2018, meta mqabbla ma' tnaqqis ħafna akbar fis-snin preċedenti (li wassal għal tnaqqis kumulattiv ta' 16,8 pp mill-quċcata tal-2012). Bl-istess mod, fir-Rumanija, ir-rata ta' AROPE naqset b'1,3 pp mill-2018 (-12 pp mill-2012), fil-Latvja b'1,1 pp (-8,9 pp mill-2012) u fl-Ungerija b'0,7 pp biss, meta mqabbla ma' tnaqqis ta' 6 pp fl-2018. L-aktar titjib notevoli jista' jigi osservat fil-Litwanja (-2 pp), fil-Greċja (-1,8 pp), f'Ċipru (-1,6 pp) u fil-Kroazja (-1,5 pp). Minkejja t-titjib, dawn l-Istati Membri lkoll għadhom oghla mill-medja tal-UE. Fost il-pajjiżi taħt il-medja tal-UE, is-Slovenja (-1,8 pp) u l-Ġermanja (-1,3 pp) tjiebu, filwaqt li Malta (+ 1,1 pp) u Franza (+ 0,5 pp) urew xi deterjorament. Numru ta' Stati Membri jipprezentaw disparitajiet reġjonali kbar fir-rati ta' AROPE (Anness 4).

Illustrazzjoni 64: Is-sehem ta' persuni f'riskju ta' faqar jew ta' esklużjoni soċjali naqas fil-biċċa l-kbira tal-Istati Membri

Il-perċentwal tal-popolazzjoni f'riskju ta' faqar jew ta' esklużjoni soċjali, il-livelli tal-2019 u tibdiliet mis-sena preċedenti (indikatur ewlieni tat-Tabella ta' Valutazzjoni Soċjali)



Sors: Eurostat, SILC. Perjodu: il-livelli tal-2019 u t-tibdiliet annwali fir-rigward tal-2018. Nota: l-assi huma ċċentrati fuq il-medja mhux ponderata tal-UE. Id-didaskalija hija ppreżentata fl-Anness. Interruzzjonijiet fis-serje għall-BE. Id-data għall-IE u għall-IT ma kinitx disponibbli fit-28 ta' Ottubru 2020.

Is-sehem ta' tfal f'riskju ta' faqar jew ta' esklużjoni soċjali (AROPE) kien qed jonqos f'dawn l-aħhar ftit snin qabel il-kriżi tal-COVID-19. Fl-2019, ir-rata ġenerali ta' AROPE fl-EU-27 kienet ta' 22,5 % għat-tfal, meta mqabbla ma' 21,5 % għall-popolazzjoni fl-età tax-xogħol (18-64) u ma' 18,6 % għall-anzjani (65 sena jew aktar). B'mod ġenerali, l-ogħla rati huma rreġistrati fir-Rumanija (35,8 %), fil-Bulgarija (33,9 %), fil-Greċja (30,5 %) u fi Spanja (30,3 %). Bejn l-2018 u l-2019, in-numru ta' tfal f'riskju ta' faqar jew ta' esklużjoni soċjali fl-EU-27 naqas b'674 000, jiġifieri bi 3,6 %. F'termini relattivi, it-tnaqqis kien l-akbar fil-Latvja (15,0 %), fil-Kroazja (14,7 %) u fid-Danimarka (14,2 %). Min-naħa l-oħra, in-numru ta' tfal f'riskju ta' faqar jew ta' esklużjoni soċjali żdied b'14,5 % fl-Iżvezja (żieda ta' 2,5 pp mar-rata ta' AROPE), u b'1,9 % fi Spanja (żieda ta' 0,8 pp mar-rata ta' AROPE). Fil-pajjiżi l-aktar sinjuri (eż. il-Lussemburgu, l-Iżvezja jew il-Finlandja), l-għajxien taħt is-soll tal-faqar mhux dejjem jinvolvi li wiehed ikun f'kundizzjoni ta' deprivazzjoni materjali u soċjali. Min-naħa l-oħra, hafna tfal f'pajjiżi ifqar isofru minn deprivazzjoni materjali anke jekk l-introjt tal-familji tagħhom ikun oghla mis-soll tal-faqar tal-AROP. Huwa anqas probabbli li t-tfal li jikbru fil-faqar jew fl-esklużjoni soċjali jmorru tajjeb fl-iskola, igawdu minn saħha tajba u jilhqqu l-potenzjal shiħ tagħhom aktar tard fil-hajja, minn shabhom li qeghdin f'qagħda aħjar. L-ixprunatur ewlieni tal-faqar fost it-tfal huwa l-pożizzjoni tal-ġenituri fis-suq tax-xogħol, li min-naħa tagħha hija marbuta b'mod qawwi mal-livell ta' edukazzjoni tagħhom, u mal-kompożizzjoni tal-unità domestika. Fl-Istati Membri kollha, ir-riskju ta' faqar għat-tfal imrobbija minn ġenitur wiehed jew f'familji b'aktar minn 3 itfal jew bi sfond ta' migrazzjoni

jew Rom huwa minn darbtejn sa tliet darbiet oghla minn dak ta' tfal ohra. Żvantaġġi bhal dawn spiss imorru flimkien.


Nies li twieldu barra mill-UE jaffaċċjaw riskji akbar ta' faqar jew ta' esklużjoni soċjali. Fl-2019, ir-rata ta' AROPE ta' persuni li twieldu barra l-UE (18-il sena jew aktar) kienet qrib id-doppju ta' dik tan-nies imwiela fiha (39 % vs 19,5 %), li timplika distakk ta' kważi 20 pp. F'dawn l-aħħar snin, dan id-distakk baqa' stabbli, u jvarja madwar 19,5 pp. F'xi Stati Membri, huwa partikolarment wiesa': kważi 30 pp fl-Iżvezja, fil-Belġju u fil-Greċja. Il-persuni li twieldu barra mill-UE spiss jesperjenzaw ukoll faqar fost dawk li jaħdmu. Fl-2019, ir-rata rispettiva kienet ta' 21,2 % meta mqabbla ma' 7,9 % għan-nattivi. Fil-livell tal-UE, id-distakk bejn iż-żewġ gruppi huwa stabbli, iżda għadu għoli għal xi Stati Membri, b'mod partikolari għal Spanja, għal-Lussemburgu u għall-Iżvezja.

Is-sehem tal-popolazzjoni f'riskju ta' faqar (AROP) baqa' ġeneralment stabbli qabel il-kriżi tal-COVID-19. B'1,4 miljun persuna anqas f'riskju ta' faqar fl-EU-27, dan is-sehem naqas bi ftit għal 16,5 % fl-2019 (minn 16,8 % fl-2018) – ara l-panel ta' fuq tal-Illustrazzjoni 3. Is-sitwazzjoni baqgħet ferm aghar mill-medja fir-Rumanija, fil-Latvja, fil-Bulgarija, fl-Estonja, fi Spanja, fil-Litwanja u fl-Italja, kollha oghla minn 20 %. Ir-rata ta' AROP naqset fil-Litwanja (-2,3 pp), fil-Belġju (-1,6 pp), fis-Slovenja (-1,3 pp), fil-Ġermanja (-1,2 pp) u fil-Kroazja (-1 pp). B'mod ġenerali, wara snin ta' żidiet u ta' titjib riċenti, ir-rata medja tal-AROP hija stabbli, lura għal-livell tal-2010. Madankollu, din l-istabbiltà ġenerali hija riżultat ta' tibdiliet komposti li jvarjaw sew fil-livell tal-Istati Membri. Wieħed josserva deterjorament sinifikanti f'xi Stati Membri (b'aktar minn 2 pp jew aktar fl-Estonja, fil-Lussemburgu, fin-Netherlands, fl-Iżvezja u fir-Rumanija) iżda wkoll xi titjib (b'aktar minn 2 pp fil-Kroazja, fil-Greċja u fil-Polonja). L-aħħar stimi bbażati fuq l-Istimi Rapidi tal-Eurostat jindikaw li għall-2019, il-biċċa l-kbira tal-pajjiżi ftit li xejn se jaraw tibdil. B'mod partikolari, wieħed jista' jistenna zieda fir-rata ta' AROP fis-Slovenja u fl-Iżvezja, u tnaqqis f'Ċipru, fil-Ġermanja, fil-Greċja, fi Spanja u fir-Rumanija. Fiż-żmien tal-abbozzar, l-istimi rapidi tal-Eurostat li jirreferu għall-introjti tal-2020 (u b'hekk jirriflettu l-impatt tal-kriżi) għadhom mhumiex disponibbli.

Il-kriżi tal-COVID-19 x'aktarx li taggrava l-isfidi eżistenti relatati mal-faqar. Studju riċenti miċ-Ċentru Kongunt tar-Riċerka esplora l-impatt tal-pandemija fuq l-introjtu tal-unitajiet domestiċi u l-effett ta' taffija tal-miżuri tal-politika fiskali adottati b'reazzjoni għall-kriżi. B'riflessjoni tal-effett ta' stabbilizzazzjoni awtomatika tas-sistemi ta' protezzjoni u ta' inkluzjoni soċjali, kif ukoll tal-miżuri addizzjonali meħuda, ir-rata ta' AROP tkun tiżdied biss b'medja ta' 0,1 pp fl-UE. Ir-rata ankrata ta' AROP tkun tiżdied b'1,7 pp, li jirrifletti t-tnaqqis sostanzjali fis-soll tal-faqar minhabba l-kriżi tal-COVID-19. Il-pajjiżi b'żieda fir-rati ta' faqar jinkludu l-Ungerija, is-Slovakkja, Spanja, l-Iżvezja, il-Litwanja u ċ-Ċekja. Iż-żieda fil-faqar tkun mifruxa fuq medda simili bhal dik esperjenzata bejn l-2008 u l-2009, minhabba l-kriżi finanzjarja.

Illustrazzjoni 65: Is-sitwazzjoni qed tkompli titjieb b'mod partikolari fir-rigward tad-deprivazzjoni materjali estrema, u tal-persuni li qed jgħixu f'unitajiet domestiċi kważi minghajr impjeg.

Subindikaturi tar-rata ta' riskju ta' faqar jew ta' esklużjoni soċjali, EU-27



Sors: Eurostat, SILC. Nota: L-indikaturi huma kklassifikati skont l-AROE fl-2019 (2018 għall-IE u għall-IT). Id-data tal-2019 ma kinitx disponibbli għall-IE u għall-IT fit-28 ta' Ottubru 2020. Minhabba d-disponibbiltà tad-data, l-aggregat tal-UE għall-2008 jinkludi r-Renju Unit u jeskludi l-Ungerija.

Qabel il-pandemija d-deprivazzjoni materjali tgiebet aktar kważi fil-pajjiżi kollha. Fl-2019, aktar minn 2,2 miljun persuna harġu minn qagħda ta' deprivazzjoni materjali estrema (SMD) fl-EU-27 meta mqabbla mas-sena ta' qabel, u s-sehem tal-popolazzjoni f'din il-kundizzjoni kien ta' 5,6 %, nofs punt percentwali anqas mill-2018 – ara l-panel tan-nofs tal-Figure 65. It-titjib fid-deprivazzjoni materjali kompli jkabbar it-titjib fl-AROE, speċjalment bis-saħħa ta' tnaqqis fir-Rumanija, fil-Polonja, fil-Ġermanja u fi Spanja. Dan jirriżulta f'aktar minn 20 miljun persuna anqas f'deprivazzjoni materjali estrema milli fl-2012, meta l-indikatur lahaq il-quċċata tiegħu. Madankollu, it-tendenza pożittiva tidher li qed tiddghajjef f'xi wħud mill-pajjiżi bl-ogħla rati (il-Bulgarija, il-Latvja, il-Litwanja u l-Greċja). Madankollu, id-deprivazzjoni materjali u soċjali (jiġifieri l-indikatur imsahhah meta jitqiesu aktar oġġetti u oġġetti relatati soċjalment), kienet qed tonqos malajr f'dawn il-pajjiżi, bl-eċċezzjoni tal-Bulgarija fejn it-titjib kien modest.

Id-dinamika pożittiva tas-suq tax-xogħol kienet qed tappoġġa tnaqqis ulterjuri fis-sehem ta' persuni li jgħixu f'unitajiet domestiċi kważi mingħajr impjieg qabel il-kriżi tal-COVID-19. Fl-2019, is-sehem ta' persuni li jgħixu f'unitajiet domestiċi kważi mingħajr impjieg kien ta' 8,5 % b'mod kumplessiv fil-pajjiżi tal-EU-27, li juri tnaqqis moderat mis-sena ta' qabel – ara l-panel ta' isfel tal-Figure 65. Filwaqt li x-xejra ġenerali kienet pożittiva jew stabbli kważi fl-Istati Membri kollha (b'xi eċċezzjoni bħal fis-Slovakkja, fin-Netherlands u fl-Awstrija), din ix-xejra x'aktarx li titregġa' lura minhabba l-kriżi tal-COVID-19, u tirrifletti żidiet fil-qgħad u tnaqqis fin-numru ta' sigħat maħduma, kif enfasizzat fil-kapitolu 3.1.


Fl-2019, il-faqar fost daww li jahdmu baqa' stabbli f'livelli għoljin minkejja xi tnaqqis notevoli. Wara li fl-2016 lahaq il-quċċata tiegħu ta' 9,8 % għall-EU-27, il-faqar fost daww li

jaħdmu baqa' għoli f'livell ta' 9 % (ftit anqas mil-livell tal-2018 tiegħu ta' 9,3 %; ara wkoll il-Kapitolu 3.1.1). Il-faqar fost dawk li jaħdmu għadu partikolarment għoli fir-Rumanija (15,4 %), fi Spanja (12,8 %), fl-Italja (12,8 %, fuq il-bażi tad-*data* tal-2018) u fil-Lussemburgu (12 %). Matul l-aħħar sena, jista' jiġi osservat titjib f'xi Stati Membri (-1,5 pp fis-Slovenja, -1,1 pp fil-Bulgarija u fil-Ġermanja, -0,8 pp fil-Greċja). Il-persuni b'kuntratti tax-xogħol part-time huma aktar esposti għall-faqar fost dawk li jaħdmu (15,1 % b'mod ġenerali fl-EU-27), izda f'xi pajjiżi, anke l-persuni b'impjieg full-time jaffaċċjaw riskju relatat għoli. Dan huwa l-każ b'mod partikolari fir-Rumanija bi 12,3 %, fi Spanja b'10,7 % u fil-Lussemburgu b'10 %.

L-intensità tal-faqar baqgħet l-istess fl-2019 minkejja t-titjib ġenerali fil-livelli tal-introjt. L-ispariġġ tal-faqar juri d-distanza tal-introjt medjan ta' persuni f'riskju ta' faqar mis-soll tal-faqar. Dan l-ispariġġ kien ta' 24,4 % fl-EU-27 fl-2019, kważi l-istess meta mqabbel mal-2018. Fost il-pajjiżi bl-akbar spariġġ tal-faqar (aktar minn 25 % fir-Rumanija, fi Spanja, fl-Ungerija, fil-Latvja, fil-Bulgarija, fil-Greċja, fil-Kroazja u fil-Litwanja), l-indikatur tjejb biss fir-Rumanija, fil-Litwanja u fil-Greċja fl-2019. Fl-Ungerija, l-ispariġġ tal-faqar żdied b'4,8 pp. Żdied ukoll f'pajjiżi b'livelli aktar baxxi mill-medja (l-Awstrija +2,2 pp, l-Iżvezja +1,8 pp u l-Ġermanja +1,2 pp). F'hafna każijiet, l-intensità tal-faqar ma naqsitx b'mod sinifikanti minkejja t-titjib ġenerali fis-sitwazzjoni soċjoekonomika ta' qabel il-pandemija.

Illustrazzjoni 66: L-ispariġġ medjan relattiv tar-riskju tal-faqar minn unitajiet domestiċi kważi mingħajr impjieg

L-ispariġġ medjan relattiv tar-riskju tal-faqar għal unitajiet domestiċi kważi mingħajr impjieg, 2017-2019



Sors: Komputazzjoni proprja fuq Eurostat, mikrodata tal-SILC.


Il-faqar fost l-unitajiet domestiċi b'intensità tax-xogħol baxxa huwa aktar profond milli għal gruppi ohra. Fl-EU-27, l-ispariġġ tal-faqar għall-popolazzjoni fl-età tax-xogħol (18-64) li tgħix f'unitajiet domestiċi (kważi) mingħajr impjieg baqa' stabbli fil-livell ta' 36,2 % fl-2019 (36,5 % fl-2018). Is-Slovakkja, il-Litwanja, il-Latvja, l-Italja u r-Rumanija għadhom jirreġistraw l-akbar spariġġi fil-faqar, minkejja xi titjib (Figure 66). L-indikatur huwa anqas minn 20 % fin-Netherlands u fil-Finlandja. L-akbar żieda hija osservata fil-Lussemburgu

(+9,4 pp). Rati gholjin jissuġġerixxu adegwatezza u kopertura batuti tal-benefiċċji, peress li dawn ma jmorrux tajjeb sabiex jimlew din il-lakuna.

Il-persuni b'diżabbiltà għandhom probabbiltà ferm akbar li jkunu fir-riskju ta' faqar jew ta' esklużjoni soċjali mill-persuni mingħajr diżabbiltà. Fl-2019, 28,5 % tal-persuni b'diżabbiltà fl-EU-27 kienu f'riskju ta' faqar jew ta' esklużjoni soċjali, meta mqabbla ma' 18,6 % tal-persuni mingħajr diżabbiltà, u dan juri spariġġ ta' 9,9 pp. Is-severità tad-diżabbiltà hija fattur ta' spjegazzjoni importanti ħafna, b'34,7 % ta' dawk b'diżabbiltà severa li għandhom 16-il sena jew aktar li jinsabu f'riskju ta' faqar jew ta' esklużjoni soċjali, meta mqabbla ma' 26 % ta' dawk b'diżabbiltà moderata.

Illustrazzjoni 67: L-inugwaljanza fl-introjtu naqset bi ftit b'mod ġenerali, b'żidiet moderati f'xi Stati Membri.

Proporzjon tad-distribuzzjoni kwintili tal-introjtu u bidla annwali (indikatur ewlieni tat-Tabella ta' Valutazzjoni Soċjali).



Sors: Eurostat, SILC. Perjodu: il-livelli tal-2019 u t-tibdiliet annwali fir-rigward tal-2018. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness. Interruzzjonijiet fis-serje għall-BE. Id-data għall-IE, FR, IT, LV u SK ma kinitx disponibbli fit-28 ta' Ottubru 2020.


Filwaqt li l-inugwaljanza ġenerali fl-introjtu kompliet tonqos bi ftit bħala medja, id-dinamika tagħha tissuġġerixxi dghufija tal-konverġenza fost l-Istati Membri qabel il-kriżi tal-COVID-19. Fl-2019 fl-EU-27 is-sehem tal-introjtu tal-ogħla 20 % tad-distribuzzjoni tal-introjtu kien 5 darbiet akbar mis-sehem tal-20 % tal-qiegħ tad-distribuzzjoni tal-introjtu, ftit anqas mill-proporzjon tas-sena ta' qabel (5,05). Dan l-indikatur tal-inugwaljanza fl-introjtu baqa' għoli, ferm ogħla minn 7, b'mod partikolari fil-Bulgarija u fir-Rumanija (it-tnejn jitqiesu bħala "sitwazzjonijiet kritiċi" skont il-metodologija tat-tabella ta' valutazzjoni soċjali – ara l-Figure 67). It-tiġib kien limitat, speċjalment fost il-pajjiżi bl-ogħla livelli ta'

inugwaljanzi fl-introjtu. Madankollu, l-inugwaljanzi naqsu b'mod sinifikanti fil-Litwanja (“dghajfa izda qed titjib”) u fil-Greċja (“aħjar mill-medja” minhabba t-titjib reċenti). Tnaqqis ieħor jista' jiġi osservat fil-Ġermanja u fil-Belġju. B'mod ġenerali, hemm konverġenza limitata fost il-pajjiżi, bl-esklużjoni tal-Bulgarija bħala eċċezzjoni b'żieda sinifikanti fil-proporzjon tad-distribuzzjoni kwintili tal-introjtu (+0,44). Skont stimi preliminari miċ-Ċentru Kongunt tar-Riċerka, il-miżuri ta' politika jkunu jistgħu jikkumpensaw b'mod kumplessiv għall-effett tal-pandemija tal-COVID-19 fl-2020 li jżid l-inugwaljanza. Filwaqt li l-kriżi tal-COVID-19 tkun tikkawża, waħedha, żieda sostanzjali fl-inugwaljanza (+3,3 % fl-indiċi Gini), il-miżuri ta' politika jnaqqsu l-inugwaljanzi b'1 %. B'paragun ma' dan, il-kriżi tal-2008/2009 wasslet għal tnaqqis żgħir fl-inugwaljanza fl-introjtu.

Iż-żieda kumplessiva fl-inugwaljanza fl-introjtu matul l-aħħar deċennju kienet xprunata minn żieda fl-inugwaljanzi fil-livell inferjuri tad-distribuzzjoni tal-introjtu. L-inugwaljanza fuq id-distribuzzjoni tal-introjtu kollha kemm hi tista' tkun magħmula minn dik fil-parti ta' fuq u dik fil-parti ta' isfel tagħha. Il-proporzjon tad-distribuzzjoni kwintili tal-introjtu, S50/S20, ikejjel ir-relazzjoni bejn l-ishma tal-introjtu fil-medjan u fl-20 % tal-qiegħ tad-distribuzzjoni tal-introjtu. Dan il-kejl kien ta' 2,29 fl-2019, stabbli meta mqabbel mal-2018 (2,3). L-irkupru ppermetta tnaqqis ulterjuri mill-ogħla livell tal-2016 (2,36), izda ma setax jikkumpensa bis-sħiħ għaż-żieda ġenerali osservata mill-2010 (minn 2,21) – ara l-Figure 68, li jispjega ż-żieda ġenerali fl-inugwaljanzi fl-introjtu matul id-deċennju. B'mod simili, l-S80/S50 ikejjel l-inugwaljanza fil-parti ta' fuq tad-distribuzzjoni tal-introjtu. Fil-verità dan l-indikatur baqa' ġeneralment stabbli u saħansitra naqas bi ftit matul id-deċennju (minn 2,2 għal 2,17).

Illustrazzjoni 68. Matul l-aħħar deċennju, l-inugwaljanza żdiedet fil-qiegh tad-distribuzzjoni tal-introjtu

Dekompożizzjoni tax-xejriet tal-inugwaljanza fl-introjtu matul l-aħħar deċennju.




Sors: komputazzjoni proprja fuq id-data tal-Eurostat dwar l-SILC.

L-introjtu tal-40 % tal-qiegh tal-popolazzjoni kompli jżdied kemxejn aktar malajr mill-medja. Is-sehem tal-introjtu tal-unitajiet domestiċi fl-40 % ta' isfel tad-distribuzzjoni tal-introjtu kien qed jżdied bil-mod sal-2019, f'konformità mat-titjib moderat f'indikaturi oħra tal-inugwaljanza fl-introjtu. Il-medja tal-UE laħqet il-21,33 % fl-2019, meta mqabbla ma' 21,19 % fl-2018 (minn minimu ta' 20,9 % fl-2014 u fl-2015). L-unitajiet domestiċi fl-40 % tal-qiegh tad-distribuzzjoni ggwadanjaw fis-sehem tal-introjtu primarjament fil-Ġermanja, fil-Greċja, fil-Litwanja u fl-Ungerija, filwaqt li s-sehem tal-introjtu tagħhom naqas fil-Bulgarija, fil-Lussemburgu, fil-Polonja u fl-Iżvezja.

Sal-2017 (is-sena tal-aħħar data disponibbli), in-nefqa fuq il-protezzjoni soċjali fl-UE kompliet tiżdied kważi fl-Istati Membri kollha u marret għal pensjonijiet tal-irtirar u għal htigijiet tas-saħha. Iż-żidiet fl-infiq soċjali fis-snin 2012 sal-2017 kienu prinċipalment dovuti għal aktar żidiet fl-infiq fuq ix-xjuħija (parzjalment minhabba fatturi demografiċi), hlief għall-Greċja, u fuq il-kura tas-saħha. B'kuntrast ma' dan, in-nefqa fuq il-qgħad stabbilizzat ruħha wara l-2010 u naqset mill-2014, hekk kif l-ambjent ekonomiku tjieb. Expenditure on families, housing and combating social exclusion has increased slightly since 2013. L-ispejjeż tal-mard u tad-diżabbiltà kkontribwew b'mod sinifikanti għat-tkabbir generali fin-nefqa fil-biċċa l-kbira tal-Istati Membri, hlief fil-Greċja u fil-Polonja, fejn naqsu.

Illustrazzjoni 69: L-impatt tal-benefiċċji soċjali fuq it-tnaqqis tal-faqar qed jiddgħajjef f’xi Stati Membri.

L-impatt tat-trasferimenti soċjali (għajr il-pensjonijiet) fuq it-tnaqqis tal-faqar u tibdil annwali (indikatur ewlieni tat-Tabella ta’ Valutazzjoni Soċjali).



Sors: Eurostat, SILC. Perjodu: il-livelli tal-2019 u t-tibdiliet annwali fir-rigward tal-2018. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness. Interruzzjonijiet fis-serje għall-BE. Id-data għall-IE, għall-IT u għall-SK ma kinitx disponibbli fit-28 ta' Ottubru 2020.

Filwaqt li l-impatt tat-trasferimenti soċjali (eskluzi l-pensjonijiet) fuq il-faqar huwa stabbli, għad hemm differenzi sostanzjali bejn l-Istati Membri f'termini ta' livelli u ta' dinamika. Kumplessivament, dan l-indikatur baqa' stabbli fl-2019 għall-EU-27 meta mqabbel mas-sena preċedenti (32,65 % vs 32,8 % fl-2018). Madankollu, il-prestazzjoni u d-dinamika jvarjaw hafna – ara l-Figure 69. Il-pajjiżi bl-aqwa prestazzjoni huma l-Finlandja, l-Awstrija, id-Danimarka u s-Slovenja, b'cifri oghla minn 45 %, filwaqt li l-aġar għadhom ir-Rumanija, il-Greċja, Spanja, il-Bulgarija u l-Portugall, b'cifri taht jew qrib l-24 %. Il-Litwanja u l-Latvja, rispettivament taht u qrib il-medja tal-UE, juru titjib sostanzjali (+8,7 pp u +4,3 pp), filwaqt li l-Lussemburgu, Malta u b'mod partikolari fl-Ungerija naqsu b'mod sinifikanti (b'6,4 pp, b'4,3 pp u b'10,3 pp rispettivament). Il-graff ma turix relazzjoni ċara bejn il-livelli u t-tibdiliet.

Il-krizi tal-COVID-19 hija tfakkira serja tal-importanza tal-protezzjoni soċjali. Il-mekkaniżmi tal-assigurazzjoni soċjali jistgħu jgħinu sabiex “jiċċattjaw” il-kurva tal-pandemija billi jippermettu lill-haddiema jibqgħu d-dar meta jkun hemm bżonn. Dawn jistgħu wkoll itaffu l-effetti ekonomiċi u soċjali ta' tnaqqis fl-attività ekonomika, filwaqt li

jappoġġaw lill-ħaddiema permezz tat-tranzizzjonijiet ekoloġiċi u diġitali. Madankollu, dawn il-mekkanizmi mhux dejjem ikunu disponibbli għal ħaddiema mhux standard u għal dawk li jaħdmu għal rashom. Barra minn hekk, jistgħu ma jkunux biżżejjed jew adegwati fi żminijiet ta' pandemija.

Minkejja l-miżuri tal-gvernijiet adottati sabiex jipproteġu l-impjiegi (eż. skemi ta' xogħol b'ħinijiet iqsar), sas-sajf tal-2020 kien hemm sinjali ta' żieda notevoli fin-numru ta' benefiċjarji tal-benefiċċji tal-qgħad (ara wkoll il-kapitolu 3.3). Fost dawk il-pajjiżi li għalihom hemm *data* riċenti disponibbli, iż-żieda relattiva fil-benefiċjarji tal-benefiċċji tal-qgħad minn Frar 2020 kienet partikolarment b'saħħitha (aktar minn 50 %) fl-Awstrija, fl-Estonja, fi Spanja, fl-Ungerija, f'Malta u fis-Slovakkja. B'kuntrast ma' dan, ma kienx hemm wisq x'jiġi indikat f'dan l-istadju f'termini ta' xejriet li qed jinbidlu fin-numru ta' benefiċjarji tal-benefiċċji tal-assistenza soċjali u tal-benefiċċji tad-diżabbiltà, hekk kif ġeneralment ma deher l-ebda sinjal immedjat ċar ta' żieda fil-livelli tal-benefiċjarji fuq il-bażi taċ-ċifri disponibbli.

Il-qafas ta' monitoraġġ dwar l-aċċess għall-protezzjoni soċjali juri li għad hemm lakuni sinifikanti fil-protezzjoni ta' dawk li jaħdmu għal rashom u tal-ħaddiema mhux standard. Xi gruppi ta' persuni li jaħdmu għal rashom ma għandhomx aċċess għall-benefiċċji tal-mard f'erba' Stati Membri, għall-assigurazzjoni tal-qgħad fi ħdax, u għall-assigurazzjoni kontra l-aċċidenti fuq ix-xogħol u l-mard okkupazzjonali f'disgħa. Ir-rapport ta' monitoraġġ juri li l-aċċess għall-protezzjoni soċjali jista' jkun ukoll aktar limitat għal xi forom ta' ħaddiema mhux standard. Dawn il-lakuni jistgħu jikkonċernaw xogħol każwali, xogħol fuq talba, kuntratti fissi għal terminu qasir, xogħol stagjonali, apprendistati jew traineeships. Eżempji speċifiċi għall-pajjiż ta' forom mhux standard ta' xogħol huma xogħlijiet żgħar fil-Ġermanja, kuntratti tad-dritt civili fil-Polonja, ftehimiet sabiex jitwettaq xi xogħol fiċ-Ċekja, ftehimiet ta' xogħol b'introġtu irregolari fis-Slovakkja, ħaddiema domestiċi fi Spanja, kuntratti simplifikati fl-Ungerija. Kuntratti bħal dawn jistgħu jirrappreżentaw proporzjon imdaqqas mis-suq tax-xogħol.


Għalkemm huma koperti b'mod formali, xi ħaddiema mhux standard u dawk li jaħdmu għal rashom jistgħu de facto jkollhom aċċess limitat għall-protezzjoni soċjali. Aċċess limitat ifisser li l-ħaddiema ma jkunux jistgħu jibnu u jieħdu intitolamenti adegwati li jkunu jistgħu jibbażaw fuqhom jekk jinqala' l-bżonn. L-ostakli jinkludu perjodi minimi ta' kwalifika, ħinijiet ta' stennija u nuqqas ta' trasferibbiltà tad-drittijiet tal-protezzjoni soċjali. Id-drittijiet tal-protezzjoni soċjali mhux dejjem jiġu ppreservati, akkumulati u/jew ittrasferiti meta l-individwi jagħmlu tranżizzjoni bejn statuses differenti tas-suq tax-xogħol. Hekk kif id-dinja tax-xogħol tinbidel, din il-flessibbiltà qiegħda ssir dejjem iktar importanti u nuqqas ta' trasferibbiltà jista' jxekkel id-dinamizmu tas-suq tax-xogħol u l-adattament għalih. Nuqqas ta' regolamentazzjoni, kostijiet għoljin u regoli differenti li jirregolaw skemi differenti jistgħu jkunu ostaklu għat-tranzizzjonijiet bejn setturi jew forom ta' impjieg f'diversi Stati Membri. Fl-aħħar nett, f'ħafna pajjiżi n-nuqqas ta' informazzjoni trasparenti dwar id-drittijiet tas-sigurtà soċjali ma jippermettix lin-nies jieħdu deċizzjonijiet informati.

Il-miżuri temporanji ma jiddux post il-ħtieġa li tiġi estiża l-protezzjoni soċjali għal dawk li mhumx koperti fuq bażi aktar permanenti. Il-biċċa l-kbira tal-miżuri li ttieħdu fil-bidu tal-kriżi tal-COVID-19 ġew ippreżentati bħala temporanji fin-natura tagħhom. F'fazi ta' rkupru, huma meħtieġa sforzi sostnuti sabiex tinzamm u tissaħħaħ il-protezzjoni soċjali għal kulħadd, inklużi dawk li jaħdmu għal rashom. Filwaqt li tibni fuq ir-reazzjoni għall-kriżijiet, il-protezzjoni ta' dawk li jaħdmu għal rashom u tal-ħaddiema mhux standard jenħtieġ li tittejjeb aktar fuq bażi strutturali, f'konformità mar-Rakkomandazzjoni dwar l-Aċċess għall-protezzjoni soċjali.

L-adeqwatezza tal-iskemi ta' introjtu minimu kienet qed tonqos kważi fl-Istati Membri kollha meta mqabbla mas-sollijiet tal-faqar u mal-introjtu ta' dawh li jaqilghu paga baxxa. L-adeqwatezza tal-benefiċċji ta' introjtu minimu tista' tigi mmonitorjata,, kemm billi jitqabbel l-introjtu tal-benefiċjarji mas-soll nazzjonali tal-faqar kif ukoll mal-introjtu ta' haddiem b'paga baxxa. Dawn ir-referenzi jipprovdu indikazzjoni tal-impatt ta' tnaqqis tal-faqar fl-introjtu, kif ukoll id-dimensjoni tal-attivazzjoni u l-effetti potenzjali ta' dizinċentiv tal-iskemi, rispettivament. Għall-aħhar sena tal-introjtu disponibbli (2018), l-adeqwatezza tal-iskemi tal-introjtu minimu naqset b'mod ġenerali fl-EU-27, u dan jirrifletti li l-introjtu tal-benefiċjarji tal-introjtu minimu kien għadu lura meta mqabbel mal-iżviluppi ġenerali tal-introjtu fl-espansjoni ekonomika ta' qabel il-kriżi tal-COVID-19. Filwaqt li tali erożjoni fl-adeqwatezza hija ġenerali, it-tnaqqis huwa aktar sostanzjali f'xi pajjiżi, meta mqabbel mal-introjtu ta' haddiem b'paga baxxa (l-Estonja -18,2 pp, iċ-Ċekja -7 pp, il-Lussemburgu -5,8 pp). F'żewġ pajjiżi biss, l-adeqwatezza tal-introjtu minimu hija qrib is-soll tal-faqar (l-Irlanda u n-Netherlands), filwaqt li baqgħet taħt terz tas-soll tal-faqar fir-Rumanija, fil-Bulgarija, fl-Ungerija, fl-Italja, fiċ-Ċekja u fis-Slovakkja.

Illustrazzjoni 70: L-adeqwatezza tal-appoġġ għall-introjtu minimu fi Stati Membri differenti tvarja ħafna

L-introjtu nett tal-benefiċjarji ta' introjtu minimu bħala % tas-soll tar-riskju ta' faqar (illivellat fuq tliet snin) u tal-introjtu ta' haddiem b'paga baxxa (sena tal-introjtu 2018)




Sors: Eurostat, OECD.

Noti: Iċ-ċarts jikkonċernaw persuni waħedhom mingħajr tfal. L-introjtu nett ta' benefiċjarju tal-introjtu minimu jista' jinkludi wkoll tipi oħra ta' benefiċċji (eż. allowances għall-akkomodazzjoni) minbarra l-introjtu minimu. Il-haddiem b'paga baxxa kkunsidrat jaqla' 50 % tal-paga medja u jaħdem full-time. Għal xi Stati Membri (IE, IT u SK), minhabba li d-data dwar is-soll tal-AROP tal-SILC tal-2019 għadha mhijiex disponibbli, is-soll ta' AROP użat għat-tqabbil fiċ-ċart gie llivellat biss fuq l-aħhar sentejn li għalihom hemm data disponibbli, minflok ma gie llivellat fuq l-aħhar tliet snin kif sar għall-SM l-oħra.

Qabel ma faqqgħet il-pandemija, il-kopertura tal-benefiċċji soċjali għall-ifqar nies kienet generalment stabbli. Ir-rata tal-benefiċjarji tal-benefiċċji tkejjel is-sehem ta' individwi fl-età tax-xogħol (bejn 18 u 59 sena) li jirċievu kwalunkwe benefiċċju (minbarra l-benefiċċji marbuta mal-età) fost il-popolazzjoni f'riskju ta' faqar. Dan l-indikatur juri medda minn 42,1 % fi Spanja għal 96,1 % fid-Danimarka b' medja tal-EU-27 ta' 63,9 %, li naqset bi ftit (-2 pp) mis-sena ta' qabel.

Illustrazzjoni 71: F'diversi Stati Membri sehem kbir tal-popolazzjoni f'riskju ta' faqar ma jirċievi l-ebda benefiċċju

Ir-rata tal-benefiċjarji tal-benefiċċji (is-sehem ta' individwi ta' età bejn 18 u 59 sena li jirċievu kwalunkwe benefiċċju soċjali minbarra dak marbut mal-età) fost il-popolazzjoni f'riskju ta' faqar, 2018



Sors: komputazzjoni proprja fuq data tal-SILC mill-ESTAT.

L-inabbiltà li wiehed iżomm id-dar shuna qed tonqos u tvarja hafna minn pajjiż għal iehor. Din id-dimensjoni tal-faqar enerġetiku naqset bhala medja bejn l-oghla livell ta' 11,2 % fl-2012 għal 7,3 % fl-2019. Il-perċentwal tal-popolazzjoni li ma tistax tissodisfa l-htigijiet tat-tishin naqas drastikament (b'5 pp jew aktar) f'Malta, fil-Bulgarija, fil-Latvja, fil-Litwanja, fl-Ungerija, f'Ċipru, fil-Greċja, fil-Polonja, fil-Portugall, fl-Italja u fir-Rumanija, filwaqt li żdied b'2,3 pp fis-Slovakkja u b'1,8 pp fil-Lussemburgu. Fl-EU-27, 18,8 % tal-persuni f'riskju ta' faqar kienu affettwati (meta mqabbla ma' 5 % għal persuni li jgħixu f'unitajiet domestiċi b'60 % jew aktar tal-introjtu medjan ekwivalizzat). Persuni waħedhom fl-età ta' 65 sena jew aktar (10,2 %), jew ġenituri waħedhom (10,5 %) kienu aktar f'riskju mill-popolazzjoni medja. Ir-Rakkomandazzjoni tal-Kummissjoni dwar il-Faqar Enerġetiku li giet adottata dan l-aħħar tipprovdi gwida u fehim ulterjuri tal-faqar enerġetiku fl-UE, flimkien

mal-Pjanijiet Nazzjonali dwar l-Energija u l-Klima tal-Istati Membri – u l-valutazzjonijiet tagħhom mill-Kummissjoni.

L-adegwatezza tal-pensjonijiet marret xi ftit għall-agħar fl-2019. Ir-rata ta' AROPE fost dawk li għandhom 65 sena u aktar żdiedet bi ftit fl-EU-27 minn 18,7 % fl-2018 għal 18,9 % fl-2019, għalkemm għadha sew 'l isfel mill-2008 (23,3 %). Id-differenzi bejn il-ġeneri jippersistu (16,1 % fost l-irġiel akbar fl-età, 21 % fost in-nisa akbar fl-età). Ir-rata tvarja hafna bejn l-Istati Membri, minn 9,6 % fil-Lussemburgu għal 47,1 % fil-Bulgarija. Iż-żieda fir-rata ta' AROPE hija prinċipalment dovuta għall-faqar relattiv, peress li s-soll tal-faqar żdied fis-27 pajjiż kollha hlief fl-Iżvezja. Għall-kuntrarju, ir-rata ta' deprivazzjoni materjali estrema kompliet fil-perkors tagħha ta' tnaqqis: wara li naqset minn 7,5 % fl-2008 għal 4,7 % fl-2018, reġgħet naqset għal 4,4 % fl-2019. Il-proporzjon aggregat tas-sostituzzjoni naqas ukoll bi ftit, minn 58 % fl-2018 għal 57 % fl-2019, li jindika deterjorament relattiv tal-benefiċċji tal-pensjoni fir-rigward tal-introjtu tard mix-xogħol; għadu oghla milli kien fl-2008 (52 %). Id-differenza bejn il-ġeneri (bin-nisa li għandhom proporzjon ta' sostituzzjoni aktar baxx bhala medja) naqset minn 5 għal 4 pp u baqgħet sostanzjalment kostanti mill-2008, minkejja l-gwadanji relattivi fl-impjieg tan-nisa.

Id-diskrepanza fil-pensjonijiet bejn is-sessi qed tkompli tonqos bil-mod. Id-diskrepanza fil-pensjonijiet bejn is-sessi ilha tonqos b'madwar 1 pp fis-sena mill-2010 u kienet ta' 29,1 % fl-2018 (grupp ta' età 65-74 sena). Ċifri riċenti mill-2019 juru li d-diskrepanza fil-pensjonijiet bejn is-sessi kienet l-ogħla fil-Lussemburgu, f'Malta, fin-Netherlands (aktar minn 40 %), fl-Awstrija, f'Ċipru (ftit aktar minn 35 %) filwaqt li l-iżgħar diskrepanzi (anqas minn 10 %) ġew irregistrati fl-Estonja (0,2 %), fid-Danimarka (6,7 %) u fis-Slovenja (9,4 %).

Il-pandemija tal-COVID-19 kompliet tenfasizza l-htigijiet tal-kura tal-anzjani. Mit-tifqigha tal-COVID-19, għoxrin fil-mija tan-nies ta' 50 sena u aktar li kellhom bżonn il-kura sabu li kien sar aktar diffiċli li jirċievu l-kura li kienu jehtiegu; dan kien jew minhabba li l-persuni li jindukraw ma setgħux jilhqhom, jew minhabba li ma setgħux jibqgħu jaffordjawha.

B'mod ġenerali, l-affordabbiltà tal-abitazzjonijiet għall-unitajiet domestiċi Ewropej kompliet titjeb fl-2019, għalkemm b'differenzi importanti bejn l-Istati Membri. Fl-2019, 9,3 % tal-popolazzjoni tal-EU-27 kienet tgħix f'unitajiet domestiċi li nefqu 40 % jew aktar mill-introjtu disponibbli ekwivalizzat tagħhom fuq l-abitazzjoni (kejl tal-piż eċċessiv tal-kost tal-abitazzjoni). Din ir-rata kienet l-ogħla fil-Greċja (36,2 %), segwita mill-Bulgarija u mid-Danimarka (aktar minn 15 %) u l-aktar baxxa fil-Finlandja, f'Malta u f'Ċipru (anqas minn 4 % tal-popolazzjoni). Fi hdan il-popolazzjoni f'riskju ta' faqar, ir-rata ta' piż eċċessiv tal-kost tal-abitazzjoni kienet oghla b'mod sinifikanti (35 % fl-2019), b'disparitajiet importanti fost l-Istati Membri. Fil-Greċja, 88 % tal-popolazzjoni f'riskju ta' faqar kienet mgħobbija żzejjed bil-kostijiet tal-abitazzjoni, 74 % fid-Danimarka u 48 % fil-Bulgarija u fil-Ġermanja. Fl-istess hin fil-Litwanja, fil-Latvja, fil-Finlandja, fl-Estonja, f'Ċipru u f'Malta anqas minn 20 % tal-popolazzjoni f'riskju ta' faqar kienu jonfqu 40 % jew aktar tal-introjtu disponibbli fuq il-kostijiet tal-abitazzjoni. B'mod ġenerali, l-inkwilini, jew fis-suq tal-kiri privat jew fis-suq bi prezz imnaqqas, huma aktar affettwati mill-affordabbiltà tal-abitazzjoni mis-sidien b'ipoteka. Ir-rata tal-piż eċċessiv tal-kost tal-abitazzjoni kienet l-ogħla fil-bliet (11,9 %) meta mqabbla maż-żoni rurali (6,8 %).

Il-kwalità tal-abitazzjoni tgiebet matul l-aħhar għaxar snin, iżda xorta wahda 4 % tal-popolazzjoni tal-EU-27 kienet ghexet f'abitazzjonijiet li kienu ffullati żzejjed jew li kienu jbatu minn kwistjonijiet importanti relatati mal-kwalità. Kwistjonijiet bħal dawn

inkludew in-nuqqas ta' banju jew ta' tojlit, saqaf iqattar fl-abitazzjoni, jew abitazzjoni meqjusa mudlama wisq. L-iffullar jew abitazzjonijiet ta' kwalità batuta jaffettwaw b'mod sproporzjonat lill-persuni f'riskju ta' faqar u lil min jikri, b'mod partikolari dawk fis-suq tal-kiri ssussidjat. Il-persuni li twieldu barra mill-UE affaċċjaw ukoll aktar diffikultajiet sabiex jaċċessaw abitazzjoni diċenti b'rata oghla ta' ffullar (27,6 % kontra 14,2 % għan-nattivi) u piż eċċessiv tal-kost tal-abitazzjoni (19,1 % meta mqabbla ma' 8,8 % għan-nattivi) fl-2019.

Il-problema ta' persuni mingħajr dar ilha tiżdied fl-Unjoni Ewropea b'numri li komplew jiziedu b'mod konsistenti fil-biċċa l-kbira tal-Istati Membri matul dawn l-aħħar għaxar snin. L-istudji jistmaw li tal-anqas 700 000 persuna qed jorqdu barra jew f'abitazzjoni ta' emergenza jew temporanja fi kwalunkwe lejl fl-UE, 70 % aktar minn għaxar snin ilu. Barra minn hekk, ir-riskju ta' persuni mingħajr dar qed jespandi għal gruppi differenti fis-soċjetà. Pereżempju, fl-Irlanda, is-sena l-oħra, terz tal-persuni mingħajr dar f'abitazzjoni temporanja kienu tfal. Fl-Iżvezja, bejn l-1993 u l-2017, is-sehem ta' nisa fost il-popolazzjoni mingħajr dar żdied minn 17 % għal 38 %. Fin-Netherlands, in-numru ta' żgħażaġh mingħajr dar żdied b'aktar mit-triplu bejn l-2009 u l-2018, minn 4 000 għal 12 600. Barra minn hekk, ir-refuġjati u l-applikanti għal ažil huma rrappreżentati zżejjed fost il-popolazzjoni mingħajr dar. Fil-Ġermanja, il-familji bit-tfal jammontaw għal 27,2 % tar-refuġjati mingħajr dar, meta mqabbla ma' 13 % għall-bqija tal-popolazzjoni mingħajr dar. Fil-belt ta' Barċellona, 52,3 % tal-persuni mingħajr dar huma ċittadini ta' pajjiżi terzi. U fil-Greċja, 51 % tat-3 774 minorenni mhux akkumpanjati huma mingħajr dar. Persuni li jesperjenzaw il-problema ta' persuni mingħajr dar jaffaċċjaw ukoll inugwaljanzi fis-settur tas-saħħa: rati għoljin ta' kundizzjonijiet kroniċi ta' saħħa mentali u fiżika, problemi ta' abbuż ta' sustanzi u stennija tal-ghomor imnaqqsa.


Il-kriżi tal-COVID-19 poġġiet is-sistemi tas-saħħa tal-Istati Membri taht stress bla preċedent. Minbarra li tikkontesta l-kapaċitajiet ta' reazzjoni għall-kriżijiet tal-Istati Membri, hija aggravat l-isfidi strutturali eżistenti relatati mal-effettività, mal-aċċessibbiltà u mar-reżiljenza tas-sistemi tas-saħħa. Dawn huma relatati, pereżempju, ma' finanzjament insuffiċjenti għall-investimenti fis-saħħa (inkluż għat-thejjija u għar-reazzjoni għall-kriżijiet), il-koordinazzjoni u l-integrazzjoni limitati tal-kura, il-kura primarja dgħajfa, l-ostakli persistenti għall-aċċess għall-kura tas-saħħa u l-htigijiet mhux issodisfati għall-kura medika. Diffikultajiet bħal dawn affettwaw b'mod qawwi lil dawk l-aktar vulnerabbli, b'mod partikolari minhabba pagamenti għoljin li kellhom jithallsu mill-but.

Is-sehem tal-popolazzjoni li tirrapporta htigijiet perċepiti mhux issodisfati għall-kura medika għadu juri varjazzjoni kbira fost l-Istati Membri, kemm fil-livelli kif ukoll fit-tibdiliet. Għall-kuntrarju tas-sena ta' qabel, fl-2019 jidher li hemm korrelazzjoni negattiva bejn il-livell u t-tibdiliet fil-htigijiet mhux issodisfati għall-kura medika, li jfisser li l-pajjiżi fejn il-htigijiet perċepiti mhux issodisfati huma l-akbar, raw tnaqqis relativament aktar b'saħħtu matul l-aħħar perjodu (Figure 72). F'ċerti Stati Membri, il-kostijiet u ż-żminijiet ta' stennija għadhom ostakli importanti għall-aċċessibbiltà tal-kura tas-saħħa. Il-proporzjon tal-popolazzjoni tal-UE li qed taffaċċja htigijiet awtorapportati mhux issodisfati għall-kura medika minhabba kostijiet għoljin wisq, ħinijiet ta' stennija twal wisq jew distanza tal-ivvjaġġar twila wisq, kien stabbli b'medja ta' 1,8 % fl-2019 (l-istess rata bħal tal-2018). Dan il-proporzjon xorta qabeż il-5 % fl-Estonja u fil-Greċja, bir-Rumanija u bil-Finlandja qrib dan is-soll. L-aktar zieda viżibbli fl-2019 giet irreġistrata għad-Danimarka. Fl-2019, il-persuni b'diżabbiltà jaffaċċjaw livell oghla ta' 4,2 % ta' htigijiet awtorapportati mhux issodisfati għal eżami mediku u għal kura medika, meta mqabbla ma' dawk mingħajr diżabbiltà, b'livell ta' 1 %. Partikolarment żvantaġġati huma dawk b'diżabbiltajiet severi (5,6 %).

F'xi pajjizi l-livell ta' introjtu jew l-istatus ta' attività għandhom rwol importanti fl-ispjegazzjoni ta' aċċess problematiku għall-kura medika. Għalkemm il-maġġoranza tal-pajjizi ma jurux differenzi sinifikanti skont l-istatus ta' attività (Figure 73), f'xi wħud minnhom il-persuni qiegħda (l-Estonja u l-Greċja) u l-persuni rtirati (l-Estonja, il-Greċja u r-Rumanija) għandhom diffikultajiet importanti fl-aċċess għall-kura tas-saħħa, b'aktar minn 10 % ta' htigijiet mediċi mhux issodisfati. Fil-biċċa l-kbira tal-pajjizi tal-UE, persuni mill-kwintil bl-introjtu l-aktar baxx jaffaċċjaw htigijiet oghla mhux issodisfati għall-kura tas-saħħa (ara l-Illustrazzjoni fil-Messaġġi Ewlenin). Il-piż għall-unitajiet domestiċi b'introjtu baxx huwa partikolarment għoli fil-Greċja (+10 pp meta mqabbel mal-popolazzjoni totali) u fil-Latvja (aktar minn 4,5 pp meta mqabbel mal-popolazzjoni totali).

Illustrazzjoni 72: Ġiet irregistrata varjazzjoni kbira fil-htigijiet awtorapportati mhux issodisfati għall-kura medika fl-Istati Membri kollha qabel il-kriżi tal-COVID-19


Il-htigijiet awtorapportati mhux issodisfati għall-kura medika (indikatur ewlieni tat-Tabella ta' Valutazzjoni Soċjali)



Sors: Eurostat, SILC. Perjodu: il-livelli tal-2019 u t-tibdiliet annwali fir-rigward tal-2018. Nota: L-assi huma ċċentrati fuq il-medja mhux ponderata tal-UE. Id-didaskalija hija pprezentata fl-Anness. Data mhux disponibbli għall-IE, FR, IT u SK fit-28 ta' Ottubru 2020.

Illustrazzjoni 73: F'xi pajjiżi, persuni qiegħda jew irtirati jirrapportaw htigijiet akbar mhux issodisfati għall-kura medika

Htigijiet awtorapportati mhux issodisfati għal eżami mediku skont l-istatus ta' attività (2019)



Sors: Eurostat [hlth_silc_13]. Data mhijiex disponibbli għal FR, IE, IT u SK.

Meta wiehed jaġġusta skont il-kompożizzjoni tal-eżami, il-htigijiet mediċi mhux issodisfati kienu aktar probabbli fost il-popolazzjoni li twieldet barra mill-UE (meta mqabbla man-nattivi). Dan kien evidenti speċjalment fl-Estonja u fil-Greċja u sa ċertu punt fl-Iżvezja, fl-Italja, fid-Danimarka u fil-Latvja. Tali tendenza tista' tkun relatata ma' diversi fatturi bħan-nuqqas ta' aċċess minhabba l-istatus ta' residenza jew assigurazzjoni tas-saħħa limitata (f'xi pajjiżi), nuqqas ta' għarfien dwar kif għandhom jiġu aċċessati s-servizzi, ir-riżorsi finanzjarji, il-konċentrazzjoni tal-migranti f'żoni żvantaġġati b'anqas aċċess għas-servizzi tas-saħħa, u sistemi nazzjonali mhux adattati għall-htigijiet speċifiċi tal-migranti. Dawn il-fatturi, flimkien mas-sitwazzjoni tal-abitazzjoni u l-esponiment fuq il-post tax-xogħol, jispjegaw għaliex il-migranti ġew affettwati aktar mill-pandemija tal-COVID-19. Fost il-migranti li jirresjedu fl-UE, ir-refuġjati (u l-applikanti għal azil) jistgħu jkunu partikolarment f'riskju.

In-numru medju ta' snin ta' hajja fi stat tajjeb ta' saħħa li wiehed jista' jistenna fl-eżami ta' 65 sena baqa' stabbli fl-2018). Issa dan huwa ta' 9,8 snin għall-irġiel u 10,0 snin għan-nisa. Filwaqt li l-ogħla numru ta' snin ta' hajja fi stat tajjeb ta' saħħa ta' 65 sena huwa mistenni fl-Iżvezja, f'Malta, fl-Irlanda u fi Spanja (aktar minn 12-il sena għaž-żewġ generi), l-istennija tal-hajja fi stat tajjeb ta' saħħa hija partikolarment baxxa fil-Latvja, fis-Slovakkja u fil-Kroazja (madwar 5 snin).


Il-kura tas-saħħa tiġi ffinanzjata permezz ta' skemi differenti, filwaqt li l-importanza relattiva ta' kull skema tvarja fost l-Istati Membri. Fl-2018, il-hlasijiet mill-but, jiġifieri n-nefqa tal-unitajiet domestiċi fuq is-saħħa (inklużi prodotti mediċi) mhux rimborzata minn xi skema jew imħallsa bħala qsim tal-ispejjeż ma' skema organizzata, kienu oghla minn 30 % tan-nefqa kurrenti fuq is-saħħa fil-Bulgarija, fil-Greċja, f'Ċipru, fil-Latvja u fil-Litwanja (Figure 74).

Is-sistemi tal-kura fit-tul (LTC) kienu affettwati hafna mill-pandemija, minhabba l-vulnerabbiltà gholja tal-utenti tagħhom għall-marda (minhabba x-xjuhija, il-komorbidityiet, jew id-dizabbiltajiet tagħhom). Diversi sfidi relatati mal-COVID għal-LTC, li jvarjaw minn disponibbiltà limitata ta' *data*, sitwazzjonijiet diffiċli għall-haddiema u għall-persuni li jindukraw b'mod informali, diskontinwità tas-servizzi, kwistjonijiet ta' kapaċità għall-ittestjar u għat-tagħmir ta' protezzjoni personali sa ksur tad-drittijiet tal-bniedem ta' persuni anzjani u ta' persuni b'dizabbiltà, speċjalment dawk b'dizabbiltajiet intellettuali u severi, hargu fil-beraħ matul l-aħħar ġimgħat. Xi wħud minnhom jirrappreżentaw sfidi godda relatati mal-kriżi (eż. il-kapaċità tal-ittestjar), filwaqt li f'kazijiet oħra l-pandemija tal-COVID-19 kixfet u aggravat l-isfidi strutturali eżistenti (eż. fir-rigward tal-aċċess għall-kura u tal-forza tax-xogħol).

Il-htieġa għal kura fit-tul (LTC) qed tikber hekk kif il-popolazzjoni fl-UE qed tixjeh. Matul is-sitt deċennji li ġejjin (sal-2070), in-numru ta' Ewropej ta' 80 sena u aktar huwa mistenni jirdoppja u l-proporzjon ta' dipendenza tal-età avvanzata (persuni ta' 65 sena u aktar meta mqabbel ma' dawk li għandhom bejn 15 u 64 sena) huwa mistenni li jaqbeż minn 29,6 % fl-2016 għal 51,2 % fl-2070. Fl-UE se jkun hemm biss 2 persuni fl-età tax-xogħol għal kull persuna ta' 65 sena u aktar) kontra 3,3 persuni fl-2016. Ir-riskju li wieħed isir dipendenti huwa oghla lejn l-età avvanzata, meta n-nies huma aktar suxxettibbli li jsiru fragli (27,3 % tal-persuni ta' 65 sena u aktar u 41,5 % ta' 75 sena u aktar jirrappreżentaw diffikultajiet serji fil-kura personali jew fl-attivitajiet domestiċi).

Illustrazzjoni 74: F'xi Stati Membri, il-hlasijiet mill-but jirrappreżentaw sehem kbir tan-nefqa totali fuq il-kura tas-saħħa

Nefqa fuq il-kura tas-saħħa skont is-sors ta' finanzjament, 2018



Sors: Eurostat [hlth_sha11_hf]. Noti: id-*data* migbura skont ir-Regolament tal-Kummissjoni (KE) Nru 2015/359 rigward l-istatistika dwar in-nefqa u l-finanzjament għall-kura tas-saħħa (manwal tal-2011 tas-Sistema ta' Kontijiet tas-Saħħa). *Data* mhijiex disponibbli għall-FI u għal MT.

Sehem kbir ta' dawk bi bżonnijiet ma għandhomx aċċess għal servizzi ta' kura personali. Bħala medja fl-EU-27 fl-2014 (l-aħħar punt ta' *data* disponibbli), 52 % ta' dawk b'diffikultajiet serji fil-kura personali jew fl-attivitajiet domestiċi ma kellhomx għajjnuna f'dawk l-attivitajiet, 37 % kellhom biżżejjed assistenza u 11 % ma kellhomx bżonn assistenza. Għal hafna unitajiet domestiċi, huwa diffiċli li wiehed jaċċessa servizzi professjonali ta' kura fid-djar, u l-fatturi inibittivi ewlenin għan-nuqqas ta' użu tal-kura fid-djar kienu raġunijiet

finanzjarji (35,7 %), nuqqas ta' disponibbiltà (9,7 %), rifjutati mill-persuna fil-bżonn (5 %) u kwalità mhux sodisfacenti (2,1 %). Madwar l-EU-27, 6,3 % tal-popolazzjoni adulta pprovdiet kura informali lill-familja jew lill-hbieb.

Hija prevista zieda sinifikanti fil-htigijiet tal-kura fit-tul. L-LTC hija l-aktar infiq soċjali li qed jiżdied malajr meta mqabbla mas-saħha u mal-pensjonijiet. Huwa previst li n-nefqa pubblika tal-UE fuq l-LTC se tiżdied minn 1,6 % għal 2,7 % tal-PDG bejn l-2016 u l-2070, b'varjazzjonijiet sinifikanti madwar l-UE (ara l-Illustrazzjoni 72).

Ir-rwol li qed jinbidel tan-nisa fis-soċjetà jinteraġixxi mat-tibdiliet demografiċi u mal-ghoti ta' kura fit-tul fl-UE. Ghalkemm id-differenzi bejn il-ġeneri jippersistu (ara l-Kapitolu 3.2) in-nisa qed jipparteċipaw dejjem aktar fis-suq tax-xogħol – żvilupp pożittiv f'kuntest ta' soċjetajiet li qed jixjiehu u ta' popolazzjoni fl-età tax-xogħol li qed tonqos. Minhabba ż-żieda fil-mobilità u fil-parteċipazzjoni tagħhom fis-suq tax-xogħol, in-nisa huma anqas kapaċi jipprovdu kura fit-tul lil xi hadd fl-ambjent soċjali tagħhom. Ghalhekk, il-htieġa għal servizzi ta' kura fit-tul adegwati u affordabbli hija saħansitra aktar urgenti.

3.4.2 *Miżuri meħuda mill-Istati Membri*

L-Istati Membri hadu miżuri ta' emerġenza sabiex jirrispondu għall-impatti soċjali tal-kriżi tal-COVID-19, spiss flimkien ma' riformi kontinwi sabiex itejbu l-protezzjoni soċjali għal persuni f'riskju ta' faqar. Hafna Stati Membri introduċew miżuri sabiex jappoġġaw l-introjt tal-unitajiet domestiċi f'sitwazzjonijiet fragli hafna. Il-miżuri inkludew iż-żieda tal-benefiċċji eżistenti jew il-provvista ta' servizzi in natura addizzjonali, l-illaxkar tar-regoli tal-eligibbiltà u t-tnaqqis tal-piżijiet amministrattivi, jew l-introduzzjoni ta' benefiċċji temporanji godda. Dawn il-miżuri temporanji kienu maħsuba b'mod speċjali sabiex jappoġġaw lil persuni li mhumiex intitolati għall-benefiċċji tal-qgħad u b'introjt baxx hafna. Pereżempju, l-Italja introduċiet “introjt ta' emerġenza” (*Reddito di emergenza*) sabiex tappoġġa familji b'introjt baxx (potenzjalment miljun persuna) li mhumiex koperti mill-iskema ta' introjt minimu jew minn miżuri oħra implimentati fil-kuntest tal-kriżi (bħal skemi ta' suppliment tal-pagi jew benefiċċji għal professjonijiet regolati). Somma f'daqqa ta' kważi EUR 200 thallset lill-familji bi tfal taħt l-14-il sena li kienu fuq liv bla hlas matul il-konfinament fil-Bulgarija, fejn il-gvern kompli jagħti benefiċċji ta' assistenza soċjali billi taffa r-rekwiżiti marbuta mal-attendenza regolari għall-edukazzjoni. Il-Finlandja appoġġat l-aktar familji ekonomikament vulnerabbli intitolati għal introjt minimu, fejn il-miżuri ta' limitazzjoni li jirriżultaw mill-pandemija kienu jinvolvu kostijiet addizzjonali. Fir-rigward tal-miżuri permanenti, Spanja adottat skema nazzjonali ta' introjt minimu, li tistabbilixxi limitu minimu fit-territorju kollu, b'regoli komuni f'termini ta' eligibbiltà, ta' durata u ta' ammont. Hija mistennija testendi l-kopertura tal-iskemi reġjonali eżistenti, kif ukoll tnaqqas id-disparitajiet reġjonali. L-iskema nazzjonali hija kompatibbli ma' introjt baxx mix-xogħol, għalkemm qed jithejjew regoli speċifiċi dwar dan il-punt, kif ukoll miżuri oħra ta' attivazzjoni. Fi SM oħra saru xi tibdiliet permanenti fuq skala iżgħar. Fil-Latvja, mill-1 ta' Jannar 2021, il-livell ta' introjt minimu garantit (GMI) se jiżdied minn EUR 64 għal EUR 109 fix-xahar għal kull persuna f'unità domestika. Fil-Bulgarija ġie introdott “Introjt Baziku għat-Tishin” ġdid permezz ta' twessigh tal-kriterji ta' aċċess u permezz ta' zieda fl-ammonti (zieda ta' 24,5 % fl-ammonti, u 21 % aktar persuni koperti meta mqabbla mal-2018).

Il-kriżi tal-COVID-19 poġġiet pressjoni bla preċedent fuq is-servizzi soċjali mmirati. Hafna servizzi soċjali mmirati ma tqisux essenzjali u ma setgħux ikomplu l-operazzjonijiet tagħhom matul il-lockdowns. Dan affettwa b'mod sproporzjonat lill-persuni fl-aktar sitwazzjonijiet vulnerabbli li kienu jiddependu mill-provvista kontinwa ta' dawn is-servizzi, b'mod partikolari l-persuni mingħajr dar, il-persuni b'dizabbiltà, l-unitajiet domestiċi

midjuna, it-tfal, il-persuni li jbatu minn vjolenza domestika, minn vizzji u l-unitajiet domestiċi li jiddependu miż-żjarat tal-assistenti soċjali. L-effett negattiv kien jikkonċerna b'mod partikolari s-servizzi pprovduti minn NGOs jew minn intrapriżi tal-ekonomija soċjali. Il-provvista ta' servizzi u l-ilhiq tal-benefiċjarji kienu affettwati minn nuqqas ta' persunal, minn nuqqas ta' pjanijiet ta' kontinwità tan-negozju, minn implimentazzjoni limitata tat-teknoloġiji tal-ICT, minn problemi ta' komunikazzjoni, u minn diffikultajiet fil-koordinazzjoni ma' partijiet konċernati oħra, bhall-amministrazzjoni pubblika, il-fornituri ta' servizzi u l-NGOs. F'dan il-kuntest diffiċli, l-Istati Membri ħadu miżuri ppjanati u ta' emerġenza pożittivi. Bħala eżempju ta' dan tal-aħħar, fi Spanja ġew ittrasferiti riżorsi addizzjonali mill-baġit nazzjonali għas-servizzi soċjali tar-reġjuni u tal-muniċipalitajiet, bl-għan li jiġu assistiti l-persuni vulnerabbli, b'mod partikolari l-anzjani u l-persuni dipendenti. Barra minn hekk, il-gvernijiet lokali ġew awtorizzati jinvestu s-surplus tal-baġit tal-2019 fl-indirizzar tal-konsegwenzi tal-pandemija (madwar EUR 300 miljun). Fir-rigward tal-miżuri ppjanati, l-Estonja adottat programm ta' mentoraġġ sabiex tappoġġa l-muniċipalitajiet fit-tweġġ tal-kompiti tagħhom ta' assistenza soċjali, tappoġġa l-iżvilupp ta' organizzazzjonijiet ta' assistenza soċjali u ttejjeb il-kwalità tal-miżuri ta' assistenza soċjali fil-livell lokali. Miżura oħra pprovdiet miżuri ta' riabilitazzjoni soċjali mingħajr lista ta' stennija fil-każ ta' disturbi psikoloġiċi għall-ewwel darba sabiex tiżgura appoġġ f'waqt u mingħajr interruzzjoni. Ir-Rumanija aġġornat il-kostijiet standard tas-servizzi soċjali għal kategoriji vulnerabbli ta' benefiċjarji: tfal, adulti b'diżabbiltà, anzjani dipendenti, vittmi ta' vjolenza domestika, jew servizzi soċjali għall-aggressuri. Iż-żieda fin-nefqa tvarja bejn 44 % u 98 % skont tipi differenti ta' servizzi. L-azzjonijiet rispettivi twettqu wkoll fil-livell lokali u jinkludu: il-posponiment tal-pagamenti għal ċerti servizzi mħallsa, ir-riallokazzjoni tal-persunal, l-allokazzjoni ta' faċilitajiet addizzjonali (inkluż għal persuni mingħajr dar), it-tnedija ta' teleservizzi u t-trasferiment tas-servizzi online.

L-Istati Membri ħadu miżuri sabiex jappoġġaw l-aċċess għal servizzi essenzjali u jindirizzaw il-faqar enerġetiku, anke b'reazzjoni għall-kriżi tal-COVID-19. Il-miżuri li jappoġġaw l-aċċess għal persuni fil-bżonn għal servizzi essenzjali – bhall-ilma, is-sanità, l-enerġija, it-trasport, il-komunikazzjonijiet diġitali u s-servizzi finanzjarji – ivarjaw b'mod konsiderevoli bejn l-Istati Membri. Dawn jinkludu miżuri ġenerali ta' politika soċjali mmirati lejn unitajiet domestiċi b'introjtu baxx jew foqra, bħal appoġġ għall-introjtu sabiex jaffordjaw servizzi jew jgħinuhom iħallu l-kontijiet tagħhom, vawċers, linji ta' kreditu u sussidji, eżenzjonijiet mit-taxxa, interventi diretti fit-tnaqqis tal-prezz tas-servizzi u miżuri ta' protezzjoni tal-konsumatur, bhall-provvista minimu ta' servizzi u l-protezzjoni minn skonnessjonijiet. Xi Stati Membri kienu qed jadattaw l-oqfsa ta' politika tagħhom sabiex iwessgħu l-appoġġ u jiffaċilitaw l-aċċess matul dawn l-aħħar snin. Pereżempju, fir-Rumanija, ġew introdotti benefiċċji ġodda fi flus għall-provvista tal-ilma tajjeb għax-xorb u għad-drenaġġ għall-popolazzjoni b'introjtu baxx. Fl-Italja, mill-2021, il-bonusijiet għall-ilma u għall-enerġija se jiġu applikati b'mod awtomatiku għall-kontijiet, f'tentattiv sabiex jiżiedu r-rati ta' użu tal-benefiċċji. Filwaqt li ġew żgurati servizzi essenzjali matul il-kriżi tal-COVID-19, gruppi vulnerabbli jistgħu jaffaċċjaw sfidi dejjem akbar sabiex jaċċessawhom u jaffordjawhom. Fil-pakketti ta' emerġenza, l-Istati Membri adottaw miżuri sabiex jindirizzaw dan ir-riskju. Pereżempju, Spanja kabbret il-grupp ta' klijenti eligibbli għat-tariffa soċjali tal-elettriku għal xi wħud li jaħdmu għal rashom. Fl-aħħar nett, inġhatat attenzjoni ġdida lill-faqar enerġetiku bis-saħħa tal-pjanijiet nazzjonali għall-enerġija u għall-klima (NECPs) u tal-Istrateġija dwar il-Mewġa ta' Rinnovazzjoni. L-NECPs jindirizzaw ukoll l-affordabbiltà ta' spiss fil-kuntest tat-tranżizzjoni tal-enerġija u tal-klima. Dan huwa l-każ fl-Awstrija, fil-Belġju, fi Franza, fin-Netherlands jew fid-Danimarka.

Il-kriżi tal-COVID-19 x'aktarx li jkollha impatt partikolarment qawwi fuq familji b'introjtu baxx li għandhom it-tfal. F'ċirkostanzi normali, iż-żieda fil-partecipazzjoni tal-ġenituri fis-suq tax-xogħol hija wahda mill-aktar mod effiċjenti sabiex jiġu indirizzati l-kawżi ewlenin tal-faqar fost it-tfal, b'politiki attivi tas-suq tax-xogħol u bl-espansjoni ta' kura tat-tfal affordabbli u ta' kwalità għolja b'siġhat twal tax-xogħol bħala l-miżuri ta' intervent ewlenin. Madankollu, dan sar diffiċli fil-kuntest tal-COVID-19. Mhux biss il-postijiet tax-xogħol vakanti saru aktar skarsi minhabba t-tnaqqis fir-ritmu ekonomiku, talli barra minn hekk hafna faċilitajiet għall-indukrar tat-tfal irrestringew il-kapaċità tagħhom jew is-siġhat tax-xogħol – jew għalqu għalkollox – sabiex jittaffa r-riskju ta' epidemija. Stat Membru wieħed biss (l-Iżvezja) żamm il-preprimarji u l-iskejjel għat-tfal li għandhom sa 15-il sena miftuħa, u b'hekk ipprova kura u edukazzjoni ta' kwalità għat-tfal u ppermetta lill-ġenituri jżommu x-xejriet tax-xogħol kemm jista' jkun qrib in-normal. It-tweġibiet tal-Istati Membri għal dawn l-isfidi edukattivi ewlenin huma diskussi fid-dettall fit-taqsima 3.2.2.

Il-bieċa l-kbira tal-miżuri l-ġodda fil-qasam tal-politiki tal-familja kienu parti mir-reazzjoni għall-isfida tal-COVID-19. Dawk normalment hađu l-forma ta' benefiċċji finanzjarji addizzjonali u temporanji, immirati lejn it-tfal u l-familji l-aktar vulnerabbli (il-Belġju-il-Fjandri, il-Bulgarija, il-Latvja, il-Portugall, ir-Rumanija), jew l-estensjoni tal-eligibbiltà għal benefiċċji li kienu jeżistu qabel (il-Polonja, is-Slovakkja). Barra minn hekk, il-Litwanja, Malta, is-Slovenja u s-Slovakkja żiedu b'mod permanenti l-benefiċċji tal-familja, u l-Polonja estendiet l-eligibbiltà għall-benefiċċju tat-tfal eżistenti. B'Att ġdid dwar il-Familja, l-Italja qed tippjana li tistabbilixxi allowance universali ta' kull xahar għat-tfal dipendenti kollha, tirrifirma diversi tipi ta' liv tal-familja, tipprovdi inċentivi għan-nisa b'responsabbiltajiet ta' indukrar sabiex jidhlu fid-dinja tax-xogħol, u tiżviluppa politiki li jappoġġaw lill-familji bi spejjeż edukattivi u tal-iskola.

Minhabba li l-pandemija tal-COVID-19 x'aktarx li żżid l-inugwaljanzi fl-Ewropa, huma meħtieġa kemm azzjonijiet korrettivi relatati mal-introjtu kif ukoll dawk relatati mal-edukazzjoni. Fosthom tispikka l-Garanzija għat-Tfal, li għandha l-għan li tiżgura aċċess tat-tfal fil-bżonn għal servizzi bħall-kura tas-saħħa u l-edukazzjoni, u li tinkludi wkoll nutrizzjoni adegwata (li hija essenzjali għal żvilupp b'saħħtu), edukazzjoni u kura bikrija tat-tfal, attivitajiet ekstrakurrikulari fl-oqsma tal-kultura, tal-isport u tar-rikreazzjoni (li jikkomplementaw l-aspett tal-integrazzjoni soċjali tal-edukazzjoni), u sa fejn ikun possibbli – l-abitazzjoni. Il-Garanzija Ewropea għat-Tfal se tgħin sabiex ittaffi l-effetti negattivi tal-kriżi ekonomika ta' wara l-COVID-19: se taħdem sabiex tnaqqas id-diskrepanzi fil-livell nazzjonali f'termini ta' aċċess għas-servizzi u tippromwovi l-ugwaljanza tal-opportunitajiet.

Filwaqt li l-Istati Membri espandew il-kopertura tas-sistemi ta' protezzjoni soċjali fis-snin preċedenti fuq bażi permanenti, l-enfasi fl-2020 kienet li jiġu adottati miżuri temporanji sabiex jiġu indirizzati sitwazzjonijiet ta' emerġenza. Il-COVID-19 tefgħet l-attenzjoni fuq persuni li mhumie x koperti jew li mhumie x koperti b'mod adegwat mill-protezzjoni soċjali, bħal haddiema mhux standard jew dawk li jaħdmu għal rashom. Għalhekk, matul l-ewwel xhur tal-kriżi (Marzu/April 2020), il-pajjiżi estendew u żiedu l-iskala tal-iskemi eżistenti, u llaxkaw il-kundizzjonijiet ta' eligibbiltà tagħhom (pereżempju, il-benefiċċji tal-qgħad jew l-iskemi tal-benefiċċji tal-mard). Il-benefiċċji tal-qgħad ġew estenzi (eż. id-Danimarka, il-Greċja, il-Bulgarija jew il-Lussemburgu), żiedu (il-Bulgarija) jew id-digressività tagħhom ġiet iffriżata, bħal fil-Belġju. Dawk li jaħdmu għal rashom irċievew aktar possibbiltajiet sabiex jibbenefikaw minn skemi ta' appoġġ għall-introjtu, l-aktar għal perġodu limitat jew permezz ta' pagamenti ta' darba (eż. il-Belġju, Ċipru, iċ-Ċekja, il-Portugall). Pereżempju, fiċ-Ċekja l-Gvern ikkumpensa għat-telf tal-introjtu tal-persuni li jaħdmu għal rashom affettwati minn tnaqqis fil-bejgħ, b'pagament b'rata fissa li jammonta għal CZK

25 000 (madwar EUR 915), għall-perjodu mit-12 ta' Marzu sat-30 ta' April. Dan l-aħħar, l-appoġġ gie estiż għall-perjodu kollu tal-gheluq tal-hwienet/tal-artiġjani, u l-persuni affettwati li jaħdmu għal rashom se jirċievu CZK 500 kull jum (madwar EUR 18). F'Ċipru, skema ta' sussidjar tkun tkopri parti mill-ispejjeż operatorji tan-negozji ż-żgħar u ta' dawk li jaħdmu għal rashom. Il-benefiċċji tal-mard twessgħu sabiex ikopru mit-tieni jum tal-mard (l-Estonja) jew (Ċipru) sabiex ikopru kemm lill-impjegati kif ukoll lil dawk li jaħdmu għal rashom b'kundizzjonijiet tas-saħħa sottostanti li jehtieġu li jkunu assenti mix-xogħol għal raġunijiet ta' sikurezza tas-saħħa, u għal każijiet ta' assenteiżmu obbligatorju skont l-istruzzjonijiet jew l-ordnijiet tal-awtoritajiet (konfinament/kwarantina obbligatorji). Fil-Latvja, l-Istat jassumi r-responsabbiltà għall-perjodu tal-mard li qabel kien jithallas mill-impjegatur (mit-2ni jum tal-liv), f'każijiet relatati mal-COVID-19 (mard u kwarantina obbligatorja) sa tmiem l-2020.

Il-kriżi tal-COVID-19 holqot il-htieġa għal miżuri addizzjonali sabiex jiġi indirizzat impatt negattiv sproporzjonat fuq il-persuni b'diżabbiltà. Għalhekk, minbarra l-miżuri permanenti ppjanati, diversi Stati Membri hadu miżuri temporanji sabiex itaffu s-sitwazzjoni tal-persuni b'diżabbiltà. Kemm il-miżuri permanenti kif ukoll dawk temporanji relatati mal-COVID-19 huma elenkati f'din it-taqsim. Il-Belġju stabbilixxa appoġġ addizzjonali għall-introjtu ta' EUR 50 fix-xahar għal 6 xhur għall-benefiċjarji ta' introjtu minimu, ta' benefiċċju tad-diżabbiltà u tal-garanzija tal-introjtu tal-pensjonanti. Minhabba l-COVID-19, l-Estonja estendiet il-validità tad-drittijiet ta' diżabbiltà tat-tfal sal-aħħar ta' Awwissu 2020, b'finanzjament addizzjonali ta' EUR 0,34 ta' miljun. Fl-istess hin, ziedet il-benefiċċji tat-tfal b'diżabbiltà li kienu żdiedu l-aħħar fl-2006. Matul is-sitwazzjoni ta' emerġenza (sat-18 ta' Mejju 2020), ġew ipprovduti pagamenti straordinarji ta' allowances lill-ġenituri ta' tfal bi bżonnijiet speċjali, b'baġit ta' EUR 10 miljun. L-Estonja tawlet ukoll il-validità tal-livell ta' diżabbiltà tat-tfal sakemm jilhqqu l-età tax-xogħol f'każ ta' diżabbiltà severa jew profonda mhux mibdula jew progressiva. Qabel, id-diżabbiltà kienet tiġi stabbilita għal sena sa tliet snin. Franza estendiet ċerti drittijiet soċjali bi tliet jew b'sitt xhur, meta dawn id-drittijiet kienu jiskadu bejn it-12 ta' Marzu 2020 u l-31 ta' Lulju 2020, inklużi allowance għal persuni b'diżabbiltà, allowance għall-edukazzjoni ta' tfal b'diżabbiltà, u benefiċċju ta' kumpens għal diżabbiltà. Fir-rigward ta' miżura permanenti, fil-Bulgarija, il-haddiema tas-saħħa u l-assistenti soċjali pprovdew lill-anzjani u lill-persuni b'diżabbiltà servizzi ta' kura tal-patroċinju li jinkludu żjarat id-dar, pakketti tal-ikel u ikla shuna, mediċini u oġġetti essenzjali. Il-Latvja ppjanat li żżid l-appoġġ għall-introjtu għall-persuni b'diżabbiltà u tintroduci assistent għall-persuni b'diżabbiltà fl-edukazzjoni għolja (qabel, l-istudenti b'vista batuta biss kienu intitolati għas-servizzi ta' assistenti). Il-Litwanja qed tagħmel sforzi sabiex tagħlaq l-istituti kollha sa tmiem l-2020 (ara t-taqsim 3.2). Malta ziedet il-pensjonijiet tad-diżabbiltà u s-Slovakkja ziedet il-benefiċċji tad-diżabbiltà. Il-Portugall stabbilixxa l-istatut legali tal-persuni li jindukraw b'mod informali, issimplifika l-proċess ta' verifika tad-diżabbiltà fl-istatus tal-persuni li jindukraw b'mod informali, u qed jaħdem fuq il-proġetti pilota sabiex itejjeb is-sitwazzjoni ta' dawk li jindukraw b'mod informali. Ir-Rumanija aġġornat l-istandards tal-kost tas-servizzi soċjali għall-gruppi vulnerabbli, inklużi l-persuni b'diżabbiltà li ilhom ma jiġu aġġornati mill-2015 (ara wkoll aktar 'il fuq).

Matul il-kriżi tal-COVID-19, hafna Stati Membri hadu miżuri ta' emerġenza sabiex jipproteġu s-sitwazzjoni tal-abitazzjoni ta' dawk l-aktar vulnerabbli. Pereżempju, ġiet ipprovduta abitazzjoni ta' emerġenza għall-persuni mingħajr dar matul il-lockdown, inkluż permezz ta' hostels u postijiet ta' kenn ta' emerġenza. Dan kien il-każ pereżempju fi Franza, fi Spanja u fil-bliet ewlenin fl-Irlanda u fl-Awstrija. Moratorji fuq il-pagamenti tal-kera għal inkwilini affettwati b'mod serju ġew implimentati fi Spanja, fl-Awstrija, fil-Ġermanja jew fil-Portugall, filwaqt li l-Irlanda u l-Lussemburgu nedew appoġġ finanzjarju għall-inkwilini li ma

setgħux jonoraw il-pagamenti tal-kera bħala riżultat tal-kriżi. Fil-Greċja, il-gvern awtorizza tnaqqis temporanju (sa 60 %) tal-pagamenti tal-kera għall-kerrejja li tilfu xogħolhom matul il-kriżi. Ittiegħdu miżuri simili mill-gvernijiet lokali u f'xi bliet, bħal f'Lisbona u f'Sintra (il-Portugall), fejn il-kirjiet tal-akkomodazzjoni soċjali ġew sospiżi għal diversi xhur. L-Italja u n-Netherlands implimentaw miżuri sabiex jipproteġu lid-detenturi ta' ipoteke kontra r-riskju li jitilfu djarhom, bħas-sospensjoni tal-proċeduri ta' prekluzjoni matul il-perjodu ta' konfinament. Madankollu, dawn il-miżuri kienu fil-biċċa l-kbira temporanji, u x'aktarx li ma jaqblux mad-durata tal-effetti tal-pandemija globali fuq il-kapaċità tal-unitajiet domestiċi li jaffordjaw il-kostijiet tal-abitazzjoni, speċjalment għal dawk li sofrew minn telf ta' impjieg jew ta' introjtu matul il-kriżi. Min-naħa tal-provvista, sfida kbira għall-politika tad-djar hija t-tnaqqis fl-investiment pubbliku fil-provvista tad-djar matul l-aħħar għaxar snin. Xi Stati Membri hadu passi sabiex iżidu l-provvista tal-akkomodazzjoni soċjali u jappoġġaw l-irkupru tas-settur tal-kostruzzjoni wara l-kriżi. Pereżempju, l-Awstrija, l-Irlanda u n-Netherlands dahhlu fis-seħh finanzjament addizzjonali u/jew iffaċilitar tal-kundizzjonijiet tas-self, sabiex jipprovdu likwidità lill-iżviluppaturi. Fil-Portugall, ingħataw eżenzjonijiet mit-taxxa fuq il-gwadanji kapitali mill-proprjetà immobbli sabiex jincentivaw il-kiri fis-suq tal-kiri affordabbli għas-sidien tad-djar li joperaw fis-suq tal-kiri għal vaganzi għal terminu qasir.

Il-pensjonijiet huma s-sors ewlieni ta' introjtu għal wiehed minn kull erba' Ewropej u għandhom rwol ewlieni fl-iżgurar tar-reżiljenza tal-ekonomija matul il-kriżi ekonomika tal-COVID-19. Matul l-aħħar sena, qabel it-tifqigha tal-kriżi tal-COVID-19, fil-kuntest ta' tkabbir kontinwu fl-impjieg fl-UE li lahaq l-ogħla livell li qatt ġie rreġistrat, l-Istati Membri komplew bl-isforzi sabiex jissalvagwardjaw l-adeqwatezza tal-pensjonijiet. Diversi Stati Membri komplew bl-isforzi tagħhom sabiex jippromwovu hajja tax-xogħol itwal u rtirar aktar tard, prinċipalment permezz ta' inċentivi u miżuri "ħfief" oħra bħall-iffaċilitar tal-kombinazzjoni tal-pensjonijiet u tal-impjieg (is-Slovenja), l-iffaċilitar tax-xogħol tal-irtirar differit lil hinn mill-età tal-pensjoni (l-Estonja, l-Iżvezja) u l-estensjoni tal-perjodu ta' kwalifika (id-Danimarka, il-Litwanja). Pajjiżi oħra kellhom l-għan li jsaħħu l-kapaċità ta' żamma tal-introjtu u l-inkluzività tas-sistemi tal-pensjonijiet, pereżempju, billi jirrevedu r-regoli tal-akkumulazzjoni tal-pensjonijiet (l-Estonja, il-Litwanja) jew l-indiċjar (il-Kroazja), iżidu l-eżenzjonijiet mit-taxxa (Malta), jintroduċu krediti tal-pensjoni għat-tharis tat-tfal (is-Slovenja) jew isaħħu t-tfaddil tal-pensjoni okkupazzjonali (in-Netherlands, il-Polonja). Numru ta' Stati Membri adottaw miżuri mmirati lejn it-tnaqqis tal-faqar, l-aktar billi introduċew jew ziedu l-pensjoni bażika jew minima (eż. l-Italja, is-Slovenja, il-Bulgarija) jew billi ziedu suppliment żgħir għall-pensjonijiet kollha matul il-kriżi tal-COVID-19 u pproponew dispożizzjonijiet għal żidiet permanenti (il-Bulgarija). Xi Stati Membri rriformaw kif jiġu ffinanzjati s-sistemi tal-pensjonijiet tagħhom; eż., il-Litwanja ċaqalqet parti mill-finanzjament mis-sigurtà soċjali għall-baġit generali u għamlet volontarji t-trasferimenti għall-pilastru ffinanzjat statutorju. Fl-istess hin, sa mill-bidu tal-kriżi, ħafna mill-Istati Membri ma introduċewx riformi sostanzjali relatati mal-kriżi fis-sistemi tal-pensjonijiet tagħhom, filwaqt li xi riformi ppjanati preċedement ġew sospiżi (eż. ir-riforma komprensiva tal-pensjonijiet fi Franza).

L-Istati Membri kollha adottaw diversi miżuri temporanji sabiex isaħħu s-sistemi tal-kura tas-saħħa tagħhom b'reazzjoni għall-pandemija u sabiex itejbu r-reżiljenza. Il-miżuri jinkludu fondi addizzjonali allokatu sabiex ikopru l-kostijiet tal-kura tas-saħħa mgarrba minhabba l-pandemija tal-coronavirus (pereżempju għar-riorganizzazzjoni tal-forniment tal-kura fl-isptarijiet jew għal prodotti mediċi kritiċi, bħal tagħmir protettiv personali, prodotti farmaċewtiċi jew ventilaturi) u sabiex tiżdied il-kapaċità ta' riċerka u ta' innovazzjoni (b'mod partikolari dwar il-vaċċini u l-miżuri ta' reazzjoni għall-kriżijiet). Il-miżuri kellhom l-għan

ukoll li jsaħħu s-sistemi tas-saħħa billi jżidu n-numru ta' sodod tal-kura intensiva, jipprovdu assistenza territorjali lir-regjuni l-aktar affettwati, iżidu n-numri ta' persunal tal-kura tas-saħħa (eż. billi jirreklutaw persunal addizzjonali, itejbu l-hiliet tal-persunal jew iħarrġuh mill-ġdid, iħaddmu studenti tal-medicina jew ir-riżerva medika), jiffinanzjaw is-saħħa tal-persunal tal-kura tas-saħħa li jaħdem fil-konteniment tal-COVID-19, u/jew jagħtu bonus ta' inċentiv għar-riskju lill-persunal tal-assistenza soċjali u komunitarja, tal-kura tas-saħħa u lill-persunal li jipprovdi kura fil-komunità. L-Istati Membri ziedu u tejbu l-kapaċità tagħhom ta' ttestjar u tal-laboratorji u qed jadattaw kontinwament ir-regoli dwar l-ittestjar, it-tbeġġid fiżiku, l-ivvjaġġar, il-protezzjoni personali u l-kwarantina għas-sitwazzjonijiet epidemjoloġiċi rispettivi.

Il-kriżi kixfet id-dghufijiet strutturali sottostanti tas-sistemi tas-saħħa f'haġna Stati Membri u enfasizzat il-htieġa għal riforma u għal modernizzazzjoni. Dan diġà wassal għal riformi għat-titjib tal-aċċessibbiltà tas-sistemi tas-saħħa, bħat-tneħħija tat-tariffi għall-utenti tal-kura primarja fl-Irlanda, il-kopertura tal-kura relatata mal-COVID-19 anke għall-persuni mhux assigurati fil-Bulgarija, l-estensjoni tal-kopertura għall-migranti fil-Portugall jew il-kopertura tal-kontribuzzjonijiet għal dawk li ma jaħdmux sa ċertu punt fl-Ungerija, fis-Slovenja, fil-Greċja u fil-Kroazja. Fil-Ġermanja u fi Franza, il-limitazzjonijiet għall-użu tat-telekonsultazzjonijiet komplew jitnaqqsu wara l-kriżi.

L-Istati Membri jkomplu jimmodernizzaw is-sistemi tas-saħħa tagħhom, eż. billi jżidu l-aċċess u d-disponibbiltà tas-servizzi tal-kura tas-saħħa. Xi Stati Membri jipprovdu inċentivi jew għotjiet lil tobba tal-familja jew lil studenti tal-medicina sabiex jaħdmu f'żoni li mhumiex moqdi jin biżżejjed (eż. l-Estonja, il-Latvja, Franza, il-Ġermanja) jew ziedu s-salarji ta' (ċerti professjonijiet ta') haddiema fil-qasam tal-kura tas-saħħa (il-Bulgarija, l-Estonja, il-Latvja, il-Litwanja, ir-Rumanija). Il-kura primarja qed tissaħħaħ bit-twaqqif ta' ċentri tas-saħħa tal-komunità, ta' unitajiet tal-kura tas-saħħa lokali, jew ta' Prattiki ta' gruppi ta' Prattikanti ġenerali (l-Awstrija, iċ-Ċekja, l-Estonja, il-Greċja, il-Lussemburgu, ir-Rumanija). Il-Litwanja qed tirrapporta progress fit-tqassir tal-listi ta' stennija u fit-tnaqqis ta' kopagament għar-riċetti. Ċipru implimenta l-ewwel fażi tal-kura outpatient fl-2019, li hija mistennija li tnaqqas b'mod sinifikanti l-hlasijiet mill-but u tkompli żżid l-aċċess għall-kura tas-saħħa. Il-fażi finali tar-riforma tas-sistema tas-saħħa ġenerali tnediet fl-1 ta' Ġunju 2020, bl-introduzzjoni ta' kopertura tal-kura fl-isptar bħala parti mill-pakkett ta' benefiċċji. Xi speċjalitajiet oriġinarjament ipplanati li jiġu inklużi fil-fażi 2 (djetetiċi kliniċi, terapisti okkupazzjonali, terapisti tat-taħdit, fiżjoterapisti, psikjatri, dentisti, riabilitazzjoni medika u kura palljativa) ġew posposti għall-ħarifa. Numru ta' Stati Membri qed jipplanaw jew jimplimentaw ipplanar u/jew taħriġ imtejjeb tal-forza tax-xogħol fil-qasam tas-saħħa (l-Iżvezja, il-Ġermanja, Franza, l-Estonja, Spanja, il-Litwanja, il-Lussemburgu, il-Latvja).

Ikomplu għaddejjin l-isforzi sabiex jittejjeb r-reżiljenza, l-effettività u l-effiċjenza tal-provvista tal-kura. Fil-Finlandja, il-gvern il-ġdid nieda mill-ġdid ir-riforma soċjali u tal-kura tas-saħħa (SOTE) b'xi modifiki, filwaqt li żamm l-attenzjoni fuq l-aċċess imtejjeb għall-kura. L-Awstrija naqqset in-numru ta' fondi tal-assigurazzjoni minn 21 għal 5 mill-1 ta' Jannar 2020 sabiex ikun hemm aktar effiċjenza. Qed tiġi żviluppata sistema ġdida għall-valutazzjoni tal-prestazzjoni fiċ-Ċekja u fil-Latvja, u l-Portugall holoq struttura formali għall-evalwazzjoni tal-ġestjoni tal-isptarijiet pubbliċi. Il-Lussemburgu stabbilixxa osservatorju nazzjonali tad-data dwar is-saħħa sabiex itejjeb id-disponibbiltà u l-kwalità tad-data dwar is-saħħa. Fil-Greċja, awtorità ċentrali ġdida tal-akkwist għas-settur tas-saħħa (EKAPY) se topera l-akkwist ċentrali. Franza qed tkompli bil-konsolidazzjoni tan-networks ta' spartarjiet għal koordinazzjoni aħjar tal-kura inpatient. Qed jiġu implimentati sistemi ta' gruppi relatati skont id-dijanjożi (DRG) fiċ-Ċekja u fil-Greċja, u dawn huma pplanati fil-Lussemburgu. Fil-qasam

tal-kura tas-saħħa diġitali, is-sistema ta' konsultazzjoni elettronika tal-Estonja tippermetti lit-tobba tal-familja jikkonsultaw lill-ispeċjalisti b'mod diġitali dwar il-kazijiet diffiċli tagħhom. F'Lulju 2019, il-pajjiż nieda sistema ta' registrazzjoni diġitali ċentrali għall-prenotazzjoni ta' kura fl-isptarjiet. Iċ-Ċekja u l-Polonja implimentaw bis-shiħ ir-riċetti elettronici, u l-Litwanja qed tittestja mudell għall-provvista ta' servizzi tal-kura tas-saħħa mill-bogħod. Il-Ġermanja qed thejji sabiex mill-2021 ikollha r-rekords mediċi elettronici disponibbli għall-pazjenti kollha. Ir-Rumanija qed tippjana li fl-2021 tippreżenta Strategija tas-Saħħa pluriennali ġdida. Fis-sajf tal-2020 Franza ħabbret investimenti godda fil-kura tas-saħħa u tal-anzjani, inkluż fl-infrastruttura, fil-persunal u fis-servizzi diġitali.

Minhabba l-impatt tal-pandemija, hafna Stati Membri hadu azzjoni sabiex jipproteġu s-sistemi u l-benefiċjarji tal-kura fit-tul tagħhom, u whud tejbu s-sitwazzjoni fis-settur formali u informali. Il-Finlandja adottat emendi għall-Att dwar is-Servizzi tal-Kura għall-Persuni Akbar fl-Età sabiex iżżid gradwalment il-livell minimu ta' persunal u l-kwalità tal-kura għall-kura fuq 24 siegħa u għall-kura istituzzjonali fit-tul għall-persuni akbar fl-età, minn 0,5 impjegati għal kull klijent f'Ottubru 2020 għal 0,7 impjegati għal kull klijent sa April 2023. Il-Portugall stabbilixxa l-istatut legali tal-persuni li jindukraw b'mod informali. Sabiex jipproteġu lil benefiċjarji tal-kura matul il-pandemija, diversi Stati Membri (eż. l-Awstrija, il-Belġju, Franza, il-Ġermanja, l-Irlanda, l-Italja, is-Slovenja) introduċew miżuri sabiex jiżolaw lir-residenti minn benefiċjarji oħra tal-kura fid-djar tal-kura. Tali miżuri jinkludu l-konfinament ta' persuni li jkunu għadhom kif waslu f'dar tal-kura għal ċertu numru ta' jiem, is-separazzjoni tal-istituzzjonijiet f'żoni tal-COVID u f'żoni ħielsa mill-COVID u l-iżolament tar-residenti fi kmamar individwali. L-Istati Membri (eż. il-Belġju (Wallonia), l-Estonja, Franza, l-Irlanda, l-Italja, Spanja) introduċew ukoll miżuri għall-ġlieda kontra ż-żieda fis-solitudni li rriżultat mill-pandemija u mill-miżuri ta' konteniment. Inizjattivi bħal dawn jinkludu l-permess ta' żjarat ta' qrafa fi djar tal-kura taħt kundizzjonijiet regolati, l-użu ta' għodod vidjo li jippermettu l-komunikazzjoni bejn ir-residenti tad-djar tal-kura u l-qrafa tagħhom u appoġġ psikoloġiku permezz ta' konsulenza bit-telefown. Hekk kif in-nuqqas ta' haddiema fis-settur tal-kura fit-tul (LTC) mar għall-agħar matul il-kriżi, l-Istati Membri (eż. l-Awstrija, l-Italja, il-Lussemburgu, in-Netherlands, is-Slovenja, l-Iżvezja) introduċew jew estendew miżuri sabiex iżidu l-ghadd ta' haddiema fl-LTC, inkluż it-tnaqqis temporanju tar-rekwiziti ta' kwalifiki sabiex jippermettu r-reklutaġġ rapidu ta' persunal ġdid, ir-reklutaġġ ta' voluntiera, ta' studenti tal-mediċina u ta' persuni rtirati, ir-rilassament tar-regoli dwar il-ħin massimu tax-xogħol, l-użu mill-ġdid tal-persunal minn setturi oħra, iż-żieda tat-titjib tal-ħiliet u tat-taħriġ mill-ġdid u tal-apprendiment tul il-ħajja fi hdan is-settur u l-ġhoti ta' permess lill-haddiema transfruntiera fil-qasam tal-kura sabiex jidhlu fil-pajjiż minkejja l-gheluq tal-fruntieri. L-Istati Membri (eż. il-Litwanja, il-Lussemburgu, is-Slovakkja, Spanja) introduċew ukoll miżuri sabiex jappoġġaw lill-persuni li jindukraw b'mod informali matul il-pandemija, eż. permezz ta' benefiċċji, il-possibbiltà li jnaqqsu l-ħin tax-xogħol jew l-introduzzjoni ta' skemi ta' liv speċjali.